

भट्टिकाव्यम्

जयमङ्गलरचितजयमङ्गलया

भरतमल्लिकार्जुन सुग्धबोधिन्या टीकया च

समलङ्कितम्

द्वितीय खण्डम्

षष्ठावधिनवमसर्गपर्यन्तम्

पण्डितकुलपतिना, वि, ए, उपाधिधारिणा

श्रीजीवानन्दविद्यासागरभट्टाच

संस्कृत्य प्रकाशितम्

चतुर्थसंस्करणम्

कलिकातानगर्याम्

घोषयन्त्रे

मुद्रितम्

प्रिण्टर—मन्मथनाथ घोष

१८०८



पण्डितकुलपतिः
श्रीजीवानन्दविद्यासागर ।

षष्ठः सर्गः ।

ओषाञ्चकार कामाग्निर्दशवक्त्रमहर्निशम् ।

विदाञ्चकार वैदेहीं रामादन्यनिरुत्सुकाम् ॥ १ ॥

प्रजागराञ्चकारारिरीहास्त्रनिशमादरात् ।

अत्राधिकारस्य अपरिसमाप्तत्वात् तमेव विवृत्याह । ओषा-
ञ्चकारेत्यादि । अथशब्दो वक्ष्यमाणतृतीयश्लोके यः सोऽत्र
द्रष्टव्यः । अथ तस्मिन् सीतापरिग्रहे जाते कामाग्निः कामो-
ऽग्निरिव दशवक्त्रं दशाननमोषाञ्चकार ददाह उष दाहे उष-
विदेत्याम् अहर्निशम् अहश्च निशा च सर्वे इन्द्रो विभाषैकवद-
भवतीत्येकवदभावादत्यन्तसंयोगे द्वितीया अङ्गो नकारस्य
रोऽसुपीति रत्वम् । कस्मात् ददाह इत्याह रावणो वैदेहीमन्य-
निरुत्सुकां रामादन्यस्मिन् सर्वत्र निरभिलाषां विदाञ्चकार
अगुणत्वं विदेस्तथेति विदेरगुणत्वात् गुणाभावः ॥ १ ॥ ज० म०

ओषामित्यादि । अत्रापि स एवाधिकारः अपरिसमाप्त-
त्वात् । कामोऽग्निरिव दशवक्त्रं रावणम् अहर्निशम् ओषा-
ञ्चकार उषदाहे दरिद्राकासकाशेति पक्षे आम् अहश्च निशा
च इति समाहारइन्द्रः सदाध्वादीति द्वी । दशवक्त्रपदन्यासेन
विंशत्या नेत्रैरेकदैव सीतासौन्दर्यातिशयविलोकनात् काम-
पीडानिर्भरत्वं द्योत्यते । वैदेहीं रामादन्यस्मिन् सर्वत्र निरुत्-
सुकां निरभिलाषां विदाञ्चकार ज्ञातवान् डाम् वाळ्यामिति
वेत्तेर्डाम् डिच्वात् न गुणः ॥ १ ॥ भ०

प्रजागराञ्चकारेत्यादि । अरे रामस्य ईहासु चेष्टासु गुरोश्च
इत्यकारः आदरादादरेण प्रजागराञ्चकार जागरितवान् शत्रु-
चिकीर्षितज्ञानपरो बभूवेत्यर्थः पूर्ववदाम् अनिशमिति निशा-

प्रविभयाञ्चकारासौ काकुत्स्थादभिशङ्कितः ॥ २ ॥

न जिह्रयाञ्चकाराय सीतामभ्यर्थ्य तर्जितः ।

नाप्यूजां विभरामास वैदेह्यां प्रसितो भृशम् ॥ ३ ॥

क्रियाविच्छेदो नास्ति यस्मिन् प्रजागरणे इति निश्चेति क्रिया-
विच्छेदोपलक्षणं प्रायेण हि निशायामपि क्रियाणां प्रवर्त्तनं
किमिति जागरितवानित्याह काकुत्स्थादसौ प्रविभयाञ्चकार
प्रभीतवान् भीष्मीत्यादिना आम् श्रुवत् कार्ये धातोर्गुणयादेशौ
अभिशङ्कितः किमयं करिष्यतीति ॥ २ ॥ ज० म०

प्रजित्यादि । असौ रावणोऽरे; रामस्य ईहासु चेष्टितेषु
अनिशं निरन्तरं प्रजागराञ्चकार सावधानो बभूव आदरात्
आदरं कृत्वा यवथं पञ्चमी हेतौ वा । काकुत्स्थात् प्रविभया-
ञ्चकार अतिभीतः जिभीलि भीत्यां पशाम् वा भीष्मीति पशाम्
शित्वात् रत्ने ह्लादीरेचिः णर्घुङ् इति गुणः भ्रस्करन्वामः इति
कञनुप्रयोगः । अभिशङ्कितः किमयं करिष्यतीति नानाविकल्प-
व्याकुलः ॥ २ ॥ भ०

न जिह्रयाञ्चकारित्यादि । सीतामभ्यर्थ्य याचित्वा न
जिह्रयाञ्चकार न लज्जितः तर्जितः भर्त्सितोऽपि तथैवेत्य-
र्थात् नाप्यूजां बलं विभरामास धारितवान् कञिति प्रत्या-
हारग्रहणादन्तेरप्यनुप्रयोगः ऋधतोर्गुणयादेशौ दुभृज् धार-
णपोषणयोः उभयत्रापि पूर्ववदाम् श्रुवच्च कथं न धारितवान्
इत्याह वैदेह्यां प्रसितः प्रसक्तः भृशमत्यर्थम् ॥ ३ ॥ ज० म०

न जीत्यादि । अथ सीतायाः अन्यनिरतुस्तुल्यज्ञानानन्तरं
सीतामभ्यर्थ्य हृदया अनुनीय तया तर्जितो भर्त्सितोऽपि
रावणो न जिह्रयाञ्चकार ऋीलिलज्जो जर्जां बलमपि न
विभरामास भूलिभूतिपुच्छोः उभयत्र पूर्ववत् पशाम् पृश्नादर्द्धिः

विदाङ्गुर्वन्तु रामस्य वृत्तमित्यवदत् स्वकान् ।

रक्षांसि रक्षितुं सीतामाशिषश्च प्रयत्नवान् ॥ ४ ॥

खेरे इति भ्रूधातोः खेर्ङिः आमोऽनुप्रयोगः अस्तेर्भून् भवतीति परः स्वमते भवस्कांन्वामः इत्यत्र असंजघार्थे इत्यस्य ग्रहणं न तु अस्तेः यद्वा व्याकरणान्तरसंवादात् अस्तेरेवानुप्रयोगः कृतभादेशस्यास्तेरनुप्रयोगस्य वैयर्थ्यं भवोऽनुप्रयोगस्योक्तत्वात् तेनामोऽनुप्रयोगे भूररे इत्यस्य न विषयः इति बोध्यं ऊर्जेः सेमत्तात् सरोरिति अपत्ययः स्त्रीत्वञ्च ऊर्जमिति पाठे क्तिप् । कुत इत्याह वैदेह्यां प्रसित आसक्तः तच्चिन्तया बलक्षयात् ॥ ३ ॥ भ०

विदाङ्गुर्वन्त्वित्यादि । स्वकानात्मीयान् शुक्सारणादीन् अवददुक्तवान् । किमित्याह । रामस्य वृत्तमनुष्ठितं किन्तस्येहागन्तुमुद्यमोऽस्ति न वेति विदाङ्गुर्वन्तु विदाङ्गुर्वन्तु इत्यन्यतरस्यामिति निपातितम् । सीतां रक्षितुं रक्षांसि आशिषदादिष्टवान् शासेः सत्तीत्यङ् शास इदङ् हलोरिति शासेरुपधाया इत्वं शासिवसीति षत्वम् । प्रयत्नवान् प्रयत्नपरः । आमधिकारो गतः ॥ ४ ॥ ज० भ०

विदामित्यादि । रामस्य वृत्तं चेष्टितं भवन्तो विदाङ्गुर्वन्तु जानन्तु इति स्वकान् आत्मीयान् दूतान् रावणोऽवदत् ङाम् वा ङ्यां ग्यान्तुक्रनु इति वेत्तेर्ङाम् ग्यां कृडनुप्रयोग एव । प्रयत्नवान् सन् सीतां रक्षांसि आशिषत् आदिष्टवान् चकारः समुच्चये शासु अनुशिष्टौ शासुलिदद्युदिति ङः शासुङिङ् ङङे इति इत्वं क्लृप्तात् कृतः इति षत्वम् । इत्यामधिकारः ॥ ४ ॥ भ०

अथ प्रकीर्णकाः ।

रामोऽपि हतमारीचो निर्वर्त्यन् खरनादिनः ।

क्रोष्टून् समशृणोत् क्रूरान् रसतोऽशुभशंसिनः ॥ ५ ॥

अथ प्रकीर्णश्लोकानाह । राम इत्यादि । हतमारीचो रामोऽपि निवर्त्यन् प्रत्यागमिष्यन् बलादिलक्षणे इटि प्राप्ते न वृद्ध इतीट् निषेधः । क्रोष्टून् शृगालान् रसतः शब्दायमानान् अशृणोत् संश्रुतवान् सकर्मकत्वात् समोगमौति आत्मनेपदं न भवति लङि रूपं क्रूरान् भीषणान् यतः खरनादिनः खरवन्नदन्ति कर्त्तरीति णिनिः अशुभशंसिनः अनिष्टसूचनशीलान् ॥ ५ ॥ ज० म०

अथ प्रकीर्णकाः । राम इत्यादि । हतो मारीचो येन स रामोऽपि निवर्त्यन् प्रत्यागमिष्यन् रसतः शब्दं कुर्वतः क्रोष्टून् शृगालान् समशृणोत् क्रोष्टूनां शब्दं शृणोति स्मेत्यर्थः रसत इति तद्विशेषणात् तथाचोक्तं सविशेषणे हि विधिनियेधौ विशेषणमुपसंक्रामतः सति विशेष्ये बाधे इति यद्यपि शब्दः एव श्रूयते न तु शृगालः तथापि शृगालस्यायं शब्दः इति ज्ञाने शृगालोऽपि विषयः इति तस्यापि ज्ञानकर्मत्वमविवादं औपचारिकोऽयं प्रयोगः इत्यन्ये अनेकार्थत्वात् शृणोतिरिह दर्शनार्थ इति केचित् । वृद्धो नेम् पे स्वसनोरिति वृत्तेरिन्निषेधः पे तत एव पं खरनादिनो गर्दभवत् नदतः ग्रहादित्वात् णिन् कर्त्तर्युपमान उपपदे णिन्निति परः अतएवाशुभशंसिनः अशुभं शंसितुं सूचयितुं शीलं येषामिति ताच्छीत्ये णिन्निति परः स्वमते ग्रहादित्वात् अतएव क्रूरान् भयदान् । अपि सन्भावनग्रशब्दगर्हासमुच्चये । तथा युक्तपदार्थेषु कामचारक्रियासु चेति विद्वः ॥ ५ ॥ भ०

आशङ्कमानो वैदेहीं खादितां निहतां मृताम् ।

स शत्रुघ्नस्य सोदर्यं दूरादायान्तमैक्षत ॥ ६ ॥

सीतां सौमित्रिणा त्यक्तां सघ्नोर्चीं चक्षुर्भेकिकाम् ।

विज्ञायामंस्त काकुत्स्थः क्षये क्षेमं सुदुर्लभम् ॥ ७ ॥

एते प्रकीर्णकाः ।

आशङ्कमान इत्यादि । तथाविधाशुभश्रवणादाशङ्कमानो वितर्कयन् वैदेहीं किं खादितां निशाचरादिना ततः निहतां त्यक्तप्राणां अहो स्वयमेवायुःक्षयात् मृतां वा स रामः शत्रुघ्नस्य सोदर्यं भ्रातरं सोदराद्यः आयान्तमागच्छन्तमारादैक्षत दृष्टवान् ईक्षेर्लुङि ॥ ६ ॥ ज० म०

आशङ्केत्यादि । अमङ्गलश्रवणात् वैदेहीं राक्षसादिभिर्भक्षितां शृगालादिभिर्वा निहतां स्वयमेवायुःक्षयात् मृतां वा अशङ्कमानस्तर्कयन् रामः शत्रुघ्नस्य सोदर्यं लक्षणं आयान्तं आरात् दूरादैक्षत ईक्षेर्वी समाने उदरे स्थितः सोदर्यः ढघेकादिति यः रूपनामगोत्रेत्यादिना पक्षे समानस्य सः कनिष्ठ-भ्रातृसम्बन्धोक्तत्वेन लक्षणस्थापकर्षः सूचितः स्त्रीवचनेन त्यक्तधैर्यत्वात् । आरात् दूरं समीपयोः इत्यमरः ॥ ६ ॥ भ०

सीतामित्यादि । सौमित्रे रेकाकिनो दृष्टत्वात् नियतमनेन त्यक्तेति तां विज्ञाय ज्ञात्वा काकुत्स्थो रामः क्षये गृहे क्षीय-तेऽस्मिन्निति अधिकरणेऽच् क्षेमं कल्याणं सुदुर्लभं सुदुःखेन लभ्यते इति ईषदित्यादिना खलु अमंस्तं ज्ञातवान् । कथं क्षये क्षेमं सुदुर्लभमिति आह सघ्नोर्चीं सहचारिणीं न कचिदेका-किनीं तिष्ठन्तीं सहाञ्चतीति ऋत्विगादिना किन् सहस्य सघ्नि-रित्यञ्चतौ वप्रत्यये सहस्य सघ्नादेशः अञ्चतेऽलोपसंख्यानमिति ङीप् अचः इत्यकारलोपः चाविति दीर्घः । कुतः त्वञ् त्वसन-

अतः परं दुहादिः ।

सोऽपृच्छत्तच्छणं सीतां याचमानः शिवं सुरान् ।

रामं यथास्थितं सर्वं भ्राता ब्रूते स्म विह्वलः ॥ ८ ॥

शीलां क्रियाशब्दत्वादूङ् न भवति एकिकां लक्षण्येन त्यक्तत्वात्
एकादाकि नच् चासहाये इति चकारात् कन् प्रत्ययस्थादिती-
त्वम् । एते प्रकीर्णकाः ॥ ७ ॥ ज० म०

सीतामित्यादि । सौमित्रिणा त्यक्ताम् अतएव एकिकां
सीतां विज्ञाय काकुत्स्थः क्षये निवासे क्षेमं कुशलं सुदुर्लभम्
अमंस्तु एकाकिनो लक्षणस्यागमनात् तद्योगज्ञानेऽपि कुतः
क्षेमं सुदुर्लभमित्याह तस्मिन्मिति तां कीदृशीं तस्मिन् त्रासशीलां
क्षिपन्नेति क्तुः तथाच त्रासान्मृतेति सम्भाव्यते अतएव
सन्नीचीं सदा सहचरीं न कचिदेकाकिनीं तिष्ठन्तीं सहाच-
तीति किपि सहसन्तिरःसन्निसमितिरीति सहस्य सन्निः ।
अत्राश्वतेर्गत्यर्थत्वात् नेदित्पूजार्थाच्चोरित्यस्य विषयाभावात्
हसुङ् नलोपोऽणाविति नकारलोपः द्विवृद्धाहः इति ईप् अचोऽ-
लोपो र्ध्वेति अकारलोपे निमित्ताभावात् यत्वनवृत्तौ इका-
रस्य दीर्घः एकादाकिन्चासहाये इति परः स्वमते विकार-
संघेत्यादिना असहाये स्वार्थे वा कः स्त्रियामाप् काप्यना-
शीरक्ते इति इत्वं क्षीयतेऽस्मिन्निति अन् क्षि निवासगत्योः
क्षयेऽपचयकाले इत्यर्थो वा । क्षयो रोगान्तरे वैश्वकल्पान्ता-
पचयेष्वपीति विश्वः । एते प्रकीर्णकाः ॥ ७ ॥ भ०

अतो द्विकर्माधिकारः । सोऽपृच्छदित्यादि अकथितं
चेत्तत्र दुहियाचीत्यादिश्लोकस्थान् धातून् प्रयुङ्क्ते कविः तत्र
रामोऽपृच्छत् सीतामिति प्रधानं कर्म लक्षणमिति अकथितं
कर्म याचमानः प्रार्थयमानः शिवं कल्याणं अर्थात् सीतायाः

संदृश्य शरणं शून्यं भिक्षमाणो वनं प्रियाम् ।

प्राणान् दुहन्निवात्मानं शोकं चित्तमवारुधत् ॥ ८ ॥

शिवं प्रधानं कर्म सुरान् देवान् इति अकथितं कर्म । भ्राता लक्ष्मणः सर्वं यथावत् स्थितं ब्रूते स्म उक्तवान् सर्वमिति प्रधानं कर्म राममित्यकथितम् ॥ ८ ॥ ज० म०

अथ द्विकर्मप्रकरणम् । स इत्यादि । स रामः सीतां लक्ष्मणम् अपृच्छत् दुहादेः कर्म हेतुः कर्मेति परः स्वमते याज्जार्थेत्यादिना स्वभावाद् द्विकर्मकत्वमुक्तं कर्मद्वयन्तु तात्पर्य-लभ्यमेव सीतामिति प्रधानं कर्म लक्ष्मणस्य हेतुत्वमर्थात् लभ्यते एव तेनात्र न लक्ष्मणमिति । कीदृशो रामः सुरान् शिवं याच-मानः दातुं प्रेरयन् अर्थात् सीतायाः शिवमिति प्रधानं कर्म । भ्राता लक्ष्मणो विह्वलो विह्वलः सन् सर्वं यथास्थितं सीता-प्रेरणादिकं रामं उक्तवान् वचनेन बोधितवान् राममिति हेतु-कर्म ॥ ८ ॥ भ०

संदृश्येत्यादि । रामः शरणं गृहं शून्यं संदृश्य दृष्ट्वा शोकं चित्तमवारुधत् चित्तं शोकं प्रावेशयत् । कीदृशः प्रियां जानकीं वनं भिक्षमाणः प्राणान् दुहन्निव त्यजन्निव प्राणा-निति प्रधानं कर्म आत्मानमिति अकथितम् आत्मनः प्राणान् त्यजन्निव ॥ ८ ॥ ज० म०

संदृश्येत्यादि । रामः शरणं गृहं शून्यं संदृश्य शोकं चित्तमवारुधत् शोकमन्तः स्थापयित्वा चित्तमपावृणोत् शोकं प्रावेशयदिति वार्थः रुधिरौञ् आवृतौ ईरित्वात् शासुलिद्यु-दिति पक्षे ङः । कीदृशः प्रियां सीतां वनं भिक्षमाणः दातुं प्रेरयन् प्रियामिति प्रधानं कर्म आत्मानं प्राणान् दुहन्निव मोचयन्निव आत्मानमिति कर्म हेतुः ॥ ८ ॥ भ०

गता स्यादवचिन्वाना कुसुमान्याश्रमद्रुमान् ।

आ ! यत्र तापसान् धर्मं सुतीक्ष्णः शास्ति तत्र सा ॥१०॥

इति दुहादिद्विकर्मकाः ।

अतः परं प्रकीर्णकाः ।

आः ! कष्ट ! वत ! ह्री ! चित्र ! ह्रं ! मातर्देवतानि धिक् ।

गतेत्यादि । यत्र यस्मिंस्तपोवने सुतीक्ष्णो नाम ऋषिः धर्मं शास्ति शिष्ययति धर्ममिति प्रधानं कर्म तापसानित्यकथितं तत्र तपोवने गता स्यात् सम्भावने लिङ् आकारो निपातः स्मरणे किं कुर्वती कुसुमान्यवचिन्वाना कुसुमानीति प्रधानं कर्म आश्रमद्रुमानित्यकथितम् अवचिन्वानेति चिनोतेः कर्त्रभिप्राये तङ् । दुह्यादिदण्डको गतः ॥ १० ॥ ज० म०

गतेत्यादि । बद्धेवं विललाप स इति वक्ष्यमाणश्लोकेनावयः यत्र सुतीक्ष्णो मुनिस्तापसान् धर्मं शास्ति तत्र सा गता स्यात् सम्भावने स्त्री लोपोऽस्त्यसोरिति अस्तेरकारलोपः । किं कुर्वती आश्रमद्रुमान् कुसुमानि अवचिन्वाना द्रुमान् विघट्टयन्ती पुष्पाख्याददाना आ इत्यव्ययशब्दः स्मरणार्थं प्रयुज्यते । यदुक्तं “मर्यादायामभिविधौ क्रियायोगेषदर्थयोः । य आकारः स ङित् प्रोक्तो वाक्यस्मरणयोरङित् ॥” इति । आमिति कचित् पाठः सोऽपि स्मरणार्थ एव । इति द्विकर्मकाः ॥ १० ॥ भ०

प्रकीर्णकानाह । आः कष्टमित्यादि । श्लोकेनाक्रान्तमनाः विलपन् आह आः पीडायां पितृवियोगपीडितः आः इत्याह अस्मद्वियोगेन पिता प्राणांस्त्यक्तवानित्यभिप्रायः । कष्टमित्याह कष्टं कष्टं भर्तृमरणादस्मद्वियोगाच्च मातुः कावस्थेत्यभिप्रायेणाह वत इति वतशब्दः खेदे सौमित्रिरपि तथा सीतया अन्याः

ह्रीं पितः ! कासि हे सुभु ! बह्वेवं विललाप सः ॥ ११ ॥

दृशः सम्भावितः इति विस्मितो ह्रीत्याह ह्रीशब्दो विस्मये यदि नाम स्त्रिया मूर्खतया तथाभिहितं सौमित्रिणा विदुषा कथं तादृशः शापो दत्तः इत्यभिप्रायेणाह चित्रमिति चित्रमाश्चर्यं यदेवंविधोऽपि स्वलतीति सर्वमेव दुर्जातं कैकेयीप्रभवमिति क्रुध्यन् ह्रं मातरित्याह ह्रंशब्दः क्रोधे अथवा सर्वमेतत् देव-चेष्टितं न ममानुष्ठितमित्यभिप्रायेणाह धिग्दैवतानीति धिक् कुत्सायां अविज्ञाय चक्षुषा प्राणांस्त्यक्तवन्तं पितरं पुनरहं द्रष्टा-स्त्रीत्यभिप्रायेणाह हा पितः ! अत्र द्रष्टव्योऽसीति हा शोके हे सीते ! क्व गतासीति भ्रूशब्दादप्राणिजातेरित्यादिनोङ् उवर्णान्त-मात्रस्य विधानात् बहुव्रीहिः उपसर्जनत्वञ्च पुनः स्त्रियामूङ् अन्तादिवच्चेति पूर्वं प्रत्यन्तवत्त्वात् प्रातिपदिकत्वं अतः सम्बुद्धौ ऋस्वत्वम् । विललाप स एवं कृत्वा बह्वनेकप्रकारं विलापं कृतवान् ॥ ११ ॥ ज० म०

अथ प्रकीर्णकाः । आ इत्यादि । सीतावियोगेन पूर्व-दुःखस्मरणात् पिष्टवियोगपीडितः प्राह आ इति आसु स्यात् कोपपीडयोः । मद्वियोगेन पिता प्राणान् जहावित्यभिप्राये-णाह कष्टमिति कष्टं कृच्छ्रं पतिमरणात् मद्वियोगाच्च मातुः कावस्था इत्यत आह वतेति खेदद्योतकोऽयं वतशब्दः लक्ष्मणो-ऽपि सीतया अन्यथा सम्भावितः इति विस्मितः प्राह ह्रीति ह्री विस्मयविषादयोः यद्यपि स्त्रीत्वात् मौर्ख्येण तथा तथाभि-हितं तथापि लक्ष्मणेन तादृशः शापो दातुमनुचितः इत्यभि-प्रायेणाह चित्रमिति चित्रमाश्चर्यं सर्वमिदं कैकेयीप्रभवमिति रोषादाह ह्रं मातरिति ह्रंशब्दः क्रोधे भर्त्सने वा तथाविधायाः मातुरपीदृशोऽकस्मात् मतिविपर्ययो दैवकृत एवेत्यत आह

इहासिष्टाशयिष्ठे ह सा सखेलमितोऽगमत् ।

अग्लासीत् संस्मरन्निव्रं मैथिल्या भरताग्रजः ॥ १२ ॥

दैवतानि धिगिति धिक्शब्दो निन्दाभर्त्सनयोः अविशेषज्ञत्वा-
दिति भावः पितुर्वाक्यादीदृशं दुःखमनुभूतमहं पित्रा न ज्ञायते
न वा पितृदर्शनेन विना ममैतद्दुःखं व्यपगमिष्यतीत्याह हा
पितरिति हा विषादशुगार्त्तिषु धिक् समयेत्यादिसूत्रस्य षष्ठ्यप-
वादत्वात् नात्र तद्विषयः सामान्येन हाशब्दं प्रयुज्य पश्चात्
पितृसम्बोधनमतो न द्वितीयेति दुर्गः । वस्तुतस्तु हाशब्दवाच्यं
दुःखं स्वविषयमेव पितृशब्देन तस्य सम्बन्धाभावः कथं द्वितीयया
भवितव्यम् एतत् सकलदुःखं यत्सङ्गत्या विस्मर्त्तव्यं सापि
नास्तीत्याशयेनाह हे सुभ्रु ! क्लासीति कोपेऽपि भ्रूपारुण्यं
नास्तीति सुभ्रुपदस्याभिप्रायः । एवं स्मृत्वा स रामो बहुप्रकारं
विलापं कृतवान् । शोभने भ्रुवौ यस्याः तस्याः सम्बोधनं
सुभ्रूदीदृजिति क्लृप्तः ॥ ११ ॥ भ०

इहेत्यादि । इह प्रदेशे आसिष्ट उपविष्टा इदमो हः इदमः
इश् इह अशयिष्ठ शयितवती आसेः शीङश्च लुङ् । सखेलं
सलीलम् इतः प्रदेशादगमत् गतवती इत्यमेवंप्रकारं मैथिल्याः
स्मरन् अधीगर्थेति कर्मणि षष्ठी भरताग्रजो रामोऽग्लासीत्
ग्लानिं गतः ग्लायतेर्लुङ् यमरमेति सगिटौ ॥ १२ ॥ ज० म०

इहेत्यादि । अत्र प्रदेशे सा सीता आसिष्ट जिलासङ्
उपवेशे अत्राशयिष्ठ उभयत्र टीमं इतः सकाशात् सखेलं
सलीलम् अगमत् लृदिप्त्वात् ङः इत्यमेवंप्रकारेण मैथिल्याः
संस्मरन् भरताग्रजो रामोऽग्लासीत् यमरमेति इमं सनौ मैथिल्याः
इति ढे च षीति कर्मणि षष्ठी ढधेकतौत्यादिनाः शतुर्योगे
षष्ठ्याः प्रतिषेधेऽपि नञा निर्दिष्टस्यानित्यत्वाद्वा कर्मणि षष्ठी

इदं नक्तन्तनं दाम पौष्पमेतत् दिवातनम् ।

शुचेवोदबध्य शाखायां प्रग्लायति तया विना ॥ १३ ॥

ऐक्षिषहि मुहुः सुप्तां यां मृताशङ्कया वयम् ।

अकाले दुर्भरमहो यज्जीवामस्तया विना ॥ १४ ॥

सम्बन्धविवक्षया स्मृत्यर्थयोगे कर्मणि वा षष्ठीति परः इह
इत्यञ्च कुतः क्व कुहेत्यादिना निपातितम् ॥ १२ ॥ भ०

इदमित्यादि । नक्तन्तनं निशाभवम् इदं दाम पुष्पमाला
पुनर्दिवातनं दिवसभवं सायमित्यादिना व्यु व्युलौ तुट् च
पौष्पं पुष्पाणामिति तस्येदमित्यण् शुचेव शोकेनैव सम्पदादिः
शाखायामुदबध्य आत्मानमित्यर्थात् प्रग्लायति ग्लानिं गच्छति
ग्लायतेः शिति आयादेशः शाखायां प्रलम्बमानं ग्लानिं गच्छन्तं
वीक्ष्येदमुत्प्रेक्षितं कुतः शोकात् तया विना सीताविच्छेदेन
॥ १३ ॥ ज० म०

इदमित्यादि । इदं नक्तन्तनं रात्रिभवं पौष्पं पुष्पसम्बन्धि
दाम माला इदञ्च दिवाभवं दाम तया विना शुचा शोकेन
शाखायाम् उदबध्य अर्थादात्मानं प्रग्लायति ग्लानिं प्रयाति
शाखास्थितां ग्लानमालां वीक्ष्येदमुत्प्रेक्षितम् इत्येवं विललापेति
व्यवहितश्लोकेनान्वयः स्मरन्नेवं मुमोह सः इति वक्ष्यमाणनवम-
श्लोकेन वा एवमुत्तरेष्वपि बोध्यं त्वत्वाद्वचिरेत्यादिना नक्तंदिवा-
शब्दाभ्याम् अव्ययाभ्यां तनट् ॥ १३ ॥ भ०

ऐक्षिषहीत्यादि । यां वयमैक्षिषहि ईक्षितवन्तः ईक्षेः
सेटो लुङ् मुहुः सुप्ताम् अविच्छिन्ननिद्रत्वात् मृताशङ्कयेति
अनिष्टशंसित्वात् प्रियजनहृदयस्य इदानीं तया विना अहो
वयं यज्जीवामस्तदकाले दुर्भरमिति विललाप जीवितस्यापूर्ण-
काले दुःखेन मरणमिति खल् ॥ १४ ॥ ज० म०

अक्षेमः परिहासोऽयं परीक्षां मा कथा मम ।

मत्तो मान्तर्हिथाः सीते ! मा रंस्था जीवितेन नः ॥ १५ ॥

एते प्रकीर्णकाः ।

ऐक्षीत्यादि । वयं सुप्तां यां प्रियां मृतां न वेत्याशङ्क्या सुदुर्वारं वारम् ऐक्षिष्यहि ईक्षेष्ट्याः महि अनिष्टाशंसीनि बभ्रु-
हृदयानीति मृताशङ्कित्वं एतेनानुरागातिशयः सूचितः अहो !
आश्चर्यं यत् तया विनापि वयं जीवामस्तदस्मादकाले जीवन-
स्यापूर्णकाले दुःखेन म्रियते ईषददुःसोरिति भावे खलु ॥
१४ ॥ भ०

अक्षेम इत्यादि । परिहसनं परिहासः क्रीडा अयमक्षेमो
न कृत्याणकरः मम परीक्षां किं मामपश्यन् दुःखमस्ति
न वेति मा कथाः उच्येति किञ्चात् गुणाभावः कृत्वादिति
सिचो लोपः तस्मादेतोः सीते ! मान्तर्हिथाः अन्तर्हिता मा
भूः अन्तर्द्वावित्यपादानसंज्ञायां पञ्चम्यास्तसिः प्रत्ययोत्तरपद-
योश्चेति मदादेशः लुङि स्थाध्वोरिच्चेति सिचः किञ्चमित्यञ्च
कृत्वादिति सिचो लोपः नोऽस्माकं जीवितेन मा रंस्थाः क्रीडां
मा कार्षीः रमेरात्मनेपदित्वात् तड् । एते प्रकीर्णकाः ॥ १५ ॥
ज० म०

अक्षेम इत्यादि । कदाचित् परिहासेनान्तर्हिता सा
भवेदित्याशङ्क्योत्तरमिदं अयमन्तर्द्धानरूपः परिहासोऽक्षेमः
अशुभः तवादर्शनेन मम दुःखमस्ति न वेत्येवं मत्परीक्षां त्वं
मा कथाः कञस्थासि इगुडुर्मढीस्यनिमिति सेः किञ्चात् न गुणः
भ्रसत्वादिति सिलोपः मत्तः सकाशात् मा अन्तर्हिथाः मत्क-
र्तृकदर्शनाभावेच्छाया व्यवहिता मा भूः धाजस्थासि स्थादो-
र्ङि रिति ङिरगुणत्वञ्च पूर्ववत् सिलोपः यतोऽपायेति यतोऽन्त-

अतः परं सिजधिकारः ।

अहं न्यबधिषं भीमं राक्षसं क्रूरविक्रमम् ।

मा घुक्षः पत्युरात्मानं मा न श्लिचः प्रियं प्रिये ! ॥ १६ ॥

हिंस्तदपादानं सर्वत्र हेतुमाह हे सीते ! नोऽस्माकं जीवितेन
मा रंस्थाः क्रीडां न कुरु तवादर्शनेन प्राणाः यास्यन्तीति भावः
इति प्रकीर्णकाः ॥ १५ ॥ भ०

सिचं सापवादमधिक्षत्याह । अहमित्यादि । यतोऽहं
राक्षसं मारीचं क्रूरविक्रमं भीमं भयानकं न्यबधिषं निहत-
वानस्मि हन्तेर्लुङि चेति बधादेशः अदन्तत्वात् वृक्षप्रभावः
तस्मात् मा घुक्षः न गोपय पत्युरात्मानं अन्तर्द्वावित्यपादानत्वं
ख्यत्यात्यरस्येत्युत्वं गुहेः सल इगुपधादनिटः क्यः होढः भष्-
भावकत्वषत्वानि सिपश्च विसर्जनीयः मा न श्लिचः मा न परि-
रब्धाः अपितु श्लिष्य मां हे प्रिये ! श्लिष आलिङ्गने क्तः ॥ १६ ॥
ज० म०

अथ सापवादसिजधिकारः । स्वमते स्वधिकारः । अह-
मित्यादि । भीमं भीषणमूर्त्तिं क्रूरविक्रममसह्यपराक्रमं राक्षसं
मारीचं अहं न्यबधिषं हतवान् हनलौ गतौ बधे अमिच्छां
सिः हनबधष्टीति बधादेशः हसादेः सेम् इत्यादौ बधवर्ज-
नात् सेम्वसूचनात् प्रकृत्यन्तरत्वाद्वा इम् । पत्युर्मत्तः सका-
शात् आत्मानं त्वं मा घुक्षः न गोपय गुह्यं संवृत्तौ उदि-
त्वाद्देमूदिति इमोऽभावपक्षे हृशपोऽनिमिलुङः इति सक् हो
ढः भ्रमान्तस्येति घः षढोः कः किलादिति षः । हे प्रिये !
प्रियं मां मा न श्लिचः अपितु अवश्यमेव प्रियमालिङ्ग्य द्वौ
निषेधौ सातिशयं प्रकृत्यर्थं गमयतः इति न्यायात् श्लिषौ श्लेषे
आलिङ्गनेऽर्थे पूर्वेण सक् ॥ १६ ॥ भ०

मास्म द्राक्षीर्मृषा दोषं भक्तं मां मातिचिक्षिणः ।

शैलं न्वशिश्रियद्वा मा नदीं नु प्रत्यदुद्भवत् ॥ १७ ॥

ऐ ! वाचं देहि धैर्यं नस्तव हेतोरसुसुवत् ।

मास्मेत्यादि । मृषा दोषं व्यलीकं दोषं मा द्राक्षीः
मयीत्यर्थात् स्मोत्तरे लङ् चेति चकारात् लुङ् सल इगुपधेति
क्यस्य न दृश इति निषेधः इरितो वेत्यङ् भावे सिच् मृजि-
दृशीरित्यम् हलन्तलक्षणा वृद्धिः ब्रश्चेत्यादिना षत्वं यतोऽहं
भक्तस्ततो मां भक्तं मातिचिक्षिणः नातिक्लेशय क्लिशेष्वात्तात्
सिपि णिञ्शीत्यादिना चङ् वा णिलोपः द्विर्वचनादिः । पुन-
र्विकल्पन्नाह मयि दोषदर्शनात् मत्प्रतिकूलवर्तिनी सती शैलं
नु पर्वतं किमप्यशिश्रियदाश्रिता ततो नदीं प्रत्यदुद्भवत् प्रति-
गतेत्यर्थः नुशब्दो वितर्के चङ् ॥ १७ ॥ ज० भ०

मास्म इत्यादि । मृषा दोषं मास्म द्राक्षीः अर्थात् मयि
दोषदर्शनाद्वा अन्तर्हितेत्याशङ्क्य इदमुक्तं इदृशौ प्रेक्षे मास्मेन
घीव्याविति टी संखिधौ दृशेर्वर्जनात् इरित्वात् ङः विकल्प-
पक्षे व्यां सिः वर्द्धीऽकिदिति रत्वम् अनिमत्वादब्रजवदेति त्रिः
शच्छाजिति षङ् । भक्तम् अनुरक्तं मां त्वं मातिचिक्षिणः नाति-
पीडय क्लिशेर्जिः प्रेरणे जिञ्शीत्यङ् द्वित्वं गुणः जङ् ङः स्वः
जेलोपः निकटे यदि तिष्ठेत् तदा महचनादागच्छेदित्यतोऽन्य-
द्विकल्पयन्नाह वामेति मय्यपि दोषदर्शनात् प्रतिकूला सती शैलं
किम् अशिश्रियत् आश्रिता उत नदीं प्रत्यदुद्भवत् प्रतिगता
श्रिज सेवने द्रुगतौ अनयोरङि शुध्वोरिति इयुवौ । नुशब्दो
वितर्के ॥ १७ ॥ भ०

ऐ वाचमित्यादि । ऐशब्दो निपातोऽभिमुखीकरणे वर्तते
वाचं देहि प्रार्थनायां लोट् ध्वसोरेडावित्येत्यम् । किमिति

त्वं नो मतिमिवाधासीर्नष्टा प्राणानिवादधः ॥ १८ ॥

रुदतोऽग्निश्चिद्यच्चक्षुरास्यं हेतोस्तवाश्रयीत् ।

मित्रेऽहं मां निरास्यश्वेन्मा न वोचश्चिकीर्षितम् ॥ १९ ॥

चेदाह धैर्यं नोऽस्माकं धीरता तव हेतोरसुसुवत् गलितं नष्टा
अदर्शनं गता सती त्वन्नोऽस्माकं मतिं बुद्धिमधासीरिव बुद्धेर-
पाटवात् विभाषाधेट्श्वोरिति यदा न चङ् तदा यमरमेति
सगिटौ प्राणानदधः पीतवती कायस्याचेष्टत्वात् चङिरूपमात्
लोपः ॥ १८ ॥ ज० म०

ऐ वाचमित्यादि । ऐ सीते ! वाचं देहि प्रार्थनायां गौ
क्षीर्दीधोर्देहौ तव हेतोः नोऽस्माकं धैर्यम् असुसुवत् सुतं
पूर्ववत् अङ् । त्वं नोऽस्माकं मतिं बुद्धिम् अधासीरिव पीतव-
तीव बुद्धेरपाटवात् कार्यान्तरासंक्रमाच्चोत्प्रेक्ष्यं नष्टा अदर्शनं
गता सती प्राणानपि त्वम् अदधः इव पीतवतीव देहस्य निषेष्ट-
त्वात् धेट्पाने पूर्वेण विभाषितोऽङ् एचोऽग्नित्वा उष्येचीत्या-
लोपः अङोऽभावपक्षे व्यां सिः यमरमेति इमसन्तौ भसस्वाञ्भ-
सीम इति सेर्लोपः भूस्थापिबदेन इति सेर्लुकि प्राप्ते धेशा-
क्षासाघ्नः इति पक्षे तदभावः नश्च अदर्शने क्तः नुण्प्रधो मुचां
नश्च इति कृतस्य नस्य हसुङ् नलोपोऽणावित्यनेन लोपः
शच्छाजिति षङ् । ऐशब्दोऽयमव्ययोऽभिमुखीकरणे आह्वाने
वा । ऐशब्दौ तु हेहैवत् स्मृत्यामन्त्रणइतिस्विति विश्वः
॥ १९ ॥ म०

रुदत इत्यादि । तवार्थे त्वां पश्यामीति रुदतो मम चक्षु-
रग्निश्चिद्यत् उच्छूणम् आस्यं मुखं चाश्रयीत् विभाषाधेट्-
श्वोरिति चङ् सिचौ चङीयङ् ह्यन्तेति न वृद्धिः इट् इटः
ईटीति सिचो लोपः गुणायदेशौ मां निरास्यश्वेत् यदि मम

अलिप्तवानिलः शीतो वने तं न त्वजिह्वदत् ॥ २२ ॥

स्नानभ्यषिचताम्बोऽसौ रुदन् दयितया विना ।

तथाभ्यषिक्त वारीणि पितृभ्यः शोकमूर्च्छितः ॥ २३ ॥

वान् परस्मैपदेषु लिपीत्यादिना नित्ये प्राप्ते आत्मनेपदेष्व-
न्यतरस्यामिति विकल्पेनाङ् स्वरितञितः इति क्रियाफल-
विवक्षायात्मनेपदं काष्ठमिव स्वान्तं ज्वलन् अतिवर्त्तमानः
अनिलो वायुः शीतोऽपि सन् वने तं राममलिप्तेव दीपित-
वानिव अङ्भावपक्षे भलो भलीति सिचो लोपः नतु नैवाजि-
ह्वदत् ह्लादितवान् शोकाग्नेरुद्धतत्वात् ह्रदेर्ह्यन्तास्त्रिभ्योति
चङ् ॥ २२ ॥ ज० म०

तस्येत्यादि । शोक एवाग्निज्वलन् वर्द्धमानः तस्य रामस्य
स्वान्तं मनः काष्ठमिव चिन्तया नीरसत्वात् अलिपत ददाह
यद्यपि लेपश्चन्दनादिनोपदेहस्तयाप्यग्निना लेपो दाह एव
पर्यवस्यति धातूनामनेकार्थत्वात् वा । शीतोऽपि अनिलः वने
तं रामं अलिप्तेव स्पृष्टवानिव मान्येन सम्यगस्पृशनात् किंवा
वह्निना अलिप्त ददाह अतएव न अजिह्वदत् नानन्दयत्
शोकाग्नेर्वर्द्धमानत्वात् यत्तद्यस्येत्यादिना आत्मनेपदे लिपा-
देर्ङी विभाषितः पक्षे व्यां सिः भ्रसस्वादिति सिलोपः ह्लादीङ्
मोदने ञङुङः स्वः खेः सन्वत् ॥ २२ ॥ भ०

स्नानित्यादि । असौ रामो दयितया विना शोकमूर्च्छितः
शोकेन मोहं नीतः स्नातुमारब्धः मूर्च्छेर्हेतुमण्यन्तस्य रूपं
स्नाशोचि शट्प्रत्ययः । रुदन्नश्वः सलिलं अभ्यषिचत क्षिप्तवान्
शिरस्यञ्जलिना । अथ स्नातः पितृभ्यो वारीणि अभ्यषिक्त दत्त-
वान् सिचिः पूर्ववह्निभाषाऽङ् सिचिरत्रोत्सर्गे वर्त्तते ततश्चार्था-
न्तरवृत्तत्वात् जलस्य कर्तृत्वम् ॥ २३ ॥ ज० म०

तथार्त्तोऽपि क्रियां धर्म्यां स कालेनामुचत् क्वचित्
महतां हि क्रिया नित्या छिद्रे नैवावसीदति ॥ २४ ॥
आह्वास्त स मुहुः शूरान् मुहुराहृत राक्षसान् ।

स्नानित्यादि । दयितया विना शोकेन मूर्च्छितोऽपि
असौ रामो रुदनं स्नानं स्नानं कुर्वन् अभ्युद्यम्य चित्तं मन्त्रैः
संस्कृतवान् स्वधिरसि अञ्जलिना क्षितवानित्यर्थो वा । तथा
स्नातः पितृभ्यो वारौणि अभ्यक्षितं दत्तवान् पितृर्थं क्षितवान्
वा धातूनामनेकार्थत्वात् सिचेः संस्कारक्षेपदानवाचकत्वं तेन
जलस्य कर्मत्वं अभ्युद्यमे करणत्वं यथा जलेन सिञ्चतीति
पूर्ववत् ङः गौक इति षत्वं मूर्च्छां संमोहे उच्छ्रये अगन्तात्
क्तः केवलात् तु क्तत्वस्योरादित इम् न त्यात् मूर्च्छा जाताऽ-
स्येति इतोऽस्य जात इति इतो वा ॥ २३ ॥ भ०

तथेत्यादि । स रामस्तेन प्रकारेणार्त्तोऽपि क्वचिदपि
धर्म्यां क्रियां काले नामुचत् न त्यक्तवान् अस्मादेव यतो महतां
सत्यपि कृच्छ्रे व्यसजे नित्या क्रिया नावसीदति आङ्पूर्वादर्थे-
ऋणोतेर्वा निष्ठायां ऋतिधातौ वृत्तिः मुत्रेः लृटनुबन्धत्वादङ्
कजः शच् रिङि यङौ ॥ २४ ॥ ज० म०

तथेत्यादि । तथा तेन प्रकारेण आर्त्तोऽपि व्याकुलोऽपि
स रामः क्वचिदपि काले धर्म्यां धर्मादनपेतां क्रियां नामुचत्
न त्यक्तवान् मुच्छृणुष्यजौ मोक्षे लृटिजात् ङः आङ्पूर्वादर्थेः
क्तः गेर्धोरनेतिन इति त्रिः । हि यस्मात् महतां छिद्रे व्यसजे
सत्यपि नित्या क्रिया नैवावसीदति नापगच्छति क्रियते कुः
शब्देति शः स्त्रीत्वञ्च ऋट्रिः शुध्योरितीयः । यदकरणे प्रत्यवायः
सा नित्या ॥ २४ ॥ भ०

आह्वास्तेत्यादि । पुनः पुनरभिभवितुं शूरानाह्वास्त

एत सीताद्रुहः ! संख्ये प्रत्यर्थयत राघवम् ॥ २५ ॥

स्वपोषमपुषत् युष्मान् या पक्षिमृगशावकाः ! ।

अद्युतचन्दुना सार्धं तां प्रब्रूत गता यतः ॥ २६ ॥

आहूतवान् । तथा राक्षसानाहूत पूर्ववत् विकल्पः स्पर्शायामाङ् इत्यात्मनेपदम् । कथमाहूतवानित्याह हे सीताद्रुहः ! सीता-
हंसकाः ! शूराः ! राक्षसाः ! वा एत आगच्छत आङ्पूर्वा-
दिणो लोट् संख्ये संग्रामे राघवं प्रत्यर्थयत प्रत्यर्थिनं कुरुत
प्रत्यर्थिन्शब्दात्सत्करोतीत्यर्थे णिच् तदन्ताङ्गोटः परस्मैपदम्
अर्थयाजीयामित्यस्य तु स्वार्थिकस्यन्तस्य सर्वदात्मनेपदित्वात्
प्रत्यर्थयध्वमिति वा स्यात् ॥ २५ ॥ ज० म०

आह्वेत्यादि । स रामो मुहुर्वारं वारं शूरान् आह्वास्त
अर्थात् युद्धाय राक्षसानपि आहूत स्पर्शायामाङ् इति मं पूर्व-
वत् ङसी । कथमाहूत इत्याह हे सीताद्रुहः ! सीताहंसकाः !
यूयम् एत आगच्छत आङ्पूर्वादिणो गौ संख्ये युद्धे राघवं
प्रत्यर्थयत प्रत्यर्थिनं कुरुत प्रत्यर्थिन्शब्दात् लेः कृत्याख्याने
जिरिति कृतौ जिः जीमंश्चेति डिच्चे टेर्लोपः अर्थकङ् याचन
इत्यस्य वा रूपं क्वचिदात्मनेपदिनोऽपि परस्मैपदितेति न्यायात्
केचित् तु चुभ्यो जीर्वेति जेरभावपक्षे जिप्त्वाङ् जी तूभयपद-
मेवेत्याहुः ॥ २५ ॥ भ०

स्वपोषमित्यादि । हे मृगपक्षिणां शावकाः ! पोताः !
या सीता युष्मान् स्वपोषमपुषत् पुष्टवती स्वे पुष इति णमुल्
यथाविध्यनुप्रयोगः तां प्रब्रूत कथयत यतो यत्र आद्यादित्वात्
तसिः गता सत्यद्युतत् द्योतते स्म सार्धमिन्दुना चन्द्रमसा
तुल्यत्वात् ॥ २६ ॥ ज० म०

स्वपोषमित्यादि । एवम्कारेण मृगादीनप्याह्वासेति

गिरिमन्वस्यपद्रामो लिप्सुर्जनकसम्भवाम् ।

तस्मिन्नायोधनं वृत्तं लक्ष्मणायाशिष्यमहत् ॥ २७

सम्बन्धः हे पक्षिणां मृगाणाञ्च शावकाः ! शिशवः ! या सीता युष्मान् स्वपोषम् अपुषत् स्वेन आत्मना धनेन वा पुष्टवती अभिधानात् स्वपूर्वात् पुषेर्षम् तदनुप्रयोगश्च । या इन्दुना सार्द्धम् अद्युतत् तस्या द्योतनेन इन्दोः स्वभावेन गुणीभूतत्वात् ततोऽप्युत्कर्षः सूच्यते सार्द्धशब्देन समानत्वं वा लक्ष्यते । उभयत्र शासुलिदद्युत्पुषादेरिति डः पे ङविधानादेव द्युतेः यम् उक्तञ्च अत एव पं तां प्रब्रूत वदत त्वत्स्त्रियास्त्वय्येव कथनं किमर्थम् इत्याशङ्कयामाह गतेति । यस्माद्गता अन्यत्र मां त्यक्त्वात्यर्थात् । केचित्तु यतो यत्र गता तं देशञ्च ब्रूतेत्यध्याहरन्ति । केचित् तु या यतो यत्नात् अपुषत् इन्दुना सार्द्धं साम्यं गता या अद्युतञ्च यतीङ्यत्ने इत्यस्य क्षिपीत्याहुः । केचित् तु हे पक्षिमृगशावकाः ! गतायतः सन्तः तां प्रब्रूत गतं गमनं भावे क्तः न यतन्ते इति अयतः कर्त्तरि क्तिप् गताय अयतोऽयत्नवन्तः स्थिराः सन्त इत्यर्थ इत्याहुः । गताय नास्ति यत् यत्नो येषां तादृशाः सन्त इत्यन्ये ॥ २६ ॥ भ०

गिरिमित्यादि । गिरिं लक्ष्मीकृत्य गतः लट्त्वित्वादङ् । किमर्थं लम्बुमिच्छुः सनिमीमित्यादिना इस् अत्र लोप इत्यभ्यासलोपः खरिचेति चर्त्वं जनकसम्भवां सम्भवत्यस्मादिति सम्भवः ऋदोरप् जनकः सम्भवो यस्यास्तां सीताम् अस्मिन् गिरौ आयोधनं युद्धं महदतिशयत्वात् वृत्तं लक्ष्मणायाशिष्यत् कथितवान् क्रियायोगे चतुर्थी सत्तीत्यादिनाऽङ् शास इ दङ् हलोरितीत्वं शासिवसीति षत्वम् । कथमकथयदित्याह ॥ ४७ ॥ ज० भ०

सीतां जिघांसू सौमित्रे ! राक्षसावारतां ध्रुवम् ।

इदं शोणितमभ्यग्रं संप्रहारेऽच्युततयोः ॥ २८ ॥

गिरीत्यादि । जनकसम्भवां सीतां लब्धुमिच्छू रामो गिरिमनु लक्ष्मीकृत्य असृपत् स्त्रसृपौ गतौ हृदिच्छात् डः लभे सनिमिमौमादेत्यादिना अकारस्य इस् खिलोपश्च स्यादेः सो- लोपश्च भूपभसोरिति पः । सम्भवत्यस्मात् सम्भवः जनकः सम्भवो यस्याः जनकात् सम्भवनं यस्या इति वा तस्मिन् गिरौ वृत्तं महदायोधनं युद्धं लक्ष्मणायाशिषत् उक्तवान् तादर्थ्ये चतुर्थी यदभिप्रेत्य धात्वर्थस्तत्र चतुर्थीति परः शासु अनुशिष्टौ शासु लिट्युदिति डः शासुडिडसुडे इति इत्वं किलादिति षत्वम् ॥ २७ ॥ भ०

सीतामित्यादि । इत्येवं लक्ष्मणायाशिषदिति श्लोक- चतुष्टयं यावत् सम्बध्यते । हे सौमित्रे ! सीतां हन्तुमिच्छन्तौ राक्षसावारतामागताविति ध्रुवं निश्चितं उत्प्रेक्षायामित्यन्ये आङ्पूर्वादत्तेरादादिकादेवाङ् पुषादिसूत्रे शास्तिसाहच- र्येण तस्यैव ग्रहणात् अट्टशोडीति गुणः आङ् विनाप्यङागमे कृते रूपमिदं हन्तेः सनि अञ्जनगमां सनीति दीर्घः अभ्यासा- चेति घत्वम् । कुतो ज्ञातमित्याह इदमभ्यग्रं शोणितं तयोः संप्रहारे युद्धे अच्युतत् गलितं च्युतिरक्षरणे अकर्मकोऽत्र इर- नुबन्धत्वादिरितो वेत्यङ् सीतां भक्षयितुं तयोरेव विवादो वृत्त इति भावः ॥ २८ ॥ ज० भ०

सीतामित्यादि । इत्येवं लक्ष्मणायाशिषदिति श्लोक- चतुष्टयेषु सम्बध्यते । हे सौमित्रे ! ध्रुवं निश्चितं उत्प्रेक्षे वा सीतां हन्तुमिच्छू राक्षसावारतां आङ्पूर्वात् ऋलिगत्यां इत्य- स्मात् ऋप्रापणे चेत्यस्माद्वा वक्तव्यस्येत्यादिना पक्षे डः दृशोर्णु-

इदं कवचमच्योतीत् साखोऽयं चूर्णितो रथः ।

एहमुं गिरिमन्वेष्टुमवगाहावहे द्रुतम् ॥ २८ ॥

मन्युर्मन्ये ममास्तभौद् विषादोऽस्तभदुद्यतिम् ।

अजारीदिव च प्रज्ञा बलं शोकात्तथाजरत् ॥ ३० ॥

रिति गुणः आडा विनापि रूपमेतत् हन्तेः सनि घौऽऽनिङ्ग-
मामिति दीर्घः खेर्हो घः । कुतो ज्ञातमित्याह तयोरेव संप्रहारे
युद्धे इदं अभ्यग्रं अभिनवं शोणितं अच्युतत् गलितं च्युति-
रक्षरणेऽकर्मकः इरिच्वात् शासुलिदद्युदित्यादिना पक्षे डः ।
सीतामचुं तयोरेव विरोधो जात इति भावः ॥ २८ ॥ भ०

इदमित्यादि । इदं कवचमच्योतीत् भ्रष्टं आडभावे
सिजिव भवति अयं रथः साखचूर्णित आस्ते यतश्चैवं तस्मा-
देहि आगच्छ द्रुतं किं पश्चाद्विलम्बसे अमुं गिरिमवगाहावहे
विलोडयावः किमर्थं अन्वेष्टुं सीतामित्यर्थात् एतत्सर्वं पर्वत-
समीपे कथ्यते ॥ २८ ॥ ज० म०

इदमित्यादि । कवचमिदं अच्योतीत् भ्रष्टं इरिच्वात्
डाभावपक्षे व्यां सिः अश्वेन सह चूर्णितोऽयं रथश्चास्ते यत एवं
तस्मात् द्रुतं शीघ्रं एहि आगच्छ आडपूर्वस्येणो हौ रूपम् अन्वे-
ष्टुमर्थात् सीताम् अमुं गिरिं आवाम् अवगाहावहे सर्वतः
पर्यटायः ॥ २८ ॥ भ०

मन्युरितित्यादि । मन्युर्मम शोकः मन्ये इत्यहं सशोकः
सुहृज्जनेऽस्तभौत् स्तब्धवान् विषाद उद्यतिमस्तभत् अत्र
पक्षे अनुनासिकलोपः प्रज्ञा च तत्र विवेकिनी बुद्धिः अजा-
रीत् विवेकलैकल्यात् जीर्णेव तथाशब्दः समुच्चये बलं शोका-
दजरत् जीर्णं स्वकार्याकरणात् ऋट्टशो डीति गुणः जृष्टम्-
भित्यादिना सिजडी ॥ ३० ॥ ज० म०

गृध्रस्ये हाश्वतां पक्षौ कृत्तौ वीक्षस्व लक्षण ! ।

जिघांसोर्नूनामापादि ध्वंसोऽयं तां निशाचरात् ॥ ३१ ॥

मन्युरित्यादिना । हे सौमित्रे ! मन्युः शोको मम मन्ये स्तब्धमूर्त्तिशिराद्वयमस्तम्भोत् शोकजन्यवायुना मन्यास्तम्भो नाम व्याधिर्जात इत्यर्थः । मन्युशोको तु शुक् स्त्रियां, पञ्चादश्रीवाशिरा मन्येति चामरः । विषाद उत्साहविपर्यय उद्यतिं उद्यममस्तम्भत् स्तम्भुधातुः सौत्रिकः शासलिदद्युदिति वाङ् हसुङ् नलोपः डाभावपक्षे व्यां सिः उत्पूर्वादयमेः क्तो वनतनाद्यनिमामिति मलोपः । मम प्रज्ञा बुद्धिश्चाजारीत् कर्त्तव्यमूढत्वाज्जीर्णैव तथा मम बलं शोकात् अजरत् कार्याक्षमत्वाज्जीर्णमिव पूर्ववद्वाङ् दृश्योर्णुरिति गुणः पक्षे सिः व्रजवदेति त्रिः । तथेति समुच्चयाभ्युपगमसादृश्येऽपि वृद्धाः ॥ ३० ॥ भ०

गृध्रस्येत्यादि । हे लक्षण ! इह प्रदेशे गृध्रस्य पक्षौ कृत्तौ क्षिन्नौ अश्वतां शूनौ पूर्ववदङि श्वयतेरः इति वीक्षस्व नूनमवश्यं सीतां जिघांसोरत्तुमिच्छोर्गृध्रस्य अदेर्लुङ्सनोर्घसल्ल निशाचरादयं ध्वंसः पक्षच्छेद आपादि उत्पन्नः कर्त्तरि लुङ् चिण्तेपद इति चूश्चिणादेशः तशब्दस्य चिणो लुक् ॥ ३१ ॥ ज० म०

गृध्रेत्यादि । हे लक्षण ! इह स्थाने गृध्रस्य कृत्तौ क्षिन्नौ पक्षौ अश्वतां वायुना मांसादिपरिणामेन वा वृद्धिं गतौ इति वीक्षस्व पश्य तु ओश्चि गतिवृद्धयोः पूर्वेष्व वा ङः वचस्यश्चिपतामिति श्वः नूनं निश्चितं तां सीतां जिघांसोर्गृध्रस्य अयं ध्वंसः पक्षच्छेदः निशाचरादापादि उत्पन्नः पदस्तनीण् घे

क्रुद्धोऽदीपि रघुव्याघ्रो रक्तनेत्रोऽजनि क्षणात् ।

अबोधि दुःस्थं त्रैलोक्यं दीप्तैरापूरि भानुवत् ॥ ३२ ॥

अताप्यस्योत्तमं सत्वमप्यायि कृतकृत्यवत् ।

इति कर्त्तरि इण् इणस्तन्लोपः । जिघत्सोरिति पाठे अत्तुं भोक्तु-
मिच्छोः घसृल्लदः सनिति अदेर्घसृल्लः सत्स्यरे ॥ ३१ ॥ भ०

क्रुद्ध इत्यादि । तदेवं रघुव्याघ्रो रामः क्रुद्धोऽदीपि दीप्त-
वान् क्षणाच्च रक्तनेत्रोऽजनि जातः जनबन्धोश्चेति न वृद्धिः
त्रैलोक्यं निहन्मि यस्मिन् हन्यमानेऽपि सीताद्रुहोऽपि
नश्यन्ति इत्यभिप्रायेण दुःस्थमबोधि बुध्यते स्म किंवा रामस्य
दारा क्रियन्ते तदान्येषु का कथा इति दुःस्थं त्रैलोक्यमबोधि
दीप्तैस्तेजोभिर्हनुमिरापूरि वर्द्धते स्म भानुवदादित्यवत् दीप्तै-
रिति भावे निष्ठा सर्वत्र कर्त्तरि लुङ् दीपजनेत्यादिना चिण्-
॥ ३२ ॥ ज० भ०

क्रुद्ध इत्यादि । लक्ष्मणायैवमुक्त्वा रघुव्याघ्रो रामः क्रुद्धः
सन् अदीपि जज्वाल क्षणाच्च रक्तनेत्रोऽजनि जातः त्रैलोक्य-
मेवं दुःस्थम् अबोधि ज्ञातवान् शत्रुमलब्ध्वा तन्नाशाय त्रैलोक्य-
मपि नाशयिष्यामीत्याशयः येनाहमपि दुःस्थः कृतस्तेन
सुतरां जगद्दुःस्थमिति वा दीप्तैस्तेजोभिर्हेतुभिरापूरि वर्द्धते
स्म भानुरिव दीपेर्भावे क्तः सर्वत्र पदस्तनीण् घे इत्यादिना
कर्त्तरि पाक्षिक इण् इणस्तन्लोपः जनबन्धः सेम इत्यादिना
जनेर्ङ्गस्वः ॥ ३२ ॥ भ०

अतापीत्यादि । अस्य रामस्य उत्तमं सत्वमभिप्रायः
शोकव्यसनयोरविकारत्वात् अतापि सन्ततं नान्तरा विच्छि-
द्यते स्म अप्यायि वृंहितं कृतकृत्यवत् समाप्तक्रियवत् हस्त-
तलस्थं शत्रुबन्धं मन्यमानस्व उभयत्रापि पूर्ववच्चिण् तस्य

उपाचायिष्ठ सामर्थ्यं तस्य संरम्भिणो महत् ॥ ३३ ॥

अदोहीव विषादोऽस्य समरुद्धेव विक्रमः ।

समभावि च कोपेन न्यश्नसीद्यायतं मुहुः ॥ ३४ ॥

रामस्य संरम्भिणः शत्रुविषये क्षुभितचित्तस्य सामर्थ्यं बलमुपा-
चायिष्ठ स्वयमेवोपचीयते स्म चिनोतिरचः कर्मकर्त्तरीति चिण्
पक्षे चिण्वदिट् चेति । ३३ ॥ ज० म०

अतेत्यादि । अस्य रामस्य सत्त्वं व्यवसायः स्वभावो वा
अतायि सन्ततं बभूव नान्तरा विहन्यते स्म उत्तमं व्यसनेऽपि
अविकृतं तायृङ् पातनसन्तत्योः अप्यायि वर्द्धते स्म क्षतकृत्य-
वत् समाप्तक्रिय इव क्रोधोत्साहाधिक्यात् विहितो वैरिवध
इत्यध्यवसायात् प्यायीङ् वृद्धौ उभयत्र पूर्ववद्वा इण् संरम्भिणः
शत्रुविषये क्रुद्धस्य तस्य रामस्य सामर्थ्यं महदुपाचायिष्ठ स्वय-
मेवोपचीयते स्म हनग्रहदृश च इति चिनोतेः सेर्मिण् कर्म-
कर्त्तरि चायृङ् निशानेऽर्चे इत्यस्यानेकार्थत्वात् कर्त्तर्येवेदं
रूपमित्यन्ये । सत्त्वं गुणे पिशाचादौ बले द्रव्यस्वभावयोः ।
आत्मनि व्यवसाये च चित्ते प्राणिषु जन्तुष्विति विश्वः ॥
३३ ॥ भ०

अदोहीत्यादि । अस्य रामस्य विषादः प्रागुत्पन्नोऽदो-
हीव स्वयं क्षरित इव अथवा अदोहीव प्रपूर्यते स्मेव विक्रमः
पुरुषकारः समरुद्धेव संरुध्यते स्म इव कर्मवदित्यादिना कर्म-
वद्भावेन प्राप्तस्य चिणो न रुध इति निषेधः तेन सिजिव भवति
भलोभलीति सिचो लोपः भषस्तयोधोऽधः भलाञ्छश्भशीति
धत्वजस्त्वे कोपेन च समभावि सन्धूतं चिण् भावकर्मणोरिति
भावे चिण् त्रैलोक्यदीस्थावबोधाज्जातखेदः सन् आयतं दीर्घं

अमुप्रकरणं कथ्यते ।

अथालम्ब्य धनू रामो जगर्ज गजविक्रमः ।

रुणक्षि सवितुर्मार्गं भिनक्षि कुलपर्वतान् ॥ ३५ ॥

न्यश्नसीत् निश्चसितवान् ह्यन्तेति वृद्धिर्न भवति मुहुरिति सर्वत्र योज्यम् ॥ ३४ ॥ ज० म०

अदोहीत्यादि । अस्य रामस्य प्रागुत्पन्नो विषादः स्वयमेवादोहि इव क्रोधातिशयात् स्वयं क्षेरित इव पूर्यते स्मेवेत्यन्ये वेणजदुह इति कर्मकर्त्तरि वा इण् विक्रमोऽपि समरुद्धेव स्वयमेवान्तः प्रविष्ट इव न तपरुधसदृ इति कर्मकर्त्तरि इण्निषेधः भ्रसस्वादिति सिलोपः अस्य कोपेन समभावि सम्भूतं रतनोर्यगिणाविति भावे इण् कोपात् मुहुर्वारंवारं आयतं दीर्घं यथा स्यात्तथा रामो न्यश्नसीत् हसादेः सेम इत्यादौ श्वसवर्जनात् न वृद्धिः । इति सिजधिकारः ॥ ३४ ॥ भ०

इतः प्रभृति अमुप्रकरणमधिकृत्याह—अथेत्यादि । अथानन्तरं रामो धनुरालम्ब्य गृहीत्वा जगर्ज विष्फूर्जितवान् धनूराम इति द्रलोप इति दीर्घः । गजगतिः सवितुः सूर्यस्य मार्गं पन्थानं रुणक्षि आवृणोमि शरैरित्यर्थात् तथा भिनक्षि विदारयामि कुलपर्वतान् ॥ ३५ ॥ ज० म०

अथ नशब्दाधिकारः । स च स्वमते अण् । अथेत्यादि । अनन्तरं गजपराक्रमो रामो धनुरालम्ब्य गृहीत्वा जगर्ज सिंहनादं चकार । किं कृत्वा जगर्जेत्याह अहं सवितुः सूर्यस्य मार्गं पन्थानं रुणक्षि आवृणोमि अर्थात् शरैः स्रुत्वादेव ममेदृशं कर्म संवृत्तं इदानीं महतां दण्डभयादन्योऽपि सीतां दास्यति न च पुनरेवं कोऽपि करिष्यतीति भावः अत एव न वृणोमीति लोकोऽयमिति वक्ष्यति कुलपर्वतान् पृथिव्या अवस्तम्भकान्

रिणच्मि जलधेस्तोयं विविनच्मि दिवः सुरान् ।

क्षुण्णि सर्पान् पाताले छिनन्नि क्षणदाचरान् ॥ ३६ ॥

पर्वतानपि अहं भिनन्नि विदारयामि रुधिरौज आवृतौ जघौ-
भिदिभिदि दिवसुतुदरुधेति अण्वेव श्यनादिवत् प्रकृतिप्रत्यययोः
साहाय्यकारित्वात् न शप् दिवसुतुदरुधक्रादेरिति षष्ठे-
कवचनान्तं पदं तेन दिवादिप्रभृतीनां सम्बन्धे श्यनादयो रे
परे निर्दिष्टा इत्यर्थः ते कुत्र भवन्तीत्याशङ्क्य वृत्तावुक्तं एभ्य इति
तेन सूत्रे षष्ठीनिर्देशात् रुधादेः अण् णिष्वादन्याच उत्तरः
एभ्य इति वृत्तौ पञ्चमीनिर्देशादन्ये प्रकृतेरुत्तर इति बोध्यं न
च सूत्रे पञ्चमीनिर्देशेऽपि णिष्वात् अण् रुधादेरन्यादचः परे
भवितुमर्हति णमित इत्यस्य षष्ठ्यन्त एव विषयत्वात् शासुलि-
दुद्युत्पुषादेरिति पञ्चम्यन्तत्वात् प्रकृतेः परो डः न तु ङिष्वा-
दन्यस्य स्थाने इत्यादिदर्शनात् षष्ठीनिर्देशेऽपि पञ्चम्यर्थो
गम्यते । तथाहि “अनडुत्पुंपयोलक्ष्मीनावामेकत्ववाचिनाम् ।
नित्यं कः स्याद् बहुव्रीहौ वा स्याद् द्वित्वबहुत्वयोः ॥” इति ।
अन्यत्रापि “नित्यात्वतां स्वरान्तानां सृजिट्स्थोश्च वेट्थलि ।
ढचि नित्यानिटः स्युश्चेद्व्येऽदां नित्यमिट्थलि ॥” इति
॥ ३५ ॥ भ०

रिणच्मीत्यादि । जलधेस्तोयं रिणच्मि रिक्तीकरोमि
रिचिर् विरेचने दिवः सर्गात् सुरान् विविनच्मि पृथक्करोमि
विचिर् पृथग्भावे क्षुण्णि चूर्णयामि सर्पान् पाताले क्षुदिर्
पेषणे अट् कुप्वाडिति णत्वं छिनन्नि क्षणदाचरान् राक्षसान्
द्विधा करोमि छिदिर् द्वैधीकरणे ॥ ३६ ॥ ज० भ०

रिणच्मीत्यादि । जलधेः समुद्रस्य तोयं रिणच्मि रिक्ती-
करोमि रिचिर्जघौ विरेके रेफात् अणो णत्वं सुरान् दिवः

यमं युनज्मि कालेन समिन्धानोऽस्त्रकौशलम् ।

शुष्कपेषं पिनष्म्युर्वीमखिन्दानः स्वतेजसा ॥ ३७ ॥

स्वर्गात् विविगच्मि पृथक्करोमि विचिर्लिधौञ् पृथक्त्वे
विपूर्वः सुरायोगात् सुराः अर्थ आदित्वादः । तदुक्तं “सुरापरि
ग्रहाद्देवाः सुरा इत्यभिविश्रुताः” इति । किंवा सुरन्ति भान्ति
ईशते वा इति सुराः सुरशभैश्ययोरित्यस्मात् कृगृज्ञाप्रौञ्ज
इति कः । पाताले सर्पान् क्षुण्णि चूर्णयामि जघौक्षुदिर्क्षुदि
क्षुत्सम्प्रेषणं प्रकारास्त्वत् पतन्ति लोका अस्मिन्निति पातालं
निपातनात् क्षणदाचरान् क्षिन्वि द्विधीकरोमि क्षिदिधौञ्
छेदे ॥ ३६ ॥ भ०

यममित्यादि । यममपि कालेन तदधीनेन मृत्युना
युनज्मि सम्बध्नामि अस्त्रकौशलं समिन्धानः संवर्धयन् जि
इन्धी दीप्तौ आत्मनेपदिनो लटः शानच् आन्त्रलोपः असोर-
व्लोपः उर्वीं शुष्कां कृत्वा चूर्णयामि पिषल्ल संचूर्णने शुष्कचूर्ण-
रुक्षेषुपिष इति णमुल् अखिन्दानः स्वतेजसा दैन्यसमभजन्
अपरिश्राम्यन् खिद दैन्ये पूर्ववत्लोपः ॥ ३७ ॥ ज० भ०

यममित्यादि । यममपि कालेन मृत्युना अहं युनज्मि
हन्मीत्यर्थः युजिर्धाज्युतौ अस्त्रकौशलं समिन्धानः वर्धयन्
इन्धीञ् धड्दियुतौ शानः नणोनलोप्य इत्युङ्लोपः नणोन्
ऽणाविति नस्य अकाररहितत्वम् । उर्वीं शुष्कपेषं पिनष्मि
चूर्णयामि धौपिषल्ल चूर्णने शुष्कचूर्णरुक्षात् पिषो णम् गता-
र्थत्वे तदनुप्रयोगश्चेति परः स्वमते चणं वेत्यस्य योगविभा-
गात् चैशुष्यचो मकव इति शेषः तस्य कः । स्वतेजसा अखि-
न्दानः दैन्यसमभजन् अपरिश्राम्यन् वा खिदङ्घ्रौ दैन्यके
नणोन् ऽणौ ॥ ३७ ॥ भ०

भूतिं तृणसि यक्षाणां हिनस्मीन्द्रस्य विक्रमम् ।

भनज्मि सर्वमर्यादास्तनच्मि व्योम विस्तृतम् ॥ ३८ ॥

न तृणेष्वीति लोकोऽयं मां विन्ते निष्पराक्रमम् ।

एवं वदन् दाशरथिरपृणग् धनुषा शरम् ॥ ३९ ॥

भूतिमित्यादि । यक्षाणां भूतिं सम्पदं तृणसि उत्सादयामि उत्तदिर्हिंसानादरयोः इन्द्रस्य विक्रमं हिनस्मि अपनयामि 'हिसि हिंसायां इदितो नुम् तस्य आन्नलोपः सर्वमर्यादाश्च व्यवस्थाः सर्वेषां भनज्मि मर्दयामि भञ्जो आमर्दने आन्नलोपः तनच्मि व्योम विस्तृतं सङ्कोचयामि स्तृज् आच्छादने क्षान्तेन चौरादिकस्य रूपं तच्चूसङ्कोचे आन्नलोपः कस्मादेवं प्रवृत्तस्त्वमिति चेदाह ॥ ३८ ॥ ज० म०

भूतिमित्यादि । यक्षाणां भूतिं सम्पदं तृणसि नाशयामि तृणज् धिर्नादरे च चकाराहिंसायां इन्द्रस्य विक्रमं हिनस्मि अपनयामि हिसिधकि हिंसे नणोनलोप्य इति इदित्वात् कृतनुणो लोपः सर्वेषां मर्यादा व्यवस्था भनज्मि निवर्त्तयामि भन्जोधौ मोटने व्योम्न आकाशस्य विस्तृतं विस्तारं तनच्मि सङ्कोचयामि तच्चुधसङ्कुचि तनज्मीति पाठे तन्जुधसङ्कोचे स्तृनज्स्तृतावित्यस्माद्भावे क्तः व्योमविशेषणे विस्तृतमिति निरर्थकं स्यात् ॥ ३८ ॥ भ०

न तृणेष्वीत्यादि । न तृणेष्वि न मारयामि इति कृत्वा तृहिहिसि हिंसायां श्रम् तृणह इम् अयं लोको मां निष्पराक्रमं निर्वीर्यं विन्ते विचारयति विदविचारण इत्यस्मादात्मनेपदिनः श्रम् अन्नलोपः एवमुक्तेन प्रकारेण वदन् दाशरथिः धनुषा शरम् अपृणक् पृणक्ति स्म पृचीसम्पक्त्रे लङि श्रम हल-

अथ प्रकीर्णकाः ।

न्यवर्त्तयत् सुमित्राभूस्तं चिकीर्षुं जगत्क्षयम् ।

ऐक्षेतामश्रमादाराद्गिरिकल्पं पतत्रिणम् ॥ ४० ॥

ज्ञादिलोपः कुत्वम् इति अम् विकरणनिदर्शनम् ॥ ३८ ॥

ज० म०

न तृणैर्ह्यौत्यादि । कथमेवं प्रवृत्तिरित्याह अहं न तृणैश्चि
न हन्मि इति कृत्वा मनसौत्यर्थात् अयं लोकः मां निष्पराक्रमं
विन्दे विचारयति तेन मे पद्मपहारो वृत्तः इति भावः धौवि-
दङ् मीमांसे नणोनेऽणौ तृहध हिंसे तृह इण् पिङ्गस्त्रे इति
नण इण् ऋकारात् णत्वं दाशरथीराम एवं वदन् धनुषा शरम्
अपृणक् युनक्ति स्म पृच्धौच् सम्पर्के हसद्भां दिसेरिति दिलोपः
चुडिति कुङ् ऋतो णत्वं शृणाति हिनस्तीति शरोऽनन्तः ताल-
व्यादिः दन्त्यादिरप्यस्ति । “चित्रपुङ्कः शरः सरः” इति
त्रिकाण्डशेषः । इति नशब्दाधिकारः ॥ ३८ ॥ भ०

इतः प्रकीर्णकश्लोकानाह । न्यवर्त्तयदित्यादि । तं रामं
जगत्क्षयं चिकीर्षुं कर्तुमिच्छुं सुमित्राभूर्लक्ष्मणो न्यवर्त्तयत्
निवर्त्तितवान् । भ्रातः ! अलं कोपेन त्वया सार्धं कः संश्रामे
युद्धं दातुं समर्थः यदत्र युक्तं तत्रतिविधीयतामिति भवनं भूः
सम्पदादित्वात् किप् सुमित्रायां भूर्यस्य ऐक्षेतां रामलक्ष्मणौ
दृष्टवन्तौ लङि रूपं पक्षिणं गिरिकल्पं महाप्राणित्वात् आश्र-
मादारात् समीपे दूरान्तिकार्थेरिति पञ्चमी ॥ ४० ॥ ज० म०

अथ प्रकीर्णकाः । न्यवेत्यादि । इत्थं जगतः क्षयं कर्तुं-
मिच्छन्तं तं रामं सुमित्राभूर्लक्ष्मणः न्यवर्त्तयत् निवारयामास
अन्यापराधेनान्यदण्डानौचित्यात् सुमित्रा भूरुत्पत्तिस्थानं
यस्य सुमित्रायां भूर्भवनं यस्येति वा सुमित्रायाः भवतीति वा ।

तं सीताघातिनं मत्वा हन्तुं रामोऽभ्यधावत ।

मा बधिष्ठा जटायुं मां सीतां रामाहमैक्षिषि ॥ ४१ ॥

क्विवन्तमिदं रूपम् । अथ रामलक्ष्मणौ आश्रमादारात् समीपं गिरिकल्पं पर्वततुल्यं पतत्रिणं पक्षिणं ऐक्षेतां दृष्टवन्तौ अन्या-
रभ्यार्थारादिति पञ्चमी ॥ ४० ॥ भ०

तमित्यादि । तं सीताघातिनं सीता हतानेनेति मत्वा रामो हनिष्यामीत्यधावत धावुगतिशुद्धोरित्यस्माद्भुङ्क्ति स्वरित-
त्वादात्मनेपदं तं हन्तुमुद्यतं रामं जटायुराह मा बधिष्ठा इति हे राम ! मां जटायुं मां बधिष्ठाः मा बधीः बधबन्धने इत्यस्मादनेकार्थत्वादात्मनेपदिनः सेटो लुङि रूपं न हन्तेः मत्वाङि आङो यमहनः इत्यात्मनेपदं नास्ति अकर्मकादित्य-
नुवृत्तेः स्वनामपरिकीर्त्तनं तव पितुरहं सखेति स्थापनार्थं सीतामैक्षिषि दृष्टवानहं लुङुत्तमैकवचने अतो मां मा बधिष्ठाः ॥ ४१ ॥ ज० म०

तमित्याजि । तं पक्षिणं सीताघातिनं सीतामयं हतवान् इति मत्वा हन्तुं रामोऽभ्यधावत वेगेन अभिसुखं गतवान् धावुज्जवे सृजि उपास्थितैवमुक्ते तमिति वच्छमाणश्लोकनान्व-
याद् मा बधिष्ठाः इत्यादिपद्याङ्गं हन्तुमुद्यतं रामं प्रति जटायुवाक्यमिति गम्यते । हे राम ! जटायुं मां त्वं मा बधिष्ठा न मारय हन्तेऽस्यास् व्यां सिः हनबधष्टीव्यलीति बधादेशः धात्वन्तरत्वात् वसोरस्ये इतीम् आत्मनेपदमिच्छन्ति परस्मै-
पदिनः कचिदिति परवाक्यात् स्वमते बाहुल्यात् आत्मनेपदं किंवा आङ्पूर्वहन्तेः आत्माङ्गदाददाह्वनयमः इति मम् आत्माङ्गदादित्यस्य कचिदव्यभिचारात् । तथाच “गाण्डीवी कन-
कशिलानिभं भुजाभ्यामाजघ्ने विषमविलोचनस्य वक्षः” इति

उपास्थितैवमुक्ते तं सखायं राघवः पितुः ।

पप्रच्छ जानकीवार्त्ता' संग्रामञ्च पतत्रिणम् ।

ततो रावणमाख्याय द्विषन्तं पततां वरः ॥ ४२ ॥

किंवा जटायुमिति नामकीर्त्तनेन तव पितुः सखा अहमिति ज्ञापितं तेन च तव पितुः सख्यदार्ढ्येनाहं तव स्वाङ्गमिव सम हिंसया तव स्वाङ्गहिंसा व्यथेति आरोपितात्माङ्गत्वादात्माङ्गटादित्यात्मनेपदं किंवा आत्माङ्गटादित्यत्र आत्मशब्देनात्मीयोऽपि लक्ष्यते किंवा धातूनामनेकार्थत्वाद् बधङ् निन्दे च इत्यस्य रूपं किञ्चित्जगुपः इत्यादौ निन्दाबधेः सन्विधानादत्र न सन् जटा आयुर्यस्येति व्युत्पत्त्या तस्य च प्रवयसो जटायुषः स्वर्गिणः किमनुशोच्यतेऽधुनेति दर्शनाच्च जटायुमिति चिन्त्यमिति भ्रान्ता वदन्ति यतो बाहुल्यादिणधातोरुणप्रत्यये आयुशब्दोऽयमुदन्तोऽपि दृश्यते । यथा “वायुना जगदायुनेति जटायुश्च जटायुः” इति शब्दभेदः । “पौलस्त्यस्य जटायुषा विघटितः कार्णायिसोऽयं रथः प्रश्यैते पुरतः पिशाचवदनाः कङ्कालशेषाः खराः । खङ्गच्छिन्नजटायुपक्षतिरितः सीतां ज्वलन्तीं वहन्नन्तर्याकुलविदुदम्बुद इव द्यामभ्युदस्थादरिः ॥” इत्येतत्पद्यमुणादिवृत्तावुच्चन्नदत्तेन जटायुशब्दस्य सन्तोदन्तत्वेन हैरूप्यज्ञापनायोदाहृतम् । अहं सीतामैच्छिषि दृष्टवान् व्यां मिद्रम् अतोऽपि मा बधिष्ठाः इति भावः ॥ ४१ ॥ भ०

उपास्थित इत्यादि । पक्षिणैवमुक्ते सति राघवस्तं रणभङ्गानुष्ठानेन उपास्थित परिचितवान् सङ्गतकरणे आत्मनेपदं स्थाधोरिच्चेतीत्वं क्लृप्तादङ्गादिति सिचो लोपः । पितुः सखायमिति कृत्वा सखिशब्दाद्द्वितीयैकवचने रूपं सख्युरसम्बुद्धाविति णित्वाह्विरायादेशः पप्रच्छ पृष्टवान् तं पक्षिणं जटायुं

ब्रणवेदनया ग्लायन्ममार गिरिकन्दरे ।

तस्यान्यम्बुक्रियां कृत्वा प्रतस्थाते पुनर्वनम् ॥ ४३

सत्वानजस्रं घोरेण बलापकर्षमग्रता ।

किं जानकीवार्त्ता' संग्रामञ्च ततः उपस्थानानन्तरं रावणं
द्विषन्तं शत्रुम् आख्याय कथयित्वा रावणेन हृता सीतेति
पततां पक्षिणां वरो जटायुर्ममारिति परिणान्वयः ॥ ४२ ॥
ज० म०

उपेत्यादि । पक्षिणा एवमुक्ते सति राघवस्तं पितुः सखायं
उपास्थित आराधितवान् मैत्राध्वसङ्गाराधे इति मं स्थादो-
डिष्टीमे इति डिष्टुणाभावश्च भस्स्वादिति सिलोपः । ततः
उपस्थानानन्तरं द्विषन्तं शत्रुं रावणमाख्याय सीता तेन
हृतेति कथयित्वा पततां पक्षिणां वरः श्रेष्ठो जटायुर्ममारिति
वक्ष्यमाणश्लोकेन सम्बन्धः ॥ ४२ ॥ भ०

ब्रणेत्यादि । ब्रणकृता वेदना पीडा मध्यपदलोपी समासः
तथा ग्लायन् ग्लानिं गच्छन् शतर्यायादेशः ममार मृतः क
गिरिकन्दरे यं गिरिमन्वसृपत् तस्य निम्नप्रदेशे कन्द' रातीति
व्युत्पत्तिमात्रं तस्य जटायोरन्यम्बुक्रियां दाहमुदकदानञ्च
कृत्वा पुनर्भूयो वनमरणं प्रतस्थाते प्रस्थितौ समवप्रविभ्य
इत्यात्मनेपदम् ॥ ४३ ॥ ज० म०

ब्रणेत्यादि । ब्रणेन या वेदना तथा ग्लायन् ग्लानिं गच्छन्
ममार अथ गिरिकन्दरे यं गिरिमन्वसृपद्रामस्तस्य निम्नप्रदेशे
शुद्धायां वा अग्निक्रियां दाहं अम्बुक्रियां तर्पणं च कृत्वा
पुनर्वनं प्रतस्थाते अर्थाद्रामलक्ष्मणौ प्रतिज्ञानिर्णयेत्यादिना
प्रस्थो मं मृडष्टीव्येममिति नियमात् ठीपम् । अथालम्ब्य
धनूराम इत्यादिपद्यार्द्धादनन्तरं सीताविरहदुःखार्त्तः कोप-

क्षुध्यता जगद्भाते तौ रक्षसा दीर्घबाहुना ॥ ४४ ॥

भुजौ चक्रततुस्तस्य निस्त्रिंशाभ्यां रघूत्तमौ ।

संरक्तलोचन इति यमं युनज्मि कालेनेत्यादिपद्यार्द्धादनन्तरं
विनज्मि धाम सर्वेषां तृणेऽस्मि सकलं जगदिति एवं वदन्
दाशरथिरित्यादि पद्यार्द्धादनन्तरं जगन्नाशाय सन्नद्धस्तृणवत्
स्वेन तेजसेति न्यवर्त्तयत् सुमित्राभूरित्यादिपद्यार्द्धादनन्तरं
तेजःक्षेत्रं विवृण्वानं दिधक्षन्तमिवानलमिति तं सीता-
घातिनं मत्वेत्यादिपद्यार्द्धादनन्तरं प्रोवाच स तदा पक्षौ
भयाद्रामेण तर्जितः इति उपास्थितैवमुक्ते तमित्यादिपद्यार्द्धा-
दनन्तरं पप्रच्छ जानकीवार्त्तां संग्रामञ्च पतत्रिणमिति तस्या-
न्यम्बु क्रियां हृत्वेत्यादिपद्यार्द्धादनन्तरं विराधमीयिवांसोः

उत्तीर्णौ वा कथं भीमाः सरितः कूलमुदहाः ।

आसादितौ कथं ब्रूतं न गजैः कूलमुदुजैः ॥ ६५ ॥

दित्वादनं निपातनात् कर्णविपर्ययः नाडिन्धमान् मुहुर्मुहु-
र्नाडीं निःश्वासेर्धमन्ति उपतापयन्तीति नाडीशुनीस्तनेत्या-
दिना खश् स्यादानपेत्यादिना धोधमादेशः पूर्वेण मन् ऋस्वश्च
विषमोपलान् उन्नतानतप्रस्तरयुक्तान् । युवां कीदृशौ स्तनन्ध-
यसमत्विषौ स्तनं धयति पिबतीति स्तनन्धयो बालकः पूर्ववत्
खश् मन् च तेन समा त्विट् दीप्तिर्ययोः एतेन सौकुमार्यं
दर्शितं स्तनन्धयशब्देनार्थात् तद्दीप्तिरूपलक्ष्यते दीप्तौ तत्स-
मत्वमुचितं परम्परया धर्मिसाम्यं धर्मसाम्यं वा गम्यते ॥

८४ ॥ भ०

उत्तीर्णावित्यादि । कथं वा केनोपायेन युवां सरितो
नदीरुत्तीर्णौ भीमास्त्रासकरीः यतः कूलमुदहाः कूलमापूर्य्य
वहन्त्यः उदिकूल इति खश् गजैः कूलमुदुजैः कूलं भिन्दद्भिः
कथं नासादितौ न व्यापादितौ इति ब्रूतं कथयतम् ॥ ८५ ॥

ज० म०

उत्तीर्णावित्यादि । कथं वा युवां सरितो नदीरुत्तीर्णौ
तरणमपि गतिः तेन गत्यर्थादित्यादिना कर्त्तरि क्तः । कीदृशौः
कूलमुदहाः कूलान्यापूर्य्य वहन्ति कूलं तीरमपि जलानि
प्रापयन्ति वा अतएव भीमास्त्रासकरीः गजैर्हस्तिभिः कथं वा
युवां नासादितौ न प्राप्ता न मारिताविति भावः कर्मणिः क्तः ।
कीदृशैः कूलमुदुजैः मत्ततया कूलं भिन्दद्भिः एतत् युवां ब्रूतं
कथयतं उभयत्र कूलादुदुजुदह इति खश् खित्यव्याजिति मन्
॥ ८५ ॥ भ०

रामोऽवोचद्वनूमन्तमावामभ्रंलिहं गिरिम् ।

एव विद्वन् ! पितुः कामात् पान्तावल्पम्पचान् मुनीन् ॥८६॥

राम इत्यादि । हनुर्वदनैकदेशः सोऽस्यास्तीति निन्दायां मतुप् अन्येषामपि दृश्यते इति दीर्घः हनूमान् हनुमानपीति विश्वदर्शनात् हैरूप्यं तस्य किल जातमात्रस्य आदित्यरथं गृह्णतो हनुद्वयं भग्नमिति श्रूयते तं रामोऽवोचत् उक्तवान् । तत् किमित्याह हे विद्वन् ! यद्यमुं गिरिमावामैव आगतौ तत् पितुः कामादभिप्रायात् आङ्पूर्वादिणो लङि रूपं अभ्रंलिह-मुच्चैस्तरं अभ्रं लेढीति वहाम्भेलिह इति खश् । किं कुर्वाणौ पान्तौ रक्षन्तौ मुनीन् अल्पम्पचान् अल्पसन्तुष्टान् अल्पं पचन्तीति मितनखे चेति मितेत्यर्थग्रहणात् खश् चकारस्यानुक्त-समुच्चयार्थत्वाद्वा ॥ ८६ ॥ ज० म०

राम इत्यादि । रामो हनूमन्तम् अवोचत् पर्वताघात-भग्नत्वात् कुत्सिता हनूरस्यास्तीति निन्दायां मतुः हनूशब्दात् तन्वादेर्वा इति पाक्षिक ऊप् उतोऽयुङ्क्वादेरित्यस्य प्रत्युदा-हरणे रज्ज्वादौ तु हनुरिति क्वचित् पुस्तके दृश्यते तत् तु लिपि-करप्रमादादिति केचित् नान्त्रग्रन्थेऽचो घ इति केचित् हनू-मान् हनुमानपीति विश्वदर्शनात् हैरूप्यमेव । किमुक्तवानि-त्याह हे विद्वन् ! आवां पितुः कामादभिलाषादमुं गिरिं एव आगतौ इणो घीव अदादित्वात् शपो लुक् अभ्रंलिहमा-काशं लेढि प्राप्नोतीति तृष्टवृद्धीत्यादिना अभिधानादना-न्त्रपि खः खितीति मन् अभिधानात् गुणाभावः । आवां कीदृशी मुनीनां पान्तौ रक्षन्तौ पालरक्षणे शतुः । कीदृशान् अल्पम्पचान् स्वल्पसन्तुष्टान् दरिद्रान् वा घटीखारीत्यादौ मितनखमानादित्यत्रार्थस्यैव ग्रहणं तेनाल्पशब्दात् पचः खश्

अमितम्पचमीशानं सर्वभोगीणमुत्तमम् ।

आवयोः पितरं विद्धि ख्यातं दशरथं भुवि ॥ ८७ ॥

कृत्वेन दयितारण्याद्रक्षसाकृन्तुदेन नः ।

असूर्यम्पश्यया मूर्त्या हृता तां मृगयावहे ॥ ८८ ॥

अल्पं यथा स्यात् तथा पचानिति केचित् सुनिरक्षणेन दुष्टहिंसा-
प्रवृत्तयोरावयोः कुतः सिंहादिभयं तादृशोश्च सरिदुत्तरणमधि-
नाशक्यमिति पूर्वप्रश्नेषु सर्वत्रोत्तरं सूचितम् ॥ ८६ ॥ भ०

कः पुनः पिता यदादेशादागतावित्यत आह । अमित-
म्पचमित्यादि । आवयोः पितरं दशरथनामानं भुवि विख्यातं
विद्धि जानीहि हुभलभ्यो हेर्धिः अमितम्पचं महामन्त्रिणं
पूर्ववत् खश् मुम् च ततो नञ्समासः ईशानमीशनशीलं
स्वामिनमित्यर्थः ताच्छील्येत्यादिना चालश् सर्वभोगीणं सर्व-
सत्वभोगाय हितम् आत्मन्विश्वजनेति खः भोगशब्दोऽत्र शरी-
रवाची अट्कुप्वादिना णत्वम् ॥ ८७ ॥ ज० म०

अमितमित्यादि । कः पिता यदादेशादागतावित्याह ।
आवयोः पितरं दशरथं विद्धि जानीहि हुभसो हेर्धिः । कीदृशं
अमितम्पचं प्रचुरान्नप्रदं घटीखारीत्यादिना खश् पञ्चान्नञ्-
समासः ईशानं ऐश्वर्ययुक्तं ईशलङ् ऐश्वर्यं शानः सर्वभोगाय
सर्वशरीराय हितं भुज्यतेऽर्जनेति भोगः शरीरं ततो विकारस-
ङ्गेत्यादिना हितार्थं ईनः पुर्णोऽदान्ते इत्यादावतद्वादित्यस्य
योगविभागात् णत्वम् । उत्तमं अष्टं भुवि ख्यातं पृथिव्यां
प्रसिद्धं सर्वज्ञातत्वात् ॥ ८७ ॥ भ०

यदि पितुरादेशादागतौ किमत्र गमनेनान्वेषयथ इत्याह ।
कृत्वेनेत्यादि । नोऽस्माकं दयिता अरण्याद्रक्षसेन हृता ।
कीदृशेन अकृन्तुदेन मर्मस्पृशा विध्वरूपोऽसुद इति खश् मुम्

प्रत्यूचे भारतीराममस्ति बालीति वानरः ।

शमयेदपि संग्रामे यो ललाटन्तपं रविम् ॥ ८८ ॥

असूर्यम्पश्यया आदित्यगोप्यया मूर्त्या शरीरेणोपलक्षिता
असूर्यललाटयोरिति खश् तां हतां मृगयावहे गवेषयावः
मृग अन्वेषणे स्वार्थिकण्यन्तः । युवयोः पौरुषान्वितत्वात् कथं
हृतेत्याह क्लेन कृद्गना ॥ ८८ ॥ ज० म०

क्लेनेत्यादि । पितुराज्ञया दण्डकागमनेऽपि कथं अत्रा-
गमनमित्याह । अस्माकं दयिता अरण्याद्रक्षसा हता । कथं
युवयोरग्रे हृतेत्याह क्लेन कृद्गना न तु बलात् । कीदृशेन
रक्षसा अरुन्तुदेन मर्मसृशा घटीखारीत्यादिना खश् खित्य-
व्याजिति मन् स्यादेः सो लोपः अस्मदः एकत्वे बहुत्वविवक्षा ।
तां हतां मृगयावहे अन्वेषयावः मृगत् कङ् मार्गणे मार्गण-
मन्वेषणं मूर्त्या शरीरेणोपलक्षिता विशेषणे तृतीया । कीदृश्या
असूर्यम्पश्यया सूर्यमपि न पश्यन्त्या अतिगोप्ययेत्यर्थः पूर्वेण
खश् स्थादानेत्यादिना दृशेः पश्यादेशः सूर्येण सह समासो
गमकत्वात् ॥ ८८ ॥ भ०

त्वं पुनः कस्य वेत्यत आह । प्रत्यूचे इत्यादि । रामं
भारतिः प्रत्यूचे प्रत्युक्तवान् अस्ति बालीति नाम्ना कपीश्वरः
यः संग्रामे युद्धे ललाटन्तपं सर्वेषामुपरि वर्त्तमानं रविं पूर्व-
वत् खश् शमयेत् पराजयेदिति सम्भावने लिङ् । बालिशब्दो
नान्तः इदन्तश्च । तथाच “बाली बालिश्च कथ्यते” इति शब्द-
भेदः ॥ ८८ ॥ ज० म०

प्रत्यूचे इत्यादि । भारतिर्हनुमान् रामं प्रत्यूचे । किम्प्र-
त्यूचे इत्याह बालीति नाम्ना वानरोऽस्ति यः संग्रामे प्रवृत्ते
रविं सूर्यमपि शमयेत् पराजयेत् प्रीत्यासम्भावनेति स्त्री ।

उग्रम्यश्वेन सुग्रीवस्तेन भ्रात्रा निराकृतः ।

तस्य मित्रीयतो दूतः संप्राप्तोऽस्मि वशंवदः ॥ १०० ॥

प्रियंवदोऽपि नैवाहं ब्रुवे मिथ्या परन्तप ! ।

सख्या तेन दशग्रीवं निहन्तासि द्विषन्तपम् ॥ १०१ ॥

कीदृशं रविं ललाटन्तापं सर्वेषामुपरिवर्त्तिनं मध्याह्नकालीनमपि प्रचण्डमपीत्यर्थः यद्वा सूर्योऽपि चेत् तस्य ललाटं तपति तदा तमपि शमयेत् सुतरामेवान्यायकारिणमित्यर्थः घटीखारीत्यादिना खश् ॥ ८६ ॥ भ०

उग्रम्यश्वेनेत्यादि । तेन भ्रात्रा उग्रम्यश्वता पापं विजानता उग्रम्यश्वेत्यादिना निपातितं यच्च सुग्रीवो निराकृतोऽभिभूतस्तस्य हि दूतः प्राप्तोऽस्मि वशंवदः वशमनुकूलं वदतीति वशंवदः प्रियवशे वदः खच् । कीदृशस्य मित्रीयतो मित्रमिच्छतः सुप आत्मनः क्वच् ॥ १०० ॥ ज० म०

उग्रमित्यादि । तेन भ्रात्रा बालिना सुग्रीवो निराकृतः देशात् निःसारितः । कीदृशेन उग्रम्यश्वेन पापं पश्यता उग्रदृष्टिना वा घटीखारीत्यादिना खश् तस्य सुग्रीवस्य दूतोऽहं सम्प्राप्तोऽस्मि आगतोऽस्मि । कीदृशस्य मित्रीयतः आत्मनो मित्रमिच्छतः तथा भवन्तमेव क्योऽम्बप्रायश्चेति क्वः अवर्णस्य ईश्वरतः शलः वशमनुकूलं वदतीति वशंवदः प्रियवशादित्यादिना खः अस्मीति क्रियापदं अस्मदर्थेऽव्ययं वा ॥ १०० ॥ भ०

किन्तेन सख्येनेति चेदाह प्रियंवद इत्यादि । प्रियंवदतया लोको मिथ्या वदति अहं प्रियंवदोऽपि पूर्ववत् खच् परन्तप ! शत्रूणामुपतापद ! द्विषदिति खच् वाच्यमपुरन्दरौ चेत्यमागमो निपात्यते नैवाहं मिथ्या ब्रुवे वदामि तेन सुग्रीवेण सख्या मित्रेण दशग्रीवं निहन्तासि हनिष्यसि हन्तेर्लुटि

वाचंयमोऽहमनृते सत्यमेतद् ब्रवीमि ते ।

एहि सर्वसहं मित्रं सुग्रीवं कुरु वानरम् ॥ १०२ ॥

रूपम् । कीदृशं द्विषन्तपं शत्रूणासुपतापयितारं पूर्ववत् खच्
॥ १०१ ॥ ज० म०

प्रियमित्यादि । किन्तेन मित्रेणेत्याह । तेन सुग्रीवेण
सत्या त्वं दशग्रीवं हन्तासि निहनिष्यसि हन्तेर्डी । कीदृशं
द्विषन्तपं शत्रूणासुपतापकं तृभृष्ट इत्यादिना द्विषत् शब्दात्
तपोऽभिधानादसंज्ञायामपि खः मनीषादित्वात् तलोपि खित्य-
व्याजिति मन् किंवा द्वेष्टीति द्विषः कृष्टज्ञापीकुष्ठः इति कः
तस्मात् तपः खः । प्रियंवदत्वात् मृषा ब्रवीषि चेदाह हे पर-
न्तप ! शत्रूणासुपतापक ! प्रियंवदोऽपि सन् नैव मिथ्या ब्रुवे
वदामि परन्तपेति रामसम्बोधनात् द्विषन्तपमिति रावणविशे-
षणात् द्वयोः साम्यमुक्तं तेन तज्जयाय रामस्य मित्रान्तरापेक्षा
युक्तेति भावः । प्रियंवद इति प्रियवशादिति खः । परन्तपे-
त्यत्र द्विषन्तपवत् खः ॥ १०१ ॥ भ०

वाचंयम इत्यादि । वाचंयमपुरन्दरौ चेत्यभागमो निपा-
त्यते तस्मात् सत्यमेतत् पूर्वीक्तं ब्रवीमि ते तुभ्यं तादर्थ्यं चतुर्थी ।
यत एवं तस्मादेहि आगच्छ सुग्रीवं वानरं मित्रं कुरु । कीदृशं
सर्वसहं सर्वं सहते इति पूःसर्वयोरिति खच् ॥ १०२ ॥ ज० म०

वाचमित्यादि । न मिथ्या ब्रुवे इति प्रागुक्तं द्रढयन् आह
अहं अनृते असत्ये वाचंयमो मीनौ तस्मात् दशग्रीवं निहन्तासि
इति यदुक्तम् एतत् तुभ्यं सत्यमेव ब्रवीमि तादर्थ्यं चतुर्थी ।
तस्मात् एहि आगच्छ सुग्रीवं वानरं मित्रं कुरु । कीदृशं सर्व-
सहं सर्वकार्यक्षमं तृभृष्ट इत्यादिना अभिधानादसंज्ञायामपि
खः । वाचंयम इति वाचःशब्दात् यमः पूर्ववत् खः खित्यव्या-

सर्वङ्गषयशःशाखं रामकल्पतरुं कपिः ।

आदायाभ्रङ्गं पायाभलयं फलशालिनम् ॥ १०३ ॥

मेघङ्करमिवायान्तमृतुं रामं क्लमान्वितः ।

दृष्ट्वा मेने न सुग्रीवो बालिभानुं भयङ्करम् ॥ १०४ ॥

जिति मन् ऋस्वस्व परे तु वाक्शब्दोपपदेन साधयन्ति ॥
१०२ ॥ भ०

सर्वङ्गषेत्यादि । रामः कल्पतरुरिव यस्तमादाय गृहीत्वा
कपिः प्रायात् गतः । कीदृशं रामं सर्वङ्गषयशःशाखं सर्वं
कषयन्ति व्याप्नुवन्ति यानि यशांसि सर्वकूलेत्यादिना खश्
तान्येव शाखा यस्य फलशालिनमभिमतफलसम्पादनात् अभ्र-
ङ्गमुच्चैस्तरं मलयं पूर्ववत् खच् ॥ १०३ ॥ ज० म०

सर्वमित्यादि । राम एव कल्पतरुः तमादाय कपिर्हनुमान्
मलयं प्रायात् प्रगतः । रामं कीदृशं सर्वं कषयन्ति व्याप्नुवन्ति
सर्वं प्रापं नाशयन्ति वा यानि यशांसि तान्येव शाखा यस्य तं
फलशालिनम् अभिमतफलसम्पादनात् । मलयं कीदृशं अभ्र-
ङ्गम् आकाशव्यापकम् अत्युच्छ्रितत्वात् । फलशालिनमिति
मलयस्य विशेषणात् अमापहारकत्वं सूचितमिति केचित् प्रिय-
वशाद्भयर्त्तीत्यादिना खः ॥ १०३ ॥ भ०

मेघङ्करमित्यादि । राममायान्तं दृष्ट्वा सुग्रीवो बालिनं
भानुमिव भयङ्करं भीतिजनकं न मेने न बुद्धवान् मेघर्त्तीत्या-
दिना खच् । क्लमान्वितो ज्ञानो बालिभानुना पीडितत्वात् ।
कीदृशं रामं मेघङ्करम् ऋतुमिव प्रावृट्कालमिव पूर्ववत् खच्
॥ १०४ ॥ ज० म०

मेघमित्यादि । राममागतं दृष्ट्वा सुग्रीवो भानुमिव
बालिनं भयङ्करं भीतिजनकं न मेने न मन्यते स्म । कीदृशः

उपाग्नाकुरुतां सख्यमन्योन्यस्य प्रियङ्करौ ।

क्षेमङ्कराणि कार्याणि पर्यालोचयतां ततः ॥ १०५ ॥

आशितभ्रवमुत्क्रुष्टं वलितं शयितं स्थितम् ।

बह्वमन्यत काकुत्स्थः कपीनां स्वेच्छया कृतम् ॥ १०६ ॥

क्षमेनान्वितः ग्लानः । रामं कीदृशं मेघङ्करं मेघोत्पादकं ऋतु-
मिव वर्षाकालमिव वर्षाकालस्य सूर्याच्छादकत्वेन क्षान्त-
श्रमभयापहारित्वात् साम्यम् । प्रियवशाद्भयर्त्तिमेवादिति खः
॥ १०४ ॥ भ०

उपाग्नीत्यादि । उपाग्नि अग्निसमीपे रामसुग्रीवौ
सख्यमकुरुतां इतः प्रभृत्यावयोः सख्यमिति अन्योन्यस्य प्रिय-
ङ्करौ क्षेमप्रियमद्रेष्वण चेति चकारात् खच् । ततः सख्यकरणा-
नन्तरं क्षेमङ्कराणि हितजनकानि यथा कार्याणि पर्यालोच-
यतां निरूपितवन्तावित्यर्थः । पटपुटेत्यत्र चुरादिकाण्डे धातौ
लोच् पठ्यते तस्य लङ्ङि रूपम् ॥ १०५ ॥ ज० भ०

उपाग्नीत्यादि । रामसुग्रीवौ उपाग्नि अग्निसमीपे सख्यं
मैत्रीं अकुरुतां, घीताम् अग्निसाक्षिकं सख्यमिति भावः ।
अन्योन्यस्य प्रियङ्करौ प्रियं कुरुत इति क्षेमप्रियमद्रात् कुर्वेति
खः विकारसङ्घेति सखिशब्दात् भावे यः । ततः सख्यकरणा-
नन्तरं परस्परस्य क्षेमङ्कराणि कुशलजनकानि कार्याणि पर्या-
लोचयतां निरूपितवन्तौ लोचृकभासीत्यस्य घ्यां रूपं पूर्ववत्
खः ॥ १०५ ॥ भ०

आशीत्यादि । आशितभ्रवमशनम् आशिते भुवः करण-
भावयोरिति खच् उत्क्रुष्टं किलकिलायितं वलितं धावनं
तथा शयितं स्थितञ्च कपीनां स्वेच्छया कृतम् एतत् काकुत्स्थो
बह्वमन्यत श्लाघितवान् पुण्यभाज इमे यदेषां स्वेच्छाविहा-

ततो बलिन्दमप्रस्थं कपिर्विश्वभराधिपम् ।

सुग्रीवः प्राब्रवीद्रामं बालिनो युधि विक्रमम् ॥ १०६ ॥

रिणां चेष्टितम् अस्माकन्तु शोकसन्तप्तानां न किञ्चिदस्तीति भावः । सर्वत्र भावे निष्ठा ॥ १०६ ॥ ज० म०

आश्रितमित्यादि । आङ्पूर्वादग्राते; क्तः आश्रितस्य तस्मै-
भोजनस्य भवनम् आश्रितत्वात् भावधेत्वाश्रिताङ्गुव इति खः
उत्क्रुष्टं शब्दकरणं वलितं गमनं शयितं शयनं पूशीष्टषेत्या-
दिना गुणः स्थितम् अवस्थानं दोषोमास्थामिति ङिः सर्वत्र
भावे क्तः कपीनामितत् सर्वं स्वेच्छया कृतं काकुत्स्थो बहु
अमन्यत सुतवान् पुण्या एते स्वेच्छयैवं व्यवहरन्ति अस्मा-
कन्तु शोकसन्तप्तानां न किञ्चिदस्तीति भावः स्वभावसिद्ध-
त्वादाहार्यशोभारहितत्वात् प्रशंसा वा ॥ १०६ ॥ भ०

तत इत्यादि । ततः कार्यालोचनान्तरं सुग्रीवोऽब्रवीत्
लङि ङुव ईट् । किमुक्तवान् बालिनो युधि विक्रमं शौर्यमिति
प्रधानं कर्म राममित्यकथितम् । कौटुशं रामं बलिन्दमप्रस्थं
विष्णुतुल्यं बलिं दमयतीति संज्ञायां तृभृवृजौत्यादिना खच्
अमन्तस्य मित्वङ्गस्त्वत्वे तथा विश्वं विभर्त्तीति विश्वभरा
तस्या अधिपम् अधिपातीत्यधिपः आतद्योपसर्ग इति कः
॥ १०७ ॥ ज० म०

तत इत्यादि । ततः कार्यालोचनान्तरं सुग्रीवः कपि-
र्युधि संग्रामे बालिनो विक्रमं रामं प्राब्रवीत् । रामं कौटुशं
बलिन्दमप्रस्थं बलिं दमयतीति बलिन्दमस्त्रिविक्रमस्तेन तुल्यं
तृभृवृ इत्यादौ अमन्तदमो ग्रहणम् अरिन्दम इत्युदाहरणे
कर्मापपदेन सूचितं केवलस्य दमेरन्तर्भूतअर्थत्वात् सकर्म-
कत्वमिति केचित् सकर्मकोऽपि दमिर्दृश्यत इति गोयीचन्द्रे-

वसुन्धरायां कृतञ्चायां नास्ति बालिसमो बली ।

हृदयङ्गममेतत्त्वां ब्रवीमि न पराभवम् ॥ १०८ ॥

इति खजधिकारः ।

दूरगैरन्तर्गैर्बाणैर्भवानत्यन्तगः त्रियः ।

अपि संक्रन्दनस्य स्वात् क्रुद्धः किमुत बालिनः ॥ १०९ ॥

षोडशा दमित्वा परिसङ्घातानिति निदर्शितम् । विश्वं विभ-
र्त्तीति विश्वम्भरा पृथ्वी पूर्ववत् खः तस्मा अधिपं स्वामिनम्
अधिपातीत्यधिपः हनजनादिति डः ॥ १०७ ॥ भ०

वस्त्रित्वादि । वसुन्धरायां पूर्ववत् खच् बालिना समो-
ऽन्धो बली बलयुक्तो नास्तीति हृदयङ्गमं मम स्वानुभवं हि
ब्रवीमि मम स्वानुभवं वसु हृदयङ्गममित्युच्यते तेन संज्ञा-
यामित्यधिकृत्य गमयेति खच् न पुनस्त्वां पराभवमभिभवं
ब्रवीमि ॥ १०८ ॥ ज० म०

वस्त्रित्वादि । कृतञ्चायां समस्तायां वसुन्धरायां पृथिव्यां
बालितुल्यो बलवान् नास्ति वसु धरतीति तृभृह इत्यादिना
खः एतत् तु हृदयङ्गमं आत्मानुभूतमेव त्वां ब्रवीमि हृदयं
गच्छतीति पूर्ववत् खः अनुभूतस्येयं संज्ञा न पुनस्त्वां पराभवं
ब्रवीमि तस्मात् भवतः पराभवं न त्वां वदामि तेन नास्ति
बालिसमो बलीति प्रागनुभूतं कथितं न तु त्वत्तोऽधिकोऽय-
मिति सम्प्रति प्रापितम् । इति खशधिकारः ॥ १०८ ॥ भ०

एवंम्भराक्रमोऽसौ तत्र किं त्वं करिष्यसीत्याह दूरगैरि-
त्यादि । यतो भवान् क्रुद्धः सन् संक्रन्दनस्यापि शक्रस्यापि
नन्यादिभ्यो ल्युः बाणैः करणभूतैः दूरगैः दूरं गच्छतीति
अन्तर्गैः कार्यसमापकैः अन्तात्यन्तेत्यादिना डः त्रियो लक्ष्म्याः
अत्यन्तगः विनाशयिता स्वात् अत्यन्तं पर्यवसानं गच्छतीति

वरेण तु मुनेर्बाली सञ्जातो दस्युहो रणे ।

अवार्थप्रसरः प्रातर्दधन्निव तमोऽपहः ॥ ११० ॥

किं पुनर्बालिनो लक्ष्म्याः अत्यन्तगो भवान् विनाशयितेति भावः ॥ १०८ ॥ ज० म०

दूरगैरित्यादि । रामं प्रोत्साहयन् आह भवान् क्रुद्धः सन् संक्रन्दनस्य इन्द्रस्यापि श्रियो लक्ष्म्या बाणैरन्तगो भवेत् किं पुनर्बालिनः श्रियः सुतरामेतल्लक्ष्म्या नाशयिता स्यात् । बाणैः कीदृशैर्दूरगैः दूरपातिभिः अन्तगैः कार्यसमापकैः दूरमन्तश्च गच्छतीति हनजनाद्गमादेर्दः दितिर्गर्भं संक्रन्दितवान् इति नन्द्यादित्वादनः ॥ १०८ ॥ भ०

वरेणेत्यादि । मुनेस्तु वरेण दस्युहः दस्यून् शत्रून् बध्नादिति आशिषि हन इति डः अतो रणे अवार्थप्रसरोऽनभिभवनीयगतिः सञ्जातः क इव तमोऽपह इव तमोऽपहः आदित्यः तमोऽपहन्तीति अपेः क्लेशतमसोरिति डः प्रातः प्रभाते उद्यन् उद्गच्छन् उत्पूर्वादिणः शतरिः इणो यण् अवार्थप्रसरस्तद्वदसावपि सर्वं वाक्यं सावधारणं भवतीति प्रातरप्युद्यन् नवार्थप्रसरः एवेति तेन सर्वकाले अस्यावार्थप्रसरत्वं सिद्धं न तु प्रातरेवोद्यन् अवार्थप्रसरः इति भावः ॥ ११० ॥ ज० म०

वरेणेत्यादि । रामस्याध्यवसायं जिज्ञासुः पुनरपि बालिविक्रममाह मुनेर्वरेण तु दस्युहः स बाली रणेऽवार्थप्रसरः सञ्जातः काले उद्यन् तमोऽपहः सूर्य इव दस्यून् शत्रून् हन्तीति हनजनादिति डः हन्तेराशिषि ड इति परे तस्मिन् बाली दस्यून् बध्नादिति मुनेर्वरेण अवार्थप्रसरो जातः स्वमते आशीरर्थानुक्ती न क्षतिः वरेण दस्यु हन्तृत्वे आशीर्गम्यत एव अवार्थोऽखण्डनीयः प्रसरो गतिर्यस्य स तथा सृगतौ अनि

अतिप्रियत्वाच्च हि मे कातरं प्रतिपद्यते ।

चेतो बालिबधं राम ! क्लेशापहमुपस्थितम् ॥ ११ ॥

इति डाधिकारः ।

शीर्षघातिनमायातमरीणां त्वां विलोकयन् ।

पतिग्रीलक्ष्णोपेतां मन्येऽहं बालिनः श्रियम् ॥ ११२ ॥

रूपं उत्पूर्वस्थेणः शतरि उद्यन् तमोऽपहन्तीति पूर्ववत् डः
तमःक्लेशार्थेभ्योऽपपूर्वहन्तेर्ड इति परः ॥ ११० ॥ भ०

अतीत्यादि । हे राम ! मदीयं चेतो बालिबधं कर्माभूत-
मुपस्थितं प्राप्तं न हि प्रतिपद्यते नैव प्रत्येति यस्मात् कातरं
व्याकुलं बालिनोऽतिबलयुक्तत्वात् कीदृशं बधं क्लेशापहं दुःख-
स्योन्मूलकं पूर्ववत् डः अतिप्रियत्वाद्बालिबधस्य यस्य हि यत्
प्रियं तत् सिद्धमपि असौ न प्रत्येति ॥ १११ ॥ ज० म०

अतीत्यादि । हे राम ! बालिबधस्यातिप्रियत्वात् मे मम
चेतो बालिबधमुपस्थितमुपपन्नमपि न प्रतिपद्यते न प्रत्येति
यतः कातरं बालिभयाद्वाकुलं उपस्थितेऽपि प्रिये कातरस्य
प्रतीतिर्नास्तीति भावः बालिबधं कीदृशं क्लेशापहं दुःखस्यो-
न्मूलकम् अतएवास्यातिप्रियत्वं क्लेशमपहन्तीति पूर्ववत् उः
॥ १११ ॥ भ०

उपस्थितोऽस्य बध इति कथं ज्ञायते इत्याह शीर्षेत्यादि ।
अरीणां शीर्षघातिनं कुमारशीर्षयोर्णिनिः निपातनात् शिरसः
शीर्षभावः आयातं विलोकयन् बालिनः श्रियं पतिग्रीलक्ष्णो-
पेतामहं मन्ये पतिं हन्ति यल्लक्षणं तेनोपेतमिवेतीवार्थोऽत्र
द्रष्टव्यः । अमनुष्यकर्तृके चेति टक् गमहनेत्युपधालोपः
होहन्तेरिति कुत्वम् ॥ ११२ ॥ ज० म०

शीर्षेत्यादि । बालिबधस्योपस्थितत्वं दर्शयन् आह आगतं

शत्रुघ्नान् युधि हस्तिघ्नो गिरीन् क्षिप्यन्नक्रान्तिमान् ।

शिल्पिभिः पाणिघैः क्रुद्धस्त्वया जय्योऽभ्युपायवान् ॥११३॥

त्वां विलोकयन् अहं बालिनः श्रियं पतिघ्नो लक्षणेपितां मन्ये
श्रियो बालिपत्नीत्वेन निरूपणात् पतिहन्तृषिः युक्तत्वात्
बालिबधो गम्यते पतिं हन्तीति हनचरणटक् हनगमित्युङ्-
लोपः 'हनोद्गोघ्नः अमनुष्यकर्तृकात् हन्तेष्टगिति परः । त्वां
किन्भूतं अरीणां शीर्षघातिनं शिरस्छेदिनं ग्रहादित्वात् शिन्
कुमारशीर्षाभ्यां हन्तेर्षिन्निति परः । उभे क्षाव्यञ्जकोऽत्र मन्ये-
शब्दः अन्यथास्थितस्यान्यथाकथनात् ॥ ११२ ॥ भ०

शत्रुघ्नानित्यादि । किञ्च युधि संग्रामे बाली त्वया जय्यः
शक्नो जेतुं यदि युधदस्त्राणां शक्तिर्दृष्टा ताञ्च द्रष्टुमिच्छा-
मीति वक्ष्यमाणाभिप्रायः क्षय्यजय्यौ शब्दार्थ इत्ययादेशनिपा-
तनम् । कीदृशः अभ्युपायवान् युद्धोपयुक्तः किं कुर्वन् क्रुद्धः
क्षिप्यन् गिरीन् दिवादित्वात् श्यन् अक्रान्तिमान् देवनिर्मितान्
शत्रुघ्नान् शत्रून् हन्तीति अमनुष्येति टक् हस्तिघ्न इव हस्तिघ्नः
हन्तुं शक्तः शक्नो हस्तिकपाटयोरिति सूत्रस्य मनुष्यकर्तृकार्या-
रम्भकत्वात् बाली चामनुष्यः शिल्पिभिर्युद्धकुशलैः वानरैः सह
क्षिप्यन् सहार्थस्य गम्यमानत्वात् सहयोगे तृतीया पाणिघैः
पाणिवादकैः ते हि हस्तियुद्धेऽन्यस्य वाद्यस्यासम्भवात् हस्ति-
मुखमेव वादयित्वा गिरीन् प्रहरणान् क्षिप्यन्ति पाणिघताड-
घौशिल्पिनीति कर्त्तरि निपातनम् ॥ ११३ ॥ ज० म०

शत्रुघ्नानित्यादि । प्रत्ययजनककर्मद्वारा रामविक्रमं ज्ञातु-
मिच्छन् महतामग्रतः साक्षात् स्वाभिप्रायकथनायुक्तत्वात्
छलेन रामं सुवन् एवाह ईदृशोऽपि बाली त्वया जय्यः जेतुं
शक्नः पक्षावद्येत्यादिना निपातः । कीदृशः अभ्युपायवान्

आव्यङ्करणविक्रान्तो महिषस्य सुरद्विषः ।

प्रियङ्करणमिन्द्रस्य दुष्करं कृतवान् बधम् ॥ ११४ ॥

युद्धोपाययुक्तः क्रुध्यन् सन् गिरीन् क्षिप्यन् क्षिप्यौण मुदि कीदृ-
शान् अकृत्रिमान् देवनिर्मितान् एतेन स्वभावसिद्धमुच्छ्रितत्वं
सूचितं शत्रुघ्नान् क्षिप्यमाणा गिरयः शत्रुं घ्नन्ति शत्रुं हन्तुं
गिरीन् क्षिपतीति भावः पतिघ्नवत् टक् । पुनः कीदृशः
हस्तिघ्नः हस्तिनं हन्तीति पूर्ववत् टक् हस्तिकपाटाभ्यां
हन्तेः शक्तौ टगिति परः तेन हस्तिनं हन्तुं शक्त इत्यर्थः
स्वमते अर्थादेव शक्तिर्गम्यते शिल्पिभिर्युद्धकुशलैर्वानरैरुप-
लक्षितः पाणिघ्नैः पाणिवादकैः युद्धे तेषां वाद्यान्तरा-
भावात् हर्षेण हस्तयुगमेव वादयन्ति विशेषणं तृतीया
शिल्पिभिः सह गिरीन् क्षिप्यन् इति वा सम्बन्धः एतेन
तत्सदृशास्तत्सहाया अपि सन्तीति सूचितं पाणिभ्यां पाणी
हन्तीति पाणिघ्नो निपातनात् ॥ ११३ ॥ भ०

आव्यमित्यादि । अनाव्यमाव्यं करोत्यनेनेति आव्यसुभ-
गेत्यादिना करणे ख्युन् आव्यङ्करणं विक्रान्तं यस्य बालिनः
अनाव्यः सन् विक्रान्तेनाव्योभूत इत्यर्थः महिषस्य सुरद्विषो
दुन्दुभेर्बधं मरणं यः कृतवान् दुष्करं कञ्चसाध्यं प्रियङ्करण-
मिन्द्रस्य तुष्टिकरं अप्रियं प्रियङ्करोत्यनेनेति पूर्ववत् ख्युन् ॥
११४ ॥ ज० म०

आव्यमित्यादि । किञ्च बाली युधि महिषस्य देवशत्रो-
र्बधं कृतवान् । कीदृशः अनाव्यः आव्यः क्रियते येन तादृशं
विक्रान्तं विक्रमो यस्य सतथा अनाव्यः सन् अपि विक्रमेणाव्यो
भूत इत्यर्थः नग्नपलितेत्यादिना खनट् । बधं कीदृशं इन्द्रस्य
प्रियङ्करणं प्रीङ्प्रीतौ कृगज्ञाप्रीति कप्रत्यये प्रियः प्रीतिमान्

प्रियभावुकतां यातस्तं क्षिपन् योजनं मृतम् ।

स्वर्गे प्रियम्भविष्णुश्च कृतञ्च शक्तोऽप्यबाधयन् ॥ ११५ ॥

महिषभयेन प्रागप्रियः प्रियः क्रियते अनेनेति पूर्ववत् खनट्
प्रीतिजनकमित्यर्थः यद्वा इन्द्रो लोकानामप्रिय आसीत् शत्रु-
बधाक्षमत्वात् पुत्रकृतशत्रुबधेन तु प्रियः क्रियते इत्यर्थः यतो
दुष्करं कच्छसाध्यम् एतेन इन्द्रादप्यधिकोऽयं बलीति सूचितम्
॥ ११४ ॥ भ०

प्रियमित्यादि । तमेवं सुरद्विषं मृतं पादाङ्गुष्ठेन योजन-
मध्वानं क्षिपन् प्रेरयन् क्षिपेत्सौदादिकस्योभयपदिनो रूपं
प्रियभावुकतां यातस्तथा स्वर्गे प्रियम्भविष्णुश्चासीत् कर्त्तरि
भुव इत्यनेनाद्यादिषूपपदेषु खिष्णुच्छुकजौ शक्तोऽपि समर्थो-
ऽपि कृतञ्च लोकमित्यर्थात् अबाधयन् अपीडयन् बधसंयम
इति चौरादिकः तस्य शतरि रूपं स ईदृशस्त्वया शक्यो जेतुं
यदि त्वदस्त्राणां सामर्थ्यं दृष्टमित्यभिप्रायेणाब्रवीत् सुग्रीवः
॥ ११५ ॥ ज० भ०

प्रियमित्यादि । तं मृतं महिषं पदाङ्गुष्ठेन योजनम्
अध्वानं क्षिपन् प्रेरयन् प्रियभावुकतां प्राप्तः प्राक् यस्याप्रियः
आसीत् दुष्टबधात् तस्यापि प्रियभावं प्राप्तः बाधितुं शक्तः
समर्थोऽपि कृतञ्च लोकम् अबाधयन् अपीडयन् स्वर्गस्य प्रियः
आसीत् तस्यापि प्रियोभूतः भुवो च खिष्णुश्चुकजाविति च्युर्ये
खिष्णुश्चुकजौ बधक् बन्धे किञ्चात् चुरादिः । योजनशब्देनात्र
योजनान्तरितदेशो लक्ष्यते सदाध्वादिव्याप्ताविति योजनात्
द्वितीया एवं सुग्रीवः प्राब्रवीद्राममिति प्रागुक्तेन सम्बन्धः
॥ ११५ ॥ भ०

जिज्ञासोः शक्तिमस्त्राणां रामो न्यूनधियः कपेः ।

अभिनत् प्रतिपत्त्यर्थं सप्त व्योमसृशस्तरुन् ॥ ११६ ॥

ततो बालिपशौ बध्ये रामत्विग्जितसाध्वसः ।

अभ्यभून्निलयं भ्रातुः सुग्रीवो निनदन् दधृक् ॥ ११७ ॥

रामोऽपि तदभिप्रायं विदन् यत् कृतवान् तदाह । जिज्ञा-
सोरित्यादि । अस्त्राणां शराणां शक्तिं जिज्ञासोः ज्ञातुमिच्छोः
कपेः सुग्रीवस्य न्यूनधियः स्वल्पबुद्धेः यतः प्रमाणान्तरेणापरि-
ज्ञानात् प्रत्यक्षेण ज्ञातुमिच्छतीति प्रतिपत्त्यर्थं सम्प्रत्ययार्थं रामः
सप्त तरुन् तालान् पङ्क्त्या स्थितान् एकेन शरेणाभिनत्
व्योमसृशः सृशोऽनुदके क्षिन् ॥ ११६ ॥ ज० म०

जिज्ञासोरित्यादि । यदि तवास्त्राणां भेदकत्वं दृष्टं स्यात्
तदा त्वया तादृशो बाली जेतुं शक्यते इति सम्भाव्यते इति
सुग्रीवाभिप्रायं रामोऽपि ज्ञातवान् यतो न्यूनबुद्धेरतएवास्त्राणां
शक्तिं ज्ञातुमिच्छोः कपेः सुग्रीवस्य प्रतिपत्त्यर्थं सम्प्रत्ययार्थं
रामः सप्त तालान् अभिनत् भिदेर्घ्यां रुधादित्वात् अन् व्योम-
सृशः अत्युच्छ्रितानित्यर्थं व्योम सृशन्तीति त्रासुसिति क्षिप्
उदक्रवर्जमुपपदात् सृशः क्षिविति परः ॥ ११६ ॥ भ०

तत इत्यादि । ततस्तरुभेदादनन्तरं सुग्रीवो भ्रातुर्निलयः
मभ्यभूत् अभिभूतवान् । कौटुशः दधृक् धृष्टः ऋत्विगित्या-
दिना निपातितं धृषेः क्षिन् द्विर्वचनं क्षिन्प्रत्ययस्य कुरिति
कुत्वं खकारः चर्त्वं ककारः यस्माद्बालिनि पशाविव बध्ये
बधाहे रामेण ऋत्विजा याजकेन जितसाध्वसः अपनीत-
साध्वसः तस्माद्दधृक् ऋतौ यजति ऋतुं वा यजति ऋतुप्रयुक्तो
वा यजतीति ऋतुपूर्वादयजिः क्षिन् यजादित्वात् सम्प्रसारणम्

गुहाया निरगाङ्गाली सिंहो मृगमिव द्युवन् ।

भ्रातरं युङ्ग्मियः संख्ये घोषेणापूरयन् दिशः ॥ ११८ ॥

इदमृत्विकशब्दनिर्वचनं रुढितस्तु याजयितृषु ब्राह्मणेषु क्तिन्-
प्रत्ययस्य कुः निनदन् किलकिलाशब्दं कुर्वन् ॥ ११७ ॥ ज० म०

तत इत्यादि । प्रत्ययानन्तरं मुग्रीवो निनदन् शब्दं
कुर्वन् भ्रातुर्बालिनो निलयं निवासम् अभ्यभूत् अभिभूतवान्
भूस्थापिवेति सेर्लुक् बालिनि पश्चादिव बध्ये सति रामेणैव
ऋत्विजा याजकेन जितमपनीतं साध्वसं भयं यस्य येन वा सः
तथा अतएव दधक् धृष्टः ऋतौ यजतीति त्रासुसिति क्तिप्
ग्रहस्वपाद्योरिति जिः चुडिति कुङ् धृषप्रागल्भ्ये क्तिपि दधक्
ददृज्जुह्वागित्यादिना निपातः ऋत्विजा पशुरपि हन्यते इति
भावः ॥ ११७ ॥ भ०

गुहाया इत्यादि । तस्य शब्दमाकर्ण्य गुहाया निरगाङ्गाली
निर्गतः इषो गा लुङि गातिस्थेति सिचो लुक् भ्रातरं द्युवन्
अभिगच्छन् द्यु अभिगमने अस्यादादिकस्य वर्तमानसामीप्ये
लटः शतरि षवडादेशे रूपं संख्ये युङ्गे भियो युङ् भूतेर्योक्ता
कर्मणि षत् भूतिं युञ्जन्नित्यर्थः युजेः पूर्ववत् क्तिन् युजेरसमासं
इति नुम् संयोगान्तलोपः क्तिन्प्रत्ययस्य कुः उकारः कः
कमिव सिंहो मृगमिव द्युवन् घोषेण दिशः आपूरयन् दिशन्ति
ता इति दिशः पूर्ववत् क्तिन् ॥ ११८ ॥ ज० म०

गुहेत्यादि । मुग्रीवस्य शब्दं श्रुत्वा बाली गुहायाः सका-
शात् निरगात् निर्गतः इषो गा व्यां भूस्थापिवदेष्टेति सेर्लुक्
सिंहो यथा मृगं द्यौति तद्वत् भ्रातरं द्युवन् अभिमुख्येन
गच्छन् द्युलभिसर्पणे भविष्यत्सामीप्ये कौ अभिधानात् संख्ये
युङ्गे भियो युङ् भयस्य प्रयोक्ता भयप्रद इत्यर्थः युजेः क्तिप्

व्यायच्छमानयोर्मूढो भेदे सदृशयोस्तयोः ।

बाणमुद्यतमायंसीदिच्छाकुलनन्दनः ॥ ११८ ॥

ऋथमूकमगात् क्लान्तः कपिमृगसदृग्द्रुतम् ।

युजिरोऽसे नुण्घाविति नुण् ङित्यादौ युजेः पृथक् ग्रहणात् प्राक्कुङ् न्नोर्नुः जपेजम् नोरिति ङः स्यान्तस्य लुप् घोषेण शब्देन दिशः आपूरयन् दिशतीति दिक् त्रासुसिति क्षिप् ॥ ११८ ॥ भ०

व्यायच्छेत्यादि । तयोर्बालिसुग्रीवयोर्व्यायच्छमानयोः कलहायमानयोः सदृशयोः समानयोः भेदे पृथक्ते मूढो भ्रान्तः सन् इच्छाकुलनन्दनो रामो बाणमुद्यतं सज्जीकृत-मायंसीत् उपसंहृतवान् समदाङ्भ्यो यमो ग्रन्थ इति तङ् न भवति अकर्त्रभिप्रायत्वात् तत्र कर्त्रभिप्राय इति वर्त्तते आङो यमहन इत्यनेनापि न स्यात् सकर्मकत्वात् तत्राकर्मका-दिति वर्त्तते समानपूर्वस्य दृशेः समानान्ययोश्चेत्युपसंख्यानात् त्यदादिष्वित्यादिना कज् दृग्दृशवतुष्विति समानस्य सभावः ॥ ११८ ॥ ज० भ०

व्यायेत्यादि । इच्छाकुलनन्दनो रामस्तयोर्बालिसुग्रीव-योर्भेदे विवेचने मूढः भ्रान्तः सन् बालिवधायोद्यतं कृतसम्भा-नमपि बाणं सुग्रीवबधशङ्कया आयंसीत् संहृतवान् यस्मिन्मण-मात इति इमं सनौ । कीदृशयोस्तयोः व्यायच्छमानयोः कलहा-यमानयोः युध्यमानयोर्वा आत्माङ्गटादटाच्चाहनयम इति न ङः सदृशयोराकृत्या अन्योन्यं तुल्ययोः मूढत्वे हेतुरयं समानो दृश्यत इति त्यदादिना टक् समानेदं किमद इति समानस्य सादेशः ॥ ११८ ॥ भ०

ऋथमूकमित्यादि । कपिः सुग्रीवः किष्किन्वादिसदा

किष्किन्धाद्रिसदात्यर्थं निष्पिष्टः कोष्णमुच्छसन् ॥ १२० ॥

कृत्वा बालिद्रुहं रामो मालया सविशेषणम् ।

अङ्गदस्त्रं पुनर्हन्तुं कपिनाह्वाययद्रणे ॥ १२१ ॥

बालिना किं किं दधातीति किष्किन्धा गुहा आतोऽनुपसर्गे
कः पारस्करादिदर्शनात् पूर्वस्य सुडागमो मलोपः प्लक्ष
निपात्यते तदुपलक्षितोऽद्रिः किष्किन्धाद्रिः तत्र सीदतीति
सत्सूहिषेत्यादिना किप् तेनात्यर्थं निष्पिष्टः पीडितः निष्पिष्ट-
त्वात् क्लान्तः सन् ऋष्यमूकं मृगसदृक् द्रुतमगात् समानोप-
दात् दृशेः पूर्ववत् किन् कोष्णमीषदुच्छसुच्छसन् क्रवच्चोष्ण
इति चकारात् कोः कादेशः ॥ १२० ॥ ज० म०

ऋष्येत्यादि । कपिः सुग्रीवः किष्किन्धाद्रिसदा बालिना
अत्यर्थं निष्पिष्टः पीडितः अतएव क्लान्तः सन् कोष्णं ईषदुष्णं
उच्छसन् द्रुतं शीघ्रं ऋष्यमूकम् अगात् गतवान् मृगसदृक्
पलायने द्रुतगमनात् मृगतुल्यः किपि सदृक् सदृशवत् किखि-
भिर्वानरीभिरिष्यते इति इन्धेर्जन्तात् घञलनट इति अन्
निपातनात् किखेः किष्कादेशः किं किं दधातीति किष्किन्धे-
त्यन्ये किष्किन्धा मूर्धन्यषकारवती यकारोपान्तापि किष्कि-
न्यति औपतिः किष्किन्धा गुहा तदुपलक्षितोऽद्रिस्तत्र सीद-
तीति त्रामुसिति किप् ॥ १२० ॥ भ०

कृत्वेत्यादि । बालिद्रुहं सुग्रीवं बालिनं द्रुह्यतीति सत्-
स्त्रित्यादिना किप् मालया सविशेषणं सचिह्नं कृत्वा भेदप-
रिज्ञानार्थं रामः अङ्गदस्त्रं बालिनं अङ्गदं सूत इति पूर्ववत्
किन् ओःसुपीति यणादेशः तं रणे हन्तुं कपिना सुग्रीवेणा-
ह्वाययत् अभिभवं कारितवान् ह्वयतेर्हेतुमण्डिचि शाच्चे-
त्यादिना पुक् ॥ १२१ ॥ ज० म०

तयोर्वानरसेनान्योः संप्रहारे तनुच्छिदम् ।

बालिनो दूरभाग्रामो बाणं प्राणादमत्यजत् ॥ १२२ ॥

बालिनं पतितं दृष्ट्वा वानरा रिपुघातिनम् ।

बान्धवाक्रोशिनो भेजुरनाथाः तं कुभो दश ॥ १२३ ॥

कृत्वेत्यादि । बालिद्रुहं सुग्रीवं बालिभेदज्ञानाय मालया
सविशेषणं सचिह्नं कृत्वा रामोऽङ्गदस्त्रं बालिनं रणे हन्तुं
कपिना सुग्रीवेण पुनराह्वययत् आह्वानमकारयत् घोऽजौजो-
रित्यादौ अखादनीक्रन्दायशब्दायङ्गादेति वर्जनात् अन्तस्थ
कर्तुः कपेर्न कर्मत्वं शाच्छासाह्वेत्यादिना यन् अङ्गदं सूतं
जनयतीति त्रासुसित्यादिना क्षिप् कव्याद्यनेकाच इति क्त्वं
बालिने दृष्ट्यतीति पूर्ववत् क्षिप् ॥ १२१ ॥ भ०

तयोरित्यादि । वानरसेनान्योः वानरस्वामिनोः एरने-
काच इति यण् संप्रहारे युद्धे प्रवृत्ते रामो बाणमत्यजत् बालि-
नस्तनुच्छिदं तनुं शरीरं छिनत्तीति पूर्ववत् क्षिप् छे चेति
तुक् प्राणादं प्राणापहारिणं प्राणानत्तीति प्राणादं अदोनन्न
इति विट् दूरभाक् दूरमवस्थितो रामो दूरं भजते इति भजो
शिवः ॥ १२२ ॥ ज० म०

तयोरित्यादि । तयोर्वानरसेनानामीश्वरयोः संप्रहारे युद्धे
प्रवृत्ते सति दूरभाक् दूरदेशस्थितो रामो बालिनस्तनुच्छिदं
अतएव प्राणादं प्राणभक्षकं बाणं अत्यजत् क्षिप्तवान् सेनां
नयति तनुं शरीरं छिनत्ति प्राणानत्तीति च त्रासुसिति क्षिप्
अत्तेरनन्तत्वात् क्विविति परः । दूरं भजते इति ढाङ्गसङ्घ-
वहोविण् ॥ १२२ ॥ भ०

बालिनमित्यादि । रिपुघातिनं रिपून् हन्तुं शीलम-
स्येति सम्प्रजातौ शिनिः तं बालिनं पतितं दृष्ट्वा वानरा दश

धिग्दाशरथिमित्युचुर्मुनयो वनवर्त्तिनः ।

उपेयुर्मधुपायिन्यः क्रोशन्त्यस्तं कपिस्त्रियः ॥ १२४ ॥

ककुभो दश दिशो भेजुः, अनाथाः सन्तः स्वामिनो हतत्वात्
बान्धवक्रोशिनो बान्धवा इव क्रोशन्तीति कर्त्तर्युपमान इति
णिनिः ॥ १२३ ॥ ज० म०

बालिनमित्यादि । बालिनं पतितं दृष्ट्वा वानरा दश
ककुभो दिशो भेजुः पलायिता इत्यर्थः । रिपुघातिनं रिपुं
हन्तीति ग्रहादित्वास्मिन् बान्धवाक्रोशिनः बान्धववत् आक्रो-
शन्तः क्रन्दन्तः कर्त्तुरुपमाने णिन्निति परः स्वमते ग्रहादित्वा-
स्मिन् इवार्थस्य गम्यमानत्वम् । अनाथाः बालिनाशेन स्वामि-
रहिताः ॥ १२३ ॥ भ०

धिग्दाशरथिमित्यादि । येषां सत्यन्यस्थाने वृत्तौ च वन
एव वर्त्तितुं शास्त्रतो नियमः ते वनवर्त्तिनो मुनयः व्रत इति
णिनिः धिगिमं, दाशरथिमित्यूचुः उक्तवन्तः येनानपराधेऽपि
बालिनीदृशं कृतमिति कपिस्त्रियश्च बालिनमुपेयुः मधुपायिन्यः
आभीक्ष्णेन मधु पिबन्त्यः बहुलमाभीक्ष्णे इति णिनिः क्रोशन्त्यो
हा नाथेति रुदन्त्यः ॥ १२४ ॥ ज० म०

धिगित्यादि । दाशरथिं रामं धिगिति वनवर्त्तिनो मुनयः
उचुः महतामन्यासकृत्घातित्वानौचित्यात् धिक्समयेत्यादिना
दाशरथेर्द्दितीया वने वर्त्तन्त इति ग्रहादित्वात् णिन् कपि-
स्त्रियः क्रोशन्त्यो हा नाथेति क्रन्दन्त्यस्तं बालिनं उपेयुरुपगताः
उपपूर्वस्थेणष्ठराः उप्ति रूपम् । मधुपायिन्यः मधूनि पीतवत्यः
ग्रहादित्वात् णिन् यन्जिणत्कृदिति यन् परमते तु आभीक्ष्णे
तु णिन् पुनः पुनर्मधु पिबन्ति स्मेत्यर्थः आभीक्ष्णार्थस्य णिनो
क्तत्वात् न द्वित्वं स्वमतेऽप्यभिधानादेव ॥ १२४ ॥ भ०

राममुच्चैरुपालब्ध शूरमानी कपिप्रभुः ।

व्रणवेदनया ग्लायन् साधुस्मन्यमसाधुवत् ॥ १२५ ॥

मृषासि त्वं हविर्याजी राघव ! छन्नतापसः ।

अन्यव्यासक्तघातित्वाद् ब्रह्मघ्नां पापसन्धितः ॥ १२६ ॥

राममित्यादि । कपिप्रभुर्बाली राममुच्चैर्महता शब्देनो-
पालब्ध उपालब्धवान् लभिरात्मनेपद्यनिट् तस्य लुङि भूलो
भूलीति सिचो लोपः भसस्तयोर्धो धः भलाउभसम्भसि । शूर-
मानी शूरमात्मानं मन्यमानः आत्ममाने खञ्चेति चकाराश्रिनिः
व्रणवेदनया ग्लायन् ग्लानिमुपगच्छन् साधुस्मन्यं साधुमात्मानं
मन्यमानं रामं तेनैव खश् तस्मिन् सार्वधातुके परतो दिवा-
दित्वाच्छन् पूर्वपदस्य मुन् असाधुवदसाधुमिव असाधुना तुल्यो
वर्त्तते इति वतिः ॥ १२५ ॥ ज० म०

राममित्यादि । व्रणवेदनया ग्लायन् कपिप्रभुर्बाली उच्चैः
शब्देन राममुपालब्ध निन्दितवान् लभेस्तानि भसस्वाज्जसीति
सेर्लोपः ढभात्तयोरिति तस्य धः भप्भसोरिति भस्य वः ।
शूरमानी आत्मानं शूरस्मन्यमानः अभिधानात्मन्यतेरात्मनो
मनने णिन् यद्वा शूरसम्बन्धिभानो विद्यतेऽस्येति नैकाज्ञादिति
इन् वीराभिमानवानित्यर्थः शूरश्चासौ मानी चेति वा । रामं
कीदृशं साधुस्मन्यं साधुमात्मानं मन्यमानं भ्रातृबधूहरणेनोचितस्य
दण्डस्यैव करणात् मन्यात् स्वार्थे इति खश् शिप्त्वाद्रत्वे दिवा-
दित्वात्-श्यन् खित्यव्याजिति मन् असाधुवत् असाधुना तुल्यं
असाक्षात् हननात् चुत् सास्ये इति चुत् असाधुं यथा निन्दति
तथोपालब्धेति वा ॥ १२५ ॥ भ०

मृषासीत्यादि । हे राघवं ! त्वं छद्मना तापसः स त्वं
मृषेव मिथ्यैव हविर्याजी हविषा करणेनष्टवानसि न लोक-

पापकृत् सुकृतां मध्ये रात्रः पुण्यकृतः सुतः ।

मामपापं दुराचार ! किं निहत्याभिधास्यसि ? ॥१२७॥

प्राप्तभय इत्यभिप्रायः करणे यज इति भूते णिनिः इतः प्रभृतिभूत इत्यधिक्रियते यतो ब्रह्मघ्नां पापसम्भितः ब्रह्म हत-
वन्त इति ब्रह्मेत्यादिना किप् तेषां पापेन तुल्यः कुतः अन्य-
व्यासक्तघातित्वात् अन्यस्मिन् सुग्रीवे व्यासक्तं मां हतवान्
कर्मणि हन इति णिनिः तत्र कुक्षितग्रहणं कर्त्तव्यमित्युक्तं
यदि सुग्रीवेण विरोधः किं तवायातमिति कुक्षितहननम् ॥
१२६ ॥ ज० म०

मृषेत्यादि । हे राघव ! त्वं हविर्याजो मृषा स्वर्गादि-
फलावाप्तये हविषा करणेन दृष्टवानिति मिथ्या ग्रहादित्वात्
णिन् करणाद्यजो भूते णिन्निति परः स्वमते करणादिभूत-
कालश्च विशेषानुत्तेरर्थाद्भ्रम्यते । यतश्छद्मना तापसः तपस्वी न
तु वसुतः अन्यव्यासक्तघातित्वात् त्वं ब्रह्मघ्नां ब्रह्माणं हतवतां
पापसम्भितः पापेन सम्भितस्तुल्यः तुल्यपापाश्रयत्वात् पुरुषो-
ऽपि तुल्य इत्युच्यते पापेन करणभूतेन ब्रह्मघ्नां तुल्य इत्यन्वयः ।
अन्यस्मिन् सुग्रीवे व्यासक्तं हतवानिति ग्रहादित्वात्णिन् कर्म-
णो हनः कुक्षायामिति परः हनस्तड् खेर्होघोजिणति चेति
घः ततस्त्वती भाव इति त्वं ब्रह्माणं हतवानिति त्रासुसिति
किप् ब्रह्मभ्रूणवृत्तादनो भूत इति परः स्वमते अविशेषात्
कालत्रयं प्राप्तमत्रातीतविवक्षा सदा नोऽल्लोप इत्यकारलोपे
हनोऽलो भ्रः ॥ १२६ ॥ भ०

तदेव दर्शयन्नाह पापेत्यादि । हे दुराचार ! मामपापं
निहत्य पापकृत् कृतकिल्बिषः रात्रो दशरथस्य पुण्यकृतः
सुतः सुकृतां मध्ये किमभिधास्यसि वक्ष्यसि किं क्षेपे न किञ्चि-

अग्निचित् सोमसुद्राजा रथचक्रचिदादिषु ।

अनलेष्विष्टवान् कस्मान्न त्वयापेक्षितः पिता ॥ १२८ ॥

दभिधातयमस्तीति भावः । सर्वत्र सुकर्मपापेत्यादिना क्षिप्
॥ १२७ ॥ ज० म०

पापेत्यादि । हे दुराचार ! अपापं मां निहत्य सुकृतां
शोभनक्रियावतां मध्ये किमभिधास्यसि किं वक्ष्यसि यतस्त्वं
पुण्यकृतो दशरथस्य सुतः पुत्रोऽपि भूत्वा पापकृत् पापं सुष्ठु
पुण्यञ्च कृतवानसि त्रासुसित्यादिना क्षिप् पुण्यादेः कर्मणः
सोश्च कृजः कर्त्तरि भूत इति परः स्वमतेऽविशेषात् सर्वं विव-
क्षितम् ॥ १२७ ॥ भ०

अग्निचिदित्यादि । कस्मात्त्वया पिता नापेक्षितः नानु-
वृत्तः येनैवं कृतवानसीति । कीदृशः अग्निचित् आहिताग्निः
अग्निं चितवानिति अग्नौ चेरिति क्षिप् सोमसुत् सोमं सुत-
वान् सोमयाजी सोमे सुज इति क्षिप् अनलेषु अग्निषु इष्टवान्
रथचक्रचिदादिषु रथचक्रवच्च्रीयते इति कर्मण्यग्न्याख्याया-
मिति क्षिप् आदिशब्दाच्छेनचिदादिग्रहणम् अग्न्यर्थो हि
तदाकार इष्टकाचय इत्युच्यते तद्द्वारेणाग्निरपि ॥ १२८ ॥
ज० म०

अग्नौत्यादि । कथं त्वया पिता दशरथो राजा नापेक्षितः
न चिन्तितः नानुवृत्तो वा येनैवं कृतमिति भावः । अग्निचित्
आहिताग्निः सोमसुत् सोमयाजी रथचक्रचिदादिषु अग्नि-
विशेषेषु इष्टवान् कृतयज्ञः अग्निं चितवान् सोमं सुतवान् रथ-
चक्रवच्च्रीयते इति च त्रासुसित्यादिना क्षिप् रथचक्रचिदादि-
ष्वित्यादिशब्दात् शेनचिदादिष्वपि अग्न्यर्थो रथचक्राद्या-
कार इष्टकारचनाविशेषः क्रियते तद्द्वारेणाग्निरपि रथचक्र-

मांसविक्रयिणः कर्म व्याधस्यापि विगर्हितम् ।

मां घ्नता भवताकारि निःशङ्कं पापदृश्वना ॥ १२८ ॥

बुद्धिपूर्वं ध्रुवन् न त्वा राजकृत्वा पिता खलम् ।

सह युधानमन्येन योऽहिनी मामनागसम् ॥ १३० ॥

चिदादितया व्यपदिश्यते दृष्टवानिति यजेः क्तवतुः ग्रहस्वपाद्यो-
रिति जिः ॥ १२८ ॥ भ०

मांसेत्यादि । मांसविक्रयिणः कुक्षितकर्मकारिणो व्याध-
स्यापि विगर्हितं निन्दितं कर्मणोनिर्विक्रिय इति इनिः तत्र
कुक्षितग्रहणं कर्त्तव्यमित्युक्तं निष्कृष्टकर्मकरणेनेति यङ्गवता
पापदृश्वना पापं दृष्टवता दृशेः कनिप् न संयोगादमन्ता-
दिति अस्योपप्रतिषेधः कर्म अकारि कृतं कर्मणि तुङ् निःशङ्कं
शङ्कां त्यक्त्वा किं कुर्वता मां घ्नता मारयता हन्तेः शतरि गम-
हनेत्युपधालोपः होहन्तेरिति कुत्वम् ॥ १२८ ॥ ज० म०

मांसेत्यादि । मांसविक्रयिणो व्याधस्यापि यद्विगर्हितं
कर्म तत् त्वया मां घ्नता निःशङ्कं शङ्कां त्यक्त्वा कृतं पापदृश्वना
पापं दृष्टवतापि पापानभिज्ञेन मांसोपजीविना व्याधेनापि
अन्यासक्तस्य निष्प्रयोजनत्वाद्दानरस्य च हननं निन्द्यते भवता
तु पापं जानतापि तत् कृतमिति भावः । व्याधस्येति कर्त्तरि
सम्बन्धविवक्षा यद्वाव्याधस्यापीदृशं कर्म लोकैर्विशेषेण निन्दित-
मित्यर्थः मांसविक्रयोऽस्यास्तीति नैकाजादिति इन् विक्रीणा-
तेभूते कुत्सायामिति परः तन्न साधु अत्र व्याधस्य मांसवि-
क्रयणे कुत्साया अभावात् दृशेस्त्रासुसित्यादिना कनिप्
॥ १२८ ॥ भ०

बुद्धिपूर्वमित्यादि । त्वत्पिता त्वां खलं असाधुचरितं
ध्रुवन् गच्छन् ध्रु गतिस्थैर्ययोरिति रुदादौ पठ्यते तस्य गतौ

पञ्च पञ्चनखा भव्या ये प्रोक्ताः कृतजैर्द्विजैः ।

ज्ञानार्थं वर्त्तमानस्य शतरि विकरणलोपे उवजादेशे रूपं यन्न राजकृत्वा कस्य तवेत्यर्थात् राजनियुधिक्षज इति कनिप् तत् तस्य बुद्धिपूर्वं ध्रुवमवश्यं तस्येति व्याख्याने कृतप्रयोगे कर्मणि षष्ठ्या भवितव्यं यस्त्वं मामनागसंमपापमन्येन सह युधानं अन्येन सुग्रीवेण सह योद्धुं प्रवृत्तं सहे चेति कनिप् अहिनः हिंसितवान् हिंसेर्लङि मध्यमपुरुषैकवचने अनि आन्त्रलोपे हल्ङ्यादिलोपे कृत्वे च रूपम् ॥ १३० ॥ ज० म०

बुद्धीत्यादि । खलं दुष्टचरितं त्वां पिता दशरथो यन्न राज-
कृत्वा राजानं न कृतवान् तद्बुद्धिपूर्वं खलत्वविज्ञानपूर्वकमेव
ध्रुवं निश्चितं त्वासु सित्यादिना कजः कनिप् स्वस्य तन् पिति
हीचीषीनामित्यादिना त्वादेशः कचिदपवादविषयेऽप्युत्सर्गो-
ऽपि प्रवर्त्तते इतिन्यायात् ढवे कृतीत्यस्य विषयेऽपि कर्मवि-
क्रयेत्यादिना द्वितीया केचित्तु ध्रुशि स्थैर्यं इत्यस्य शतरि
ध्रुवन् धातूनामनेकार्थत्वात् ज्ञानार्थः पिता त्वा खलं ध्रुवन्
यन्न राजकृत्वा अर्थात्तव तद्बुद्धिपूर्वमित्याहुः अन्ये तु इति
निषेधे आशब्दः स्मरणे पीडायां वा राजकृत्वेत्यत्र तवेत्यर्थाङ्ग-
म्यते नजः प्रश्नेषात् अखलमिति मामित्यस्य वक्ष्यमाणस्य विशे-
षणमित्याहुः । खलत्वमाह यस्त्वं माम् अहिनो हतवान् ।
कीदृशं अन्येन सुग्रीवेण सह युधानं योद्धुं प्रवृत्तं युधेः पूर्ववत्
कनिप् अनागसं अनपराधं अहिन इति हिंसि हिंसायां
घ्याः सिप् रुधादित्वात् अन् ननो नलोप्य इति इदनुबन्ध-
जन्यनकारस्य लोपः हसङ्गां दिसेरिति सेर्लोपः ॥ १३० ॥ भ०

मांसार्थं हत इति चेदाह पञ्च पञ्चेत्यादि । हे कौश-
ल्याज ! कौशल्याजात ! सप्तम्यां जनेर्ङः ये पञ्च पञ्चनखाः

कौशल्याज ! शशादीनां तेषां नैकोऽप्यहं कपिः ॥ १३१ ॥

कथं दुष्टः स्वयं धर्मे प्रजास्व' पालयिष्यसि ।

आत्मानुजस्य जिह्नेषि सौमित्रे स्व' कथं न वा ॥ १३२ ॥

“शशकः शल्लकी गोधा खड्गी कूर्मश्च पञ्चमः” इति कृतजैः कृत-
युगजातैः सप्तम्यां जनेर्डः द्विजैर्द्विजातैः अन्येष्वपि दृश्यते इति
डः सप्तम्यामित्युपलक्षणं असप्तम्यामपि दृश्यते भक्ष्याः भक्ष-
णीयाः प्रोक्ताः तेषामहमेकोऽपि न भविता अहं कपिः तत्किं-
मिति अतोऽहं त्वयेति भावः ॥ १३१ ॥ ज० म०

पञ्चेत्यादि । राजभिर्मासाय मृगा हन्यन्ते इति प्रमाणं
निराकुर्वन्नाह हे कौशल्याज ! ये पञ्चपञ्चनखाः “शशकः शल्लकी
गोधा खड्गी कूर्मश्च पञ्चमः” इत्यादिवाक्येन कृतजैः सत्ययुग-
जातैर्द्विजैर्महर्षिभिर्भक्षणयोग्याः प्रोक्ताः कथिताः तेषां शशा-
दीनां मध्ये अहं नैकोऽपि यतः कपिरहं अतोऽभक्ष्यत्वान्मम
बधो व्यर्थ एव । कौशल्यायाः सकाशाज्जातः कृतं जातः द्विजात
इति च हनजनादिति डः पैलकधर्माग्राहितया कुत्सार्थं मानु-
रुक्तीर्त्तनम् ॥ १३१ ॥ म०

कथमित्यादि । स्वयमात्मना धर्मे दुष्टः दुःस्थः सन् अप-
दुःसुषुष्य इत्यौणादिकः कुप्रत्ययः कथं प्रजाः पालयिष्यसि
नैवेति भावः उपसर्गे च संज्ञायामिति जनेर्डः, कथं वा सौमि-
त्रे भ्रातुरात्मानुजस्य कनीयसः आत्मानमनुजात इत्यनौ कर्मणि
इति डः न जिह्नेषि न लज्जसे ॥ १३२ ॥ ज० म०

कथमित्यादि । त्वं कथं प्रजाः पालयिष्यसि अपितु
नैवेति भावः यतः स्वयमात्मनः धर्मे दुःस्थः दुःखेन तिष्ठतीति
हनजनादिति डः दुष्टुरिति पाठे औणादिकः कुप्रत्ययः पत्व-
च्चाभिधानात् प्रजायन्ते इति प्रजा लोकाः पूर्वेण डः स्त्रीत्वं

मन्ये किञ्चमहं घ्नन्तं त्वामक्षत्रियजे रणे ।

लक्ष्मणाधिज ! दुर्वृत्त ! प्रयुक्तमनुजेन नः ॥ १३३ ॥

प्रत्यूचे बालिनं रामो नाकृतं कृतवानहम् ।

संज्ञा चाभिधानात् आत्मानुजस्य सैमितं : कथं न वा जिह्वे पि
न लज्जसे ? आत्मानमनुजात इति पूर्ववत् डः ॥ १३२ ॥ भ०

मन्ये इत्यादि । किञ्चं त्वामहं कुतोऽपि जातं न राजजातं
मन्ये पञ्चम्यामजाताविति डः घ्नन्तं मारयन्तम् अक्षत्रियजे
रणे क्षत्रियादजाते हे लक्ष्मणाधिज ! लक्ष्मणाग्रज ! हे
दुर्वृत्त ! त्रयोऽस्माकमनुजेन आत्मा प्रयुक्तं जातावपि दृश्यते
अक्षत्रियज इति उपसर्गे च संज्ञायामित्युक्तम् असंज्ञायामपि
दृश्यते । लक्ष्मणाधिज इति अनौ कर्मणीत्युक्तं कर्मण्यपि
दृश्यते अनुज इति सर्वत्रान्येष्वपि दृश्यते इति डः । इत्युप-
दाधिकारः ॥ १३३ ॥ ज्ञ० म०

मन्ये इत्यादि । हे लक्ष्मणाधिज ! हे दुर्वृत्त ! दुश्चरित !
अहं त्वां किञ्चं कुतोऽपि जातं कुक्किताद्वा जातं मन्ये न तु
राज्ञो जातं यतः अक्षत्रियजे क्षत्रियादजाते रणे मां घ्नन्तं
मारयन्तम् अस्माकमनुजेन कनिष्ठेन सुग्रीवेण प्रयुक्तं सर्वत्र
हनजनादिति जनेडः परे तु विशेषसूत्राण्युक्ता अन्यत्रापि
दृश्यते इत्यनेन तेषां प्रायिकत्वं बोधयन्ति । तथाहि पञ्चम्यन्ता-
दजातेडः इत्यस्य किञ्च इत्युदाहरणं जातेरपि अक्षत्रियज
इत्युदाहृतम् उपसर्गात् संज्ञायामित्यस्य प्रजास्त्वं पालयिष्य-
सीत्युदाहरणम् असंज्ञायामपि अधिज इति कर्मणोऽनोरि-
त्यस्य आत्मानुजस्य जिह्वे षीत्युदाहरणम् अकर्मणोऽपि अनुज
इति अतएव महाधिया वोपदेवेन विशेषेणोक्तः ॥ १३३ ॥ भ०

प्रत्यूचे इत्यादि । रामोऽपि बालिनं प्रत्यूचे प्रत्युक्तवान् ।

यज्वभिः सुत्वभिः पूर्वैर्जरङ्गिश्च कपीश्वर ! ॥ १३४ ॥

ते हि जालैर्गले पाशैस्तिरश्चामुपसेदुषाम् ।

जघुषां परदारैश्च सार्द्धं निधनमैषिषुः ॥ १३५ ॥

किमित्याह हे कपीश्वर ! पूर्वैर्जरङ्गिर्वृद्धैः जीर्यतेरहन्
यज्वभिः याज्ञिकैः सुत्वभिः सोमयाजिभिः सुयजोर्द्धुनिष्
नाकृतं कृतवानहम् अपितु कृतमेव कृतवानहं तिष्ठेति भूते
कृतवत् ॥ १३४ ॥ ज० म०

प्रत्यूचे इत्यादि । रामो बालिनं प्रत्यूचे । किं प्रत्यूक्तवानि-
त्याह हे कपीश्वर ! यज्वभिर्याज्ञिकैः सुत्वभिः सोमपीतिभिः
पूर्वैर्जरङ्गिर्वृद्धैर्मान्यादप्रभृतिभिर्यत्र कृतं तदहं न कृतवान् इष्ट-
वानिति त्रासुसिति बनिष् सुत्वानिति कनिष् स्वस्य तन् पिति
जीर्यतीति शठः । “जीनो जीर्णो जरन्” अपीत्यमरः ॥ १३४ ॥ भ०

ते हीत्यादि । हि यस्मात् ते पूर्ववृद्धाः जालैर्गले पाशैश्च तिरश्चां
मृगपक्षिसरीसृपाणां तिरोऽश्नुतीति ऋत्विगित्यादिना किन्
आमि अच इत्यल्लोपः तेषां निधनं विनाशमैषिषुः इष्टवन्तः
इषेर्लुङि रूपम् । कीदृशम् उपसेदुषां समीपमुपगतवतां तेषां
समीपवर्तिनामुपद्रवकारित्वात् भाषायांमिति कसुः परदा-
रैश्च सार्द्धमूषुषाम् उषतवतां पूर्ववत् कसुः वसेर्यजादित्वात्
सम्प्रसारणम् ॥ १३५ ॥ ज० म०

ते हीत्यादि । पूर्वीक्ते हेतुरयं हि यस्मात् तेऽपि पूर्वं
वृद्धाः स्तरश्चां पक्षिमृगादीनां जालैर्गले पाशैश्च निधनम् ऐषिषुः
इच्छन्ति स्म न केवलं तिरश्चां परदारैः परस्त्रीभिः सार्द्धम्
जघुषां कृतनिवासानाञ्च परदारैः सह वासमशिमश्लोके
वक्ष्यति अतएव ब्रह्मत्वप्रतिपादकं रूपद्वयमेव त्वय्यस्ति । उभ-
यविशेषणमाह उपसेदुषां समीपमुपगतानां स्ववाह्यस्थिताना-

अहन्तु शशुवान् भ्राता स्त्रियं भुक्तां कनीयसा ।
उपेयिवाननूचानैर्निन्दितस्त्व' लतामृग ! ॥१३६॥

मपीत्यर्थः । केचित्तु परदारैः सार्द्धम् गुणमिति तिरश्चामित्यस्य
विशेषणं बध्यत्वदर्शनायेत्याहुः । तिरोऽञ्चतीति क्तिप् सहसन्तिरः
इति तिथ्यादेशः तिथ्यगमुभूयगिति तिरश्चादेशः उपपूर्वसदष्टीप-
मवदीति कसुः वसोर्घसेकाजिति इम् धुर्विष्ठग्रीति द्वित्वं
तृफलेति अत एत्वं खिलोपश्च वसोर्वः से मपीति उः वसेः
पूर्ववत् कसुः इम् च व्यथयहेति खेर्जिः ग्रहस्वपाद्योरिति
प्रकृतेर्जिः किलादिति षः इषु इच्छायां अन् व्यां सिः अनु-
स्सिद्धेः भूयोऽम् ॥ १३५ ॥ भ०

अहमित्यादि । हे लतामृग ! हे शाखामृग ! अहं पुनः
शशुवान् श्रुतवान् पूर्ववत् कसुः यदुत भ्राता कनीयसा भुक्तां
स्त्रियं त्वमुपेयिवान् सन् अनूचानैर्वेदविद्भिर्निन्दितस्ततो मे
नैव दोषः उपेयिवाननूचान इति उपेयिवानित्यादिना निपातितौ
॥१३६॥ ज० भ०

अहमित्यादि । हे लतामृग ! शाखामृग ! अहं शशुवान् ।
किं शशुवानित्याह कनीयसा कनिष्ठेन भ्रात्रा सुग्रीवेण भुक्तां
स्त्रियं त्वमुपेयिवान् उपगतोऽसि अतएव अनूचानैर्वेदविद्भिस्त्व'
निन्दितः तेन तव बधे मम दोषो नास्तीति भावः शृणोते-
रिणश्च पूर्ववत् कसुः द्वित्वं वसोर्घसेकाजिष्णात इमित्यत्र खिस-
हितस्यैकाचोग्रहणं तेन न ओरिम् इणसु इमि यिणोऽच्यणा-
विति यादेशः खेः कितिर्घः अनुपूर्वब्रूजः कानः वचोऽरे पूर्ववत्
जिः अनूचानः प्रवचने सार्द्धेऽधीती गुरोश्च य इत्यमरः । लता
ज्योतिष्मती पृक्षा शाखा वल्ली प्रियङ्गुष्विति विश्वः ॥१३६॥ भ०

अन्वेनैषीत्ततो बाली त्रपावानिवराधवम् ।

न्यक्षिपच्चाङ्गदं यत्नात् काकुत्स्थे तनयं प्रियम् ॥१३७॥

स्त्रियमाणः स सुग्रीवं प्रोचे सद्भावमागतः ।

सम्भविष्याव एकस्यामभिजानासि मातरि ॥१३८॥

अन्वेत्यादि । ततो रामवचनादनन्तरं बाली राघवमन्वे-
नैषीत् अनुनीतवान् देव ! क्षम्यतां यदजानता मयोक्तमिति
नयतेर्लुङित्यनेन भूतसामान्ये लुङ् त्रपावानिव यथा लज्जावान्
कश्चिदनुनयति तद्वत् अङ्गदश्च प्रियं तनयं काकुत्स्थे रामे
न्यक्षिपत् न्यस्तवान् यत्नादादरात् क्षिपेरनद्यतने लङ् लकार-
प्रत्ययस्थातिङिति प्रतिषेधात् न कृतसंज्ञा ॥१३७॥ ज०म०

अन्वेत्यादि । ततो रामवाक्यानन्तरं बाली राघवमन्वे-
षीत् अनुनीतवान् णीजष्ठ्यां सिः नेमेकाजिति इमन्निषेधः
व्रजवदेति त्रिः । त्रपावानिव वस्तुते मृगस्य भ्रातृवधूहरणेऽपि
त्रपा नास्ति किन्तु यथा लज्जावान् कश्चिदनुनयति तद्वत् अङ्ग-
दनामानं प्रियं पुत्रं काकुत्स्थे रामे यत्नात् न्यक्षिपत् समर्पित-
वान् ॥१३७॥ भ०

स्त्रियेत्यादि । स बाली स्त्रियमाणः सन् सद्भावं शोभन-
भावमागतः सन् सुग्रीवं प्रोचे । किमित्याह अभिजानासि
स्मरसि एकस्यां मातरि सम्भविष्यावः समभवाव इत्यस्मिन्नर्थे
अभिज्ञावचने लृङित्यनद्यतने लृट् अभिजानासीत्यभिज्ञावचन-
स्थोपपदत्वात् ॥१३८॥ ज०म०

स्त्रियेत्यादि । स्त्रियमाणः सन् सद्भावं प्राप्नो बाली सुग्रीवं
प्रोचे ब्रूड्ढी वचोऽर् मृड्ढीढ्ये ममिति शानः तौदादिकः शः
कृद्भिः श्रुद्धोरितीयः । किमित्याह एकस्यां मातरि आवां यत्

अवसाव नगेन्द्रेषु यत्पास्यावो मधूनि च ।

अभिजानीहि तत्सर्वं बभूनां समयो ह्ययम् ॥१३८॥

दैवं न विदधे नूनं युगपत् सुखमावयोः ।

शश्वद्बभूव तद्दुःस्थं यतो न इति हाकरोत् ॥१४०॥

सम्भविष्यावः सम्भूतौ तदभिजानासि स्मृथैस्त्ययदित्वतीति इति भूते तौ ॥१३८॥ भ०

अवेत्यादि । अभिजानीहि स्मर यत् नगेन्द्रेषु अवसाव उषितवन्तौ अत्राभिज्ञावचनस्य यच्छब्दसहितत्वात् न यदीत्यनेन लुटि प्रतिषिद्धे लङेव भवति अत्र वासमात्रं स्मर्यते । मधूनि च यत्पास्यावः तत्र पीतवन्तौ तत् सर्वमभिजानीहि अत्र विभाषाकाङ्क्ष इति पक्षे लट् साकाङ्क्षता च प्रयोक्तुर्लक्ष्यलक्षणयोः सम्बन्धे तत्र वासोलक्षणं पानञ्च लक्ष्यमिति यस्मात् बभूनामयमेषः समयः कालः ॥१३८॥ ज० म०

अवेत्यादि । नगेन्द्रेषु पर्वतश्रेष्ठेषु आवां अवसाव यच्च तत्र मधूनि पास्यावः पीतवन्तौ तत् सर्वं अभिजानीहि स्मर यस्मात् अयं बभूनां समयः नेदानीं वैरिचिन्ता युक्तेति भावः वानेकस्मार्थ्य इति भूते विभाषया तौ वसौ निवासे घो ॥१३८॥ भ०

दैवमित्यादि । नूनमवश्यं दैवमावयोः सुखं युगपदेककालं न विदधे न हि विहितवत् परोक्षे लिट् जिष्वात् तङ् आतोलोपः यतो यस्मात् तत् दैवं शश्वत् नित्यं दुःस्थमननुकूलं नोऽस्माकं बभूव तस्मादितिह एवमकरोत् ह इत्येवं कृतवान् यद्युगपदावयोः सुखविधानं तत् दुःस्थं शश्वत् बभूव हाकरोदिति भूतानद्यतनपरोक्षे लिटि प्राप्ते हशश्वतोर्लङ् चेति लङ्

ददौ स दयितां भ्रात्रे मालाञ्चाग्र्यां हिरण्मयीम् ।

राज्यं सन्दिश्य भोगांश्च ममार व्रणपीडितः ॥१४१॥

तस्य निर्वर्त्य कर्त्तव्यं सुग्रीवो राघवाज्ञया ।

किष्किभ्याद्रिगुहां गन्तुं मनः प्रणिदधे द्रुतम् ॥१४२॥

चकारात् लिट् तत्र शश्वच्छब्दे उपपदे लिङेवोदाहृतः न लङ्-
ह्रस्वदे लङेव न लिङपीति ॥१४०॥ ज० भ०

दैवमित्यादि । नूनं निश्चितं दैवं कर्त्तृयुगपदेकदा नावयोः
सुखं विदधे चकार धाजष्ठ्याम् उत्स्येचीत्यादिना आलोपः
यतस्तत् दैवं नोऽस्माकं शश्वत् नित्यं दुःस्थं प्रतिकूलं बभूव
तस्मादिति प्रागुक्तं युगपत् सुखाभावम् अकरोत् हा विषादे
हा पादपूरणे वा “पारम्पर्यप्रसिद्धौ स्यादैतिह्यमिति हाऽव्ययम्”
इति दर्शनात् । पारम्पर्यप्रसिद्धिमकरोदिति केचित् इति
लोकापवादागमयोरिति वर्द्धमानवचनात् लोकापवादं भ्रातृ-
बधूगमनरूपमकरोदिति केचित् यत्तदोः परस्परकाङ्क्षया तत
इति गम्यते ॥१४०॥ भ०

ददावित्यादि । स बाली दयितां ताराख्यां भ्रात्रे सुग्रीवाय
ददौ मालां चाग्र्यां श्रेष्ठां हिरण्मयीं सुवर्णघटितां राज्यं
सामात्यादिद्रव्यप्रकृतिं सन्दिश्य दत्त्वा भोगांश्च राज्याङ्गानि
ममार व्रणपीडितः तत्रापि परोक्षे लिट् ॥१४१॥ ज० भ०

ददावित्यादि । स बाली भ्रात्रे सुग्रीवाय दयितां स्वप्रियां
हिरण्मयीं स्वर्णमयीं स्वर्णघटितां मालाञ्च ददौ अग्र्यां श्रेष्ठा-
मित्युभयविशेषणम् । हिरण्यस्य विकारो हिरण्मयः इति
निपातनात् मयट् यलोपश्च ततो राज्यं भोगांश्च सन्दिश्य दत्त्वा

इतः सन् ममार मृतः ॥१४१॥ भ०

तस्येत्यादि । तस्य मृतस्य कर्त्तव्यं पिण्डोदकादिकरणीयं

नामग्राहं कपिभिरशनैः स्तूयमानः समन्तात्
 अन्वभावं रघुवृषभयोर्वानरेन्द्रो विराजन् ।
 अभ्यर्णेऽन्धःपतनसमये पर्णलीभूतसानुं
 किष्किन्ध्याद्रिं न्यविशत मधुक्षी गुञ्जदहिरफम् ॥१४३॥
 इति भट्टिकाव्ये बालिवधो नामाधिकारकाण्डे षष्ठः सर्गः ।

कृत्वा सुग्रीवो राघवाज्ञया गच्छ वर्षासमयमतीत्य शरदाग-
 मिष्यसीति आज्ञया किष्किन्ध्याद्रिगुहां गन्तुं मनः प्रणिदधे
 कृतवान् अत्रापि परोक्षे लिट् ॥ १४२ ॥ ज० म०

तस्येत्यादि । तस्य मृतस्य बालिनः कर्त्तव्यं कर्त्तुमुचितं
 पिण्डोदकदानादि निर्वर्त्य अङ्गदद्वारा स्वयञ्च यथायोग्यं
 निष्याद्य राघवस्याज्ञया किष्किन्ध्यानान्नीमद्रिगुहां द्रुतं शीघ्रं
 गन्तुं मनः प्रणिदधे चकार धाजष्ठौ प्राग्वन्नो ण इति णत्वं
 किष्किन्ध्याद्रिगुहेति सुमेरुपर्वतादिवत् एकार्थत्वे कर्मधारयः
 ॥१४२॥ म०

नामेत्यादि । वानरेन्द्रः सुग्रीवः किष्किन्ध्याद्रिं न्यविशत
 निविष्टवान् नेर्विश इति तङ् । अशनैः सुष्ठु कपिभिस्तूयमानः
 वर्त्तमाने लट् तस्य कर्मणि विहितत्वात् लक्षणहेत्वोः क्रियाया
 इति शानच् नामग्राहं नाम गृहीत्वा नाम्ना दिशिश्यहोरिति
 णमुल् समन्तात् सर्वतः विराजन् शोभमानः अत्र परस्मैपद-
 संज्ञकः श्लः किं कृत्वा रघुवृषभयोरन्वभावम् अनुकूलो
 भूत्वा अन्वक्पूर्वाद्भवतेरन्यच्चानुलोम्य इति णमुल् तदनुकूल-
 वर्त्तित्वाद्विराजन् कदा न्यविशत अभ्यर्णे निकटे अन्धःपतन-
 समये प्रावृषीत्यर्थः पर्णलीभूतसानुं पर्णानि सन्ति येषामिति
 सिधादिपाठात् लच् तदन्तादभूततद्भावे चिः पर्णलीभूताः
 सानव एकदेशा यस्याद्रेः मधुक्षीवा मधुमत्ता गुञ्जन्तो हिरफ

यत्र क्षीव इत्यत्रानुपसर्गात् फुल्लक्षीवकशोक्ताद्या इति निपातितः
क्षीवमद इत्यस्मात् क्तप्रत्ययस्य लोपः इडभावश्च निपात्यते
गुञ्जे लोट् कचित् प्रथमासमानाधिकरणेऽपि शट्प्रत्ययः । इति
सोपपदकृतः ॥ १४३ ॥ ज० म०

इति भट्टिकाव्यटीकायां जयमङ्गलायामधिकारकाण्डे

प्रथमः परिच्छेदः रामस्य सुग्रीवाभिषेको

नाम षष्ठः सर्गः ।

नामेत्यादि । वानरेन्द्रः सुग्रीवः किष्किस्थया गुह्याविशे-
षेणोपलक्षितमद्रिं न्यविशत प्रविष्टवान् शीविशप्रवेशे विपरा-
जीति मं । कौटुशः अशनैरुच्चैः समन्तात् सर्वतो नामग्राहं
नाम गृहीत्वा कपिभिः स्तूयमानः कर्मणि शानः रतनोरिति
यकि घौऽज्यऽरे रघुवृषभयोः रामलक्ष्मणयोः अन्वगभाव अनु-
कूलो भूत्वा विराजमानः उत्तरपदे वृषभादिशब्दः श्रेष्ठवाचकः
स्वभावात् रामकार्यं त्यक्त्वा कुतो गृहं गत इत्याह अन्धः पतन-
समये वर्षाकाले अभ्यर्णे समीपवर्त्तिनि सति तदा प्रमाणा-
नौचित्यात् तयोराज्ञया गृहं गत इत्यर्थः अभ्यर्ण इति अर्हेः
ज्ञान्तस्य समीपार्थे क्षुब्धवाढेत्यादिना निपातः । कौटुशमद्रिं
पल्ल्वलीभूताः सानव एकदेशा यस्य तादृशम् “वेशन्तः पल्ल्वलञ्चा-
ल्पसर” इत्यमरः । चिः कृभ्वस्त्विति चिः प्रकारस्य ईत्वञ्च ।
मधुना क्षीवा मत्ता गुञ्जन्तो द्विरेषा भ्रमरा यत्र क्षीवङ् दर्पे
इत्यस्य ज्ञान्तस्य क्षीवः पूर्वेण निपातितः । नामग्राहमिति
कर्मरूपं नाम्ना आदिशिग्रहिभ्यां चणमिति परः स्वमतेऽभि-
धानात् किंवा नाम्नो ग्राहो ग्रहणं यत्रेति स्तुतिक्रियाविशे-
षणम् । अन्वगभावमिति आनुकूल्येन्ववो भुवश्चणमिति परः
स्वमतेऽप्राप्यभिधानात् यद्वा रघुवृषभविषये अनुगतो भावो

सप्तमः सर्गः ।

ततः कर्त्ता वनाकम्पं ववौ वर्षाप्रभञ्जनः ।

नभः पूरयितारख समुन्नेमुः पयोधराः ॥ १ ॥

यत्रेति दौप्तिक्रियाविशेषणम् एतेन विनयित्वं दर्शयम् । इति
सोपपदकदधिकारः ॥ १४३ ॥ भ०

इति सदैवहरिहरखानवंशसम्भवगौराङ्गमल्लीकात्मज-
श्रीभरतसेनविरचितायां सुग्धबोधिन्यां भट्टि-
टीकायामधिकारकाण्डे प्रथमपरिच्छेदः ।

काव्यस्य षष्ठः सर्गः ।

इतस्ताच्छीलिकं कृतमधिकृत्योच्यते ताच्छीलिकमित्युप-
लक्षणं तद्धर्मं तत्साधुकारिष्वपि द्रष्टव्यं यत आक्तेस्तच्छील-
तद्धर्मतत्साधुकारिष्विति तत्राधिक्रियते । तत इत्यादि । ततः
प्रवेशानन्तरं वर्षाप्रभञ्जनः प्रावृष्ट्वातो ववौ वाति स्म वा गति-
गन्धनयोरिति । कर्त्ता वनाकम्पं साधु कुर्वन् तन्निति तन् न
लोकेति षष्ठीप्रतिषेधः । पयोधरा मेघाश्च समुन्नेमुः समुन्नताः
कौटुशा नभः पूरयितारः तन् ॥ १ ॥ ज० म०

अथ ताच्छीलिकाः कृत उच्यन्ते । ताच्छीलिका इत्युप-
लक्षणं परमते तच्छीलतद्धर्मतत्साधुकारिष्वर्थेषु तृणादिदर्शनात्
स्वमते यद्यपि तृणादीष्वत्वादिविधायकसूत्रेषु तच्छीलाद्यर्थो
नोक्तस्तथापि तद्वेकतात्त्यादौ शीलार्थतद्भव्यर्थार्थिनीति
ज्ञापकात् तन्निष्णादयः कतिचित् प्रत्यया अभिधानात् शीला-
द्यर्थेष्वपि भवन्तीति बोध्यम् । उक्तं हि “कृतद्वितसमासाना-

तर्पणं प्रजनिष्णूनां शस्यानाममलं पयः ।

रोचिष्णवः सविस्फूर्जा मुमुचुर्भिन्नवह्नाः ॥ २ ॥

मभिधानं नियामकम्” इति । शीलाद्यर्थकथनेऽपि नाधिका-
 च्छतिः प्रकृतार्थस्य तद्वोधकत्वात् । तथाहि ततः कर्त्ता वनाकम्प-
 मित्यादौ वनस्य ईषत्कम्पकारित्वेनैव वायोः साधुत्वं गम्यते ।
 एवमन्यत्रापि । तत इत्यादि । ततोऽनन्तरं वर्षाकालसम्बन्धौ
 प्रभञ्जनो वायुर्ववौ वहति स्म बाल गमनहिंसयोः णवातोडी
 कीदृशः वनानामीषत्कम्पनं कर्त्ता साधु कुर्वन् एतेन मान्द्यं
 सौगन्ध्यञ्च परमते साधुकारिणि तन् स्वमते ईषत्कम्पकारि-
 त्वेनैव साधुत्वं गम्यते । तस्मै कौ वे इति तन् ढवे कृतीत्यादौ
 शीलार्थतन्निति शीलार्थ इत्युपलक्षणं तेन तत्साधुकार्यस्यापि
 ग्रहणम् । शीलार्थतन्नित्यत्र शीलाद्यर्थतन्निति पाठं केचित्
 वदन्ति किंवा शीलार्थे तन् वनानामीषत्कम्पकरणशील-
 इत्यर्थः अतएव कर्मणि न षष्ठी वर्षासु वायोरतिशयत्वं वर्ण-
 नीयमिति सम्प्रदायानुरोधात् वनानामाकम्पं कर्त्तेति केचित् ।
 पयोधरा मेघाः समुन्नेमुः सम्यगुन्नताः परिवृक्षा बभूवुः दिशो
 व्याप्तवन्त इत्यर्थः नमेरुसि तृफलेत्यादिना अत एत्वं खिलो-
 पश्च । पयो धरतीति पचादित्वाद् पयो धरतीति वाक्ये
 ङात् षष्ठित्यस्य विषयाशङ्का चेत् तदा धरतीति धरः पयसो
 धर इति वाक्यम् । कीदृशः नभ आकाशं पूरयितारः पूरण-
 शीलाः पूरक् पूर्यो पूर्ववत् ॥ १ ॥ भ०

तर्पेत्यादि । घना अमलं पयो मुमुचुः भिन्नवत् भिन्ना
 इव । कीदृशं पयः तर्पणं शस्यानां तर्पणं तर्पयतीति कृत्यल्युटो
 बहुलमिति कर्त्तरि ल्युट् । प्रजनिष्णूनां साधुप्रादुर्भवतां रोचि-

निराकरिणवो भानुं दिवं वर्त्तिष्णवोऽभितः ।

अलङ्कारिणवो भान्तस्तडित्वन्तश्चरिणवः ॥ ३ ॥

णवः साधु दीप्यमानाः सविस्फूर्जाः सवज्जनिस्वनाः अलङ्कार-
जित्वादिना इणुच् ॥ २ ॥ ज० म०

तर्पेत्यादि । घना निर्मलं पयो मुमुचुः त्यक्तवन्तः भिन्न-
वत् भग्ना इव यथा घटादयो भग्नाः सन्तो बहु जलं त्यजन्ति
तद्वत् । कीदृशं पयः प्रजनिष्णानां प्रकृष्टजननशीलानां साधु
प्रादुर्भवतां वा शस्यानां तर्पणं तृप्तिकारकं तर्पयतीति नन्द्या-
दित्वादनः परमतेऽत्रापि शीलार्थः कुकविकाव्यमिव नीरसस्य
रमणीयमिति देशवर्णनायां श्लेषात् शस्यशब्दो दन्त्यद्वयवा-
नित्येके । तालव्या अपि दन्त्याः स्युः शस्यशूकरशालय इत्यन्ये ।
घनाः कीदृशा रोचिष्णवो दीप्तिशीलाः साधु दीप्यमाना वा
सविस्फूर्जा वज्जनिर्घोषसहिताः जिभ्राजभूसहेत्यादिना प्रपूर्व-
जनरुचश्च इणुः ट्स्फूर्जा वज्जनिर्घोषे सेमत्तात् सरोरिति अः
॥ २ ॥ भ०

निरेत्यादि । भानुं निराकरिणवो निराकरणशीला घनाः
पयो मुमुचुरिति योज्यं दिवमभितो वर्त्तिष्णव आकाशमभितो
वर्त्तनस्वभावाः पूर्वपश्चिमयोर्वर्त्तनहेतुत्वात् पर्यभिभ्यां सर्वो-
भयार्थे तसिः अभितः परित इति द्वितीया । तडित्वन्तः सवि-
द्युतः अतएव भान्तो दीप्यमानाः एवञ्च कृत्वा अलङ्कारिणवो-
ऽलङ्कारणशीला इव दिशश्चरिणवः इतस्ततो गमनशीलाः पूर्व-
वदिणुच् ॥ ३ ॥ ज० म०

निरेत्यादि । कीदृशा घनाः भानुं निराकरिणव आच्छा-
दका इत्यर्थः दिवमभित आकाशस्योभयभागे पूर्वं पश्चिमे च
वर्त्तनशीलाः धिक्क्षमयेत्यादिना अभियोगे द्वितीया । तडि-

तान् विलोक्यासहिष्णुः सन् विललापोन्मदिष्णुवत् ।

वसन् मात्यवति ग्लास्रू रामो जिष्णुरधृष्णुवत् ॥ ४ ॥

त्वन्तो विद्युद्युक्ताः अतएव भान्तो दीप्यमानाः एवञ्चालङ्क-
 णवो दिवमिति सम्बध्यते साधु भूषयन्तः चरिष्णवः इतस्ततो
 गमनशीला पूर्वेण इष्णुः ढधे कृतीत्यादौ उदन्तवर्जनात् न
 कर्मणि षष्ठी तडिच्छब्दात् मोक्षभापाहतुः नदन्तसाविति
 पदनिषेधात् न चपोऽवेजव् इत्यनेन तकारस्य दत्वं यद्यपि
 तडित्वान् वारिदोऽम्बुभृदित्यमरेणोक्तं तथाप्यत्र विद्यमान-
 तडिद्योगप्रतिपत्त्यर्थमुक्तम्, अत्र तु गोशब्दादिवद्रूढिरेव यद्वा
 तडित्वन्तो मेघाः पयो मुमुचुः । कौटुशाः घना निविडाः
 ॥ ३ ॥ भ०

तानित्यादि । तान् घनान् विलोक्य असहिष्णुरसहन-
 शीलो रामः मात्यवति पर्वते वसन् विललाप उन्मदिष्णुवत्
 उन्मदनशीलः उन्मत्तस्तद्वत् पूर्ववदिष्णुच् ग्लास्रूः ग्लानशीलः
 जिष्णुर्जयशीलः अधृष्णुवत् अप्रगल्भ इव शोकाभिभूतत्वात्
 ग्लाजिस्थश्चक्षुः धृष्णुरिति त्रसिगृधेत्यादिना क्तुः ॥ ४ ॥
 ज० म०

तानित्यादि । तान् घनान् विलोक्य असहिष्णुः सन् अक्ष-
 माशीलो भवन् रामो मात्यवति पर्वते वसन् उन्मदिष्णुवदु-
 न्मत्तवत् विललाप विलापं कृतवान् सन् पण्डितोऽपि उन्मदि-
 णुरिव विललापेति वा योजना विष्णुर्जयशीलोऽपि अधृष्णु-
 वत् अप्रगल्भ इव ग्लास्रूः ग्लानिशीलः सहोन्मदिभ्यां पूर्वेण
 इष्णुः ग्लान्तास्थेत्यादिना ग्लायतेः स्रूः णक् भूजेरिति जयतेः
 णक् क्षिप्रत्रसगृधेत्यादिना धृषः क्तुः ॥ ४ ॥ भ०

भ्रमी कदम्बसन्निवः पवनः शमिनामपि ।

क्लमिदं कुरुतेऽत्यर्थं मेघशीकरशीतलः ॥ ५ ॥

संज्वारिणैव मनसा ध्वान्तमायासिना मया ।

द्रोहि खद्योतसम्पर्कि नयनामोषि दुःसहम् ॥ ६ ॥

किं तद्विलपनमित्याह भ्रमीत्यादि । भ्रमी भ्रमण-
शीलः कदम्बसन्निवः कदम्बगन्धसंक्षिप्तः शमिनामपि शमन-
शीलानामपि क्लमिदं कुरुते अत्यर्थं ग्लानिं कुरुते शमित्य-
ष्टाभ्यो घिनुण् नोदात्तोपदेशेत्यादिना उपधावृद्धिप्रतिषेधः
॥ ५ ॥ ज० म०

भ्रमीत्यादि । इतःप्रभृति एवं विललापेति पूर्वेण सम्बन्धः
पवनः शमिनां शान्तिशीलानामपि क्लमिदं मनसो ग्लानि-
शीलत्वं कामहेतुकमित्यर्थात् अत्यर्थम् अतिशयितं कुरुते ।
कीदृशः भ्रमी भ्रमणशीलः मन्दत्वात् कदम्बपुष्पेण सन्निवः
सुरभीकृतः इत्यर्थः मेघस्य शीकरैः शीतलः । “शीकरोऽम्बुकणाः
स्मृता” इत्यमरः । भ्रम्यचाले शमुभ्य इर्शमे क्लमुभिर्ग्लानौ एभ्यो
ग्रहादित्वात् णिन् जनवधः सेम इति ऋस्वः ॥ ५ ॥ भ०

संज्वेत्यादि । मयैतत् ध्वान्तं तमो दुःसहं दुःखेन सञ्चते
इति मनसा करणभूतेन कीदृशेन संज्वारिणैव रोगशीलेनेव
आयासिना आयासशीलेन मयेति द्रोहि अपकारशीलं
ध्वान्तं खद्योतसम्पर्कि ज्योतिरिङ्गणसंसर्गशीलं नयनामोषि
चक्षुर्मोषणशीलं संपृचानुरुधेत्यादिना सर्वे घिनुणन्ताः
॥ ६ ॥ ज० म०

संज्वेत्यादि । मया मनसा करणेन ध्वान्तं तमो दुःसहं
दुःखेन सञ्चते संज्वारिणैव रोगशीलेनेव । आयासशीलेन ध्वान्तं
कुतो दुःसहं इत्याह द्रोहि अपकारशीलं खद्योतसम्पर्कि

कुर्वन्ति परिसारिण्यो विद्युतः परिदेविनम् ।

अभ्याघातिभिरामिश्रास्रातकैः परिराटिभिः ॥ ७ ॥

संसर्गी परिदाह्वीव शीतोऽप्याभाति शीकरः ।

सोढुमाक्रीडिनोऽशक्वाः शिखिनः परिवादिनः ॥ ८ ॥

न्योतिरिङ्गणसंसर्गशीलं नयनामोषि नेत्रापहारकं चर्मरोगे
इर्यस्युयतने लट्ठुञ्जजिघांसे पृच्छीचसम्पर्के मुषलुटने एभ्योग्रहा-
दित्वात् णिन् पृचः कङ् निपातात् एभ्यो घञन्तेभ्योऽस्त्यर्थे
इन् वा ॥ ६ ॥ भ०

कुर्वन्तीत्यादि । एता विद्युतः परिदेविनं परिदेवनशीलं
कुर्वन्ति मामित्यर्थात् । कौटुश्यः परिसारिण्यः परिसरणशीलाः
चातकैः पक्षिविशेषैः परिराटिभिः परिरटनशीलैः एवञ्चाभ्य-
घातिभिः अभिहननशीलैः दुःखोत्पादनात् आमिश्रा युक्ताः
विद्युतः पूर्ववत् घिनुण् ॥ ७ ॥ ज० म०

कुर्वेत्यादि । विद्युतोऽर्थान्नां परिदेविनं विलापशीलं कुर्वन्ति
परिसारिण्यः परिसरणशीलाः दुःखोत्पादकतया अभिहनन-
शीलैः परितो रटनशीलैश्चातकैः पक्षिविशेषैर्युक्ताः सृगतौ
देवद्वन्द्वेन हननी गतौ बधे रटवाचि एभ्यो ग्रहादित्वाणिन्
विपूर्वात् द्योततेः क्तिप् विद्युत् ॥ ७ ॥ भ०

संसर्गीत्यादि । संसर्गी संसर्जनशीलः शीतोऽपि शीकरो
विन्दुः परिदाह्वीव परिदहनशील इवाभाति शिखिनश्च मयूराः
सोढुमशक्वाः आक्रीडिनो नर्त्तनशीलाः परिवादिनः परि-
वदनशीला इव । इवशब्दश्चात्र लुप्तो द्रष्टव्यः । पूर्ववत् घिनुण्
॥ ८ ॥ ज० म०

संसेत्यादि । शीकरः शीतोऽपि संसर्गसाधुकारी अपि
सन् परिदहनशील इव आभाति । शिखिनो मयूराः सोढुम-

एता दैवानुरोधिन्यो द्वेषिण्य इव रागिणम् ।
 पीडयन्ति जनं धाराः पतन्त्योऽनपकारिणम् ॥ ८ ॥
 कुर्याद्योगिनमप्येष स्फूर्जवान् परिमोहिनम् ।
 त्यागिनं सुखदुःखस्य परिक्षेप्यभ्रसानृतुः ॥ १० ॥

शक्याः । कीदृशाः आक्रीडनशीलाः परि सर्वतो वदनशीलाः
 साधुभाषिणो वा रन्जोऽपषकानासन्निनाविति ज्ञापकात् कृति
 घ्नन्प्रत्ययोऽस्तीति प्राप्तं तेन सृजिर्घ्निं चजोः कगाविति
 गत्वं घञन्तादस्यर्थे इन् वा दहिक्रीडवदिभ्यो ग्रहादित्वात्
 णिन् ॥ ८ ॥ भ०

एता इत्यादि । एता धाराः पतन्त्यो द्वेषिण्य इव द्वेषण-
 शीला इव जनं रागिणं रागशीलम् अनपकारिणमनप्रराधशीलं
 पीडयन्ति दैवानुरोधिन्ः भाग्यानुरोधात् प्रवर्त्तनशीलाः पूर्व-
 वत् घिनुण् घिनुणि च रन्जोरुपसंस्थानमित्यनुनासिकलोपः
 कृताननुनासिकनिर्देशाद्वा लोपनिपातनम् ॥ ८ ॥ ज० म०

एता इत्यादि । एताः पतन्त्यो धाराः द्वेषशीला इव अन-
 पकारशीलमपि जनं पीडयन्ति दैवानुरोधात् प्रवर्त्तनशीलाः
 रुधद्विषकृभ्यो ग्रहादित्वात् णिन् रन्जोः संसर्गिवत् घ्निनि
 रन्जोऽपसकेति नलोपः घञन्तनिष्पादितरागशब्दात् इन् वा
 ॥ ८ ॥ भ०

कुर्यादित्यादि । एष ऋतुरभ्रसां जलानां परिक्षेपी परि-
 त्यजनशीलः कर्मणि षष्ठी योगिनमपि योगशीलमपि सुख-
 दुःखस्य त्यागिनं त्यागशीलं कर्मणि षष्ठी परिमोहिनं परि-
 मोहनशीलं कुर्यात् । कीदृशः स्फूर्जवान् वच्चनिर्घोषयुक्तः पूर्व-
 वत् घिनुण् ॥ १० ॥ ज० म०

कुर्यादित्यादि । एषोऽभ्रसां परिक्षेपी परित्यागशीलः

विकल्पो याचते प्रत्तमविस्त्रम्भी मुहुर्जलम् ।

पर्जन्यश्चातकः पक्षी निकृन्तन्निव मानसम् ॥ ११ ॥

प्रलापिनो भविष्यन्ति कदा न्वेतेऽपलापिणः ।

ऋतुर्योगिनं शास्त्रविधिना योगे साधुकारिणमपि सुखदुःखस्य
त्यागशीलमपि परि सर्वतो मोहशीलं कुर्यात् । यतः स्फूर्जा-
जान् वज्रनिर्घोषयुक्तः तेन कामस्य भयस्य चोत्पादात् केचित्तु
योगिनं कान्तायुक्तं वज्रनिर्घोषेण सुखत्यागिनं कान्तालिङ्ग-
नेन च दुःखत्यागिनमित्याहुः । युजेः संसर्गिवत् घ्नन् घञन्ता-
दिन् वा मुहूर्त्तपिभ्यां ग्रहादित्वात् णिन् ॥ १० ॥ भ०

विकेत्यादि । चातको मानसं निकृन्तन्निव खण्डयन्निव प्रत्तं
प्रदत्तम् अच उपसर्गात्तः जलं याचत इति प्रधानं कर्मपर्जन्य-
मित्यकथितम् । विकल्पो विकल्पनशील इव पर्जन्योऽपि मच्चं
जलं ददाति इवशब्दे लुप्तोऽत्र द्रष्टव्यः । अविस्त्रम्भी अविश्वास-
शीलः मानसखण्डनात् वौकषल्येति घिनुण् ॥ ११ ॥ ज० म०

विकेत्यादि । चातकः पक्षिविशेषो मम मानसं निकृन्त-
न्निव खण्डयन्निव व्योम्नि मुहुः पुनः पुनः प्रदत्तमपि जलं पर्जन्यं
मेघं याचते याचिर्द्विकर्मकः । यतोऽविस्त्रम्भी अविश्वासशीलः
तृषाव्याकुलत्वात् प्राप्तेऽपि जले जलं याचत इत्यर्थः विकल्पो
झापाशीलः कलङ्कस्त्राघे स्रग्भुङ्क्विशासे दन्त्यादिः आभ्यां
ग्रहादित्वात् णिन् प्रपूर्वस्य दाजो ग्यचस्तवेति तादेशः पृषुसेके
इत्यस्यान्यप्रत्यये चवर्गद्वितीयो निपात औणादिक इत्यर्जुन-
दत्तः । कृतोशपच्छिदि मुचादित्वात् नुणरधोमुचामिति नुण्
॥ ११ ॥ भ००

प्रलापीत्यादि । एते पापदुर्दराः पापाश्च ते दुर्दराश्चेत्याक्रो-
भाभिधानं कदा नु अपलापिणो भविष्यन्ति अपलापणशीलाः

प्रमाथिनो वियुक्तानां हिंसकाः पापदुर्गराः ॥ १२ ॥

निन्दको रजनिम्नन्धं दिवसं क्लेशको निशाम् ।

प्रावृष्यनैषीत् काकुत्स्थः कथञ्चित्परिदेवकः ॥ १३ ॥

व्यपगतकामा इत्यर्थः लषकान्ती अपे च लष इति त्रिगुण-
प्रलापिनः प्रलपनशीलः प्रमाथिनः प्रमथनशीलाः चेतसा-
मित्यर्थात् पेलपेत्यादिना त्रिगुणं अतएव वियुक्तानां मादृशां
हिंसकाः हिंसनशीलाः इत्येवं विललाप निन्दहिंसेत्यादिना
बुज् ॥ १२ ॥ ज० म०

प्रलेत्यादि । एते पापदुर्गराः पापिनो भेकाः कदा अप-
लषणशीलाः व्यपेतकामा भविष्यन्ति तदैव तत्प्रलापनिवृत्त्या
दुःखानुत्पत्तिः पापशब्द आक्रोशपूर्वककुत्साद्योतनाय प्रयुक्तः
प्रलापकरणशीलाः “प्रलापोऽनर्थकं वचः” इत्यमरः । वियुक्तानां
भार्याविरहिणां प्रमाथिनः साधुप्रमथनकारिणः यतो हिंसकाः
हिंसाशीलाः लपलषमयिभ्यो ग्रहादित्वात् णिन् हिंसेः
लृप्तकौ घे इति णकः । एवं विललापेति सम्बन्धनीयमेतत्पर्य-
न्तम् ॥ १२ ॥ भ०

निन्देत्यादि । काकुत्स्थो दिवसं रजनिम्नन्धं रजनीमा-
त्मानं मन्यमानं घनान्धकारित्वात् आत्ममाने खश् खित्यनव्य-
यस्येति क्लृप्तत्वं निशाञ्च प्रावृषि कथमप्यनैषीत् नीतवान्
निन्दकः निन्दनशीलः नक्तान्दिनस्येत्यर्थात् क्लेशकः क्लेशन-
शीलः परिदेवकः परिदेवनशीलः आत्मन इत्यर्थात् ॥ १३ ॥
ज० म०

निन्देत्यादि । काकुत्स्थः प्रावृषि वर्षाकाले कथञ्चित्
कथमपि दिवसं निशाञ्च अनैषीत् गमयामास । कीदृशः
निन्दकः निन्दाशीलः अर्थादात्मनः दिनरात्रयोर्वा निशाञ्च

अथोपशरदेऽपश्यत् क्रीञ्चानाञ्चेष्टनैः कुलैः ।

उत्कण्ठावर्द्धनैः शुभ्रं रवणैरम्बरं ततम् ॥ १४ ॥

विलोक्य द्योतनं चन्द्रं लक्ष्मणं शोचनोऽवदत् ।

निन्दक इति ये वदन्ति तन्मते ढधे कृतीत्यादौ शीलार्थद्वि-
त्यत्र द्वित्युपलक्षणं शीलार्थे एकस्यापि ग्रहणं तेन न षष्ठी
क्लेशकः क्लेशशीलः परिदेवकः साधु देवकारो सन् दिवसं
कीदृशं रजनिमन्यम् आत्मानं रात्रिं मन्यमानं तत् तुल्य-
मिति यावत् घनान्धकारात् णिदिक्लिशिदेविभ्यः तस्यकौ घे
इति एकः ॥ १३ ॥ भ०

अथेत्यादि । अथानन्तरमुपशरदे शरत्समीपे इत्यव्ययीभावे
शरत्प्रवृत्तिभ्य इति समाप्तान्तष्टच् तृतीयासप्तम्योर्बहुलमित्य-
मभावः क्रीञ्चानां कुलैस्ततं व्याप्तमम्बरं शुभ्रं शुक्लमपश्यत्
दृष्टवान् चेष्टनैः व्यापारशीलैः रवणैः शब्दनशीलैः अनयोश्च-
लनशब्दार्थत्वात् चलनशब्देत्यादिना युच् उत्कण्ठावर्द्धनैः उत्क-
ण्ठावर्द्धनशीलैः अनुदात्तेतश्चेति युच् क्रीञ्च इति किन्प्रत्ययान्त-
त्वात् प्रज्ञादित्वादण् ॥ १४ ॥ ज० म०

अथेत्यादि । अथानन्तरम् उपशरदे शरत्कालस्य समीपे
काकुत्स्थोऽम्बरमाकाशमपश्यत् । कीदृशं क्रीञ्चानां पक्षिविशे-
षाणां कुलैः समूहैः ततं व्याप्तम् अतएव शुभ्रं धवलं कीदृशै-
श्चेष्टनैः साधुचेष्टां कुर्वद्भिः उत्कण्ठाया भार्याविषयिकाया वर्द्धनैः
वृद्धिशीलैः साधूत्कण्ठावृद्धिकारिभिर्वा रवणैः साधुशब्दं कुर्वद्भिः
चेष्टवृद्धिरूप्यो नन्द्यादित्वादनः वृद्धिरत्र अग्रन्तः शरदोऽव्ययी-
भावे शरद्विपाडय इति अः त्रीत्योर्वेति पक्षे सप्रवृत्तिः क्रुडेव
क्रीञ्चः स्वार्थे णाः ॥ १४ ॥ भ०

विलोक्येत्यादि । चन्द्रं विलोक्य द्योतनं साधु द्योतमानम्

पश्य दन्द्रमणान् हंसानरविन्दसमुत्सुकान् ॥ १५ ॥

कपिश्चङ्क्रमणोऽद्यापि नासौ भवति गर्जनः ।

कुर्वन्ति कोपनं तारा मण्डनं गगनस्य माम् ॥ १६ ॥

अनुदात्तेतश्चेति युच् शोचनः शोचनशीलः जुचङ्क्रम्येत्यादिना युच् रामो लक्षणमवदत् पश्य हंसान् दन्द्रमणान् शनैर्द्रमण-
शीलान् द्रमेर्नित्यं कौटिल्य एव भवति न तु क्रियासमभिहारः
इत्युक्तं तदन्त्याद्युच् अतो लोपः यस्य हलः अरविन्दसमुत्सु-
कान् प्रसितेति सप्तमीं विधाय सप्तमीति योगविभागात् सः
॥ १५ ॥ ज० म०

विलोक्येत्यादि । चन्द्रं विलोक्य रामो लक्षणमब्रवीत् ।
चन्द्रं कीदृशं द्योतनं द्योतमानं शोचनः शोकशीलो रामः
किमुक्तवानित्याह हंसान् त्वं पश्य । कीदृशान् दन्द्रमणान्
कुटिलगमनशीलान् अरविन्देषु पद्मेषु समुत्सुकान् द्युतशुच-
यङ्लुगन्तद्रुमिभ्यो नन्द्यादित्वादनः विपरीतदिशां देशानां
गमनमिह वक्रम् ॥ १५ ॥ भ०

कपिरित्यादि । नासौ कपिः सुग्रीवोऽद्यापि चङ्क्रमणः
शनैर्गमनशीलो न भवति यतो गर्जनोऽभिलाषशीलः स्त्रीष्वि-
त्यर्थात् पूर्ववद्युच् ताराश्च मां कोपनं कोपनशीलं तद्विषय एव
कुर्वन्ति । कीदृश्यः गगनस्य मण्डना भूषणाः क्रुधमण्डार्थे-
भ्यश्चेति युच् ॥ १६ ॥ ज० म०

कपिरित्यादि । असौ कपिः सुग्रीवोऽद्यापि कुटिलगति-
शीलो न भवति नाना दिक्षु गमनं न करोतीत्यर्थः यतो गर्जनः
अभिलाषशीलः अर्थात् भोगेषु तारा मां कोपनं कोपशीलं
कुर्वन्ति तद्विषय इत्यर्थात् । कीदृश्यः गगनस्य मण्डनं साधु-
भूषाकारिणः यङ्लुगन्तजमेर्गृधुकुपमण्डिभ्यश्च नन्द्यादित्वा-

नावैत्याप्यायितारं किं कमलानि रविं कपिः ।

दीपितारं दिनारम्भे निरस्तध्वान्तसञ्चयम् ॥ १७ ॥

अतीते वर्षुके काले प्रमत्तः स्थायुको गृहे ।

गामुको ध्रुवमध्वानं सुग्रीवो बालिना गतम् ॥ १८ ॥

दनः वेदाः प्रमाणमित्यादिवत् सामान्योपक्रमान्मण्डनस्य
क्षौवत्वमेकत्वञ्च किंवा मामित्यस्य विशेषणम् आकाशवासि-
त्वाङ्गनभूषणं मामित्यर्थः अहमाकाशवासी सोऽद्यापि गृहे
तिष्ठतीति कोपहेतुः ॥ १६ ॥ भ०

नावैत्येत्यादि । किमसौ कपिः रविं नावैति नावगच्छति
कमलान्याप्यायितारं साधु वर्धयन्तम् अनुदात्तेतच्चेति प्राप्ते
नय इति प्रतिषेधे तच्चेव भवति ततश्च नलोकेति षष्ठीप्रति-
षेधः दिनारम्भे दीपितारं साधु दीप्यमानं पूर्ववद्युचि प्राप्ते
सूददीपदीचेति प्रतिषेधः निरस्तध्वान्तसञ्चयम् अपनीतान्ध-
कारसंहतिकं किमसौ शरत्समयं नावैतीत्यर्थः ॥ १७ ॥ ज० म०

नावैत्यादि । किमसौ कपिरीदृशं सूर्यं नावैति शरत्-
कालमागतं किं न जानातीत्यर्थः । कीदृशं रविं कमलानि
आप्यायितारं पद्मवृद्धिं साधु कुर्वन्तं दिनारम्भे दीपितारं साधु
दीप्यमानम् अपनीतान्धकारसमूहं प्यायिदीपिभ्यां तत्त्वकौ चे
इति त्वन् ठच्चे कृतीत्यादौ शीलार्थस्योपलक्षणत्वात् न कर्मणि
षष्ठी कचिदपवादविषयेऽप्युत्सर्गोऽपि प्रवर्त्तत इति वा द्वितीया
॥ १७ ॥ भ०

अतीत्यादि । वर्षुके वर्षणशीले काले अतीतेऽपि गृहे
स्थायुकः स्थितिशीलः वरदि नागतत्वात् प्रमत्तः सन् सुग्रीवो
बालिना गतम् अध्वानं प्राप्तमार्गं ध्रुवमवश्यं गामुकः साधु
गन्ता लघपतेत्येकन् नलोकेति षष्ठीप्रतिषेधः ॥ १८ ॥ ज० म०

जल्पाकीभिः सहासीनः स्त्रीभिः प्रजविना त्वया ।

गत्वा लक्षण ! वक्तव्यो जयिना निष्ठुरं वचः ॥ १८ ॥

अतीत्यादि । असौ सुग्रीवो बान्निना गतमध्वानं यममार्गं
ध्रुवं निश्चितं गामुकः साधु गमिष्यति यतः वर्षके वृष्टिशैले
काले अतीतेऽपि गृहे स्थायुकः स्थितिशीलः अतएव प्रमत्तः
अनवहितः वृषस्यागमिभ्यः शृङ्गाभूकमेति जुकः ढघे कृती-
त्वादौ उक्त्वर्जनान्न कर्मणि षष्ठी ॥ १८ ॥ भ०

जल्पेत्यादि । हे लक्षण ! त्वया प्रजविना प्रकृष्टगमन-
शीलेन प्रजोरिनिः जयिना अभिभवनशीलेन जिहृक्षीत्यादिना
इनिः सुग्रीवो निष्ठुरं वचोऽभिधातव्यः जल्पाकीभिः जल्पन-
शीलाभिः स्त्रीभिः सहासीनः जल्पभिन्नेति षाकन् पिप्वात्
डोष् तन्मध्ये हि परुषमभिधीयमानः परिभवं मन्यत इति
भावः ॥ १८ ॥ ज० भ०

जल्पेत्यादि । हे लक्षण ! त्वया गत्वा सुग्रीवो निष्ठुरं
वचो वक्तव्यः कथनीयः सुग्रीवस्य गौणकर्मत्वात् गौणे याचा-
दय इति तत्रैव प्रत्ययः । सुग्रीवः कीदृशः जल्पाकीभिर्जल्पन-
शीलाभिः साधु जल्पन्तीभिर्वा स्त्रीभिः सह आसीनः उपविष्टः
भिन्नजल्पकुट्टेति षाकः पिप्वादीप् यासोऽस्येत्यनेन आसः
ज्ञानस्य आ ईत्वम् । त्वया कीदृशेन प्रजविना प्रकृष्टवेगवता
जयिना जययुक्तेन जुजिभ्यामनन्ताभ्यामस्त्यर्थे इन् किंवा
कृत्तद्धितसमासानामभिधानं नियामकमित्युक्तेस्तद्धितणा-
दिवत् कृत्प्रत्यया अपि क्वचित् सेतोऽनितश्च भवन्ति तेन
ग्रहादित्वात् णिनो णकारेष्वाविवक्षया वृद्धभावे ण्वूर्ड इति
शुणः परे तु शीलाचारसाधुषु युजिप्रभृतित इन् वर्तमान
इत्याहुः ॥ १८ ॥ भ०

शैले विश्रयिणं क्षिप्रमनादरिणमभ्यमी ।

न्याय्यं परिभवौ ब्रूहि पापमव्यथिनं कपिम् ॥ २० ॥

सृहयालुं कपिं स्त्रीभ्यो निद्रालुमदयालुवत् ।

अहालुं भ्रामरं धारुं सदुमद्री वद द्रुतम् ॥ २१ ॥

शैले इत्यादि । कपिं क्षिप्रं गत्वा ब्रूहि इत्यकथितं कर्म
न्याय्यं वच इति प्रधानं कर्म अस्य चातिस्पष्टार्थत्वादिदं तदिति
न सन्देष्टम् अनादरिणमनादरशीलं कपिं कालातिक्रमणात्
आङ्पूर्वादृष्ट्वा अतएव पापं दुराचारम् अव्यथिनं निर्भयशीलं
नङ्पूर्वो व्यथिः शैले विश्रयिणं तत्र स्थितिशीलं विपूर्वः अयतिः
त्वं चाभ्यमी अभिसुखगमनशीलः अभिपूर्वोऽमगत्यादिषु परि-
भवौ साधु परिभवं जनयन् परिपूर्वो भवतिः अत्र सर्वत्र जिह-
क्षीत्यादिना इनिः ॥ २० ॥ ज० म०

शैले इत्यादि । त्वं क्षिप्रमभ्यमी शीघ्रमाभिसुख्येन साधु
गतः सन् परिभवौ साधु परिभवं कुर्वन् न्याय्यं न्यायादनपेतं
वचस्तं कपिं ब्रूहि । कीदृशं कपिं शैले विश्रयिणं स्थितिशीलम्
अनादरिणं मयि अनादरशीलं पापं दुराचारं यतोऽव्यथिनं
निर्दयशीलं अिदृशमभूव्यथानां प्रजविवत् तथा रूपाणि
॥ २० ॥ भ०

सृहेत्यादि । स्त्रीभ्यः सृहयालुं कपिं साधु सृहयन्तं
सृहिः स्वार्थिकस्थन्तोऽदन्तश्च अयामन्तेत्ययादेशः सृहेरी-
प्सित इति सम्प्रदानसंज्ञा द्रुतं वद ब्रूहि अदयालुवत् अदयन-
शील इव निद्रालुं निद्राशीलम् असत्कार्येष्वनवधानत्वात्
शयनीय एव सर्वदा स्थितत्वात् स्त्रीभिः सह अहालुं साध्व-
भिलषन्तं भ्रामरं भ्रमरैः कृतं क्षुद्राभ्रमरेत्यादिना अज् मध्वि-
त्यर्थात् नलोकोत्त षष्ठीप्रतिषेधः सृहिगृहीत्यादिना आलुच्

सुमरोऽभङ्गुरप्रज्ञो गृहीत्वा भासुरं धनुः ।

विदुरो जित्वरः प्राप लक्ष्मणो गत्वरान् कपीन् ॥ २२ ॥

आलुत्वादेव धारुं साधु पिबन्तं भ्रारमेव सद्रुं साधु सीदन्तं
दाधेत्सिशदसदो रुः ॥ २१ ॥ ज० म०

सृष्टेत्यादि । द्रुतं शीघ्रं त्वं कपिं वद विषादे पौनरुक्त्यं
न दोषाय अतिदार्षार्थत्वात् कीदृशं स्त्रीभ्यः सृहयालुं सृहा-
शीलं साधु सृहयन्तं वा यस्मैदित्तेत्यादिना सम्प्रदानत्वम्
अदयावन्तमिव निद्रावन्तं भ्रमरैः कृतं भ्रामरं मधु ढधे-
कादिति णः तत् धारुं साधु पिबन्तं तथापि तत्र अङ्गालुम्
अभिलाषवन्तम् एतेन पानासक्ततया प्रमत्तत्वं दर्शितम् अद्वौ
किष्किन्धापर्वते सद्रुं साधु सीदन्तं तिष्ठन्तमित्यर्थः एवं रामो
लक्ष्मणमब्रवीदिति पूर्वणान्वयः सृहल्लेखे पतिगृहिसृष्टीति
आलुः निद्रादयाश्चाशब्देभ्यो गोदणमेधेत्यादिना निद्रादित्वा-
दत्यर्थे आलुः निपूर्वद्रादयश्चत्पूर्वधाञ् इत्येतेभ्यः सृहयालु-
वदालुरिति परे धेत्सदिभ्यां शतसत्सिधेदो रुरिति रुः
॥ २१ ॥ भ०

सृष्टेत्यादि । लक्ष्मणः कपीन् घाप । कीदृशः सुमरः साधु
गन्ता सृघस्यदः कुरच् भङ्गुरा ये स्वयमेव भज्यन्ते भञ्जभा-
सेति घुरच् तान् प्रजानातीति भङ्गुरप्रज्ञ इति कः विदुरः
साधु वेदो विदिभिदिच्छिदेः कुरच् जित्वरः साधुः जयशीलः
इणनशजीत्यादिना कुरप् गृहीत्वा धनुर्भासुरं भासनशीलं
गत्वरान् गमनशीलान् कपीन् अस्थिरप्रकृतीनित्यर्थः गत्वर-
श्चेति निपातितं गमेः कुरप्प्यनुनासिकलोपः ॥ २२ ॥ ज० म०

सृष्टेत्यादि । लक्ष्मणो भासुरं दीप्तिशीलं धनुर्गृहीत्वा
गत्वरान् अस्थिरप्रकृतीन् तद्गयात् पलायमानान् वा कपीन्

तं जागरूकः कार्येषु दन्दशूकरिपुं कपिः ।

अकम्पं मारुतिर्दीपं नम्रः प्रावेशयदगुहाम् ॥ २३ ॥

प्राप । कौटुशः सुमरः साधु सरति गच्छतीति घसस्तदः करः
भङ्गुरान् स्वयमेव भञ्जनशीलान् अर्थात् कपीन् प्रजानातीति
कृद्गृह्णातीति कः यद्वा नजः प्रस्नेषात् अभङ्गुरा स्थिरा प्रज्ञा
बुद्धिर्यस्य स तथा साधु वेत्तीति विदुरः जित्वरो जयशीलः
भन्जिभासिभ्यां मिज्ञासभन्ज इति घुरः कृद्धोः कभाव इत्युक्तेः
कर्त्तरि विहितोऽपि घुरो भञ्जेः कर्मकर्त्तरि बोध्यः भज्यते
स्वयमेवेति भङ्गरः चजोः कगाविति गत्व वेत्तेच्छिद्भिद् इति
कुरः जिगमिभ्यां क्ष्वरप्सृजौनित्यादिना क्ष्वरप् मस्य तस्य
स्वस्य तन् पिति ॥ २२ ॥ भ०

तमित्यादि । तं लक्षणं कपिर्मारुतिः गुहां प्रावेशयत्
विशेहेतुमण्यन्तात् लङि रूपं कार्येषु कृत्येषु जागरूकः
सावधानः जागरूक इति जागर्त्तूरूप इन्द्रशूकरिपुं हिंस्त्रारिं
यजजपेत्यादिना दंश्यङन्तादूकः लुपसदेत्यादिना यङ् दीपं
साधु दीप्यमानम् अकम्पम् अकम्पनशीलम् अभीरुमित्यर्थः नम्रः
साधु प्रह्वीभूतः सर्वत्र नमिकम्पीत्यादिना रः ॥ २३ ॥ ज० म०

तं जेत्यादि । कपिर्मारुतिर्हनूमान् तं लक्षणं गुहां
किष्किन्धां प्रवेशयामास प्रवेशोऽपि गतिभेदः तेन घोर्जोः
शब्दाशनगतीत्यादिना प्रयोज्यकर्तुः कर्मत्वं गुहेति भिदा-
दित्वात् भीषिचिन्तीत्यादिना डः स्त्रीत्वञ्च । कौटुशो मारुतिः
कार्येषु जागरूकः साधु सावधानः नम्रः साधु प्रह्वीभूतः । तं
कौटुशं दन्दशूकानां हिंस्त्राणां रिपुम् अकम्पं अकम्पनशीलं
निर्भयमित्यर्थः दीपं दीप्तिशीलं जागृत्यङन्तदन्शिभ्यां जागृत्य-
ङन्तयजेत्यादिना उकः दन्शो नलोपो वेति यङ्लुकि नस्य

कम्पाभिरावृतः स्त्रीभिराशंसुः क्षेममात्मनः ।

इच्छुः प्रसादं प्रणमन् सुग्रीवः प्रावदन्नृपम् ॥ २४ ॥

अहं स्वप्नं प्रसादेन तव वन्दारुभिः सह ।

अभीरुरवसं स्त्रीभिर्भास्वराभिरिहेश्वरः ॥ २५ ॥

लोपः जमजपेत्यादिना खेर्नुर्ण कम्पिदीपिणमिभ्यो हिंसदीपे-
त्यादिना रः ॥ २३ ॥ भ०

कम्पेत्यादि । सुग्रीवः प्रावदत् नृपं लक्षणं स्त्रीभिरावृतः
परिवृतः सन् प्रणमन् ताभिः सहेत्यर्थः कम्पाभिः कमन-
शीलाभिः पूर्ववत् रः आत्मनः क्षेमं कल्याणमाशंसुः प्रार्थयमानः
सनाशंसभिश्च उः नलोकेति षष्ठीप्रतिषेधः । इच्छुः प्रसादं
प्रसादमिषणशीलः अपि मे स्वामी प्रसन्नः स्यादिति विन्दुरि-
च्छुरिति निपातनम् ॥ २४ ॥ ज० भ०

कम्पेत्यादि । सुग्रीवो नृपं लक्षणं प्रावदत् कम्पाभिः
कामुकीभिः स्त्रीभिः परिवृतः सन् प्रणमन् अर्थात् ताभिः
सह पूर्ववत् रः आत्मनः क्षेमं कुशलं आशंसुः इच्छुः सन्भि-
क्षाशंस उः अतएव तस्य प्रसादं इच्छुः साधु इच्छन् विन्दिच्छु
इति निपातः दधे कृतीत्यादौ उदन्तवर्जनात् न षष्ठी
॥ २४ ॥ भ०

अहमित्यादि । अहं तव प्रसादेन इव गुहायामवसम्
उषितवान् स्वप्नं निद्रालुः चिन्ताभावात् स्वपितृषोर्नजिड्
वन्दारुभिर्वन्दनशीलाभिः सह शृवन्द्योराहः अभीरुः अभय-
शीलः भियः क्रुलुकनौ भास्वराभिः भासनशीलाभिः ईश्वरः
ईशनशीलः स्थेशभासेति वरच् ॥ २५ ॥ ज० भ०

अलमित्यादि । किमुक्तवानित्याह हे ईश्वर ! तव प्रसादे-
नाहं स्त्रीभिः सह इह गुहायां अवसम् उषितवानस्मि । अहं

विद्युन्नाशं रवेर्भासं विभ्राजं शशलाञ्छनम् ।

रामप्रत्तेषु भोगेषु नाहमज्ञासिषं रतः ॥ २६ ॥

एष शोकच्छिदो वीरान् प्रभो ! सम्प्रति वानरान् ।

धरासमुद्रशैलानामन्तगान् प्रहिणोम्यहम् ॥ २७ ॥

इति ताच्छीलिकाः समाप्ताः ।

कीदृशः स्वप्न साधु स्वप्न स्वपदप्रगृहधृषोङ्गज्ङ्ग अमी-
रुर्भयहीनः क्रुक्कुकौ भिय इति क्रुः । कीदृशीभिः स्त्रीभिः
वन्दारुभिः प्रणामशीलाभिः साधु स्तुतिं कुर्वाणाभिर्वा शृवन्द
आरुः भास्वराभिः दीप्तिशीलाभिः साधु दीप्यमानाभिर्वा
भासीशिभ्यां यायायभास्कसेत्यादिना वरः ॥ २५ ॥ भ०

विद्युदित्यादि । रामप्रत्तेषु रामदत्तेषु भोगेषु रतः सक्तः
नाहमज्ञासिषं नाहं ज्ञातवान् लुडि यमरमेत्यादिना सगिटौ
विद्युन्नाशं द्योतनशीला विद्युतः तासां नाशं रवेर्भासः भासन-
शीला दीप्तीर्विभ्राजं साधु दीप्यमानं शशलाञ्छनं चन्द्रं प्रावृ-
डतिक्रान्ता शरदायातेति नाज्ञासिषमित्यर्थः सर्वत्र भ्राजभासेति
क्लिप् ॥ २६ ॥ ज० म०

विद्युदित्यादि । अहं रामेण प्रत्तेषु भोगेषु रतः आसक्तः
सन् विद्युतां नाशं सूर्यस्य दीप्तिं साधु दीप्यमानं चन्द्रञ्च
नाज्ञासिषं न ज्ञातवानस्मि शरदागमनं न ज्ञातवान् गृहे
तिष्ठामीति भावः यमरमेति इमसनो विभ्राजत इति क्लिप्
॥ २६ ॥ भ०

एष इत्यादि । हे प्रभो ! एषोऽहं सम्प्रति वानरान् प्रहि-
णोमि प्रस्थापयामि । कीदृशान् शोकच्छिदः शोकापनोदन-
शीलान् अन्येभ्योऽपि हृष्यत इति क्लिप् वीरान् शूरान् धरा-
शैलसमुद्राणां अन्तं गच्छन्ति ये तानन्तगान् अन्तात्यन्तेति

अथ निरधिकारकृत् ।

राघवस्य ततः कार्यं कारुर्वानरपुङ्गवः ।

सर्ववानरसेनानामाश्वागमनमादिशत् ॥ २८ ॥

डः धरा पृथ्वी धरासमुद्रशैलानामिति पाठान्तरं अत्र बहुवचन-
नियम इति पूर्वनिपातः यथा वीणाशङ्खदुन्दुभयः । इति
ताच्छीलिककृतः ॥ २७ ॥ ज० म०

एष इत्यादि । हे प्रभो ! एषोऽहं सम्प्रति वानरान् प्रहि-
णोमि प्रेरयामि सैन्यानयनायेत्यर्थात् कीदृशान् शोकच्छिदः
शोकापनोदनशीलान् त्रासुसिति क्षिप् वीरान् समर्थान् अत-
एव पृथिवीसमुद्रपर्वतानामप्यन्तगान् अन्तं गच्छन्तीति हन-
जनादिति डः प्रभवतीति प्रभुः स्वयंशंसिसम्प्रादिति डुः प्रा-
ग्वन्नोणोऽन्तरदुर्गेरित्यादिना नुविकरणस्य णत्वं इत्येवं
सुग्रीवः प्रवदन्नृपमिति पूर्वेण सम्बन्धः । इति ताच्छीलिका
उक्ताः ॥ २७ ॥ भ०

इतो विशेषाधिकाराभावात् निर्विशेषकृतो दर्शयन्नाह
राघवस्येत्यादि । ततोऽभिधानानन्तरं वानरपुङ्गवः सुग्रीवः
सर्ववानरसेनानामाशु शीघ्रमागमनमादिशत् आदिष्टवान् पुमां-
श्चासौ गौश्वेति गोरतद्धितलुकीति समासान्तष्टच् व्युत्पत्तिमात्र-
मेतत् पुङ्गवशब्दसु प्रधानमाचष्टे कारुः करोतीति जणादयो
बहुलमिति औणादिकः कृपावाजीत्यादिना उण् एवमाशु कस्य
कर्त्तव्याह राघवस्य कार्यम् ॥ २८ ॥ ज० म०

सम्प्रति निर्विशेषाः कृत उच्यन्ते राघवस्येत्यादि । तत्-
कथानन्तरं वानरश्रेष्ठः सुग्रीवः सर्वासां वानरसेनानां आशु
शीघ्रं आगमनं आदिशत् आज्ञापयामास नान्प्रान्येतिक् चेति
गमेर्डी पुमांश्चासौ गौश्वेति गोरतार्थे इति षः व्युत्पत्ति-

वयमद्यैव गच्छामो रामं द्रष्टुं त्वरान्विताः ।

कारका मित्रकार्याणि सीतालाभाय सोऽब्रवीत् ॥ २८ ॥

मात्रमिदं पुङ्गवशब्दस्तूत्तरपदे प्रधानार्थः । कौटुशः राघवस्य कार्यं कारः कर्त्ता अभिधानात् नान्तरन्येतिक् चेत्यस्य क्वचिदसंज्ञायामपि प्रवृत्तिरिति तेन उक् रधिगतावित्यस्मात् पूर्वेष उक् नञा निर्दिष्टस्वानित्यत्वात् नेदित्पूजार्थाच्चोरित्यस्या-प्रवृत्तैर्हसुडन्लोपः तस्यापत्यमिति षाः अशूङ्ख्यासौ उक् आशु ॥ २८ ॥ भ०

वयमित्यादि । आगमनमादिश्य सुग्रीवोऽब्रवीत् उक्तवान् वयमद्यैव गच्छाम इति रामं द्रष्टुं रामं द्रक्ष्याम इति त्वरान्विताः त्वरिता इत्यर्थः कौटुशा वयं सीतालाभाय सीतां प्राप्स्याम इति कारका मित्रकार्याणि रावणबधादेः कार्यस्य कर्त्तारो भविष्याम इति गच्छाम इति क्रियायां क्रियार्थायामुपपदे तुमन्खुलौ भविष्यति काले स्यातां मित्रकार्याणीति अकेनोर्भविष्यदाधमर्णयोरिति षष्ठीप्रतिषेधे द्वितीयैव स्यात् सीतालाभायेति भाववचनाच्चेति क्रियायां क्रियार्थायामुपपदे भविष्यति घञ् तुमर्थाच्च भाववचनादिति चतुर्थी ॥ २८ ॥ ज० म०

वयमित्यादि । आगमनमादिश्य स सुग्रीव इदमब्रवीत् आदिष्टवान् कपीनित्यर्थात् । किमुक्तवानित्याह वयमद्यैव रामं द्रष्टुं गच्छामः अद्यैवेत्यनेन वानरानयनमद्यैव कार्यमिति त्वरा सूचिता बहुत्वं सेनासाहित्यात् सीतालाभाय त्वरायुक्ताः तादर्थ्यं चतुर्थी मित्रस्य रामस्य कार्याणि रावणबधादीनि कारकाः कर्त्तारः क्वचिदपवादविषयेऽप्युत्सर्गोऽपि प्रवर्त्तत इति षष्ठीविषये द्वितीया ॥ २८ ॥ भ०

ततः कपीनां सङ्घाता हर्षाद्वाचवभूतये ।

पूरयन्तः समाजग्मुर्भयदाया दिशो दश ॥ ३० ॥

सुग्रीवान्तिकमासेदुः साधयिष्याम इत्यरिम् ।

करिष्यन्त इवाकस्माद् भुवनं निर्दशाननम् ॥ ३१ ॥

तत इत्यादि । आदेशादनन्तरं कपीनां सङ्घाताः समाजग्मुः हर्षात् हर्षेण आदेशादानमेव हर्षहेतुः राघवभूतये अपि नाम राघवस्य सम्पत् स्वादिति समाजगमुरित्यस्यां क्रियायां क्रियार्थायामुपपदे भाववचनाच्चेति भविष्यति क्तिन् चतुर्थी इव पूर्ववत् पूरयन्तो व्याप्नुवन्तः दश दिशः भयदायाः भयं दास्याम इत्यस्यां क्रियायामुपपदे अण् कर्मणि चेत्यण् आतो युक् ॥ ३० ॥ ज० म०

तत इत्यादि । तत आदेशात् कपीनां सङ्घाताः समूहाः दश दिशः पूरयन्तो व्याप्नुवन्तो राघवस्य भूतये सम्पत्त्यर्थं हर्षादाजग्मुः किष्किन्धायामित्यर्थात् भयदायाः शत्रुभ्यो भयं ददातीति मित्राणां भयं दन्ति खण्डयन्तीति वा श्वसव्यधेनतनदेति णः यनञिणदिति यन् ॥ ३० ॥ भ०

सुग्रीवेत्यादि । अरिं शत्रुं साधयिष्यामो व्यापादयिष्यामः इति सुग्रीवान्तिकमासेदुः आगताः लृट् शेषे चेति चकारात् क्रियार्थायामुपपदे भविष्यति लृट् आसेदुरिति क्रिया क्रियार्था अकस्मादतर्कितं भुवनत्रयं निर्दशाननं रावणरहितं करिष्यन्त इव तत्राविधमहासंरम्भदर्शनादुत्प्रेक्ष्यते लृट् शेषे चेति लृट् अत्र क्रियायाः क्रियार्थाया अन्यः शुद्धो भविष्यत्कालः शेषः ॥ ३१ ॥ ज० म०

सुग्रीवेत्यादि । वयमरिं साधयिष्यामः व्यापादयिष्यामः इति एतदर्थं सुग्रीवस्त्वान्तिकं समीपमासेदुरागताः कपीनां

कर्त्तास्मि कार्यमायातैरेभिरित्यवगम्य सः ।

काकुत्स्थपादपच्छायां शीतस्पर्शमुपागमत् ॥ ३२ ॥

कार्यसारनिभं दृष्ट्वा वानराणां समागमम् ।

अवैकाग्रं दशास्थस्य निर्वृत्तमिव राघवः ॥ ३३ ॥

इति निरधिकारकृत् ।

संघाता इत्यनुपज्यते अकस्मादतर्कितं यथा स्यात् तथा भुवनं
रावणशून्यं करिष्यन्त इव महापराक्रमदर्शनादुत्प्रेक्ष्यम् ॥
३१ ॥ भ०

कर्त्तेत्यादि । एभिरायातैर्वानरैः कार्यं सीतान्वेषणादि
कर्त्तास्मि करिष्यामीति अवगम्य अनद्यतने भविष्यति लुट्
सुग्रीवः काकुत्स्थपादपच्छायासुपागमत् पद्यन्त इति पादाः
पदरुजिति कर्त्तरि घञ् भविष्यतीति निवृत्तं पादैः पिबतीति
पादपो वृद्धः आतोऽनुपसर्गे कः काकुत्स्थः पादप इव समा-
अयणीयत्वात् तस्य छायां शीतस्पर्शं अनुदेजनकरीं स्पृश्यत
इति स्पर्शस्तन्मात्र उच्यते अकर्त्तरि चेति घञ् ननु पदरुजित्या-
दिना तत्र हि स्पृश उपताप इति वक्तव्यमित्युक्तं स्पृशतीति
स्पर्श उपतापः ॥ ३२ ॥ ज० म०

कर्त्तेत्यादि । आगतैरेभिर्वानरैरहं कार्यं सीतान्वेषणादि-
रूपं कर्त्तास्मि करिष्यामि ह्यं रूपं इत्यवगम्य निश्चित्य सुग्रीवः
काकुत्स्थपादपच्छायासुपागमत् रामान्तिकं गतवानित्यर्थः
शीतस्पर्शं दुःखहन्त्रीमित्यर्थः पद्यत इति कर्त्तरि घञ् पादो
मूलं तेन पिबति सेकजलमिति पादपो वृद्धः । “छाया स्यादा-
तपाभावे शोभायामपि दृश्यते । अत्र लक्षणया समीपदेश-
वृत्तिः ॥ ३२ ॥ भ०

कार्येत्यादि । राघवः वानराणां समागमं दृष्ट्वा कार्यसा-

अतः परं घञधिकारः ।

ततः कपिसमाहारमेकं निश्चायमागतम् ।

उपाध्याय इवायामं सुग्रीवोऽध्यापिपद्दिशाम् ॥ ३४ ॥

रनिभं सीतालाभतुल्यं सरति कालान्तरे तिष्ठतीति कर्त्तरि कारके सृस्थिर इति घञ् दशास्यस्य रावणस्य नाशं विनाशं निर्वृत्तमिव निष्पन्नमिव अवैत् ज्ञातवान् अवपूर्वादिणो लङि रूपम् । इति निरधिकाराः कृतः ॥ ३३ ॥ ज० भ०

कार्येत्यादि । वानराणां समागमं दृष्ट्वा राघवो दशास्यस्य नाशं निर्वृत्तं निष्पन्नमिव अवैत् ज्ञातवान् अवपूर्वादिनो घ्याः दिप् । कीदृशं समागमं कार्यसारस्य सीतालाभस्य तुल्यं सरति कालान्तरमिति सारः कर्त्तरि घञ् नशेर्भावे घञ् । इति निरधिकाराः कृत उक्ताः ॥ ३३ ॥ भ०

अतः परं भावेऽकर्त्तरि च कारका इत्यधिकृत्य कृदुच्यते तत इत्यादि । कपिसमागमनान्तरं सुग्रीवः कपिसमाहारं कपि-समूहं दिशामायाममध्यापिपत् बोधितवान् अमुका अमुका दिक् ईदृशीति गतिबुद्धीत्यादिना समाहारस्य कर्मसंज्ञा आया-मपरिज्ञानञ्चास्य बालिभयात् दूरपरिभ्रमणात् एकनिश्चाय-मागतं एकराशितां प्राप्तं आयाममित्यर्थः निश्चायमिति परि-माणाख्यायामिति घञ् पश्चादेकशब्देन पूर्वकालैकेति सः क इव उपाध्याय इति उपेत्याधीयते अस्मादिति दृङश्चेति घञ् ॥ ३४ ॥ ज० भ०

अथाकर्त्तरि कारके कृत उच्यन्ते । तत इत्यादि । कपि-समागमानन्तरं सुग्रीवः कपीनां समाहारं समूहं दिशामा-यामं दैर्घ्यं अध्यापिपत् अध्यापितवान् अस्यां दिशि एतत्प-र्यन्तं गन्तव्यमिति ज्ञापितवान् आयामज्ञानञ्चास्य बालिभयेन

सजलाभोदसंरावं हनूमन्तं सहाङ्गदम् ।

जाम्बवनीलसहितं चारुसन्द्रावमब्रवीत् ॥ ३५ ॥

यात यूयं यमश्रायं दिशं नायेन दक्षिणाम् ।

दूरभ्रमणात् घोऽजौजैःशब्दाशनगतिज्ञेत्यादिना समाहारस्य प्रयोज्यस्य कर्मत्वं क्रीजौडोऽजिति इड आत्वं क्रीवौत्यादिना पण् उपाध्याय इव यथा गुरुरध्यापयति तथेत्यर्थः उपेत्याधो-यतेऽस्मादिति घञलनटोऽघे इति घञ् । कौट्टशमायाम् एकं निश्चायं ज्ञानं आगतं प्राप्तं अत्यभ्यासात् सर्वासां दिशां दैर्घ्यं सुग्रीवस्य ज्ञानारूढमित्यर्थः पूर्वेण घञ् एको निश्चायो निश्चयो यस्येति कपिसमाहारस्य विशेषणं वा एतेनैकवाक्यता दर्शिता एवमागतं यमेर्घञि जनवध इत्यादिना पक्षे क्त्वाभावः ॥ ३४ ॥ भ०

सजित्यादि । सुग्रीवो हनूमन्तमब्रवीत् सजलाभोदसंरावं सजलमेघस्येव संरावो यस्य हनूमतः उपसर्गो रुव इति घञ् सहाङ्गदं अङ्गदसहितं तथा जाम्बवं ऋक्षाधिपतिं नीलसहितमब्रवीत् जाम्बवशब्दोऽकारान्तो द्रष्टव्यः चारुसन्द्रावं चारुगतिं समियुदुद्रुव इति घञ् ॥ ३५ ॥ ज० म०

सजित्यादि । सुग्रीवो हनूमन्तमब्रवीत् सजलस्य मेघस्येव संरावः शब्दो यस्य तं अतिगम्भीरस्वनमित्यर्थः पूर्वेण घञ् उपसर्गाद्भुव इति परः अङ्गदेन सह विद्यमानं “जाम्बवता नीलेन च सहितं नीलसहितं जाम्बवश्चाब्रवीदिति वा जाम्बवान् जाम्बवोऽपि च” इति विश्वः चारुसन्द्रावं मनोहरगतिं पूर्वेण घञ् समप्रेभ्यो द्रुव इति परः ॥ ३५ ॥ भ०

यातेत्यादि । यूयं यात गच्छत यमश्रायं यमस्थानं श्रय-त्वेनमिति त्रिणीभुवोऽनुपसर्ग इति घञ् कर्मणि कां दक्षिणां

विज्ञावैस्तोयविज्ञावं तर्जयन्तो महोदधेः ॥ ३६ ॥

उन्नायानधिगच्छन्तः प्रद्रावैर्वसुधाभृताम् ।

वनाभिलावान् कुर्वन्तः स्वेच्छया चारुविक्रमाः ॥ ३७ ॥

दिशं सामान्याभिधानाद्विशेषाभिधानं नायेन नीत्या सामा-
दिना नीयतेऽनेनेति पूर्ववत्करणे घञ् महोदधेस्तोयविज्ञावं
तोयध्वनिं तर्जयन्तो न्यक्कुर्वाणाः कैः विज्ञावैः स्वैः शब्दैः उभ-
यत्रापि वीक्षुश्रुव इति कर्मणि घञ् ॥ ३६ ॥ ज० म०

यातेत्यादि । यूयं दक्षिणां दिशं यात गच्छत यमश्रायं
यमस्थानं अयत्येनमिति घञ् सामान्यविशेषभावात् पौनरुक्त्य-
भावः यमस्थानं न गन्तव्यमित्याशयो वा नायेन नीत्या साम-
दानादिना उपलक्षिता यूयमित्यर्थः करणत्वविवक्षा वा णीजः
करणे घञ् महोदधेस्तोयस्य विज्ञावं शब्दं विज्ञावैः स्वीय-
शब्दैस्तर्जयन्तः क्षुश्रुभ्यां घञ् ॥ ३६ ॥ भ०

उन्नेत्यादि । वसुधाभृतां पर्वतानां उन्नायानुच्चयानुच्चत्वा-
न्यधिगच्छन्तः जानन्तः अवोदोर्निय इति भावे घञ् कैः
प्रद्रावैः प्रकृष्टगतिभिः प्रेदुक्षुश्रुव इति घञ् वनाभिलावान्
वनविध्वंसान् निरभ्योः पूत्वोरिति भावे घञ् स्वेच्छया कुर्वन्तः
चारुविक्रमाः असाधारणपराक्रमाः यात यूयमिति सम्बन्धः
॥ ३७ ॥ ज० म०

उन्नेत्यादि । प्रद्रावैः प्रकृष्टगमनैर्वसुधाभृतां पर्वतानां उन्ना-
यान् उच्छ्रितत्वानि अधिगच्छन्तो जानन्तः यूयं यातेति पूर्वे-
णान्वयः वनाभिलावान् अरण्यविध्वंसान् स्वेच्छया कुर्वन्तः
चारुविक्रमाः असाधारणशौर्याः उत्पूर्वणीजः प्रपूर्वद्वोरभि-
पूर्वलूजश्च भावे घञ् ॥ ३७ ॥ भ०

सदोद्धारसुगन्धीनां फलानामलमाशिताः ।

उत्कारेषु च धान्यानामनभीष्टपरिग्रहाः ॥ ३८ ॥

संस्तावमिव शृण्वन्तः छन्दोगानां महाध्वरे ।

शिञ्जितं मधुलेहानां पुष्पप्रस्तारशायिनाम् ॥ ३९ ॥

सदेत्यादि । सदा सर्वदा उद्गारे भक्षणानन्तरं श्वसनपूर्वके शब्दोच्चारणे यानि सुगन्धीनि फलानि तेषामलं पर्याप्त-
माशिताः तृप्ताः गृशब्द इत्यस्मादुत्पूर्वादुन्धोर्य इति घञ्
आङ्पूर्वादन्नातेरादिकर्मणि क्तः कर्त्तरि चेति कर्त्तरि क्तः कृत-
प्रयोगे कर्मणि षष्ठी नलोकेति निषिद्धातः शेषे षष्ठी उत्कारेषु
च राशिषु धान्यानां कृविज्ञेय इत्यस्मादुत्पूर्वात् कृधान्य
इति कर्मणि घञ् अनभीष्टपरिग्रहाः अनभिलाषुका इत्यर्थः
॥ ३८ ॥ ज० म०

सदेत्यादि । सर्वदा उद्गारे सुगन्धिभिः फलैरलमत्यर्थम्
आशिताः तृप्ताः यूयं यातेति सम्बन्धः अशभोजन इत्यस्य आङ्-
पूर्वस्य तृप्त्यर्थेन्नाकर्मकत्वात् गत्यर्थाढेत्यादिना कर्त्तरि क्तः
शीलादित्वात् वर्त्तमाने क्त इत्यन्ये तृप्त्यर्थानां वेति अधि-
करणे षष्ठी उत्पूर्वात् गृशनिगरणे इत्यस्मात् गृगिशब्दे इत्य-
स्माद्वा घञ् यङ् क्तं तदुद्गारेऽपि सुगन्धिं प्रकाशयति तदुद्गार-
सुगन्धि उद्गारः परिणाम इत्यन्ये धान्यानामुत्कारेषु राशिषु
अनभीष्टः परिग्रहो येषां ते धान्यानभिलाषुका इत्यर्थः किर
आधारे घञ् किरोधान्ये इति परसूत्रम् ॥ ३८ ॥ म०

संस्तेत्यादि । मधुलेहानां भ्रमराणां पुष्पप्रस्तारशायिनां
प्रेस्त्रोऽयञ् इति घञ् शिञ्जितं शब्दं शृण्वन्तः यूयं यात छन्दो-
गानां महाध्वरे संस्तावनिव सन्भूय स्तवनमिव पाठध्वनिविशेष-
मिव वा यञ्चे समिस्तुव इति घञ् ॥ ३९ ॥ ज० म०

आलोचयन्तो विस्तारमभ्रसां दक्षिणोदधेः ।

स्वादयन्तः फलरसं मुष्टिसंग्राहपीडितम् ॥ ४० ॥

कुलकम् ।

न्यायं यद्यत्र तत्कार्यं पर्यायेण विरोधिभिः ।

संस्तेत्यादि । मधुलेहानां भ्रमराणां शिञ्जितं शब्दं शृण्वन्तो यूयं यातेति सम्बन्धः यद्यपि भूषणानाञ्च शिञ्जितमित्यभरेणोक्तं तथापि शिञ्जि अव्यक्ते शब्दे इति धात्वर्थमात्रे तात्पर्यं हृन्दोगानां वेदविदां महायज्ञे संस्तावमिव सम्यक् स्तवनमिव भावे घञ् पुष्पाणां प्रस्तारे समूहे शायिनां स्थितानां प्रपूर्वस्तृजो घञ् ॥ ३८ ॥ भ०

आलोचेत्यादि । दक्षिणोदधेरभ्रसां विस्तारं विस्तीर्णतां विपूर्वात् स्तृणातेः प्रथने वावशब्द इति घञ् आलोचयन्तो निरूपयन्तः इयानस्य विस्तार इति फलरसमास्वादयन्तः मुष्टिसंग्राहपीडितं मुष्टेः संग्राहेण हस्तेन पीडितं ग्रहेः शमिमुष्टाविति घञ् भावे मुष्टिविषये व्युत्पादितत्वात् मुष्टिग्रहणमभिव्यक्तार्थं ज्ञातव्यम् ॥ ४० ॥ ज० म०

आलोचेत्यादि । दक्षिणोदधेरभ्रसां विस्तारं विस्तीर्णतां आलोचयन्तो निरूपयन्तो यूयं यातेति सम्बन्धः स्तृजो भावे घञ् मुष्टिसंग्राहेण मुष्टिवन्धेन पीडितं फलरसं आस्वादयन्तः यद्यपि संग्राहो मुष्टिवन्ध इत्यभरमाला तथापि मुष्टिग्रहणमत्राभिव्यक्तार्थं संग्राहो मुष्टिरिष्यत इति हलायुधवाक्यादन्यत्रापि प्रवृत्तिदर्शनाद्वा ॥ ४० ॥ भ०

न्यायमित्यादि । यद्यत्र न्यायादनपेतं तत्कार्यमविरोधिभिर्युष्माभिः परिन्दोनिष्ठोरिति घञ् पदार्थानामनपचारेणेत्यर्थः व्युपयोः श्रुतेः पर्याय इति घञ् पर्यायेण परिपाठ्या

निशोपशायः कर्त्तव्यः फलोच्चायञ्च संहतैः ॥ ४१ ॥

सीता रत्नोक्तिकायेषु स्तोककायैश्चलेन च ।

मृग्या शत्रुनिकायानां व्यावहासीमनाश्रितैः ॥ ४२ ॥

परावनुपालय इण इति भावे घञ् अनुपालयः पर्यायः निशो-
पशायः कर्त्तव्यः युष्माभिर्निशायामुपशायः पर्यायशयनं कर्त्तव्यं
व्युपयोः श्रुतेः पर्याय इति घञ् फलोच्चायञ्च संहतैः युष्माभिः
कर्त्तव्यः हस्तादान इति घञ् हस्तादानं चादेयस्य प्रत्यासत्तिः
॥ ४१ ॥ ज० म०

न्याय्यमित्यादि । यत्र यत् न्याय्यं न्यायादनपेतं तत्र तत्
कार्यं अविरोधिभिर्युष्माभिः पर्यायेण परिपाठ्या क्रमेणेति
यावत् निशोपशायः निशयां शयनक्रिया कर्त्तव्या संहतै-
र्मिलितैः सङ्गिः फलोच्चायः फलादानं कर्त्तव्यः वने हिंसादि-
भयान्मिलितैरेव गन्तव्यमिति भावः । निपूर्वात्परिपूर्वाच्चेण
उपपूर्वात् शीङ्उत्पूर्वाच्चेश्च घञ् न्यायशब्दात् ढवे कादिति
शाः ॥ ४१ ॥ भ०

सीतेत्यादि । क्लेन युष्माभिः सीता मृग्या रत्नोक्तिकायेषु
निवासेषु निवसन्त्यस्मिन्निति अधिकरणे निवासचित्तीत्या-
दिना घञ् आदेश ककारः स्तोककायैर्युष्माभिः चिन्वन्त्यस्मा-
च्छुभमिति कायः शरीरे घञ् शत्रुनिकायानां अरिसमूहानां
निचीयत इति निकायः सङ्घे चानौत्तरार्धर्थ्य इति कर्मणि घञ्
आदेश ककारः तेषां सम्बन्धिनीं व्यावहासीं परस्परहसनं अना-
श्रितैः व्यवपूर्वाहसः कर्मव्यतीहारेण च स्त्रियामिति स्त्रीलिङ्गे
भावे णच् विधाय णचः स्त्रियामञ् न कर्मव्यतीहार इति वृद्धि-
प्रतिषेधः ॥ ४२ ॥ ज० म०

सीतेत्यादि । युष्माभिः स्तोककायैः स्वल्पदेहैः सङ्गिः रत्नो-

साराविणं न कर्त्तव्यं यावन्नायाति दर्शनम् ।

संष्टयायान्तु वैदेह्यां निग्राहो वोऽर्थवानरे ॥ ४३ ॥

निकायेषु राक्षसनिवासेषु सीता मृग्या अन्वेषणीया छलेन न तु प्रकटेन मृगत्वङ् मार्गणे शत्रुनिकायानां शत्रुसमूहानां व्यावहासीं परस्परहसनं अनाश्रितैः उपहसतोऽपि शत्रोरुप-
हासं कार्यसिद्धयर्थमकुङ्कित्यर्थः व्यावहासी परस्परविचारणेति केचित् । निचीयतेऽस्मिन्निति निकायो निवासः समूहश्च चीयते सुखदुःखार्थमिति कायो देहः स्यदैधावोदेत्यादिना घञि कायनिकायौ निपातितौ व्यवपूर्वहसो व्यतीहारे णन् भूर्जन्यणकार इत् वृद्धार्थः दन्त्यनकारस्तु योर्युम् दान्ते इत्यादौ स्वध्वरणेन इति चिह्नार्थः णन्तात् स्वार्थे णः षिप्वात् स्त्रिया-
मीप् ॥ ४२ ॥ भ०

साराविणमित्यादि । संरावणमभिव्याह्या भाषणं न कर्त्तव्यं युष्माभिः यावन्नायाति दर्शनं सीताया इत्यर्थात् संपूर्वाद्रीते-
रभिविधौ भाव इत्युन् तदन्तादणि नुण् इत्यण् तस्मिन्ननख्यन-
पत्य इति प्रकृतिभावः यस्मात् संष्टयां चतस्यां वैदेह्यां अरे-
र्निग्राहः आक्रोशोऽभिभवलक्षणः वो युष्माकमर्थवान् आक्रोशो-
ऽवन्योर्ग्रह इति भावे घञ् ॥ ४३ ॥ ज० म०

सामित्यादि । यावत् वो दर्शनं नायाति न प्राप्नोति अर्थात् सीता कर्त्री तावद्युष्माभिः साराविणं अभिव्याप्य भाषणं कोला-
हलरूपं न कर्त्तव्यं संपूर्वरुलध्वनौ व्याप्तौ भावे णिन् णिनन्तात्
स्वार्थे णः मन्वर्जान्वर्मीक्षस्थेन इत्यादिना संयोगात् परस्य
इनन्तस्थापत्यणो नकारलोपाभाव उत्तस्तेन असंयोगात् परस्य
इनन्तापत्यणो नकारलोपः स्यान्नत्वपत्यणो इति प्राप्तं तेनात्र
नलोपाभावः देवीदासचक्रवर्ती तु णिनप्रत्ययोऽकारान्तः णिन-

प्रग्राहैरिव पात्राणामन्वेष्या मैथिली कृतैः ।

ज्ञातव्या चेङ्गितैर्धर्म्यैर्ध्यायन्ती राघवागमम् ॥ ४४ ॥

वेदिवत् सपरिग्राहा यज्ञियैः संस्कृता द्विजैः ।

दृश्या मासतमादङ्गः प्रागनिन्दितवेशभृत् ॥ ४५ ॥

न्तादित्यत्र णिनान्तादिति पाठ इत्याह हि यस्मात् सम्यग्-
दृष्टायामिव वैदेह्यां अरेर्निग्राह आक्रोशोऽभिभवो वा युष्माकं
स्वार्थको भवति ग्रहेर्भावे घञ् ॥ ४३ ॥ भ०

प्रयेत्यादि । पात्राणां भिक्षाभाजनानां प्रग्राहैरिव कृतै-
रन्वेष्या मैथिली भिक्षुकवेशैरिव युष्माभिरित्यर्थः ग्रहेः प्रेलि-
प्सायामिति भावे घञ् कर्मणि षष्ठी इङ्गितैर्धर्म्यैः चेष्टितैः
कुलाङ्गनोचितैः ज्ञातव्या सा ध्यायन्ती रामागमं कुलाङ्गना
हि प्रोषितभर्तृका सर्वदा भर्तुरागमनं ध्यायतीति भावः
॥ ४४ ॥ ज० म०

प्रयेत्यादि । पात्राणां भिक्षाभाजनानां प्रग्राहैरिव प्रग्रहणै-
रिव कृतैर्भवङ्गिः सीतान्वेष्या भिक्षुवेशैरपीत्यर्थः इवार्थोऽत्र
सम्भावना प्रादग्रहेर्भावे घञ् । कथं सा प्रयेत्याह धर्म्यैर्धर्मादन-
पेतैरिङ्गितैश्चेष्टितैर्ज्ञातव्या राक्षसगृहेऽन्यस्यास्तादृशधर्मासम्भ-
वात् । कीदृशी राघवागमं चिन्तयन्ती असाधारणं चिह्नमेतत्
कुलस्त्री सदा स्वामिनः समागमं ध्यायति स्वधर्मञ्च न त्यज-
तीति भावः ॥ ४४ ॥ भ०

वेदीत्यादि । यथा यज्ञियैर्यज्ञकर्माहेर्द्विजैः ब्राह्मणैः वेदिः
यज्ञस्थली सपरिग्राहा परिगृहीता संस्कृता तथा साऽपि
अतिपवित्रत्वात् ग्रहेः परौ यज्ञ इति यज्ञविषये घञ् मासत-
मादङ्गः प्राग्दृश्या दर्शनार्हा मासस्य पूरणं यदहः नित्यं
शतादिमासेत्यादिना तमडागमः अस्मादेव निपातनात् मास-

नीवारफलमूलाशानृषीनप्यतिशेरते ।

यस्या गुणा निरुद्धावास्तां द्रुतं यात पश्यत ॥ ४६ ॥

स्यासंख्यावाचित्वे ङट् मासतमेऽङ्गीति हेतुं दर्शयन्नाह तस्याः
पूतत्वात् तद्वदनिन्दितवेशभृत् मैथिली मङ्गलमात्राभरणा दर्श-
नार्हा तां द्रष्टुं भवतां न चिरकालो भवतीति मासावधिना
प्रेषिताः ॥ ४५ ॥ ज० म०

वेदीत्यादि । मासतमात् मासपूरणादङ्गः प्राक् सीता
युष्माभिर्दृश्या मासावधिनेव भवन्तः प्रेष्यन्ते चिरकालो न
कर्त्तव्य इति दृश्येः ऋदुङ्त्वात् दृभुञ्जुषेत्यादिना क्वप् मास-
शब्दात् शतादिमाससंवत्सरादिति पूरणे तमट् । कीदृशी
अनिन्दितवेशभृत् मङ्गलमात्राभरणसत्त्वात् यथा यज्ञियैर्यज्ञ-
कर्माहेर्हिजैः सपरिग्राहा परिगृहीता वेदिस्तैः संस्कृता तथा
सापि अतिपवित्रत्वात् पुरोहितैः संस्कृतत्वाच्च परेर्यहो घञ्
यज्ञविषये परेर्यहो घञिति परः ढवे कादिति यज्ञशब्दात्
अर्हतीत्यर्थे द्वयः ॥ ४५ ॥ भ०

नीवारेत्यादि । यस्या गुणा ब्रह्मचर्यादयः ऋषीनप्यतिशेरते
न्यक्कुर्वते तां द्रुतं यात पश्यत तत्र नीवारः अकृष्टपचधान्यं
नीवृधान्यम् इति घञ् उपसर्गस्य घञीति दीर्घत्वं फलं मोचादि
मूलं शालूकादि एतान्यश्नन्ति ये ऋषयः कीदृशाः गुणाः निरु-
द्धावाः स्थिराः उदिश्यतीति घञ् ॥ ४६ ॥ ज० म०

नीवारेत्यादि । यस्याः सीताया गुणाः शमदमादयो
मुनीनपि अतिशेरते न्यक्कुर्वन्ति शीङ् अतिपूर्वः अतिक्रमे
सकर्मकः स्वभावात् । कीदृशाः निरुद्धावाः स्थिराः उत्पूर्वात्
द्रवतेर्घञ् कीदृशान् नीवारं दृणधान्यं फलमामलक्यादिमूलं
शालूकादि अश्नतः तां यूयं द्रुतं पश्यत यात च निपूर्वात् वृजो

उच्छायवान् घनारावो वानरं जलदारवम् ।

दूराप्लावं हनूमन्तं रामः प्रोचे गजाप्लवः ॥ ४७ ॥

अवग्राहे यथा वृष्टिं प्रार्थयन्ते कृषीबलाः ।

प्रार्थयध्वं तथा सीतां यात सुग्रीवशासनात् ॥ ४८ ॥

घञ् अभिधानात् कचिदुपसर्गस्य घञन्ते दीर्घ इति व्यती-
हार इति दीर्घनिर्देशेन ज्ञापितं तेनैव दीर्घत्वम् अतएव-
दितो नुण् अतएव पं इत्यादिवचनात् ज्ञापकेन कार्य्यसिद्धिः
स्वयमेवोक्ता । “वृणधान्यानि नीवाराः” इत्यमरः । इति सुग्री-
वोऽब्रवीदित्यन्वयः ॥ ४६ ॥ म०

उच्छेत्यादि । रामो हनूमन्तं प्रोचे । कीदृशः उच्छाय-
वानुन्नतियुक्तः पूर्ववत् घञ् घनस्येवारावो यस्य विभाषाङ्कित-
प्लवोरिति भावे घञ् गजाप्लवः गजगमनः पक्षे पूर्ववदप् ।
कीदृशं दूराप्लावं दूरमाप्लाव उन्नमनं यस्य पूर्ववत् घञ् ॥ ४७ ॥
ज० म०

उच्छेत्यादि । रामो हनूमन्तं वानरं प्रोचे । कीदृशः
उच्छायवान् उन्नतिमान् महापुरुषलक्षणमेतत् उत्पूर्वात् त्रिजो
घञ् घनस्येवारावो ध्वनिर्यस्य स तथा गजाप्लवो गजगमनः ।
वानरं कीदृशं जलदारावं मेघशब्दं दूराप्लावं दूरदेशे उत्प्ल ति-
कारिणम् आङ्पूर्वाभ्यां रुप्लभ्यां घञलौ ॥ ४७ ॥ म०

अवेत्यादि । अवग्रहो वर्षप्रतिबन्धः अवे ग्रह इति पक्षे
अप् यथा अवग्रहे कृषीबला वृष्टिं प्रार्थयन्ते तथा सीतां यूयं
प्रार्थयध्वं तस्या दुर्लभत्वादत्यन्तादरणीयत्वाच्च यात सुग्रीव-
शासनात् ॥ ४८ ॥ ज० म०

अवेत्यादि । कृषीबलाः कृषका यथा अवग्रहे वृष्टिप्रतिबन्धे
वृष्टिं प्रार्थयन्ते तथा यूयं सीतां प्रार्थयध्वम् अतिदुर्लभत्वात् यात

बणिक् प्रग्राहवान् यद्वत् काले चरति सिद्धये ।

देशापेक्षास्तथा यूयं यातादायाङ्गुरीयकम् ॥ ४८ ॥

अभिज्ञानं गृहीत्वा ते समुत्पेतुर्नभस्तलम् ।

वाजिनः स्थन्दने भानोर्विमुक्तप्रग्रहा इव ॥ ५० ॥

सुग्रीवशासनात् न तु मयाज्ञा क्रियते इति भावः भौरवस्था-
पनायैकत्वेऽपि बहुत्वं लोकात् अन्यसहितत्वात् वा अर्थत्वा-
त् याचने अवाद्दृष्टिबन्धे ग्रहो घञलाविति परः स्वमते घञ-
लनटोऽघे इत्यस्य सर्वविषयत्वात् कृषिशब्दात् गोदण्मघेति
बलः नाम्नास्त्वर्थेऽचो घः ॥ ४८ ॥ भ०

बणिगित्यादि । तुला प्रगृह्यते येन सूत्रेण स प्रग्राहः
प्रेवणिजामिति करणे घञ् स तुलासम्बन्धी विद्यते यस्य
बणिजः संसर्गे मतुप् यथा तुलाप्रग्राहवान् तदुपलक्षितो बणिक्
काले उचिते क्रयसिद्धये चरति तथा यूयं अङ्गुरीयं तुलासूत्र-
स्थानीयं चिह्नमादाय देशापेक्षाः तत्तद्देशस्थितास्तत्र हि
चिह्नेन रामदूता इति लक्ष्यन्ते ॥ ४८ ॥ ज० भ०

बणिगित्यादि । यथा प्रग्राहवान् तुलासूत्रवान् बणिक्
योग्ये काले क्रयविक्रयादिस्वक्रियासिद्धयर्थं चरति योग्यदेश-
मपेक्षते च तथा यूयमपि ममाङ्गुरीयकं तुलासूत्रतुल्यमादाय
गृहीत्वा योग्ये काले देशापेक्षाः सीतानिवासदेशमपेक्षमाणा
यात गच्छत इति रामः प्रोचे इति सम्बन्धः अनेनैवाङ्गुरीय-
केन चिह्नेन सीतया मद्दूता भवन्तो ज्ञास्यन्त इति भावः तुला
प्रगृह्यते येन सूत्रेण तत् प्रग्राह उच्यते प्रपूर्वात् ग्रहो बणिक्
सम्बन्धे रज्जौ च घञलाविति परः स्वमते ङञलनटोऽघे इत्य-
स्यापि विषयो दुर्निवारः ॥ ४८ ॥ भ०

अभीत्यादि । ते वानरा नभस्तलमुत्पेतुः वाजिन इव

उदक् शतबलिं कोट्या सुषेणं पश्चिमां तथा ।

दिशं प्रास्थापयद्राजा वानराणां कृतत्वरः ॥ ५१ ॥

विमुक्तप्रग्रहाः विमुक्तः प्रग्रहो नियमरज्जुर्येषामिति रश्मी चेति विभाषाग्रहणमनुवर्त्तते घञभावपक्षे ग्रहवृष्टनिश्चिगमस्येत्यप् स्यन्दने रथे भानोरादित्यस्य किं कृत्वा अभिज्ञानं गृहीत्वा चिह्नमङ्गुलीयकमादाय ॥ ५० ॥ ज० म०

अभौत्यादि । ते हनूमदादयोऽभिज्ञानं चिह्नमङ्गुरीयकं गृहीत्वा नभस्तलम् आकाशं समुत्पेतुः यथा भानोः स्यन्दने रथे विमुक्तप्रग्रहाः शिथिलीकृतबन्धरज्जवो वाजिनोऽश्वा नभो गच्छन्ति तथा एतेनातिशीघ्रत्वं दर्शितम् । तलशब्दोऽत्र स्वरूपार्थः । तलं स्वरूपाधारयोः खड्गमुष्टिचपेटयोरिति विश्वः । प्रग्रहोऽनन्तो रज्जुवाचकः ॥ ५० ॥ म०

उदगित्यादि । वानराणां राजा सुग्रीवः शतबलिं नाम वानरं वानराणां कोट्या सह उदगुदीचीं दिशं प्रास्थापयत् तिष्ठतेत्यन्तस्य लङि रूपं उदीचीशब्दात् प्रथमान्ताद्दिशि वर्त्तमानादस्तात्तिः तस्याञ्चतेर्लुक् लुक्तद्धितलुकीति स्त्रीप्रत्ययस्य लुक् तस्मिन्निवृत्तौ भसंज्ञाभावादीत्वमपि निर्वर्त्तते तसि-लादिस्तद्धित एधाच् पर्यन्त इत्यव्ययत्वे द्वितीयालुक् । तथैव सुषेणं वानरं पश्चिमां दिशं प्रास्थापयत् कृतत्वरः त्वरितः ॥ ५१ ॥ ज० म०

उदगित्यादि । वानराणां राजा सुग्रीवः कृतत्वरस्वरान्वितः सन् शतबलिनामानं कपिं उदक् उत्तरस्यां दिशि प्रस्थापयामास तथा सुषेणनामानं पश्चिमां दिशं प्रास्थापयत् वानराणां कोट्या सहेत्युभयत्र योज्यं घोऽजीजेः शब्दाशन-गतीत्यादिना प्रयोज्यस्य कर्मत्वं प्रपूर्वस्य तिष्ठतेर्गत्यर्थत्वात्

प्राचीं तावन्निरव्ययः कपिभिर्विनतो ययौ ।

अप्रग्राहैरिवादित्यो वाजिभिर्दूरपातिभिः ॥ ५२ ॥

ययुर्विन्ध्यं शरन्ध्रैः प्रावारैः प्रवरैरिव ।

प्रच्छन्नं मारुतिप्रष्टाः सीतां द्रष्टुं प्लवङ्गमाः ॥ ५२ ॥

उदगिति उदक्शब्दादिगुदेशकाले इति सप्तम्याः स्थात् तस्य
लुक् चात्परत्वात् तदन्तस्याव्ययत्वं लोकोपचारात् ॥ ५१ ॥ भ०

प्राचीमित्यादि । कपिभिः तावन्निरित्येककोटिसंख्यातैः
सह विनतः प्रणतः सुग्रीव इत्यर्थात् अव्ययः अनाकुलः प्राचीं
पूर्वां दिशं ययौ यथा आदित्यो वाजिभिरप्रग्राहैः सुक्तबन्धनैः
करणभूतैः रश्मौ चेति घञ् दूरयायिभिः ॥ ५२ ॥ ज० म०

प्राचीमित्यादि । विनतनामा वानरोऽव्यग्रोऽनाकुलः स
तावन्नः कोटिसंख्यातैः कपिभिः सह प्राचीं पूर्वां दिशं ययौ
सुग्रीवान्नयेत्यर्थात् यथा आदित्यः सूर्योऽप्रग्राहैर्मुक्तारज्जुभि-
र्दूरपातिभिर्वाजिभिरश्वैः सह प्राचीं याति तथा प्रग्राहो
घञन्तो रज्जुवाचकः । अदितेरपत्यमिति गर्गादित्वात् षण्यः ।
केचित् तु विनतो नम्रः सुग्रीवः प्राचीं ययावित्याहुस्तत् तु
रामायणविरुद्धम् ॥ ५२ ॥ भ०

ययुरित्यादि । मारुतिप्रष्टाः हनूमदग्रेसराः सीतां द्रष्टुं
विन्ध्यपर्वतं ययुः शरन्ध्रैः प्रावारैरिव प्रावरणैरिव प्रच्छन्नं
वृणोतेराच्छादन इति घञ् प्रवरैः श्रेष्ठैः अनाच्छादने ग्रहेत्या-
दिना अण् ॥ ५२ ॥ ज० म०

ययुरित्यादि । प्लवङ्गमा वानराः सीतां द्रष्टुं विन्ध्यपर्वतं
ययुः प्लवने गच्छतीति तृभृवृद्वृज्जीत्यादिना खः । कीदृशाः
मारुतिर्हनूमान् प्रष्टोऽग्रेसरो येषां ते तथा प्रादग्रगस्थस्य
षत्वमभिधानात् मनीषादित्वाद्वा । कीदृशं शरन्ध्रैः प्रच्छन्नं

परिभावं मृगेन्द्राणां कुर्वन्तो नगमूर्धसु ।

विम्ये तिम्रांशुमार्गस्य चेरुः परिभवोपमे ॥५४॥

मुग्धेः शिलोच्चयांस्तुङ्गानुत्तेरतरान् नदान् ।

आशंसवो सर्वं शत्रोः सीतायाश्च विनिश्चयम् ॥५५॥

प्रवरैः श्रेष्ठैः प्रावारैः प्रच्छदपटैरिव अभिधानात् प्राङ्पूर्वात्
वृज आच्छादने घञ् अन्यत्राल् ॥ ५३ ॥ भ०

परीत्यादि । मृगेन्द्राणां सिंहानां परिभावमभिभवं कुर्वन्तः
विम्ये चेरुः भ्रान्ताः परीभुवोऽवज्ञान इति घञ् । कीदृशे
परिभवोपमे आदित्यमार्गस्य परिभवनं अत्युच्चत्वात् घञभाव-
पक्षे अप् ॥ ५५ ॥ ज० म०

परीत्यादि । ते नगमूर्धनि गिरिशिखरे मृगेन्द्राणां सिंहानां
परिभावं तिरस्कारं कुर्वन्तो विम्ये चेरुः चरगतौ । कीदृशे
सूर्यवर्त्मनः परिभव इव तस्यात्युच्चत्वात् परिभवशब्देन नात्र
तत्कर्त्ता लक्ष्यते । आदित्यमार्गस्य परिभवेणोपगता मा लक्ष्मीः
शोभा यस्येति वा यद्वा तत्परिभवक्रिययैवात्र लोकभयदत्त्वेन
साम्यं विवक्षितं परिपूर्वाद्भुवो घञलौ स्वभावादवज्ञानार्थता न
गच्छतीति नगः हनजनादिति डः ॥ ५४ ॥ भ०

भ्रेमुरित्यादि । उत्पूर्वाच्चिनोतेः परजित्वच् शिलाभिरुच्चयो
येषां तान् शिलोच्चयान् भ्रेसुः भ्रमणक्रियाया व्याप्यत्वात्
सकर्मकता नदान् अतरान् तरितुमशक्यान् उत्तेरुः उत्तीर्ण-
वन्तः शत्रोर्लवमुच्छेदनं सीतायाश्च विनिश्चयं विनिर्णयम् आशं-
सवः आसंसनशीलाः सनाशंसभिश्च उः तरलवो ऋदोरविति
अप्प्रत्ययान्तौ विनिश्चय इति ग्रहेरित्यप् ॥ ५५ ॥ ज० म०

भ्रेमुरित्यादि । ते भीमान् भयदान् शिलोच्चयान् पर्वतान्
भ्रेसुः तृफलेत्यादिना अत एव खिलोपश्च भ्रमणस्य गतिविशेष-

आदरेण गमच्चक्रुर्विषमेष्वप्यसङ्घसाः ।

व्याप्नुवन्तो दिशोऽन्यादान् कुर्वन्तः सव्यधान् हरीन् ॥ ५६ ॥

सञ्चेरुः सहसाः केचिदस्वनाः केचिदाटिषुः ।

त्वात् सकर्मकता शिलाभिरुच्चयो वृद्धिर्येषां उच्चीयत इति वा उच्चयस्तपः शिलाभिरुच्चयः शिलोच्चयः अतरान् अन्यैस्तरितु-मशक्यान् नदान् उत्तेरुः तृतरैऽभिभवद्भुत्यां ऋतो णुः किट्ठ्यां शत्रोर्लवं क्तेदं आशंसव इच्छुवः सीताया विशेष्य निश्चयञ्च आशंसवः सन्भिक्षाशंस उः चितृलूभ्योऽल् ॥ ५५ ॥ भ०

आदेत्यादि । विषमेष्वपि प्रदेशेषु गमं गमनं चक्रुः आदरे-णानवज्ञया ग्रहेरित्यप् असंघसाः त्यक्ताहाराः उपसर्गे द इति अपि घञपोषेति अदेर्घञ्ज्ञादेशः हरीन् सिंहान् सव्यधान् सप्रहारान् व्यधजपोरित्यप् सप्रहारत्वादन्यादान् परित्यक्ता-हारान् कुर्वन्तः नौणचेति निपूर्वाददेरण्प्रत्ययः तस्मिन्नदेर्न घञ्ज्ञादेशः चकारादपि तत्र निघसः दिशोः व्याप्नुवन्तः सर्व-व्यापिनः ॥ ५६ ॥ ज० भ०

आदेत्यादि । विषमेष्वपि देशेषु गमं चक्रुः रामस्य कार्य-मित्यादरेण न तु परस्य कार्यमित्यवज्ञया कौटुशाः असङ्घसाः सम्यगाहाररहिताः निरन्तरभ्रमणात् दिशो व्याप्नुवन्तः हरीन् सिंहान् सव्यधान् सप्रहारान् अतएवान्यादान् आहाररहितान् कुर्वन्तः गम अदव्यधिभ्योऽल् घञ्छदः सन्व्यल्घञीति अदेर्घञ्ज्ञा-देशः निपूर्वाददोनान्प्रत्ययेतिक् चेति णप्रत्ययः घञि तु घञ्ज्ञा-देशप्रसङ्गात् नेरदो णालाविति परः । जेमनं लेप आहारो-निघसोऽन्याद इत्यपीत्यमरः ॥ ५६ ॥ भ०

सञ्चे इत्यादि । सहसाः सस्मिताः अस्वनाः तूष्णीकाः स्वनहसोर्वेत्यप् यतिवत् संयामवन्तः नियमवन्तः यमः समुप-

संयामवन्तो यतिवस्त्रिगदानपरेऽमुचन् ॥ ५७ ॥

अथ क्लृप्तादनिःक्वाणा नराः क्षीणपणा इव ।

अमदाः सेदुरेकस्मिन् नितम्बे निखिला गिरेः ॥ ५८ ॥

निविषु चेति घञ् आटिषुः अटितवन्तः अटेलुङि रूपम् अपरे
निगदान्वचनान्यमुचन् नौगदेत्यादिना विकल्पेनापो विधानात्
घञ् ॥ ५७ ॥ ज० म०

सञ्चेरित्यादि । केचिद्दानराः सहसाः सन्तश्चेरुः तृफलेति
अत एत्वं खिलोपश्च केचिदस्वना मौनिनः यातिवत् संयामवन्तः
संयमिनः सन्त आटिषुर्गतवन्तः अटगतौ व्यां सिः अनुरिसङ्घे-
रिति अन उस् अपरे निगदान् अमुचन् अन्तःस्थितस्य शब्दस्य
वह्निर्निःसारणं मोक्षः तं कृतवन्त इत्यर्थः हसस्वननिगदा
अलन्ताः संयामो घञन्तः ॥ ५७ ॥ भ०

अथेत्यादि । अथ परिभ्रमणादनन्तरं क्लृप्तेन परिश्रमेण
अमदाः गतहर्षाः मदोऽनुपसर्गे इत्यप् अतएव निःक्वाणाः
निःशब्दा क्लृप्ता वीणायाञ्चेत्यपो विकल्पेन घञ् वीणादिविषय-
मेतत् क्लृप्तेर्निर्पूर्वादनपसर्गाद्वीणादिविषयाश्च विकल्पेनाप् प्रत्यय
इत्युक्तम् । एकस्मिन् गिरेर्नितम्बे सेदुः निषणाः निखिलाः
समस्ता वानराः क्षीणपणा इव अर्थरहिता नरा इव पण्यन्त-
इति पणाः व्यवहाराय कृते पणे व्यवस्थाप्यन्ते नित्यं पणः
परिमाणे इत्यप् ॥ ५८ ॥ ज० म०

अथेत्यादि । भ्रमणानन्तरं ते निखिलाः सर्वे वानराः कस्य-
चिद्गिरेर्नितम्बे सेदुर्निषणाः कीदृशाः क्लृप्तेन अमेण निःक्वाणा
निःशब्दाः अमदा हर्षरहिताः क्षीणपणा नष्टधना इव निः-
क्वाणो घञन्तः क्लृप्ताः शब्दमात्रे घञलौ सप्रादेरपि वीणाध्वनौ
तु सप्रादेरेवेति परः स्वमते अभिधानं नियामकमित्युक्तं

ततः ससम्भदास्तत्र निरैक्षन्त पतत्रिणः ।

गुहाद्वारेण निर्यातः समजेन पशूनिव ॥ ५८ ॥

वीनामुपसरं दृष्ट्वा तेऽन्योन्योपहृत्वा गुहाम् ।

प्राविशन्नाहवप्रज्ञा आहावमुपलिप्सवः ॥ ६० ॥

स एव नियमः क्लमपणमदा अलन्ताः पण्यते व्यवहियते
अनेनेति पणः पणो वराटमात्रे स्यान्मूल्ये कार्षापणे ग्रहे ।
क्रय्यशाकटिकाद्युतव्यवहारे भृतौ धन इति विश्वः ॥५८॥ भ०

तत इत्यादि । ततो विश्रामानन्तरं ते तत्र तस्मिन् पर्वते
पतत्रिणः पत्त्रिणो निरैक्षन्त ईक्षितवन्तः ईक्षेर्लङि रूपम् ।
कीदृशान् गुहाद्वारेण निर्यातः निर्गच्छतः निष्पूर्वाद्यातेः
शत्रन्तस्य सशि रूपम् । ससम्भदाः सहर्षाः प्रमदसम्भदाविति
निपातितं समजेन वृन्देन पशूनिव निर्यातः समुदोरजपशु-
ष्वित्यप् ॥ ५८ ॥ ज० म०

तत इत्यादि । उपवेशानन्तरं ते ससम्भदा सहर्षाः सन्त-
स्तत्र पर्वते गुहाद्वारेण निर्यातो निर्गच्छतः पतत्रिणः पत्त्रिणो
निरैक्षन्त दृष्टवन्तः समजेन समूहेन निर्गच्छतः पशूनिव
तद्वदतिस्थूलानित्यर्थः समदसमजावलन्तौ व्यजोऽरे इत्यादौ
अलन्तवर्जनान्नाजेर्यादेशः संप्राभ्यां मदो हर्षे समुद्ग्रा-
मजः पशुसंघप्रेरणयोरलिति परेषां विशेषसूत्रं निःपूर्वादी-
क्षेर्घां जातेः शठः ॥ ५८ ॥ भ०

वीनामित्यादि । वीनां पत्त्रिणामुपसरं नैरन्तर्येण निर्या-
मनं दृष्ट्वा उपसर इव उपसरनैरर्थ्यमात्रेणोपलक्षितत्वात्
उपसरो हि स्त्रीगवीषु पुङ्गवानामभिगमनमुच्यते स च नैरन्त-
र्येण भवति प्रजनेसर्त्तेरित्यप् वानरा अन्योन्योपहृत्वाः पर-
स्परमाह्वानं येषाम् आगच्छतागच्छतः प्रविशाम ह्वः संप्रसा-

कुर्वन्तो हवमाप्तानां पिपासाबधकाङ्क्षिणः ।

द्वारं तमोघनप्रस्थं गुहायाः प्राविशन् द्रुतम् ॥ ६१ ॥

रणमित्यप् संप्रसारणञ्च गुहां प्राविशन् प्रविष्टवन्त आहवप्रज्ञाः
युद्धप्रज्ञाः आह्वयते युद्धाय स्पर्द्धतेऽत्रेत्याडि युद्ध इत्यप् संप्रसार-
णञ्च आह्वावमुपलिप्सवः उदकाधारमुपलब्धुमिच्छवः निपान-
माह्वाव इति घञि सम्प्रसारणं निपात्यते वृद्धिरस्येव अप-
प्रत्यये त्ववृद्धिः ॥ ६० ॥ ज० म०

वीनामित्यादि । वीनां पक्षिणांमुपसरम् उपर्यधो गमनं
दृष्ट्वा ते वानरा गुहां प्राविशन् । कौटुशाः अन्योन्यस्य उपहवः
आह्वानं येषां ते तथा आहवे युद्धे प्रज्ञाः पण्डिताः अतएव
गुहाप्रवेशे निर्भयत्वम् आह्वावमुदकाधारमुपलब्धुमिच्छवः उप-
सरोऽलन्तः अभिधानात् उपर्यधोगमनार्थं उपसरो हि स्त्रीग-
वौषु पुङ्गवानामभिगमनमुच्यते स चोपर्यधोभावेन भवतीत्युप-
मानादिह . उपसरशब्देन उपर्यधोगामित्वमुच्यते इति
केचित् । गर्भग्रहणार्थोपसरणे सत्तैरणिति परसूत्रं तस्मते
उपसरो गर्भार्थग्रास्यधर्माचरणं तच्च वह्निर्निःसरतां पक्षिणां
सम्भवत्येव हुलिहोमेऽदने इत्यस्मादल्घञौ उपसर्गेणान्यार्थता
परेषां मते ह्वेजो रूपम् अभ्युपनिविभ्यो ह्वेजोऽल् हुश्चेति
तथा ह्वाडो युद्धे ह्वेजोऽल् हुश्चेति आडो निपाने हुश्चेति तेषां
सूत्रत्रयम् ॥ ६० ॥ भ०

कुर्वेत्यादि । गुहां प्रविश्य तस्याः द्वारमपरं प्राविशन्
आप्तानां स्निग्धानां हवमाह्वानं कुर्वन्तः भावेऽनुपसर्गस्येत्यप्
संप्रसारणं च पिपासा पातुमिच्छा तस्या बधोऽपनयनं हनश्च
बध इत्यप् बधादेशश्च तं काङ्क्षितुं शीलं येषामिति काक्षि-
माक्षिकाङ्गया इत्यस्मात् सुप्यजातौ णिनिः इदितो नुम्साधु-

तस्मिन्नन्तर्घणे पश्यन् प्रघाणे सौधसङ्गः ।

लौहोद्भवनघनस्कन्धा ललितापघनां स्त्रियम् ॥ ६२ ॥

कारिणि वा । कीदृशं द्वारं तमोघनप्रस्थं तमसो घनः मूर्तिः काठिन्यं तेन सदृशं मूर्त्तौ घन इति हन्तेरुपप्रत्ययो घनादेशश्च निपात्यते मूर्त्तिमत्तम इव द्वारमित्यर्थः ॥ ६१ ॥ ज० म०

कुर्वेत्यादि । ते आसानां स्निग्धानां हवमाह्वानं कुर्वन्तो गुहाया द्वारं द्रुतं प्राविशन् । कीदृशाः पिपासायास्तृष्णाया बधं हननं काङ्क्षन्तीति ग्रहादित्वात् णिन् ताच्छील्ये आभीक्ष्णे वा णिन्निति परः स्वमतेऽपि तदर्थता प्राप्यते यतो णिन्-विधायकसूत्रे अर्थविशेषो नोक्तः किन्तु ढघे कृतीत्यादौ भव्य-र्णार्थणिन्नित्युक्तं तेनाभिधानादर्थविशेषेऽपि णिन् स्यादिति ज्ञापितम् । द्वारं कीदृशं तमोघनप्रस्थं तमसां घनेन काठिन्येन प्रस्थं सदृशं मूर्तिः काठिन्यमुच्यते तदुपचारात् मूर्त्तिमत्तया इवेत्यर्थः मेघप्रस्थं तमश्च प्राविशन्निति केचित् । हवमिति हुलिहोमे इत्यस्यालन्तस्य रूपं धातूनामनिकार्यत्वात् आह्वानार्थता ह्वेजोऽल् हुश्च भावे न तूपसर्गादिपरः हन्तेरलि हन-बधष्टीव्यलीति बधादेशः काठिन्यादौ हन्तेरल् घनादेशश्चेति परः स्वमते निपातः ॥ ६१ ॥ भ०

तस्मिन्नित्यादि । द्वारमतिक्रम्य यः सावकाशप्रदेशः सोऽन्तर्घण इत्युच्यते तथाऽन्तर्हन्यते क्रोडीभवत्यस्मिन्निति अनु-गतार्थत्वं अन्तर्घणो देश इत्यन्तःपूर्वाहन्तेऽरप् घनादेशः घणा-देशो वा ये णकारं पठन्ति यत्तु संज्ञीभूतो वाङ्मयीकेषु देश-विशेष इत्युक्तं तत्संज्ञाशब्दमाश्रित्य तस्मिन्नन्तरे यत् सौधसङ्ग-धवलगृहं तस्य प्रघाणे एकदेशे प्रघणः प्राघाणश्चेति निपातितं स्त्रियं ललितापघनां ललिताङ्गीमपश्यन् अपघनोऽङ्गमिति

सा स्तम्बपदन्यासान् विघनेन्दुसमद्युतिः ।

परिघोरभुजानाह हसन्ती स्वागतं कपीन् ॥ ६२ ॥

निपातनं लौहोद्घनघनस्कन्धाः यस्मिन् स्थापयित्वा काष्ठादीनि संस्क्रियन्ते स उद्घनः आधानं तद्वत् घनः स्कन्धो येषामिति उद्घनोऽत्याधानमिति निपातनम् ॥ ६२ ॥ ज० म०

तस्मिन्नित्यादि । तस्मिन् गुहाभ्यन्तरे अन्तर्घणे द्वारस-
मीपे सावकाशप्रदेशे यत् सौधसद्व धवलगृहं तस्य प्रघणे
द्वारप्रकोष्ठाभ्यां वह्निःप्रदेशे ललितापघनां मनोहरशरीरां
स्त्रियं तेऽपश्यन् । कीदृशाः लौहोद्घनघनस्कन्धाः यस्मिन् स्थाप-
यित्वा काष्ठादिकं हन्यते स उद्घनः लौहस्य य उद्घनस्तद्वद्घनो
निविद्धः स्कन्धोयेषां ते तथा लौहवदुद्घनः काष्ठविशेष
इत्यन्ये । परमते अन्तर्हन्यते यस्मिन्नित्यन्तर्घणोऽभ्यन्तरदेशः
उच्यते अन्तरो हन्तेरलि देशे घनादेशः विभाषया णत्वं
स्वमते मूर्धन्यान्तत्वे घणोऽलि रूपं दन्थान्तत्वे तु हन्तेर्नि-
पातः । परमते प्रकृष्टं हन्यते गम्यतेऽस्मिन्निति प्रघाणः प्राद-
गृहद्वारवाङ्मपिण्डके हन्तेर्घञलौ घनादेशश्च पूर्वपदस्यात्
निमित्तात् संज्ञायां णत्वं स्वमते घणो घञि रूपम् । “प्रघाण-
प्रघणालिन्दावहिर्द्वारप्रकोष्ठके” इत्यमरः । परमते ऊर्ध्वं
हन्यते यस्मिन् स उद्घनः उदः प्रतिकाष्ठके हन्तेरल् घणादेशश्च
स्वमते निपातः निधाय लक्ष्यते यत्र काष्ठे काष्ठं स उद्घनः
इत्यमरकोषे काष्ठ इत्युपलक्षणं घनः पूर्ववत् परमतेऽपहन्यते-
ऽनेनेत्यपघनो देहः अपादङ्गे हन्तेरल् घनादेशश्च स्वमते
निपातः वस्तुतः अन्तर्घणादयो रुद्धाः व्युत्पत्तिस्तु यथाकथ-
ञ्चिदेव ॥ ६२ ॥ भ०

सा स्तम्बेत्यादि । सा स्त्री हसन्ती कपीन् स्वागतं वच

पिप्रायाद्रिगुहोपपन्नान् सङ्घसमागतान् ।

फलैर्नानारसैश्चित्रैः स्वादुशीतैश्च वारिभिः ॥ ६४

आह । कीदृशी विघनेन्दुसमद्युतिः विहन्यते अभिभूयते अन्या-
द्युतिर्येन स विघनः करणेऽपो विदुष्वित्यप् घनादेशश्च स चेन्दु-
श्चेति सः तत्समा द्युतिर्यस्याः स्तम्बो हन्यते येन पादन्या-
सेन स स्तम्बघ्नः तृणकाष्ठादिः स्तम्बे कच इति करणे कः गम-
हनेत्युपधालोपः तादृशः पादन्यासो येषां कपीनामिति परि-
हन्यते येन परौघ इत्यप् घादेशश्च परिघोऽर्गलः तदनुकारिणो
विपुला बाहवो येषामिति ॥ ६३ ॥ ज० म०

सेत्यादि । सा हसन्ती स्वागतमिति कपीनाह । कीदृशान्
स्तम्बघ्नपदन्यासान् स्तम्बो हन्यते तृणकाष्ठादिकमुपमर्द्यते
येन तादृशः पदन्यासो येषां तान् हनचरगष्टगिति कर्त्तरि
विहितष्टक् कृद्धोः कभाव इति अन्यत्र दृश्यते घेऽपि न क्षतिः
हनगमित्युङ्गोपे हनोङ्गोघ्नः स्तम्बघ्नश्च स्तम्बघनः स्तम्बो येन
निहन्यते । स्तम्बो गुच्छस्तृणादिन इत्यमरः । परिघवदु-
रवो विपुला भुजा येषां परिघोऽस्तविशेषः परमते परिहन्यते-
ऽनेनेति हन्तेर्ङान्तस्य रूपम् । रुदृशब्दोऽयम् । सा कीदृशी
विघनेन्दुसमद्युतिः विगतो घनो मेघो यस्मात् तादृशस्य शर-
त्कालीनस्य चन्द्रस्येव दीप्तिर्यस्याः परमते हन्तेरल् मेघे घना-
देशश्च स्वमते निपातः ॥ ६३ ॥ म०

पिप्रेत्यादि । तान् विविधैः फलैर्वारिभिश्च पिप्राय तर्पित-
वती अद्रिगुहोपपन्नान् अद्रिगुहैव उपपन्न आश्रयो येषां कपी-
नाम् उपपन्न आश्रय इत्यप् उपधालोपश्च निपात्यते सङ्घसमा-
गतान् समूहेनागतान् उद्धान् प्रशस्तान् सङ्घोद्धौ गणप्रशंसयो-

निघानिघतरुच्छन्ने तस्मिंस्ते लब्धिमैः फलैः ।

तस्मास्तां भ्राजयुमतीं पप्रच्छुः कस्य पूरियम् ॥ ६५ ॥

रक्ष्यं करोषि कस्मात्त्वं यत्नेनाख्यायतां शुभे ! ।

स्वप्ने निधिवदाभाति तव सन्दर्शनं हि नः ॥ ६६ ॥

रिति समुद्रोरुपपदयोः हन्तेरपि टिलोपश्च निपात्यते ॥ ६४ ॥

ज० म०

पिप्रेत्यादि । सा फलैर्वारिभिश्च तान् पिप्राय तर्पितवती
कीदृशान् अद्रिगुहा उपपन्न आश्रयो येषां तान् उपादाश्रये
हन्तेरल् घ्नश्चेति परः स्वमते हनचरगष्टगित्यस्य कृद्धोः कभावः
इत्यन्यत्र प्रवृत्तिः अभिधानादाश्रयार्थता । स्यादुपपन्नोऽन्तिका-
श्रयः इत्यमरः । उद्धान् प्रशस्तान् परमते ऊर्द्ध्वं हन्यते ज्ञायते
इति उदः प्रशस्ते हन्तेरल् घादेशश्च स्वमते हनजनादित्यस्य
कृद्धोः कभाव इत्यन्यत्र प्रवृत्तेर्गमादित्वात् घणो डः सङ्घेन समू-
हेनागतान् संहननं संहन्यते वा अस्मिन्निति समो हन्तेरल्
समूहे घादेशश्चेति परः स्वमते उद्भवत् । फलैः कीदृशैः नाना-
रसैः नानाविधरसयुक्तैः चित्रैरङ्गुतैः । वारिभिः कीदृशैः स्वादु-
शीतैः मधुरशीतलैः ॥ ६४ ॥ भ०

निघेत्यादि । तस्मिन् प्रघणे निघानिघैर्निमित्तानिमित्तै-
स्तरुभिः छन्ने निघो निमित्तमिति निपूर्वाहन्तेरपि टिलोप-
निपात्यते समारोहपरिणाहाभ्यां निमित्तमित्युच्यते ते कपय
लब्धिमैर्लाभनिर्वृत्तैः द्वितः क्लिः, फलैस्तृप्ताः सन्तस्तां स्त्रिय
भ्राजयुमतीं शोभावतीं पप्रच्छुः पृष्टवन्तः कस्येयं पूरिति द्वितो-
ऽयुच् तदन्तात्मसुप् ॥ ६५ ॥ ज० म०

निघेत्यादि । तस्मिन् सौधसङ्गनः प्रघाणे ते वानरास्तां
पप्रच्छुः । तस्मिन् कीदृशे निघानिघैर्देव्यविस्ताराभ्यां तुल्या-

ततो जलधिगभीरान् वानरान् प्रत्युवाच सा ।

इयं दानवराजस्य पूः सृष्टिर्विश्वकर्मणः ।

तुल्यैस्तरुभिर्वृक्षैश्छन्ने आहृते परमते निःशेषेण हन्यन्ते
ज्जायन्ते इति नेस्तुत्यारोहपरिणाहे हन्तेर्डी घादेशश्च स्वमते
घणो रूपम् । विष्वक्समे निघ इत्यमरः । ते कीदृशाः लब्धिर्मै-
र्लाभेन निर्वृत्तैः फलेस्तृप्ताः लभश्चौड्ष प्राप्तौ द्वितस्तज्ज त्रिमक्
ठभात्तयोर्धः । तां कीदृशीं भ्राजथुमतीं शोभावतीं टुभ्राजृज्
दीप्तौ टितोऽथुर्भावे किं पप्रच्छुरित्याह कस्येयं पूरिति अग्नि-
मश्लोकेनाप्यन्वयः ॥ ६५ ॥ भ०

रक्षामित्यादि । हे शुभे ! कस्माद्वा रक्ष्यं रक्षां करोषि
एतदयत्नेनादरेण नोऽस्माकमाख्यायताम् उभयत्रापि यज-
याचेति नङ् । तस्मात् स्वप्ने निधिवत् निधिरिव तव सन्दर्शन-
माभाति नोऽस्माकमतिदुर्लभत्वात् स्वप्न इति स्वप्नो नन् निधि-
रिति उपसर्गे धोः किः ॥ ६६ ॥ ज० म०

रक्षामित्यादि । हे शुभे ! कस्माद्वा त्वं रक्ष्यं रक्षां करोषि
अर्थात् पूर्याः एतत् यत्नेनादरेणाख्यायतां कथ्यतां हि यस्मात्
स्वप्ने निधिरिव तव सन्दर्शनम् अतिदुर्लभत्वान्नोऽस्माकमाभाति
अतः पूर्वमननुभूतत्वात् एवं पृच्छाम इति भावः । स्वपरक्ष-
यतेत्यादिना सर्वत्र नङ् रक्ष्यत्वं निधिरिति किदोऽन्तर्गेरिति
किः उल्लेखेनोपः ॥ ६६ ॥ भ०

तत इत्यादि । ततस्तस्मादनन्तरं सा प्रत्युवाच । जलं
धीयते अस्मिन्निति अधिकरणे चेति किः जलधिः समुद्रः
तद्वद्गभीरानक्षोभ्यत्वात् इयं पूः दानवराजस्य विश्वकर्मणः
सृष्टिः सृज्यते इति सृष्टिः कर्मणि स्त्रियां क्तिन् । इतः स्त्रीलि-
ङ्गमधिकृत्योच्यते ॥ ६७ ॥ ज० म०

निहतश्च स्थितिं भिन्दन् दानवोऽसौ बलहिषाः ।

दुहिता मेरुसावर्णे'रहं नाम्ना स्वयम्प्रभा ॥ ६८ ॥

जूतिमिच्छथ चेत् तूष्णं कौर्त्तिं वा पातुमात्मनः ।

करोमि वो वह्निर्यूतीन् पिधध्वं पाणिभिर्दृशः ॥ ६९ ॥

तत इत्यादि । तदनन्तरं सा वानरान् प्रत्युवाच । कौट-
शान् जलधिवत् गम्भीरान् अचोभ्यान् जलानि धीयन्तेऽत्रेति
ठाण्डे इति किः । किं प्रत्युवाचेत्याह दानवराजस्य इयं पूः
विश्वकर्मणः सृष्टिः पूर्वं कस्य पूरिति स्वामिनः कर्त्तुंश्च प्रश्न
इत्युभयमुक्तं सृज्यते इति क्तिः क्तिस्यध्वे इति कर्मणि स्त्रियां
क्तिः । इतः स्त्रीकृतदधिकारः ॥ ६७ ॥ भ०

निहेत्यादि । असौ दानवराजः स्थितिं मर्यादां भिन्दन्
स्थागापापचोभाव इति क्तिन् बलहिषा इन्द्रेण निहतः यस्य
चाहं दुहिता स पिता नाम्ना मेरुसावर्णिः अहञ्च नाम्ना स्वय-
म्प्रभेति ॥ ६८ ॥ ज० म०

निहेत्यादि । बलहिषा इन्द्रेण असौ दानवराजो निहतः
यतः स्थितिं मर्यादां भिन्दन् त्यजन् अहं मेरुसावर्णिनाम्नो
दुहिता कन्या च स्वयम्प्रभा पितुरात्मनश्च प्रसिद्धनामोक्तीर्त्त-
नेन दानवबधानन्तरमिन्द्रेणाहमिह नियुक्तेति किंवदन्ती
सूचिता तिष्ठतेः क्तिः दोषोमास्थामिति ङिः मर्यादा धारणा
स्थितिरित्यमरः । स्वयम्प्रभेति स्वयं प्रभातिशोभते इति आतो-
ऽन्तःशब्देरिति ङः स्वयमात्मना प्रभा यस्या इति वा ॥ ६८ ॥ भ०

जूतिमित्यादि । यदि तूष्णं शीघ्रं जूतिं गमनमिच्छथ
कौर्त्तिं वा आत्मनः पातुं रक्षितुं वः युष्मान् वह्निर्यूतीन् वह्नि-
भूतान् जतियूतीत्यादिना निपातितः तत्र यौतेर्जवतेश्च क्तिन्
दीर्घत्वञ्च निपात्यते कौर्त्तिरपि कृत्य संशब्दने स्वार्थिको णिच्

ब्रज्यावती निरुद्धाद्यान् विद्येवानुष्ठितक्रियान् ।

निरचिक्रमदिच्छातो वानरांश्चङ्गमावतः ॥७०॥

उपधायाश्चेतीत्वं तस्मात् क्तिन् अतः पाणिभिः दृशः दृष्टीः
पिधध्वं ह्लादयध्वं अपिपूर्वाञाञो लोटि द्विवचने दधस्तयोश्चेति
अभ्यासस्य भष्भावे आभ्यस्तयोरित्याकारलोपे भलां जशभ-
शीति धातोर्दकारे वष्टि भागुरिरित्युपसर्गाकारलोपे च रूपम्
॥ ६९ ॥ ज० म०

जूतिमित्यादि । यूयं चेत् यदि तूर्णं शीघ्रं जूतिं गमनमि-
च्छथ प्रभुकार्यं कृत्वा आत्मनश्च कीर्त्तिं पातुं रक्षितुमिच्छथः
तदा पाणिभिर्हस्तैर्दृशश्चक्षुषि पिधध्वम् आच्छादयत ततोऽहं
वो युष्मान् वह्निर्यूतीन् वह्निर्देशे यूतिर्मिश्रणं येषां तादृशान्
वह्निर्गतानित्यर्थः जुगत्यां युलमिश्रणे सातिहेतीति जूतियूती
भावक्यन्ते निपात्यते कृत्स्नसंशब्दे कित्वाच्चुरादिः कीर्त्यते
येति कर्मणि क्तिः कीर्त्तकृत इति कीर्त्तादेशः जेलीपः अपि-
पूर्वात् धाञो गौध्वं ह्लादीरेद्वि खेदत्वं आहोरित्यालोपः
भभान्तस्येति खेर्दस्य धत्वं भप्भसोरिति मूलधातोर्दत्वं
वातोऽवाप्योरिति पक्षे अपेरतो लुक् ॥ ६९ ॥ भ०

ब्रज्येत्यादि । सा ब्रज्यावती प्रशस्तगमनवती ब्रजयजोर्भावे
क्यप् प्रशंसायां मतुप् वानरान्निरुद्धाद्यान् निरचिक्रमत् निष्का-
सितवती क्रमेण्यन्तस्य लुङि सन्वञ्जघुनोति सन्वञ्जावात्
सन्वत इतीत्वं दीर्घो लघोरिति न दीर्घत्वं संयोगपरस्य
गुरुत्वात् अनुष्ठितक्रियानाचरिततदुपदिष्टव्यापारान् कृजः
शचेति शः सार्वधातुके यक् रिडादेशश्च चङ्गमावतः कुटिल-
गतिमतः अः प्रत्ययादित्यकारः इच्छात इति वानराणामिच्छाया
इच्छेति निपातितं इषेः शप्प्रत्ययः कृभावश्च निपात्यते

निष्क्रम्य शिष्या तस्यास्त्रपावन्तो रसातलात् ।

ज्ञात्वा मासमतिक्रान्तं व्यथामवललम्बिरे ॥ ७१ ॥

विद्यासंज्ञायामिति क्वप् यथा विद्या अनुष्ठितक्रियान् कृतपुर-
श्चरणान् पुरषानिच्छातोऽभीष्टं सम्पादयति तद्वत् सेति भावः
॥ ७० ॥ ज० म०

ब्रज्येत्यादि । सा ब्रज्यावती प्रशस्तगतिमती वानरानि-
च्छातो निरचिक्रमत् निष्क्रामयामास यथा विद्या तत्त्वज्ञानं
इच्छातः अनुष्ठितक्रियान् विहितध्यानधरणादीन् संसारान्नि-
ष्क्रामयति तद्वत् वानरानपि अनुष्ठितक्रियान् आचरित-
तदुपदिष्टापाारान् यतो निरुद्धाक्षान् आच्छादितदृशः सक्-
थ्यक्षाः षः स्वाङ्ग इति षः पक्षे जितेन्द्रियान् अक्षशब्द इन्द्रिय-
वचनः चङ्क्रममावतः अन्धकारे कुटिलगतियुक्तान् पक्षे तीर्थादि-
चङ्क्रमणकारिणः ब्रज गतौ शीब्रजयजविदेत्यादिना क्वप्
ततोऽस्थये प्रशंसायां वतुः विदज्ञाने पूर्ववत् क्वप् क्रियते इति
क्रिया कुः शस्येति शः ऋद्धिः शुद्ध्योरितीयः क्रमेर्जन्तात् जिञ्च-
द्भुसु इत्यङ् खेः सन्वत् स्थसेत् स्वः स्वेरुरिति गुरुत्वान्न दीर्घः
इषु इच्छायां तुलेच्छेत्यादिना निपातः क्रमेर्यङन्तात् शंस्यादः
यङो लुक् ततो वतुः ॥ ७० ॥ भ०

निष्क्रेत्यादि । तस्याः शिष्या उपदेशेन गुरोश्च हलः
इत्यकारः तस्माद्रसातलान्निष्क्रम्य निर्गम्य त्रपावन्तः स्त्रियाः
उपदेशेन निष्क्रान्ता वयमिति त्रपेति षिद्धिदादिभ्योऽङ् मास-
मतिक्रान्तं ज्ञात्वा वह्निर्निर्गताः सन्तः व्यथां भयं भिदादित्वा-
दङ् अवललम्बिरे वयं मासावधिना प्रेषिताः स च मासो
विनैव कार्येणातिक्रान्त इति स्त्रामिनो भयम् ॥ ७१ ॥ ज० म०

निष्क्रेत्यादि । तस्याः स्त्रयम्भमायाः शिष्या उपदेशेन

चिन्तावन्तः कथाचक्ररूपधामेदभौरवः ।

अकृत्वा नृपतेः कार्यं पूजां लप्स्यामहे कथम् ॥ ७२ ॥

रसातलात् निष्क्रम्य स्वयं निष्पन्नाशक्त्या त्रपावन्तो लज्जायुक्ताः
सन्तः राज्ञा अवधित्वेन निश्चितं मासं अतिक्रान्तं ज्ञात्वा ते
व्यथां राज्ञः सकाशाद्भयम् अवललम्बिरे प्रापुः शिष्टेः सेमक्तात्-
सरोरिति अप्रत्ययः त्रपूषड्लज्जायां पिप्त्वात् भौषिचिन्तिपूजी-
त्यादिना डः व्यथषमड्डुःखेचालेभये घटादित्वात् पूर्वेण डः
यद्यपि कविकल्पद्रुमे घटादेः सानुबन्धत्वं दृश्यते तथापि पूर्वा-
चार्यक्रमदर्शनात् मुग्धबोधस्य कविकल्पद्रुमात् प्राक् कृतत्वेन
भौषिचिन्तीत्यादौ आत्वघटादेरित्यस्य न वैयर्थ्यं रुजामिति
पाठे तेनैव भिदादित्वात् डः ॥ ७१ ॥ भ०

चिन्तेत्यादि । उपधानमुपधा परीक्षा आतसोपसर्ग इत्यङ्
तत्परिशुद्धो हि भृत्यः कार्येषु नियुज्यते तदकरणादुपधायाः
भेदोऽभावः तस्माद्भौरवः चिन्तावन्त इति कर्त्तव्यतामूढाः कथां
चक्रुः कृतवन्तः । कीदृशमित्याह अकृत्वा नृपतेः कार्यं पूजां
लप्स्यामहे कथमिति नैवेत्यर्थः चिन्तादयः चिन्तिपूजीत्यादिना
अङन्ताः ॥ ७२ ॥ ज० म०

चिन्तेत्यादि । नृपतेः कार्यं अकृत्वा कथं वयं पूजां लप्स्या-
महे अपि तु अवज्ञाता इव भविष्याम इति कथां ते चक्रुः ।
कीदृशाः उपधामेदभौरवः राज्ञा धर्मादिभिर्भृत्यानां या परीक्षा
क्रियते सोपधा तस्या भेदः कार्यासामर्थ्येन भङ्गः तद्भौरव अत-
एव चिन्तावन्तः चिन्तिकथिपूजिभ्यो भौषिचिन्तीत्यादिना डः
उपपूर्वात् धाञ् आतोऽन्तः अङ्गे रिति डः । उपधाधर्माद्यैर्यत्
परीक्षणमित्यमरः ॥ ७२ ॥ भ०

प्रायोपासनाया शान्तिं मन्वानो बालिसम्भवः ।

युक्ता योगं स्थितः शैले विष्टण्वं चित्तवेदनाम् ॥ ७३ ॥

प्रस्कन्दिकामिव प्राप्तो ध्यात्वा ब्रूते स्म जाम्बवान् ।

धिक् शालभञ्जिकाप्रस्थान् विषयान् कल्पनारुचीन् ७४॥

प्राय इत्यादि । उपासनेति श्यासन्नन्यो युच् प्रायेण उप-
वासेनोपासना अनशनेनासनमित्यर्थः तथा शान्तिं कल्याणं
मन्वानोऽवगच्छन् उपायान्तराभावात् बालिसम्भवोऽङ्गदः
योगश्चित्तवृत्तिनिरोधः तं युक्ता संबध्य शैले स्थितः चित्तवेदनां
चित्तपीडां विष्टण्वन् घट्टिविदिवन्दिभ्यो युग्मत्वव्य इति युच्
॥ ७३ ॥ ज० म०

प्राय इत्यादि । बालिसम्भवोऽङ्गदो योगं चित्तवृत्तिनिरोधं
युक्ता आत्मना सह संबध्य शैले स्थितः किं कुर्वन् प्रायेण उप-
वासेन उपासनाया स्थित्या तस्य सेवया वा तदाचरणरूपया
शान्तिं कल्याणं मरणं वा मन्वानः मन्यमानः । प्रायश्चानशने
मृत्यौ तुल्यबाहुल्ययोरपि । शान्तिः शमेऽपि कल्याणे इति च
विश्वः । जिलासङ् उपवेशे उपपूर्वोऽयं सेवायामपि जीषि-
अन्यिग्रन्थीत्यादिना अनः । चित्तवेदनां मनःपीडां विष्टण्वन्
प्रकाशयन् विदेः पूर्वेण अनः ॥ ७३ ॥ भ०

प्रस्केत्यादि । त्वया का क्रिया कर्त्तव्येत्यर्थः पृष्टः सन्
जाम्बवान् ध्यात्वा विचिन्त्य ब्रूते स्म प्रस्कन्दिकामिव रोग-
विशेषमिव प्राप्तो यातः उल्साहाभावात् रोगाख्यायां खुल्
बहुलं शालभञ्जिका क्रीडाविशेषः संज्ञायामिति खुल् नित्य-
क्रीडेत्यादिना सः तत्प्रस्था विषया रूपादयः अतितुच्छत्वात्
अतस्तान् धिक् किन्तु कल्पनारुचीन् कल्पनीयान् ॥ ७४ ॥ ज० म०

प्रस्केत्यादि । त्वया किं कार्यमित्यर्थः पृष्टो जाम्बवान्

यां कारिं राजपुत्रोऽयमनुतिष्ठति तां क्रियाम् ।

अहमप्यनुतिष्ठामि सोऽप्युक्तैवमुपाविशत् ॥ ७५ ॥

उवाच मारुतिर्वृद्धे सञ्चासिन्यत्र वानरान् ।

अहं पर्यायसं प्राप्तां कुर्वे प्रायोपवेशिकाम् ॥ ७६ ॥

ऋक्षपतिर्धात्वा ब्रूते स्म उक्तवान् प्रस्कन्दिकां क्षयरोगं प्राप्तः
इव उत्साहाभावात् स्कन्दिरशोषणे गत्यां नाम्नान्येतिक् चेति
रोगार्थे णकः स्त्रीत्वमभिधानात् काप्यनाशीरिति अत इत्वम् ।
किं ब्रूते स्म इत्याह विषयान् रूपादीन् धिक् यतः शालभ-
ञ्जिका नागरक्रीडाविशेषस्तत्तुल्यान् भन्जो धौ मोटने प्रस्क-
न्दिकावत् सञ्चायां णकः तुल्यत्वमाह कल्पनया विकल्पवशेन
पक्षे स्वयं रचनया रुचिरभिलाषो यत्र तान् एतेन सर्वेषां
काल्पनिकत्वमिति वेदान्तमतं दर्शितं कृपेर्जगन्तात् जीषि-
ग्रन्थीति अनः कृपः क्लृपः ॥ ७४ ॥ भ०

यामित्यादि । अयं राजपुत्रोऽङ्गदो यां कारिं क्रियामनु-
तिष्ठति तां क्रियां अहमप्यनुतिष्ठामि विभाषास्थानपरिग्रह-
योरिञ्चेति करोतेरिञ् पक्षे कृजः शचेति शः । सोऽप्यैवमुक्ता
उपाविशत् अनशनेन स्थितः ॥ ७५ ॥ ज० भ०

यां केत्यादि । विषयाणां काल्पनिकत्वेन जीवनं विफल-
मिति यां कारिं क्रियां अयं राजपुत्रोऽङ्गदोऽनुतिष्ठति करोति
अहमपि तां क्रियां प्रायोपासनां अनुतिष्ठामि इत्युक्ता सोऽपि
जाम्बवान् उपाविशत् अनशने स्थितः कृजः प्रश्नास्थाने
निरिति निः ॥ ७५ ॥ भ०

उवाचेत्यादि । मारुतिर्वानरानुवाच वृद्धे जाम्बवति सञ्चा-
सिनि अनशनवति अहमप्यत्र शैले पर्यायेण परिपाठ्या

अभावे भवतां योऽस्मिन् जीवेत्तस्यास्त्वजीवनिः ।

इत्युक्त्वा सर्व एवास्थुर्बद्धा योगासनानि ते ॥ ७७ ॥

अक्लेश्यमसिनाग्न्यन्तं कवन्धबधमभ्यधुः ।

धिङ् नः प्रपतनं घोरं क्लेदान्तत्वमनाथवत् ॥ ७८ ॥

सम्प्राप्तां प्रायोपवेशिकाम् अनशनं कुर्वे पर्यायाहेत्यादिना
खुल ॥ ७६ ॥ ज० म०

उवाचेत्यादि । मारुतिर्हनुमान् वानरान् उवाच । किमु-
वाचेत्याह अत्र जाम्बवति वृद्धे सञ्चासिनि त्यक्ताहारे सति
अहमपि पर्यायेण क्रमेण प्राप्तां प्रायेण उपवासेन उपवेशिकां
स्थितिं कुर्वे प्रायः स्याद्भोजनत्यागः सञ्चासोऽनशनं स्मृतमिति
हलायुधः । उपपूर्वादिशेः पर्यायेण क इति परः स्वमते
त्यभावेत्यादौ स्थणक इत्यनेन स्त्रियां भावे णकः स्यादिति
ज्ञापितम् ॥ ७६ ॥ भ०

अभावे इत्यादि । अभावे विनाशे भवतां योऽस्मिन् लोके
जीवेत् तस्यास्त्वजीवनिः धिग्जीवितम् आक्रोशे नञप्रति-
एवमुक्त्वा सर्व एव अस्थुः स्थिताः तिष्ठतेर्गातिस्थेति सिचो लुक्
बद्धा योगासनानि विरचय्य पञ्चासनादीनि ॥ ७७ ॥ ज० म०

अभावे इत्यादि । भवतामभावे विनाशेऽस्मिन् लोके यो
जीवेत् तस्याजीवनिर्मरणं धिग्जीवनं वास्तु नञोऽन्याक्रोशे-
स्त्रीति अनिः । इत्युक्त्वा सर्व एव ते वानरा योगासनानि पञ्चा-
सनानि बद्धा अस्थुः स्थिताः तिष्ठतेर्घ्यां भूस्थेति सेलुक् अन-
उस् उस्तेर्घ्यालोपः ॥ ७७ ॥ भ०

अक्लेश्येत्यादि । इतः स्त्रीलिङ्गभावं निवर्त्य क्लृप्तादुदाह्रियते ।
कवन्धबधं योजनबाहोर्बधमभ्यधुः अभिहितवन्तः अभिपूर्वो-
धाजभिधानि वर्तते । कौटुशम् अक्लेश्यं प्रयासरहितं कस्मात्

ततो मन्दगतः पक्षी तेषां प्रायोपवेशनम् ।

अशनीयमिवाशंसुर्महानायादशोभनः ॥ ७९ ॥

असिना सुखमरणात् तच्चाम्यन्तम् अन्ते तस्याग्निरभूत्
अस्माकं धिक् प्रपतनं विनाशं दुःखेन घोरत्वात् क्लेदान्तत्वम्
अन्ते पूतीभावन्तद्यत्नास्ति अर्श आदित्वादच् अनाथवत्
अनाथानामिव अक्लेश्यप्रपतनशब्दौ भावसाधनौ कृत्यल्युटो
बहुलमिति ॥ ७८ ॥ ज० म०

स्त्रीलिङ्गकृदधिकारं निवर्त्य कृदुच्यते । अक्लेश्यमित्यादि ।
ते कवन्धस्य योजनबाहोर्बधं मरणम् अभ्यधुः उक्तवन्तः अभि-
पूर्वधाजघ्नां रूपम् अस्थुरितिवत् । कौटुशम् असिना अक्लेश्यं
क्लेशाजनकं खड्गेन शीघ्रह्रननात् नातिदुःखमित्यर्थः अग्न्यन्तं
दाहेन अग्नेरन्तोऽवसानं यत्र अतएव परकालेऽपि न दुःख-
दमिति भावः अनाथवत् नाथरहितानामिव नोऽस्माकं प्रप-
तनं मरणं धिक् इत्यप्यभ्यधुरिति सम्बन्धः यतो घोरम् उप-
वासदुःखबाहुल्यात् क्लेदान्तत्वं दाहाभावात् क्लेद एवान्ते
यस्य तस्य भावः क्लेदान्तत्वं तद्विद्यतेऽस्येति अर्श आदित्वादः
क्लेदस्यान्तत्वं यत्रेति वा क्लेदमन्तभूतं त्वचति संवृणोतीति
गमादित्वाड्डः इति वा अस्माकं प्रपतनं क्लेदान्तत्वञ्चेत्युभयं
धिक् घोरत्वादिह परत्र चेति केचित् न क्लिश्रातीत्यक्लेश्यः
हृष्ट्वासोरिति ढभावविहितो घ्यण् कृद्धोः कभाव इत्युक्तेरत्र
कर्त्तरि स्यात् यद्वा क्लेश्यं क्लेशः भावे घ्यण् न विद्यते क्लेश्यं
यत्रेति विग्रहः प्रपतनमिति भावे घञलनटोऽघे इत्यनट्
॥ ७८ ॥ भ०

तत इत्यादि । ततोऽभिहितानन्तरं महान् पक्षी सम्पा-
तिनामा जटायुभ्राता आयात् आगतः मन्दगतो मन्दगमनः

देहव्रश्चन तुण्डाग्रं तं विलोक्याशुभाकरम् ।

पापगोचरमात्मानमशोचन् वानरा सुहुः ॥ ८० ॥

नपुंसके भावे क्तः आहिताग्नित्वात् परनिपातः तेषां यत्राग्नी
पवेशनं तदग्रनीयमिव भोजनीयमिव कृत्यल्युटो बहुलमिति
कृत्यः आशंसुः आशंसनशीलः अशोभनः शोभारहितः दावा-
ग्निना द्रुष्टशरीरत्वात् ल्युङ्गेति भावे ल्युट् कर्मणि च येनेत्ये-
तत् परिहृत्योदाहृतत्वात् ॥ ७९ ॥ ज० म०

तत इत्यादि । तदनन्तरं महान् पक्षी सम्पातिनामा
तत्रायात् आगतः यातेर्घ्यां रूपम् । कीदृशः मन्दगतः मन्दं
गतं गमनं यस्य गमेर्भावे क्तः येषां वानराणां यत् प्रायोप-
वेशनं तत् अग्रनीयमिव स्वभक्ष्यमिव दृष्टिजनकत्वात् आशंसुः
आशंसनशीलः भावेऽनट् अनीयश्च कृद्धोः कभाव इत्युक्तेः करणे
वाऽनीयः तदा अग्रनीयं भोजनसाधनं अशोभनः शोभारहितः
सूर्यतेजसा दग्धपक्षत्वात् नन्द्यादित्वात्कर्त्तरि अनः न विद्यते
शोभनं यस्येति वा भावेऽनट् ॥ ७९ ॥ भ०

देहेत्यादि । वृश्चरते येन तुण्डाग्रेण करणाधिकरणयोश्चेति
करणे ल्युट् देहस्य व्रश्चनमिति कृत्योगात् षष्ठी देहव्रश्चनं
तुण्डाग्रं यस्य तं विलोक्य वानरा अशुभाकरं पापस्योत्पत्ति-
स्थानं आकर इवाकरः पुंसि संज्ञायां घः तत्र हि करणाधि-
करणयोरिति वर्त्तते एवं उत्तरत्रापि चात्मानं पापगोचरं पाप-
विषयं पापविषये पतिता वयमिति सुहुरशोचन् शोचितवन्तः
गोचरसञ्चरेत्यधिकरणे निपातितः ॥ ८० ॥ ज० म०

देहेत्यादि । तं पक्षिणं विलोक्य वानराः पापगोचरं
पापविषयमात्मानं सुहुर्वारं वारं अशोचन् पापविषयो मदा-
त्मेति सर्वे ऊसुरित्यर्थः । कीदृशं पक्षिणं देहव्रश्चन तुण्डाग्रं

जटायुः पुण्यकृत् पक्षी दण्डकारण्यसञ्चरः ।

कृत्वा राघवकार्यं यः स्वर्गमारूढोऽग्निसंस्कृतः ॥ ८१ ॥

नरकस्यावतारोऽयं प्रत्यक्षोऽस्माकमागतः ।

अचेष्टा यदिहान्यायादनेनात्स्यामहे वयम् ॥ ८२ ॥

वृश्चति अनेनेति व्रश्चनं करणेऽनट् देहस्य व्रश्चनं तुण्डायं यस्य तं यद्वा देहं वृश्चति क्षिनत्तीति देहव्रश्चनं कभावेऽमी इति वचनात् कर्त्तरि अनट् नन्यादित्वाद्वा अनः अशुभाकरम् अशुभस्य पापस्य आकरमुत्पत्तिस्थानं आकुर्वन्त्यस्मिन्निति संज्ञायामल् गावश्चरन्त्यस्मिन्निति गोचरोऽलन्तः स्वभावात् प्रत्यासन्नवाची ॥ ८० ॥ भ०

जटेत्यादि । कृत्वा राघवकार्यम् अग्निसंस्कृतः अग्निना कृतसंस्कारः स्वः स्वर्गमारूढः जटायुः पुण्यकृत् सञ्चरत्यस्मिन्निति सञ्चरः पूर्ववत् निपातितः दण्डकारण्यं सञ्चरोऽवस्थानं यस्येति ॥ ८१ ॥ ज० म०

जटेत्यादि । जटायुः पक्षी पुण्यकृत् पुण्यं कृतवान् त्राससिति क्तिप् स्वस्य तन् । कौटुशः दण्डकारण्यं सञ्चरः स्थानं यस्य स तथा सञ्चरत्यस्मिन्नित्याधारेऽल् यः राघवकार्यं सीताहरणविज्ञापनादिकं कृत्वा अग्निना संस्कृतः कृतसंस्कारः गन् स्वः स्वर्गमारूढः गत्यर्थादित्वादिना रूढेः कर्त्तरि क्तः हो ढः ढभादिति धः ष्टुभिरिति ढः ढो ढ्रीति ढलुक् दीर्घश्च ॥ ८१ ॥ भ०

नरेत्यादि । अवतीर्यतेऽयेन कर्मणेति अवेस्तृस्त्वोर्धञ् स एवायं नरकस्यावतारः प्रत्यक्षोऽस्माकमागतः यद्यस्माद्वयमचेष्टाः निखलाः अनेन पक्षिणा अन्यायादयुक्त्या नीयते अनेनेति निपूर्वादिणः अध्यायन्यायेति निपातनात् घञ् अत्स्यामहे भक्षयिष्यामहे कर्मणि लृट् ॥ ८२ ॥ ज० म०

हृदयोदङ्गसंस्थानं कृतान्तानायसन्निभम् ।

शरीराखनतुण्डाग्रं प्राप्यामुं शर्म दुर्लभम् ॥ ८३ ॥

नरेत्यादि । नरकमवतरति येनाधर्मेण स एव प्रत्यक्षः इन्द्रियग्राह्योऽयं पक्षिरूपोऽस्माकमागतः रूपकालङ्कारो वा पक्षिविशेषणं वा अवपूर्वात्तरतेः करणे घञ् नरकस्येति कर्मणि षष्ठी यद्यस्मात् इह प्रदेशे अनेन पक्षिणा अन्याया-
दनीचित्यादयुक्त्या वा वयमस्यामहे भक्षणीयाः यतोऽचेष्टा-
श्वेष्टारहिताः नीयतेऽनेनेति न्यायः निपूर्वादिणः करणे घञ्
अदः कर्मणि तौ ॥ ८२ ॥ भ०

हृदेत्यादि । अमुं पक्षिणं प्राप्य कीदृशं हृदयोदङ्गसंस्था-
नम् उदञ्चयते आकृष्यते अनेनेति उत्पूर्वादञ्चतेरुदङ्कोदक इति
घञ् निपात्यते हृदयस्योदङ्गः सन्दंशः तत्संस्थानं तत्सदृशं
कृतान्तानायसन्निभं यमजालतुल्यं तत्प्रविष्टस्य दुःखेन निर्ग-
मत्वात् जालमानाय इति नयतेराङ्पूर्वात्करणे घञ् निपात्यते
आखन्यते येन तुण्डाग्रेण खनो घञ् शरीरस्याखनं तादृक्
तुण्डाग्रं यस्येति प्राप्य शर्म सुखं दुर्लभं कञ्चलभ्यम् ईषदि-
त्यादिना खल् अत्र करणाधिकरणयोश्चेति निवृत्तं तयोरेव
कृत्यक्तखलर्या इति योज्यम् उपसर्गात् खलघञोरिति प्राप्तस्य
नुमः नसुदुर्भ्यामिति प्रतिषेधः ॥ ८३ ॥ ज० म०

हृदेत्यादि । अमुं पक्षिणं प्राप्य अस्माकं शर्म सुखं
दुर्लभं दुःखेन लभ्यत इति ईषदुदुःसोरिति खल् । अमुं कीदृशं
हृदयोदङ्गसंस्थानं हृदयमुदच्यते जङ्घ्माकृष्यते येन तादृशं
संस्थानमाकृतिर्यस्य तम् जङ्घ्महृदयाकृतिमित्यर्थः हृदयोद्देज-
काकृतिमिति वा उत्पूर्वादञ्चतेः करणे घञ् चजोः कगाविति
त्वं गत्यर्थस्याञ्चतेः सिमत्तत्वाभावात् अङ्गधातोः रूपमित्यन्ये ।

ईषदाब्जङ्करोऽप्येष न परत्राशुभक्रियः ।

अस्मानत्तुमितोऽभ्येति परिग्लानो बुभुक्षया ॥ ८४ ॥

कृतास्तानायसन्निभं यमजालसदृशं जाले प्रविष्टस्य दुःखेन निर्गम इति भावः । आनीयतेऽनेमति आनायो जालं करणे घञ् । आनायः पुंसि जालं स्यादित्यमरः । शरीराखनतुण्डा-
ग्रम् आखन्यते समन्ताद्दिदार्थ्यते येन तदाखनं करणेऽल् शरी-
रस्याखनं तुण्डाग्रं यस्य तम् आखरेति पाठे खनोडडरेति
डरः ॥ ८३ ॥ भ०

ईषदित्यादि । य एष अस्मानत्तुमितः प्रदेशादभ्येति
आगच्छति स परत्र परलोके ईषदाब्जङ्करोऽपि अनाब्जैरीष-
दाब्जोऽपि न कृतः अशुभेन कर्मणेत्यर्थात् कर्त्तृकर्मणोश्च भूक-
जोरिति च्युर्थे कर्मोपपदात् करोतेः खल् यतः परिग्लानो बुभु-
क्षया यो हि कर्मणा शुभेन ईषदाब्जङ्करोऽपि न कृतः स कथं
न बुभुक्षया पीड्यते परिग्लायतीति कर्त्तरि बहुलवचनात् ल्युट्
निष्ठान्तो वा संयोगादेरित्यादिना निष्ठानत्वम् अशुभक्रियः सत्व-
द्रोहाभिरतत्वात् ॥ ८४ ॥ ज० म०

ईषदित्यादि । एष पक्षी बुभुक्षया परिग्लानः सन् अत्तुं
भक्षयितुं इह प्रदेशे अभ्येति आभिमुख्येनागच्छति इत इति
पाठे स्वस्थानादित्यर्थः न एष परत्र परलोके ईषदाब्जङ्करोऽपि
भविष्यति अनाब्जोऽयमीषदाब्जोऽपि न करिष्यते केनचित् कर्म-
णेत्यर्थः किंवा यस्मात् परलोके ईषदाब्जोऽपि न कृतः शुभ-
कर्मणार्थात् तेनायं बुभुक्षया ग्लानः परलोके शुभकर्मणा
यद्याब्जः कृतः स्यात् तदा बुभुक्षया न पीडितः स्यादित्यर्थः
ईषददुःसोरिति खल् खिलकरणेन कर्त्तृकर्मणोर्व्यवधानमपि
ग्राह्यं तच्च ईषदाब्जश्रवमित्युदाहरणेन स्पष्टीकृतं करोतेरि-

संप्राप्य वानरान् पक्षी जगाद मधुरं वचः ।

के यूयं दुरुपस्थाने मनसाप्यद्रिमूर्धनि ॥ ८५ ॥

इति छदधिकारः ।

अथ प्रकीर्णकाः ।

आत्मनः परिदेवध्वे कुर्वन्तो रामसङ्ग्रहाम् ।

समानोदर्थ्यमस्माकं जटायुञ्च सुथादरात् ॥ ८६ ॥

हाभूतप्रादुर्भावात् च्युर्थो लभ्यते परे तु सुदुरीषज्ञः कर्त्तृ-
कर्मभ्यामभूततद्भावे भूकजः खल्भाककर्मणोरित्याहुः । अशुभ-
क्रियः अशुभकर्मा परद्रोहित्वात् परिग्लान इति कभावेऽमीति
कर्त्तर्येनट् किंवा गत्यर्थादित्यादिना कर्त्तरि क्तः सुखाद्योदि-
त्यादिना नत्व इत्येवमशोचन् वानरा मुहुरित्यन्वयः ॥ ८४ ॥ भ०

संप्राप्येत्यादि । वानरान् संप्राप्य पक्षी जगाद गदितवान्
के यूयम् अद्रिमूर्धनि पर्वतशिरसि दुरुपस्थाने दुःखेनोपस्थातुं
शक्ये मनसापि किं पुनः शरीरेण आतो युच् तत्रापि ईषदा-
दयोऽनुवर्त्तन्ते कर्त्तृकर्मणोरिति न स्मर्यते । इति छदधि-
कारः ॥ ८५ ॥ ज० भ०

संप्राप्येत्यादि । वानरान् संप्राप्य पक्षी मधुरं वचो जगाद
किन्तदित्याह के यूयमद्रिमूर्धनि पर्वतशिखरे स्थिताः मन-
सापि दुरुपस्थाने दुःखेनैवोपस्थातुं शक्ये किं पुनः शरीरेण
आतोऽनोऽदरिद्र इति अनः । इति छदधिकारः ॥ ८५ ॥ भ०

इतः प्रकीर्णकश्लोकानाह । आत्मेत्यादि । आत्मनः परि-
देवध्वे शोचथ देवदेवन इति भौवादिकः शसि न संयोगाहम-
न्तादित्यल्लोपो न भवति जटायुञ्च समानोदर्थ्यं भ्रातरमस्माकं
समानोदरे शयित इति यत् आदरात् प्रसुथ प्रसुतिं

शङ्काधवित्तवचनं प्रत्यर्चुर्नराः खगम् ।

वयं शत्रुलवित्ते षोडूता रामस्य भूपतेः ॥ ८७ ॥

केनापि दौष्कुलेयेन कुल्यां माहाकुलीं प्रियाम् ।

हृतां महाकुलीनस्य तस्य लिप्सामहे वयम् ॥ ८८ ॥

कुरुथ जटायुः पुण्यकदित्यादिना रामसङ्कथाञ्च कुर्वन्तः के
यूयमिति ॥ ८६ ॥ ज० म०

अथ प्रकीर्णकाः आत्मेत्यादि । यूयम् आत्मनः परिदेवध्वे
विलपथ देवदृष्टं देवने रामस्य सङ्कथां कुर्वन्तोऽस्माकं समा-
नोदर्थं सहोदरं जटायुञ्च आदरेण सुथ जटायुः पुण्यकदित्या-
दिना तत्सुतिं कुरुथ अतः के यूयमिति पूर्वेणान्वयसम्बन्धः
समानोदरं शयित इत्यर्थे ढविकादिति यः रूपनामेति विश्व-
कल्पविधानात् न समानस्य सादेशः ॥ ८६ ॥ भ०

शङ्केत्यादि । धुनोत्यपनयत्यनेनेति धवित् अर्त्तिलूघू
इत्यादिना करणे इतः किमयं करिष्यतीति शङ्कया धवित्
वचनं यस्य तं खगं वानराः प्रत्यर्चुः शत्रुलवित्ता इषवो वाणा
यस्य रामस्य भूपतेस्तस्य वयं दूताः पूर्ववदिता कृत्वा सः
॥ ८७ ॥ ज० म०

शङ्केत्यादि । वानराः खगं प्रत्यर्चुः । कीदृशं किमयं खगः
करिष्यति इत्येवंरूपायाः शङ्काया धवित्तम् अपनयनकारकं
वचनं यस्य तादृशम् । किमित्याह वयं रामस्य भूपतेर्दूताः ।
कीदृशस्य शत्रूणां लवित्ताश्छेदकरणानि इषवो यस्य धूज्गि-
कम्पे लूजगिच्छिदि आभ्यां ल्वधूखनेति करणे इतः ॥ ८७ ॥ भ०

केनेत्यादि । तस्य रामस्य प्रियां केनापि दौष्कुलेयेन
हृतां दुष्कुलस्यापत्यमिति दुष्कुलादृज् कुल्यां कुले साध्वीं
तत्र साधुरिति यत् माहाकुलीं महाकुलीनस्येति महाकुल-

त्रिंशत्तममहर्थां मत्वा प्रत्यागमावधिम् ।

अकृतार्था विषीदन्तः परलोकमुपास्महे ॥ ८६ ॥

स्थापत्यमिति महाकुलादञ्खजाविति अञ्खजौ लिप्सामहे
वयं लब्धुमिच्छामहे ॥ ८८ ॥ ज० म०

केनेत्यादि । तस्य रामस्य प्रियां वयं लिप्सामहे लब्धु-
मिच्छामः लभे सनिमिमीत्यादिना इस् खिलोपश्च स्यादे-
रिति सो लोपः भूपभसोरिति पत्वम् । प्रियां कीदृशीं केनापि
दौष्कुलेयेन दुष्कुलोत्पन्नेन हृतां दुष्कुलशब्दात् अत्रादि-
त्वात् ण्येयः निष्पतन्त्य इतिवत् मूर्धन्यः कुल्यां कुले साध्वीं
ढघेकादिति यः माहाकुलीं महाकुलात् जनकात् जातां
वाह्वाद्यत इति शिवादित्वात् णः । तस्य कीदृशस्य महा-
कुलीनस्य महाकुलोत्पन्नस्य परमते महाकुलादपत्यार्थे णीनः
ततः शिवादित्वात् णः किंवा महाकुलात् दशरथाज्जात इत्यर्थे
ढघेकादिति णीनः ॥ ८८ ॥ भ०

त्रिंशदित्यादि । त्रिंशतः पूरणं विंशत्यादिभ्य इति तमट्
त्रिंशत्तमं यदहः तत्प्रत्यागमावधिं प्रत्यागमनस्यावधिं यातं
अतीतं मत्वा अकृतार्था अनिष्पादितप्रयोजना विषीदन्तो
विषादं गच्छन्तो वयं परलोकमुपास्महे प्रायोपवेशनेन स्त्रिया-
महे ॥ ८९ ॥ ज० म०

त्रिंशदित्यादि । राज्ञा अस्माकं प्रत्यागमनस्यावधित्वेन
निश्चितं त्रिंशतः पूरणं दिनं यातं गतं मत्वा वयं अकृतार्था
अनिष्पादितस्वप्रयोजनाः सन्तः विषीदन्तो विषादं कुर्वन्तः
प्रायोपवेशनया परलोकं उपास्महे गन्तुमिच्छामः त्रिंशच्छ-
ब्दात् विंशत्यादेर्वेति तमट् ॥ ८९ ॥ भ०

स्त्रियामहे न गच्छामः कौशल्यायनिवल्लभाम् ।

उपलभ्यामपश्यन्तः कौमारीं पततां वर ! ॥ ८० ॥

एते प्रकीर्णकाः ।

स्त्रियेत्यादि । हे पततां पक्षिणां वर ! स्त्रियामहे न गच्छामः कौमारीम् अकृतपूर्वदारपतिं लब्धवतीं कौमाराद-पूर्ववचन इति साधुः कौशल्यायनिवल्लभां कौशल्याया अपत्यं कौशल्यायनिः रामः कौशल्याकाम्यार्थ्याभ्यां चेति फिज् फस्या-यनादेशः तस्य वल्लभाम् इष्टाम् उपलभ्यां प्रशस्तां पोरदुपधा-दिति यत् उपात् प्रशंसायामिति यत्प्रत्यये नुम् अपश्यन्तोऽनु-पलभमानाः । एते प्रकीर्णकाः ॥ ८० ॥ ज० म०

स्त्रियेत्यादि । हे पततां वर ! पक्षिणां श्रेष्ठ ! वयं स्त्रिया-महे न तु गच्छामः अर्थात् प्रभुपार्श्वं यतः कौशल्यायनिवल्लभां रामप्रियाम् अपश्यन्तः कौशल्याया अपत्यमिति नडादित्वात् णायनः ततः स्वार्थे णिः । कीदृशीम् उपलभ्यां सुत्यां पूशक-सहेति यः उपात् सुताविति नुण् कौमारीं जितकार्तिकेय-भार्याम् अतिरूपवतीमित्यर्थः कुमारस्य कार्तिकेयस्य पत्नी कुमारी पत्न्यामपालकान्तादिति ईप् “स्कन्दो मन्दमतिर्विवा-हविमुखो धत्ते कुमारव्रतम्” इति काल्पनिकं न तु प्रकृतं देवसेना नामेन्द्रकन्या कार्तिकेयस्य पत्नी प्रसिद्धा । तथाहि “शतक्रतोरूपवती देवसेनेति वै सुता । सा महेन्द्रेण रत्यर्थं भार्यार्थेनोपपादिता ॥” इति स्कन्दपुराणीयं वचनममरकोष-टीकायां मधुमाधवेन धृतम् । “अथोपयन्त्वा सदृशेन युक्तां स्कन्देन साक्षादिव देवसेनाम्” इति कालिदासः । कुमारीं जयतीति ढधेकादिति णः णित्ते त्रिः ययोर्लोपः पिप्वादीप् किंवा कौ पृथिव्यां मारीं माया लक्ष्म्या रौगतिर्यस्यां

जगाद वानरान् पक्षी नाध्यगीद्वं ध्रुवं स्मृतीः ।

यूयं संकुटितं यस्मात् कालेऽस्मिन्नध्यवस्यथ ॥ ८१ ॥

लक्ष्मीरूपामित्यर्थः एतेनादरातिशय उक्तः । मा लक्ष्मीश्च प्रकीर्तिता । धने रा रौर्गतिः ख्याता रोदने च प्रकीर्तिता इति चैकाक्षरकोषः । बहुप्रेयसी इत्युदाहरता द्यूतः क इत्यस्य व्यभिचारो दर्शितः तेनात्र काभावः किंवा कुमार एव कौमारः स्वार्थे णः कौमारस्य भार्यां रामस्य प्रथमपत्नी-मित्यर्थः एतेनाप्यादरातिशय उक्तः अन्ये तु कुमारात् प्रथम-पत्न्यां ण इत्याहुः स्वमतेऽपि प्रथमपत्नीत्वमर्थान्नम्यते । तथाहि कुमारशब्देन अकृतदारपरिग्रह उच्यते तद्गुणात्वेन प्रथमपत्नी-त्वम् । एते प्रकीर्णकाः ॥ ८० ॥ भ०

इतः किदतिशेषमधिकृत्याह जगत्यादि । ध्रुवम् अवश्यं स्मृतिं स्मृतिशास्त्रं नाध्यगीद्वं नाधीतवन्त इति पक्षी वानरान् जगाद विभाषालुङ्लङोरिति विभाषागाडादेशः गाङ्कुटा-दिभ्य इति सिचो ङित्त्वं घुमास्थेतीत्वं धिचेति सिचो लोपः इणः षीङमिति मूर्धन्यः यस्मादयूयमस्मिन् काले संकुटितुम् अवसातुमध्यवस्यथ अभिप्रायं कुरुथ कुटादित्वात् ङित्त्वम् ॥ ८१ ॥ ज० म०

अथ किदतिदेशाधिकारः । पाणिनिमते कुटादिसूत्र-समूहैः कानुबन्धत्वातिदेशात् स्वमते त्वगुणाधिकारः । जगे-त्यादि । स पक्षी वानरान् जगाद । किमित्याह ध्रुवं निश्चितं उत्प्रेक्षे वा यूयं स्मृतीर्धर्मसंहिता नाध्यगीद्वं नाधीतवन्तः इङध्या ध्वं गीङष्टीथ्योर्वेति गीरादेशः घृत्वान्न णः धेसलोपो वेति सेलुक् टीठीधीढीति धस्य ङः यस्मादस्मिन् काले संकुटितुं मर्त्तुं यूयम् अध्यवस्यथ इच्छत कुटशिकौटिल्ये प्रभुकार्यं त्यक्त्वा

नायमुद्दिजितुं कालः स्वामिकार्याद्भवाद्दृशाम् ।

हृतभार्ये च्युते राज्याद्रामे पर्युत्सुके भृशम् ॥ ८२ ॥

यत्नं प्रोणुवितुं तूर्णं दिशं कुरुत दक्षिणाम् ।

प्रोणुवित्रीं दिवस्तत्र पुरीं द्रक्ष्यथ काञ्चनीम् ॥ ८३ ॥

मरणमेवात्र कौटिल्यं धातोरनेकार्थत्वाद्वा कुटां एवौज्ज्णि-
तीति नियमादगुणत्वं अध्यवपूर्वस्य षोयनाशे इत्यस्य यन्यो-
शमादौति ओकारलोपः ॥ ८१ ॥ भ०

अयमेवावसितुं काल इति चेदाह नायमित्यादि । भवा-
दृशां युष्मद्विधानां स्वामिकार्यादुद्दिजितुं नायं कालः विजः
इडिति डिच्चं किमिति न भवतीति चेदाह राज्यात् च्युते
भ्रष्टे रामे निर्वासितत्वात् तत्रापि हृतभार्ये भृशमत्यर्थं पर्युत्-
सुके सीतायाम् ॥ ८२ ॥ ज० म०

नायमित्यादि । भवादृशां युष्मद्विधानां सत्पुरुषाणां स्वामि-
कार्यात् उद्दिजितुं चलितुं नायं कालः समयः । कुतः इत्याह
राज्यात् च्युते भ्रष्टे रामे तत्रापि हृतभार्ये भृशमत्यर्थं पर्युत्-
सुके च सति तु भार्यां युष्मद्वचनेन ज्ञातुमित्यर्थात् विजिष्णु-
निमीत्यगुणत्वम् ॥ ८२ ॥ भ०

यत्नमित्यादि । दक्षिणां दिशं प्रोणुवितुम् आच्छादयितुं
तमुन् तूर्णं शीघ्रं यत्नं कुरुत तस्यां दिशि पुरीं द्रक्ष्यथ काञ्चनीं
प्राणिरजतादिभ्योऽज् प्रोणुवित्रीम् अभिव्यापिनीं त्वचि रूपं
दिव आकाशस्य कर्मणि षष्ठी विभाषोर्णोरिति डिच्चपक्षे
उवङ् आडिच्चपक्षे च गुणः कुरुतेति सार्वधातुकमपिदिति
डिच्चे विकरणस्य गुणो न भवति तस्य चार्द्धधातुकत्वात्
आडिच्चे धातोर्गुणः अत उत् सार्वधातुकमपिदिति डिच्चे
विकरणस्य गुणो न भवति ॥ ८३ ॥ ज० म०

लङ्कां नान्ना गिरिर्मूर्ध्नि राक्षसेन्द्रेण पालिताम् ।

निर्जित्य शक्रमानीता ददृशुर्यां सुरस्त्रियः ॥ ८४ ॥

बभूव याधिशैलेन्द्रं मृदित्वेवेन्द्रगोचरम् ।

कुपित्वा जगतां सारं सैका शङ्के कृता भुवि ॥ ८५ ॥

यत्नमित्यादि । दक्षिणां दिशं प्रोर्णुवितुं आच्छादयितुं तूर्णं शीघ्रमेव यूयं यत्नं कुरुत तत्र दिशि काञ्चनौ स्वर्णनिर्मितां पुरीं द्रक्ष्यथ कीदृशीं दिव आकाशस्य प्रोर्णुवित्रीं अभिव्यापिकां कर्मणि षष्ठी डिदिम्बोर्णीरिति डिच्वादगुणत्वे शुभ्रोरित्युव पक्षे गुणः काञ्चनस्य विकार इत्यर्थे विकारसङ्घेति णः वद्री-ऽकिञ्भस इति दृशे ऋकारस्य रः ॥ ८३ ॥ भ०

लङ्कामित्यादि । यां पुरीं नान्ना लङ्कां सुरस्त्रियो ददृशुः दृष्टवत्यः असंयोगाज्जिट् किदिति कित्त्वं तां यातेति वक्ष्यमाणेन सम्बन्धः । गिरेः सुवेलस्य मूर्ध्नि स्थितां राक्षसेन्द्रेण पालिता-मिति दुर्गमत्वमाख्यातं शक्रं निर्जित्य सुरस्त्रिय आनीता इति च रावणस्य मांहात्म्यम् ॥ ८४ ॥ ज० म०

लङ्कामित्यादि । यां पुरीं नान्ना लङ्कां सुरस्त्रियो ददृशुः तां द्रक्ष्यथेति पूर्वेण सम्बन्धः कित्ठीटीपमिति किच्वादगुणत्वं गिरेः सुवेलस्य मूर्ध्नि स्थिताम् आश्लेषाधारसम्बन्धात् स्थिता-मिति लभ्यते राक्षसेन्द्रेण रावणेन पालितां रक्षिताम् । सुर-स्त्रियः कीदृश्यः शक्रमिन्द्रं निर्जित्यानीताः राक्षसेन्द्रेण इत्यनु-षञ्जनीयम् एतेन तस्य वीर्यमपि ज्ञापितम् ॥ ८४ ॥ भ०

बभूवेत्यादि । अधिशैलेन्द्रं शैलेन्द्रस्य सुमेरोरपरि सप्त-म्यर्थेऽव्ययीभावः इन्द्रगोचरमिन्द्रनिलयममरावत्याख्यं मृदि-त्वेव तिरस्कृत्येव बभूव इन्धिभवतिभ्यां चेति कित्त्वं जगतां सारं कुपित्वा निष्कृष्य सैका भुवि कृता निर्मितेत्यहं शङ्के

अमृडित्वा सहस्राक्षं क्लिशित्वा कौशले निजे ।

उदित्वा लञ्चिरं यत्नात् सैका धात्रा विनिर्मिता ॥ ८६ ॥

मुषित्वा धनदं पापो यां गृहीत्वा वसद् द्विषन् ।

तर्कयामि मृदित्वा कुषित्वेति नक्तासेडिति किञ्चप्रतिषेधे ग्राह्ये
मृडमृदेत्यादिना किञ्चम् ॥ ८५ ॥ ज० म०

बभूवेत्यादि । या पुरी शैलेन्द्रस्य सुमेरोरुपरि इन्द्रस्य
शोचरं विषयं अमरावत्याख्यं मृदित्वा अभिभूय बभूव अधि-
शैलेन्द्रं सुरालयं वा सप्तम्यर्थेऽत्ययीभावः अहमेव शङ्के तर्क-
यामि जगतां सारमुत्कृष्टभागं कुषित्वा आकृष्य सैवैका भुवि
कृता निर्मिता विश्वकर्मणेत्यर्थात् सेमक्षुधकुषेत्यादौ क्षुधादि-
वर्जनात् किञ्चम् ॥ ८५ ॥ भ०

अमृडित्वेत्यादि । सहस्राक्षमिन्द्रममृडित्वा असुखिनं कृत्वा
निजैः आत्मीयैः कौशलैः चिरं क्लिशित्वा प्रयत्नं कृत्वा उदित्वा
अभिधायालं पर्याप्तमेवं करिष्यामीति यत्नात् महता प्रयासेन
सैका धात्रा विनिर्मिता पूर्ववत् किञ्चम् ॥ ८६ ॥ ज० म०

अमृडित्वेत्यादि । सहस्राक्षम् इन्द्रम् अमृडित्वा असुखिनं
कृत्वा निजे आत्मीये कौशले नैपुणे चिरं क्लिशित्वा क्लेश-
मनुभूय अलं पर्याप्तमेवमेवं करिष्यामीत्युदित्वा कथयित्वा
चिरकालेन यत्नात् सैका धात्रा विनिर्मिता इत्यपि अहं शङ्के
इत्यनेनान्वयः । मृडगशसौद्रे वसोरस्येतीम् क्लिश्युञ् चोपतापे
पूक्लिशदित इति वेम् क्लिशूगओविरोधे इत्यस्य तु वेमुदित्वा-
दिना वदैवाचि सर्वत्र सेमक्षुधेत्यादिवर्जनात् किञ्चं वदेर्यजा
दत्वाज्जिः कुशलस्य भावः कर्म वेति विकारसङ्केति णः
॥ ८६ ॥ भ०

मुषित्वेत्यादि । मुषित्वा धनदं वैश्रवणं तस्मात् पुरं

तां रुदित्वेव शक्रेण यात लङ्कामुपेक्षिताम् ॥ ६७ ॥

विदित्वा शक्तिमात्मीयां रावणं विजिघृक्षवः ।

उक्तं पिष्टुच्छिषूणां वो मास्म भूत सुषुप्सवः ॥ ६८ ॥

पुष्पकश्च विमानमपहृतं पापः पापचरणात् यां गृहीत्वा
अवसत् उषितः द्विषन् शत्रुः शक्रेण रुदित्वेवोपेक्षितामव-
धीरितां रुदविदेति कित्त्वं तत्र चकारेण क्लेशानुवर्त्तते ॥ ६७ ॥

ज० म०

मुषीत्यादि । धनदं कुबेरं मुषित्वा वञ्चित्वा तत एव यां
लङ्कां गृहीत्वा पापः कुत्सिताचारो द्विषन् शत्रूरावणोऽवसत्
तां यूयं यात गच्छत कीदृशीं शक्रेण इन्द्रेण रुदित्वा क्रान्दित्वेव
उपेक्षितां त्यक्तां न तु पारयित्वेति भावः । मुषगलुठने लविर-
रुदरोदे व्युडोवोहसादेरित्यादिना कित्त्वादगुणत्वं ग्रहेः सेम-
क्षुधेत्यादिना कित्त्वात् ग्रहस्वपाद्योरिति जिः ग्रहेरिमो घं इति
दीर्घत्वम् ॥ ६७ ॥ भ०

विदित्वेत्यादि । आत्मीयां शक्तिं सामर्थ्यं विदित्वा पूर्ववत्
कित्त्वं रावणं विजिघृक्षवः विग्रहीतु मिच्छवः सुषुप्सवः
शयितुमिच्छवो मास्म भूत न प्रमत्ता भवतेत्यर्थः रावणस्य
बलीयस्त्वादिसुक्तं मया वो युष्माकं पिष्टुच्छिषूणां प्रष्टु-
मिच्छूनां अत्र रुदविदेति सनः कित्त्वे [सम्प्रसारणं] प्रच्छेः
किरश्च पञ्चभ्य इतीडागमः ॥ ६८ ॥ ज० म०

विदित्वेत्यादि । आत्मीयां शक्तिं सामर्थ्यं विदित्वा
ज्ञात्वा रावणं विजिघृक्षवो विरोधयितु मिच्छवः सन्तो यूयं
सुषुप्सवः शयितुमिच्छवो मास्म भूत सालस्या असावधानाश्च
न भवतेत्यर्थः रावणस्य मायाविस्वाहलवत्त्वाच्च एतत् सर्वं
पिष्टुच्छिषूणां प्रष्टुमिच्छूनां वो युष्माकं कृते मया उक्तं एते-

नाविविदिषुमभ्येति सम्पद्रुदिषुं नरम् ।

किं मुमुषिषुवद् यात द्विषो नापचिकीर्षया ॥ ८८ ॥

बुभुक्षवो द्रुतं सीतां भुक्षीष्टं प्रब्रवीमि वः ।

नापृष्टभाषणेऽनौचित्यं परित्यक्तं सम्बन्धविवक्षया षष्ठी विद-
ज्ञाने व्युडोऽव इति कित्त्वं ग्रह उपादाने सन् नेमुगुहग्रह इति
अनिम् ग्रहस्वप्नप्रच्छां जिरिति जिः शुर्नानिमीत्यगुणत्वं हो ढः
भ्रभान्तस्येति घत्वं षटोः कः इति कः किलादिति षः सन्भि-
क्षेति उः प्रच्छेः सनि स्मिडपूडित्यादिना इम् ॥ ८८ ॥ भ०

नावीत्यादि । वेदितुं ज्ञातुमिच्छुर्यो न भवति तं नर-
मविविदिषुं रुरुदिषुं रोदितुमेषणस्वभावं सम्पद्भिभूतिर्मा-
भ्येति नागच्छतीति वो मयोक्तमिति योज्यं किन्न यात न
गच्छत मुमुषिषुवत् चौरवदित्यर्थः पूर्ववत्कित्त्वं द्विषः शत्रोर-
पचिकीर्षया अपकर्तुमिच्छया इको भलौति कित्त्वं गुणो न
भवतीति अज्जनगमं सनीति दीर्घः ऋत ईडातोः ॥ ८८ ॥

ज० भ०

नावीत्यादि । सम्पत् सम्पत्तिरविविदिषुं वेदितुं ज्ञातु-
मनिच्छुं रुरुदिषुम् अनध्यवसायात् रोदनेच्छुं नरं पुरुषं न
अभ्येति न अभिगच्छति तेन ज्ञापनार्थं प्रब्रवीमि व इति वक्ष्य-
माणेन सम्बन्धः द्विषः शत्रोरपचिकीर्षया अपकारेच्छया मुमु-
षिषुवत् चौरवत् यूयं किं न यात तदैव सीतादर्शनसम्भवात्
व्युडोऽव इत्यादिना विदरुदमुषः सनः कित्त्वादगुणत्वं कञः
सनि घौऽज्जननिडमामिति दीर्घः शुर्नानिमीत्यगुणत्वे ऋदि-
रणविति इर् व्यनच्तयीति दीर्घः शंस्त्याद इति अः ॥ ८८ ॥ भ०

बुभुक्षव इत्यादि । बुभुक्षवो ज्ञातुमिच्छवः यदि सीतां
बुधेः सनन्ताद्वसन्ताच्चेति कित्त्वम् एकाच इति भषभावः तदा

मा च भुङ्क्ते मृषोक्तं नः कृषीद्वं स्वामिने हितम् ॥१००॥

समगध्वं पुरः शत्रोर्मोदयध्वं रघूत्तमम् ।

नोपायध्वं भयं सीतां नोपायंस्त दशाननः ॥१०१॥

द्रुतं तां मुक्तीध्वं जानीतेति वो युष्मान् ब्रवीमि लिङ्सिचा-
विति कित्त्वं मृषोक्तं मिथ्योक्तं नोऽस्माकं मा च भुङ्क्ते न जानीत
अपितु सत्यं भूलो भलीति सिचो लोपः भूलां जशभसि
कित्त्वं पूर्ववत् अतो यूयं स्वामिने रामाय हितं कृषीद्वं कुरुत
उच्चेति कित्त्वं इणः षीध्वमिति मूर्धन्यः ॥१००॥ ज० म०

बुभुदित्यादि । सीतां बुभुक्ष्वो बोधुमिच्छ्वो यूयं
द्रुतं शीघ्रमेव मुक्तीध्वं जानीत इति वो युष्मान् अहं प्रकष्टं
ब्रवीमि अस्माकमुक्तं वचनं मृषा मिथ्या मास्म भुङ्क्ते न जानीत
अपितु सत्यमेव अस्मद् एकत्वे वा बहुत्वमभिधानात् स्वामिनो
रामस्य हितं कृषीद्वं कुरुत समर्थनेत्यादिना षष्ठी स्वामिने
इति पाठे शक्तार्थवषडिति चतुर्थी बुध्यौडवेदने सनि एनानि-
मीत्यगुणत्वं भूभान्तस्येति भत्वम् अन्यत्र व्याः सीध्वम् इगुडु-
र्मण्डीति कित्त्वादगुणत्वम् अपरत्र मायोगेऽमोऽभावः भस्स्वा-
दिति खेर्लोपः कृजो व्याः सीध्वं पूर्ववत् कित्त्वं टीठीटीधो-
डिति घस्य ढत्वम् ॥१००॥ भ०

समेत्यादि । इदमहमाशंसे यदुत शत्रोः रावणस्य पुरः
अग्रतः समगध्वं सङ्गता भवत आशंसायां भूतवच्चेति लुङ् समो-
गमृच्छीति तङ् वागम इति सिचः कित्त्वे अनुदात्तेत्यनुना-
सिकलोपः ऋस्वादङ्गादिति सिचो लोपः मोदयध्वं रघूत्तमं
हर्षयत तत्कार्यकरणात् मा च भयमुपायध्वं सूचयत भयं
माकाष्टेत्यर्थः आडो यमहन इति तङ् यमोगन्धन इति
सिचः कित्त्वे अनुनासिकलोपः गन्धनं सूचनम् अन्यथा युष्मासु

ततः प्रास्थिषताद्रीन्द्रं महेन्द्रं वानरा द्रुतम् ।

सर्वे किलकिजायन्तो धैर्य्यञ्चाधिषताधिकम् ॥१०२॥

गन्धितभयेषु नियतमसौ दशाननः सीतामुपायंस्त स्त्रीकृत-
वान् स्यात् तस्य दुर्वृत्तत्वात् आशंसायां भूतवच्चेति अनि-
ष्टाशंसायां लुङ् उपाद्यमः स्त्रीकरण इति तङ् स्त्रीकरण-
ञ्चात्र विवाहनमुक्तं विभाषोपयम इति अकित्वपक्षे रूपम्
॥ १०१ ॥ ज० म०

समेत्यादि । इदमहमाशंसे यत् शत्रोः रावणस्य पुरो-
ऽग्रतो यूयं समगध्वं सङ्गता भवत अभिधानादाशंसायां टौ
आशंसायां भूतसामान्यविहिताच्चेति परः समोगमृच्छेति
मं इगुडुर्मटीत्यादिना सेः कित्वात् वनतनाद्यनिमामिति
मलोपः भस्स्वादिति सिलोपः । रघूत्तमं रामं यूयं मोदयध्वं
हर्षयत तत्कार्य्यकरणात् भयं न उपायध्वं न सूचयत न कुरु-
तेत्यर्थः यमः सूचन इति सेः कित्वात् मलोपः आत्मनेपदा-
धिकारमध्ये यमः सूचन इत्यस्य करणादेव सूचनार्थे यम
आत्मनेपदं किंवा उपयमो विवाह इत्यनेन मं तत्र विवाहः
स्त्रीकारः उपाद्यमः स्त्रीकरण इति परसूत्रं यमः सूचने वातू-
द्वाहे इत्यत्रापि उद्वाहः स्त्रीकारः स्त्रीकरणे वेति परसूत्रं
स्त्रीकारार्थेन परिणयोऽपि गम्यते तदा भयं न उपायध्वं न
स्त्रीकृत दशाननः सीतां न उपायंस्त विवाहेन न स्त्रीकृत-
वान् न स्त्रीकरोतु वा अत्राप्याशंसायां टौ वातूद्वाह इति
कित्वाभावपक्षे मलोपाभावः इत्येव जगाद वानरान् पक्षी-
त्यन्वयः ॥ १०१ ॥ भ०

तत इत्यादि । ततः सम्प्रातिवचनान्तरं सर्वे वानरा
महेन्द्रं पर्वतं प्रास्थिषत प्रस्थितवन्तः धैर्य्यञ्चाधिकमाधिषत-

निकुञ्जे तस्य वर्त्तित्वा रम्ये प्रक्षेदिताः परम् ।

मणिरत्नाधिगयितं प्रत्युदैक्षन्त तोयधिम् ॥१०३॥

आहितवन्तः आत्मनि तिष्ठतेर्दधातेश्च स्थाध्वोरिच्छेति किञ्च-
मिष्वञ्च तिष्ठते समवप्रविभ्यः स्य इति तड् किलकिलायन्तः
किलकिलाध्वनिं कुर्वाणाः अव्यक्तानुकरणेत्यादिना डाच् तद-
न्तात् लोहितादिडाज्भ्यः क्यष् वा क्यष इति परस्मैप-
दम् । १०२ ॥ ज० म०

तत इत्यादि । सम्पातिवचनानन्तरं सर्वे वानरा महेन्द्रं
पर्वतं प्रास्थिषत प्रस्थितवन्तः द्रुतं शीघ्रं मुहुरिति पाठे किल-
किलायन्त इत्यनेन सम्बन्धः प्रपूर्वात्तिष्ठतेः प्रतिज्ञानिर्णयेत्या-
दिना मं स्यादोडिरिति डिरगुणत्वञ्च मान्तोऽदनत इत्यत्
अधिकं धैर्यञ्च आत्मनि आधिषत आहितवन्तः धात्रो जित्-
अग्रन्तेत्यादिना मं अन्यत् पूर्ववत् । कौटुशाः किलकिलायन्तः
किलकिलाशब्दं कुर्वन्तः नैकाचोऽव्यक्तानुकरणादिति डाच्
द्वित्वञ्च डाज्लोहितादेरिति ड्यः पञ्च ॥ १०२ ॥ म०

निकुञ्जे इत्यादि । तस्य पर्वतस्य निकुञ्जे लतादिपिहि-
तस्थाने वर्त्तित्वा स्थित्वा न ज्ञा सेडिति किञ्चप्रतिषेधः परं
प्रक्षेदिता उच्चैरव्यक्तशब्दं कुर्वाणाः निष्ठाशीडिति किञ्चप्रति-
षेधः तोयधिं प्रत्युदैक्षन्त दृष्टवन्तः लङि रूपम् । कौटुशं मणि-
रत्नाधिगयितं क्लोऽधिकरणे चेति क्तः पूर्ववत् किञ्चप्रतिषेधः ।
कौटुशं मणिरत्नाधिगयितं मणिर्यद्रत्नमिति स्त्रीरत्नादावपि
रत्नशब्दस्य दृष्टत्वात् एकपदव्यभिचारे विशेषणविशेष्यभावः
तस्याधिगयितमस्थानमित्यर्थः ॥ १०३ ॥ ज० म०

निकुञ्जे इत्यादि । तस्य पर्वतस्य निकुञ्जे लतादि-
पिहितस्थाने रम्यत्वात् वर्त्तित्वा स्थित्वा परमतिगयेन प्रक्षे-

अमर्षितमिव घ्नन्तं तटाद्रीन् सलिलोर्मिभिः ।

श्रिया समग्रं द्युतितं मदेनेव प्रलोठितम् ॥ १०८ ॥

दिता अव्यक्तशब्दं कर्तुमारब्धा वाऽरास्तोयधिं समुद्रं प्रत्यु-
दैक्षन्त दृष्टवन्तः । कीदृशं मणिरत्नाधिशयितं मणिरत्नैर्मणि-
श्रैरधिशयितम् अधिष्ठितं कर्मक्रियेत्यादिना अधिपूर्वशीङः
आधारस्य कर्मत्वात् कर्मणि क्तः आधारे क्त इति केचित्
आजि ख्विदकूजने षे चादिङे क्त इति कर्त्तरि क्तः भावादिङे
वेति षच्चे इम् उभयत्र पूशीष्ट्वेत्यादिना गुणः वर्त्तित्वे-
त्यत्र सेमक्षुधेत्यादिना कित्त्वनिषेधात् गुणः ॥ १०३ ॥ भ०

अमेत्यादि । सलिलोर्मिभिः कलोलैः तटाद्रीन् तटस्थान्
पर्वतान् घ्नन्तं प्रत्युदैक्षन्त अमर्षितमिव मृषेस्तितिक्षायामिति
कित्त्वप्रतिषेधः पश्चात् नञ्सः श्रिया हेतुभूतया समग्रं संपूर्णं
द्युतितमिति कर्त्तरि निष्ठा यदि वा श्रिया कर्तृभूतया द्युतितं
शोभितं अत्रेत्यध्याहृत्य तमैक्षन्तेति योज्यम् । एवञ्च क्त्वा
उदुपधादित्यादिना भावे निष्ठायां विकल्पेन कित्त्वप्रतिषेधात्
कित्त्वमुदाहृतं मदेनेव मत्ततयेव श्रिया हेतुभूतया प्रलोठितं
घूर्णितुमारब्धं आदिकर्मणि निष्ठायासकित्त्वमुदाहृतम् ॥ १०४ ॥
ज० म०

अमत्यादि । तोयधिं प्रत्युदैक्षन्तेत्यत्रान्वयः सलिलो-
र्मिभिर्जलवेगैस्तटाद्रीन् तटसम्बन्धिनः पर्वतान् घ्नन्तं अमर्षि-
तमिव क्रुद्धमिव पूशीष्ट्वेत्यादिना क्षमार्थमृषो गुणः पञ्चानञ्-
समासः । क्षमिः स्त्रीपुंसयोर्वीच्यां प्रकाशे वेगभङ्गयोरिति
भेदिनी । वीचिवाचित्वेऽत्र सलिलपदं स्वरूपकथनार्थं श्रिया
हेतुभूतया समग्रं सम्पूर्णं यथा स्यात्तथा द्युतितं शोभमानं
जल्यर्थादेति कर्त्तरि क्तः दीपितुमारब्धं वा तदा भावादिङेवो-

पूतं शीतैर्नभस्त्रिर्ग्रन्थित्वेव स्थितं रुचः ।

गुम्फित्वेव निरस्यन्तं तरङ्गान् सर्वतो मुहुः ॥ १०५ ॥

वञ्चित्वाप्यम्बरं दूरं स्वस्मिंस्तिष्ठन्तमात्मनि ।

दृषित्वेवानिशं स्वादु पिबन्तं सरितां पयः ॥ १०६ ॥

दुष्कोऽव्यत इति पक्षे गुणाभावः मदेन मत्ततयेव प्रलोठितं
घूर्णितुमारब्धं सदा चञ्चलत्वात् आदिष्टे त्तः पूर्वेण पक्षे गुणः
॥ १०४ ॥ भ०

पूतमित्यादि । नभस्त्रिर्वायुभिः शीतैः पूतं पवित्रीकृतं
पूजयेति विकल्पेनेट् अतएव पक्षे पूजः क्लान्तिष्ठयोः कित्त्व-
प्रतिषेधोऽत्र न भवति तत्र सेडित्यनुवर्तते रुचो दीप्तीर्ग्रन्थित्वेव
सन्दर्भेव स्थितं नोपधात्यफान्ताद्वेति कित्त्वप्रतिषेधपक्षे रूपं
सर्वतस्तरङ्गान् गुम्फित्वेव निरस्यन्तं क्षिप्यन्तं नोपधादिति
विकल्पेन कित्त्वप्रतिषेधः यत्रेत्यध्याहृत्य तमेक्षन्तेति योज्यम्
॥ १०५ ॥ ज० म०

पूतमित्यादि । शीतैः शीतलैर्नभस्त्रिर्वायुभिः पूतं पवि-
त्रीकृतं तोयधिं प्रत्युदैक्षन्तेत्यनेन सम्बन्धः पूक्षिशवमेति
इमोऽभावपक्षे पूशीष्टृषेत्यादौ सेमग्रहणान्न गुणः नभः शब्दा-
भ्योङ्मभ्रपादतुरिति वतुः नदन्तसाविति पदत्वनिषेधात्
स्त्रोविः फे इत्यस्य पदान्तविषयत्वात् विसर्गाभावः रुचो दीप्ती-
र्ग्रन्थित्वेव स्थितं सर्वत्र दीप्तिमत्त्वात् उत्प्रेक्ष्यं ग्रन्थकिग-
सन्दर्भे यफासुड इति विकल्पेनाकित्त्वात् नलोपाभावः
सर्वत्र तरङ्गान् गुम्फित्वेव मुहुः पुनः पुनर्निरस्यन्तं क्षिपन्तं
गुन् फशग्रन्थे पूर्वेण पक्षे कित्त्वात् हसुङ्गलोपः इति नलोपः
॥ १०५ ॥ भ०

वञ्चीत्यादि । स्थित्यनतिक्रमादम्बरं दूरं वञ्चित्वातिक्रम्य

द्युतित्वा शशिना नक्तं रश्मिभिः परिवर्द्धितम् ।
मेरोर्जेतुमिवाभोगमुच्चैर्दियोतिषुं मुहुः ॥ १०७ ॥

वच्चिलुञ्चीति कित्त्वप्रतिषेधः स्वस्मिन् मनि स्वरूपे तिष्ठन्तं
अत्र नन्वयप्रशानिति नकारस्य क्त्वं पूर्वस्य त्वनुनासिका-
देशः ढषित्वेव ढषित इव भूत्वा ढषिमृषीत्यादिना प्रतिषेधः
तत्सलिलस्य अस्वादुत्वात् सरितां पयः स्वादु पिबन्तम् अनि-
शमजस्तम् ॥ १०६ ॥ ज० म०

वच्चित्वेत्यादि । पुनः कीदृशं तोयधिम् अम्बरमाकाशं
वच्चित्वापि अतिक्रम्यापि स्वस्मिन् स्वकीये आत्मनि स्वरूपे
तिष्ठन्तं मर्यादानतिक्रमात् पृथ्वाः उच्चोऽपि भूत्वा तां नाति-
क्रामतीति भावः वन्चुगत्यां ढषमृषकृषेत्यादिना विकल्पे-
नाकित्त्वात् नलोपाभावः ढषित्वेव अनिशं सततं स्वादु मधुरं
सरितां पयो नदीनां जलं पिबन्तं स्रजलस्य क्षारत्वात् जित-
षापिपासायां पूर्वेण कित्वादगुणत्वम् ॥ १०६ ॥ भ०

द्युतीत्यादि । शशिना नक्तं रात्रौ द्युतित्वा दीप्तिमता
भूत्वा रश्मिभिः परिवर्द्धितं वृद्धिं नीतं सन्तं तोयधिं मेरोरा-
भोगं महत्त्वं जेतुमिव मुहुरुच्चैर्दियोतिषुं वर्द्धितुमिच्छुमित्यर्थः
अनेकार्थत्वाद्वातूनां द्युतित्वा दियोतिषुमिति रलो व्युपधा-
दिति कित्वाकिच्चे तत्र ह्युकारोपधादिकारोपधाच्च रल-
न्ताद्वलादेर्धातोः परौ क्तासनौ वा न कितौ भवत इति सूत्रार्थः

१०७ ॥ ज० म०

द्युतित्वेत्यादि । पुनः कीदृशं तोयधिं शशिना नक्तं
रात्रौ द्युतित्वा दीप्तिमता सता रश्मिभिः परिवर्द्धितं वृद्धिं नीतं
द्युतल्लङ् दीप्तौ व्युडोऽवोहसादेरिति वा कित्त्वात् गुणाभावः
मेरोराभोगं परिपूर्णतां जेतुमिव तत उच्चैरधिकं मुहुः पुनः

विलोक्य सलिलोच्चयानधिसमुद्रमभ्रंलिहान्

भ्रमन्मकरभीषणं समधिगम्य चाधः पयः ।

गमागमसहं द्रुतं कपिवृषाः परिप्रेषयन्

गजेन्द्रगुरुविक्रमं तरुमृगोत्तमं मारुतिम् ॥ १०८ ॥

इति भट्टिकाव्ये ऽधिकारकाण्डे द्वितीयः काव्यस्य

सप्तमः सर्गः ॥ ७

पुनः दियोतिषुं द्योतनमिच्छन्तम् उच्चैर्भूत्वा द्युतिमिच्छन्तं
वा धातोरनेकार्थतया उच्चैरुद्धुं वर्धितुमिच्छन्तमिति केचित्
द्युतः सनि द्युत्स्नाप्योरिति खेर्जिः पूर्वेण पक्षे किञ्चाभावात्
गुणः ॥ १०७ ॥ भ०

विलोकेत्यादि । कपिवृषाः कपिसुख्या मारुतिं हनूमन्तं
द्रुतं परिप्रेषयन् व्यसर्जयन् परिप्रपूर्वादिषुगतावित्यस्मात् हेतु-
मण्यन्तात् लङि रूपम् । किं कृत्वेत्याह विलोक्य सलिलोच्च-
यान् सलिलोर्मीन् ऊर्ध्वं दृष्ट्वा इत्येवम् अधिसमुद्रं समुद्रस्यो-
परि अभ्रंलिहान् दूरमुच्छितान् अधश्च पयः समधिगम्य
ज्ञात्वा कीदृशं भ्रमन्निर्मकरैर्भीषणं भयानकं भीषयतीति
नन्द्यादित्वात् ल्युः गमागमसहं गमनागमनयोग्यं मारुतिं
गजेन्द्रस्येव गुरुविक्रमो यस्य तरुमृगेषु वानरेषूत्तममिति
सप्तमीति योगविभागात् सः । इति ङित्वातिदेशाधिकारः
॥ १०८ ॥ ज० भ०

इति भट्टिकाव्यटीकायां जयमङ्गलायामधिकारकाण्डे

द्वितीयः परिच्छेदः काव्यस्य सीतान्वेषणाख्यः सप्तमः सर्गः ।

विलोक्यादि । अधिसमुद्रं समुद्रस्योपरि सलिलोच्चयान्
तरङ्गान् अभ्रंलिहान् अत्युच्छितान् विलोक्य अधश्च पयो जलं
भ्रमन्निरितस्ततो गच्छन्निर्मकरैर्जलजन्तुविशेषैर्भीषणं भयानकं

अगाधत ततो व्योम हनूमानुरुविग्रहः ।

अत्यशेरत तद्देगं न सुपर्णार्कमारुताः ॥ १ ॥

समधिगम्य ज्ञात्वा भयात् स्वयं गन्तुमशक्ताः कपिवृषाः कपि-
श्रेष्ठा मारुतिं हनूमन्तं द्रुतं परिप्रैषयन् व्यसर्जयन् परि-
प्रपूर्वादिषुगतावित्यस्मात् प्रेरणे अन्तात् घौ मारुतिं कीदृशं
गमने च आगमने च समर्थं गजेन्द्रस्येव ऐरावतस्येव गुरुर्विक्रमो
यस्य तम् अतएव तरुमृगेषु वानरेषु उत्तमं श्रेष्ठम् ऊर्ध्वं चीयत
इत्यल् उच्चयः अधिसमुद्रमिति सप्तम्यर्थेऽव्ययीभावः अभ्रंलिहा-
निति तृष्टवृद्धजीत्यादिना अभिधानादसंज्ञायामपि स्वः गुणा-
भावोऽप्यभिधानात् भीषणमिति नन्वादित्वादनः कभावेऽमी
इत्यनेन वा अनट् । इति किदतिदेशाधिकारः ॥ १०८ ॥ भ०

इति सदैवहरिहरखानवंशसम्भवगौराङ्गमल्लीकात्मज-

श्रीभरतसेनविरचितायां सुग्धबोधिन्यां

भट्टिटीकायाम् अधिकारकाण्डे

सप्तमः सर्गः ।

आत्मनेपदमधिकृत्याह अगाधतेत्यादि । ततो विसर्जनान-
न्तरं हनूमान् समुद्रलङ्घनाय व्योमाकाशमगाधत प्रस्थितवान्
गाष्टप्रतिष्ठालिप्सयोरित्यस्मात् लङ् अनुदात्तङित इति अनु-
दात्तत्वादात्मनेपदं उरुविग्रहः कामरूपित्वात् तदानीमुत्पादित-
विपुलकायः तस्य चोत्पततो वेगं गरुडादित्यपवनाः नात्यशे-
रत नातिशयितवन्तः । ङित्वात्तङ् शङोरुट् शीङः सार्व-
धातुके गुणः ॥ १ ॥ ज० भ०

आत्मनेपदाधिकारः स च स्वमते माधिकारः । अग्रेत्यादि ।

अभायत यथाकौण सुप्रातेन शरम्मुखे ।

गम्यमानं न तेनासीदगतं क्रामता पुरः ॥ २ ॥

ततः प्रेषणानन्तरं हनूमान् समुद्रलङ्घनाय व्योम आकाशमगा-
धत प्रस्थितवान् गाष्टुभ्रोप्रतिष्ठालिप्सयोः डिच्चात् नवशः
पमे इति मं अगाहतेति पाठे डागाहविलोडे इत्यस्मात् घी
उरुविग्रहः कामरूपित्वात्तदानीमुत्पादितमहाशरीरः सुपर्णा-
कमारुता गरुडसूर्यवायवोऽपि तस्य हनूमतो वेगं न अत्यशे-
रत नातिचक्रमुः शीङ् लज्जिस्त्रप्रेलानुबन्धत्वाददादिकः डानु-
बन्धात् मं शीङो रे णुरिति गुणः मान्तो रमिति रम् मान्तोऽद-
नत इति अत् । शोभनानि पर्णानि पक्षा यस्य हिरण्ययत्वात्
स सुपर्णः ॥ १ ॥ भ०

अभेत्यादि । यथा अकौण सुप्रातेन सुप्रभातेन नौहाराद्य-
भावात् शोभनं प्रातरनेनेति सुप्रातः सुञ्चेति समासान्तनिपा-
तनं शरम्मुखे शरदारम्भे अभायत दीप्यते स्म भावकर्मणो-
रिति भावे तङ् तद्वत्तेनाभायत पुरोऽग्रतो यदकौण गम्यमान-
मवष्टभ्यमानं वर्मेत्यर्थात् कर्मण्यात्मनेपदं तेन हनूमता क्रामता
गच्छता शिति क्रम इति दीर्घत्वं नागतमासीत् अपि तु सर्व-
मेव गतमिति ॥ २ ॥ ज० म०

अभेत्यादि । शरन्मुखे शरदारम्भे सुप्रातेन सुप्रभातेना-
कौण यथा अभायत दीप्यते स्म तथा तेन हनूमता अभायतेति
सम्बन्धः भातेर्भावे घ्या मं शोभनं प्रातरस्येति सोः खः प्रातर्भ्यां
ङ इति परः स्वमते प्रातरैव प्रातं स्वार्थे णः व्यटेलोप इति
टिलोपः तेन समासः पुरोऽग्रतोऽकौण गम्यमानं वर्मेत्यर्थात्
क्रामता गच्छता तेन हनूमता अगतं नासीत् किन्तु गतमेव

वियति व्यत्यतन्वातां मूर्त्तीं हरिपयोनिधौ ।

व्यत्यैताञ्चोत्तमं मार्गमर्केन्द्रेन्दुनिषेवितम् ॥ ३ ॥

तेजसा वेगेन च हनूमतः सूर्यसाम्यमुक्तं गमिः कर्मणि शानः
॥२॥ भ०

वियेत्यादि । हरिपयोनिधौ हनूमत्समुद्रौ मूर्त्तीं स्वदेहौ
वियत्याकाशे व्यत्यतन्वातां व्यतिविस्तारितवन्तौ तनोतेर्लङ्-
कर्त्तरि कर्मव्यतीहार इत्यात्मनेपदं उत्तमञ्च मार्गं अर्केन्द्रेन्दु-
निषेवितं व्यत्यैतां व्यतिगतवन्तौ इणः परस्य लङ् कर्मव्यती-
हार इत्यात्मनेपदं प्राप्तं न गतिहिंसार्थेभ्य इति गत्यर्थत्वात्
प्रतिषिद्धं तेन तसस्तामादेशः तत्र हरेर्गच्छतः पुरतो यस्मिन्
वियत्प्रदेशे स्वमूर्त्तिं विस्तारितुमवसरो भविता तत्र पयो
निधिरुर्मिभिः स्वमूर्त्तिं वितस्तार पयोनिधेश्च वेलातटङ्गच्छतो
यत्र स्वमूर्त्तिं वितस्तार तथा पयोनिधेर्यन्मार्गं गन्तुमवसरो
भविता हरिरुत्पत्य तं मार्गं गन्तुमैच्छत् यच्च हरेर्मार्गं गन्तु-
मवसरो भविता तं मार्गं पयोनिधिरभ्रंलिहैरुर्मिभिरेच्छत्
यत्र यत्क्रियावसरे क्रियां करोति स तत्र तत्क्रियाकारीत्यु-
च्यते यथा देवदत्तसाध्यां क्रियां यज्ञदत्तः कुर्वन् तत्कारी-
त्युच्यते तमश्चेतरेणेतरेसम्बन्धिन्याः क्रियायाः करणात् अन्य-
तरसम्बन्धिन्याश्चेतरकरणात् सम्भवति कर्मव्यतीहारः ॥ ३ ॥

ज० भ०

वियतीत्यादि । हरिपयोनिधौ हनूमत्समुद्रौ वियति
आकाशे मूर्त्तीं स्वदेहौ व्यत्यतन्वातां अन्योन्यं विस्तारितवन्तौ
तनदुर्ग्विस्तृतौ व्यतीहारे गतिहिंसेत्यादिना मं सूर्येन्द्रचन्द्र-
निषेवितं अतएव उत्तमं मार्गम् आकाशं तौ व्यत्यैतां परस्परं

व्यतिजिग्ये समुद्रोऽपि न धैर्यन्तस्य गच्छतः ।

अगच्छन्नास्य न गतं प्रचण्डोऽपि प्रभञ्जनः ॥ ४ ॥

व्यतिघ्नतीं पथि घ्नन्तं राक्षसीं पवनात्मजः ।

जघानाविश्य वदनं निर्यान् भिस्त्वोदरं द्रुतम् ॥ ५ ॥

जग्मतुः व्यतीहारे गतिहिंसाशब्दार्थहसान्येति गत्यर्थादिवर्ज-
नात् न व्यतीहारे मम् इणो घ्यां रूपम् ॥ ३ ॥ भ०

व्यतीत्यादि । तस्य हरेर्गच्छतः स्वदेहस्याप्यतां कर्तुं
योऽवसरो भावी तत्र समुद्रो नातिशयधैर्यं कृतवान् तेन तस्य
धैर्यं न जितं तदानीं तस्योद्धतकल्लोलत्वात् अपिशब्दाच्च हनू-
मानपि समुद्रस्य शान्तत्वं कर्तुं योऽवसरो भावी यत्र नाति-
शयधैर्यं कृतवान् तेन तस्य धैर्यं वा न जितं तदानीं तस्य
विपुलकायत्वात् तदेवं हनूमतः समुद्रो हनमानपि समुद्रस्य
धैर्यं न व्यतिजिग्ये नाभिवभूव एकवचनस्य प्रत्येकाभिसम्ब-
न्धात् कर्मव्यतीहारे पूर्ववदात्मनेपदं सँल्लिटोर्जेरिति कुत्वं
यस्य हनूमतो गतं गमनं प्रचण्डोऽपि महान् प्रभञ्जनो वायुर्न
व्यत्यगच्छत् न प्राप्तवान् ॥ ४ ॥ ज० भ०

व्यतीत्यादि । गच्छतस्तस्य हनूमतो धैर्यं समुद्रोऽपि न
व्यतिजिग्ये नाभिवभूतवान् निर्भयत्वात् अपिशब्दात् सोऽपि
समुद्रस्य धैर्यं न व्यतिजिग्ये उद्देगात् क्षोभेऽपि मर्यादा-
लङ्घनात् एकवचनेऽपि उभयोरुभयापेक्षित्वाद्वातीहारः जेर्गिः
सन्व्योरिति ग्यादेशः प्रचण्डोऽपि प्रभञ्जनो वायुरस्य हनूमतो
गतं गमनं न अगच्छत् न प्राप्तवान् तस्यातिवेगत्वात् अस्येति
स्थभावक्तेति भावक्तेन योगे कर्त्तरि षष्ठी ॥ ४ ॥ भ०

तस्यातिजवेन गच्छतः पथि राक्षसी संप्राप्ता तामसौ
व्यापादितवानित्याह व्यतीत्यादि । इनिष्यामि एनमिति

अन्योन्यं स्म सतियुतः शब्दान् शब्दैस्तु भीषणान् ।

उदन्वाञ्चानिलोद्धूतो म्रियमाणश्च राक्षसी ॥ ६ ॥

राक्षस्या यो बधकरणावसरः तत्र घ्नन् यः कश्चित् प्राप्तः तस्यैनां
हनिष्यामीति यो बधकरणावसरः तत्र घ्नतीं तदेवमितरेतर-
क्रियाकरणेन व्यतिघ्नतीं राक्षसीं न गतीत्यादिना हिंसार्थ-
त्वादात्मनेपदप्रतिषेधः तां पवनात्मजो हनूमान् जघान । कथं
वदनमाविश्य उदरं भिक्षा द्रुतं निर्यान् निर्गच्छन् यातेः शतरि
रूपम् ॥ ५ ॥ ज० म०

व्यतीत्यादि । पवनात्माजो हनूमान् गच्छन्नेव पथि
सम्प्राप्ता राक्षसीं जघान । किं कुर्वन् द्रुतं वदनं प्राविश्य उदरं
भिक्षा विदार्य निर्यान् निर्गच्छन् यातेः शटः । कीदृशीं घ्नन्तं
जर्न व्यतिघ्नतीं अन्योन्यं घ्नतीं हिंसार्थवर्जनात् व्यतीहारेऽपि
न मम् ॥ ५ ॥ भ०

अन्योन्यमित्यादि । अन्योन्यमित्यन्योन्यस्येत्यर्थः कर्म-
व्यतीहारे सर्वनाम्नो हे भदतोऽसमासवच्च बहुलं यदा
नासमासवत् तदा पूर्वपदस्योत्तरपदस्य च प्रथमैकवचने
स्त्रीनपुंसकयोरामभाव इति वक्तव्यम् । अन्योन्यस्य सम्बन्धिभिः
शब्दैः उदन्वद्राक्षस्यौ शब्दान् भीषणानात्मीयान् व्यतियुतः
स्म मिश्रितवन्तौ युमिश्रण इत्यस्मात्तत् स्म इति भूते लट्
इतरेतरेत्यादिना कर्मव्यतीहार आत्मनेपदप्रतिषेधः । तत्रोद-
न्वतः शब्दकरणाद्यो भीषणशब्दमिश्रणावसरो भावी तत्र
राक्षसी म्रियमाणा शब्दान् भीषणानुदन्वच्छब्दैर्युयाव राक्षसाः
शब्दकरणाद्यो भीषणशब्दमिश्रणावसरो भावी तत्रोदन्वान-
निलोद्धूतः शब्दान् भीषणान् राक्षसीशब्दैर्युयाव ॥ ६ ॥ ज० म०

अन्योन्यमित्यादि । तदानीं हनूमद्देगेनानिलोद्धूत उद-

न्यविक्षत महाग्राहसङ्कुलं मकरालयम् ।

सैका बहूनां कुर्वाणा नक्राणामाशितश्वम् । ७ ॥

कृतेनोपकृतं वायोः परिक्रीणानमुत्थितम् ।

पित्वा संरक्षितं शक्रात् स मैनाकाद्रिमैक्षत ॥ ८ ॥

नान् समुद्रः म्रियमाणा राक्षसी उभावेतौ शब्दैर्भीषणान्
शब्दान् अन्योन्यं व्यतिश्रुतः स्र संमिश्रितवन्तौ बुलमिश्रणे की
स्नेनातीत इति की अन्योन्यार्थे इत्युक्ते व्यतीहारेऽपि मम्
अन्योन्यार्थ इति ज्ञापकात् व्यतीहारेऽन्योन्यादयो मनीषा-
दित्वान्निपातिताः उदकस्य वतौ लोकोपचारादुदनादेशः
उदन्शब्दोऽप्यस्ति उक्तं हि पदादयः पृथक् शब्दा इत्येके
इति ॥ ६ ॥ भ०

न्यवीत्यादि । महङ्गिर्ग्राहैः सङ्कुलं मकरालयं समुद्रं
न्यविक्षत प्रविष्टवती नेर्विश इत्यात्मनेपदं शल इगुपधादनिटः
क्सः बहूनां नक्राणामेकापि सती स्वाशितं भवं सुष्ठु तृप्तिं
कुर्वाणा आशिते भुव इति भावे खच् ॥ ७ ॥ ज० म०

न्यवीत्यादि । राक्षसी एकापि सती बहूनां नक्राणां
कुम्भीराणाम् आशितं भवं सुष्ठु तृप्ततां महाशरीरत्वात्
कुर्वाणा मकरालयं समुद्रं न्यविक्षत प्रविष्टवती विपराजीत्या-
दिना निपूर्वविशतेर्भं ह्रस्वोऽनिमिजुड इति सक् । कीदृशं
महङ्गिर्ग्राहैर्जलजन्तुभिः सङ्कुलं व्याप्तम् आङ्पूर्वोऽश्नातिस्तृ-
त्यर्थः भावधेत्वाशितादुभुव इति खः ॥ ७ ॥ भ०

कृतेत्यादि । स हनूमान् समुद्रादुत्थितं मैनाकाद्रिमैक्षत
वायोरुपकृतमुपकारकृतेन प्रत्युपकारेण परिक्रीणानं परिक्रयं
विचिन्वन्तं परिव्यवैभ्यः क्रिय इत्यकर्त्रभिप्रायविषयम् आत्म-
नेपदं पित्वा वायुना रक्षितं शक्रात् तेन हि पक्षच्छेदकाले

खं पराजयमानोऽसावुन्नत्या पवनात्मजम् ।

जगादाद्रिविजेषीष्ठा मयि विश्वस्य वैरिणम् ॥ ९ ॥

फलान्यादत्स्व चित्राणि परिक्रीडस्व सानुषु ।

साधु संक्रीडमानानि पश्य वृन्दानि पक्षिणाम् ॥ १० ॥

महता वेगेन समुद्रं नीत्वा रक्षित इति श्रूयते ॥ ८ ॥

ज० म०

कृते इत्यादि । स हनूमान् समुद्रादुत्थितं मैनाकनामानमद्रिम् ऐक्षत दृष्टवान् ईक्षड्दर्शने डानुबन्धान्मम् । कीदृशं शक्रात् पक्षच्छेदोद्यतात् पित्रा वायुना संरक्षितम् अतएव वायोरुपप्लुतम् उपकारं कृतेन प्रत्युपकारेण परिक्रीणानं परिवर्त्तयन्तं विपराजीति परिपूर्वक्रीजो मं शानः ॥ ८ ॥ भ०

खमित्यादि । असावद्रिः उन्नत्या उन्नततया खं पराजयमानोऽभिभवन् पवनात्मजं जगाद । मयि विश्वस्य स्थित्वा वैरिणं शत्रुं विजेषीष्ठाः त्वमभिभूयाः आशिषि लिङ् उभयत्रापि विपराभ्यां जेरिति तड् ॥ ९ ॥ ज० म०

खमित्यादि असौ अद्रिः पवनात्मजं जगाद । कीदृशः सन् उन्नत्या उन्नततया खमाकाशं पराजयमानः अभिभवन् विपराजीति मं । किं जगादेत्याह मयि विश्वस्य विश्रामं कृत्वा वैरिणं विजेषीष्ठाः अभिभूयाः व्याशिषि पूर्ववन्मम् ॥ ९ ॥ भ०

फलानीत्यादि । चित्राणि नानाविधानि फलानि आदत्स्व गृहाण आडोदोनास्यविहरण इत्यात्मनेपदं सानुषु समैकदेशेषु परिक्रीडस्व विहर पक्षिणाञ्च वृन्दानि साधु शोभनम् अनुक्रीडमानानि विहरन्ति सन्ति पश्य उभयत्र क्रीडोऽनुसम्परिभ्यश्चेति तड् ॥ १० ॥ ज० म०

फलेत्यादि । चित्राणि अङ्गुतानि फलानि त्वमादत्स्व

क्षणं भद्रावतिष्ठस्व ततः प्रस्थास्यसे पुनः ।

न तत् संस्थास्यते कार्यं दक्षेणोरीकृतं त्वया ॥ ११ ॥

त्वयि नस्तिष्ठते प्रीतिसुभ्यं तिष्ठामहे वयम् ।

उत्तिष्ठमानं मित्रार्थं कस्त्वां न बहु मन्यते ॥ १२ ॥

गृहाण आदाजोऽस्त्रप्रसारे इति मं आमन्त्रणे गौ श्राद्धो-
रित्यालोपः मम सानुषु एकदेशेषु परिक्रीडस्व विहर पर्यन्त-
वाङः क्रीड इति मं पक्षिणां वृन्दानि पश्य । कीदृशानि साधु
शोभनम् अनुक्रीडमानानि विहरन्ति पूर्ववन्मम् ॥ १० ॥ भ०

क्षणमित्यादि । हे भद्र ! कल्याण ! क्षणमवतिष्ठस्व ततः
पश्चात् प्रस्थास्यसे यास्यसि यच्च कार्यं करणीयं दक्षेणानलसेन
त्वया जरीकृतमङ्गीकृतं न च संस्थास्यते अपितु निष्प्रत्ययत
एवेत्यर्थः सर्वत्र समवप्रविभ्यः स्यः इति तड् ॥ ११ ॥ ज० म०

क्षणमित्यादि । हे भद्र ! कल्याणयुक्त ! त्वं क्षणम् अव-
तिष्ठस्व ततः पुनः प्रस्थास्यसे यास्यसि दक्षेण अनलसेन त्वया
जरीकृतम् अङ्गीकृतं कार्यं न च संस्थास्यते न नाशं गमिष्यति
सम्प्रत्ययत एवेति भावः प्रतिज्ञानिर्णयेत्यादिना अवसंपूर्व-
तिष्ठतेर्मम् ॥ ११ ॥ भ०

त्वयीत्यादि । त्वयि विषये अस्माकं प्रीतिरस्ति तेन
संशये अस्माभिरन्यो निर्णेतानां नान्वेषणीयः किन्तु नोऽस्माकं
प्रीतिरेव निर्णयं पश्यन्ती त्वयि तिष्ठते प्रकाशनस्थेयास्थयो-
श्चेत्यात्मनेपदं विवादपदनिर्णेतानां स्थेय उच्यते तुभ्यन्तिष्ठामहे
वयमिति त्वयि विषये अस्माकं चेतो वर्त्तते इति स्वाभिप्रायं
तुभ्यं तिष्ठामहे स्वाभिप्रायं निवेदयाम इत्यर्थः अत्र प्रका-
शनञ्च स्वाभिप्रायकथनं ज्ञावङ्गुड्स्थाशपां त्रीप्स्यमान इति
सम्प्रदानसंज्ञायां चतुर्थी । कस्मादेवं मां ज्ञावस इति चेदाह

ये सूर्यमुपतिष्ठन्ते मन्त्रैः सन्ध्यात्रयं द्विजाः ।

रक्षोभिस्तापितास्तेऽपि सिद्धिं ध्यायन्ति तेऽधुना ॥१३॥

उत्तिष्ठमानं यतमानम् उदोऽनूङ् कर्मणीत्यात्मनेपदं कस्त्वां न बहु मन्यते न श्लाघते ॥१२॥ ज० म०

त्वयीत्यादि । त्वयि नोऽस्माकं प्रीतिस्तिष्ठते निश्चये-
नास्ति तद्विषयेऽस्माकं प्रीतिरस्ति न वेति सन्देहे अस्माभि-
रन्यो निर्णेता नान्वेषणीयः किन्त्वस्माकं प्रीतिरेव त्वां निर्णे-
तारं करोतीति निर्णयार्थोऽत्र स्थाधातुः त्वमस्मदाप्तो न
वेत्यत्र त्वद्विषये प्रीतिनिर्णयं करोतीत्यन्ये । वयं तुभ्यं तिष्ठा-
महे स्थित्वा स्वाभिप्रायं प्रकाशयामः प्रकाशार्थोऽत्र स्थाधातुः
यस्मै दिक्सेत्यादिना सम्प्रदानत्वं प्रतिज्ञानिर्णयेत्यादिना मम्
अत्र प्रकाशः स्वाभिप्रायकथनम् । कथं मद्भ्यं श्लाघसे इत्याह
मित्रार्थे रामार्थे उत्तिष्ठमानं यतमानं त्वां को न बहु मन्यते
न श्लाघते अपितु सर्व एव उदोऽनूङ् हे इति मम् ॥१२॥ भ०

ये इत्यादि । ये द्विजा ब्राह्मणा मन्त्रैः कारणभूतैः सूर्यमुप-
तिष्ठन्ते प्रत्युपासते उपास्मान्वकरण इत्यात्मनेपदं सन्ध्यात्रयं त्रिस-
न्ध्यम् अत्यन्तसंयोगे द्वितीया तेऽपि रक्षोभिस्तापिताः उपद्रुताः
अधुना ते सिद्धिं ध्यायन्ति किं पुनरहं यत्ते पितुः सुहृत् तदेव
दर्शयन्नाह ॥ १३ ॥ ज० म०

ये इत्यादि । ये द्विजा ब्राह्मणा मन्त्रैः कारणभूतैः सन्ध्या-
त्रयं व्याप्य सूर्यमुपतिष्ठन्ते उपासते मन्त्रेणोपादिति मं
तेऽपि द्विजा रक्षोभिस्तापिता उपद्रुताः सन्तः अधुना इदानीं
तव सिद्धिं ध्यायन्ति चिन्तयन्ति अहन्तु तव पितुः सुहृत् सुतरां
तथेति भावः यद्वा द्विजानुकूलत्वादपि त्वं श्लाघ्य इति भावः ।
सन्ध्यात्रयमिति सदाध्वादीति द्वितीया ॥ १३ ॥ भ०

अव्यग्रमुपतिष्ठस्व वीर ! वायोरहं सुहृत् ।

रविर्वितपतेऽत्यर्थमाश्वस्य मयि गम्यताम् ॥ १४ ॥

तीव्रमुत्तपमानोऽयमश्वः सोढुमातपः ।

आघ्नान इव सन्दीप्तैरलातैः सर्वतो मुहुः ॥ १५ ॥

अव्येत्यादि । हे वीर ! अव्यग्रमनाकुलं मय्युपतिष्ठस्व सन्निहितो भव अकर्मकाच्चेत्यात्मनेपदं यतो वायोस्तव पितुः रहं सुहृत् रविरत्यर्थं वितपते दीप्यते उद्दिभ्यामित्यात्मनेपदं तत्ताकर्मकादिति वर्तते तस्मादाश्वस्य विश्रम्य गम्यताम् ॥ १४ ॥

ज० म०

अव्येत्यादि । हे वीर ! अव्यग्रमनाकुलं यथा स्यात्तथा त्वमुपतिष्ठस्व सन्निहितो भव अढादिति मं यतोऽहं वायोस्तव पितुः सुहृन्मित्रं विश्रामौचित्यं दर्शयति रविरत्यर्थं वितपते दीप्यते व्युत्तप इति मम् अढत्वात् अतएव मयि आश्वस्य प्राण-निर्वृतिं प्राप्य त्वया गम्यताम् ॥ १४ ॥ भ०

तीव्रेत्यादि । तीव्रं सुहु उत्तपमानः दीप्यमानः आतपः सोढुमश्वः पूर्ववदात्मनेपदम् अलातैः उत्प्लुक्तैः सन्दीप्तैः सर्वतः आघ्नान इव ताडयन्निव आङो यमहन इत्यविवक्षितकर्मक-त्वादात्मनेपदं गमहनेत्युपधालोपः होहन्तेरिति कुत्वम् ॥ १५ ॥

ज० म०

तीव्रेत्यादि । पुनर्विश्रामौचित्यमाह । तीव्रमुत्तपमानो दीप्यमानोऽयमातपः सोढुं न शक्यः पूर्ववत् मं सन्दीप्तैरलातै-रङ्गारैर्मुहुर्वारं वारं सर्वत आघ्नान इव ताडयन्निव आव्माङ्ग-ढाढाङ्गाहनयम इति मं अविवक्षितकर्मत्वात् अङ्गारोऽलात-मुत्प्लुक्तमित्यमरः । आलातैरिति पाठे स्वार्थे ष्यः । विद्यादलात-मालातमिति हिरूपकोषः ॥ १५ ॥ भ०

संशृणुष्व कपे ! मत्कैः सङ्गच्छस्व वनैः शुभैः ।

समारन्त ममाभीष्टाः सङ्कल्पास्त्वय्युपागते ॥ १६ ॥

के न संविद्रते वायोर्मैनाकाद्रिर्यथा सखा ।

यत्नादुपाह्वये प्रीतः संह्वयस्व विवक्षितम् ॥ १७ ॥

संशृण्वित्यादि । हे कपे ! संशृणुष्व आकर्ण्य समोग-
मृच्छीत्यादिविवक्षितकर्मकत्वादात्मनेपदं शुभैः शोभमानैः
द्गुपधलक्षणः कः वनैर्मत्कैः मत्स्वामिकैः अहं स्वामी येषा-
मिति स एषां ग्रामणीरिति कः प्रत्ययोत्तरपदयोश्चेति मदा-
देशः सङ्गच्छस्व सङ्गतो भव पूर्ववदात्मनेपदं समारन्त ममा-
भीष्टा इति ममाभिप्रेता ये सङ्कल्पा अभिप्रायाः कदा नु मे
सुहृत्तया वा कश्चिदेश्यति यस्याहमुपयोगी स्यामिति ते समा-
रन्त आगताः त्वय्युपागते सति अर्त्तेर्लुङि पूर्ववदात्मनेपद
सर्त्तिशास्वर्त्तिभ्य इत्यङि ऋट्प्रोङिगुणः आडजादीनां भाषा-
विषयस्य प्रयोगः ॥ १६ ॥ ज० म०

समित्यादि । हे कपे ! संशृणुष्व आकर्ण्य मत्कैर्मत्-
स्वामिकैः शुभैः शोभमानैर्निर्भयत्वेन कल्याणशुक्तैर्वा वनैः सह
सङ्गच्छस्व सङ्गतो भव अहं स्वामी येषामिति विकारसङ्केत्या-
दिना कः समे मानीत्यर्थे वा त्वयि उपागते सति ममाभीष्टा-
वाञ्छिताः सङ्कल्पा अभिप्रायाः सुहृद्दर्शनादिरूपाः समारन्त
सङ्गतवन्तः ऋगतौ सर्वत्र समोगमृच्छ इत्यादिना मं श्रीः
शुर्घे इति शुः जिश्च वक्तव्यस्येत्यादिना अर्त्तेर्ङिः ट्प्रोङ्गुरिति
गुणः ॥ १६ ॥ भ०

न चैवं मिथ्या वायुर्मे सुहृदित्याह के नेत्यादि । वायो-
र्मैनाकाद्रिर्यथा सखेति के न संविद्रते जानन्ति वेत्तेः पूर्ववदा-
त्मनेपदं वेत्तेर्विभाषेति ऋट् तस्मात् प्रीतः सन् अहं यत्ना-

द्यामिवाङ्गयमानस्तमवोचद् भूधरं कपिः ।

उपकुर्वन्तमत्यर्थं प्रकुर्वाणोऽनुजीविवत् ॥ १८ ॥

कुलभार्यां प्रकुर्वाणमहं द्रष्टुं दशाननम् ।

यामि त्वरावान् शैलेन्द्र ! मा कस्यचिदुपस्थयाः ॥ १९ ॥

दुपाङ्गये भवन्तमाङ्गयामि ततः सङ्गयस्व कथय विवक्षितम-
भिप्रेतं निसमुपविभ्यो ह इत्यकर्त्रभिप्राये लट् लोटोरात्मने-
पदं ततोऽकर्मकादिति निवृत्तं सामान्येन विधानम् ॥ १७ ॥

ज० म०

के नेत्यादि । मत्पितुः सखा त्वमसीति किं प्रमाणमित्या-
शङ्क्याह मैनाकाद्रिर्वार्योर्यथा सखा तथा के जना न संविद्वते
न जानन्ति अपितु सर्वे एव समोगमृच्छेति मं अविवक्षित-
कर्मत्वात् मान्तोरमिति रम् अतएवाहं प्रीतः सन् यत्नादुपा-
ङ्गये त्वामाङ्गयामि त्वमपि विवक्षितं वक्तुमिष्टं सङ्गयस्व सङ्गथय
इति जगादाद्रिरिति सम्बन्धः निसंब्युपह्व इति मम् ॥ १७ ॥ भ०

द्यामित्यादि । द्यामिवाकाशमिवाङ्गयमानं महत्तया स्पर्ध-
मानं स्पर्धायामाङ् इत्यात्मनेपदम् अत्यर्थमुपकुर्वन्तम् आति-
थ्येन तमीदृशं भूधरमवोचत् कपिः प्रकुर्वाणः सेवमानोऽनु-
जीविवत् भृत्यवत् गन्धनेत्यादिना सेवने तड् ॥ १८ ॥ ज० म०

द्यामित्यादि । कपिर्हनुमान् तं भूधरं मैनाकं पर्वतं अवो-
चत् उक्तवान् कीदृशं द्यामाकाशमाङ्गयमानमिव महत्-
त्वेन स्पर्धमानमिव स्पर्धायामाङ् इति मम् अत्यर्थमुपकुर्वाण-
मुपकारोद्यतम् । कीदृशः कपिः अनुजीविवत् भृत्यवत् प्रकुर्वाणः
सेवमानः सूचनावक्षेपणेत्यादिना सेवायां मम् ॥ १८ ॥ भ०

कुलेत्यादि । अहं दशाननं द्रष्टुं यामि कुलभार्यां प्रकु-
र्वाणं कुलनारीमभिगच्छन्तं तस्यां सहसा प्रवर्त्तमानमित्यर्थः

योऽपचक्रे वनात्सीतामधिचक्रे न यं हरिः ।

विकुर्वाणः खरानद्य बलं तस्य निहन्महम् ॥२०॥

साहसिक्ये तड् त्वरावान् त्वरायुक्तः अतः हे शैलेन्द्र ! मा कस्यचिदशनपानादिकस्य उपस्कृताः अतिशयवन्तं मा कार्षीरित्यर्थः माङि लुङ् प्रतियत्ने तड् तनादिभ्यस्तथासोरिति सिचो लुक् उपात् प्रतियत्न इति सुट् कस्यचिदिति कृजः प्रतियत्न इति कर्मणि षष्ठी ॥१८॥ ज० म०

कुलेत्यादि । किमवोचदित्याह हे शैलेन्द्र ! अहं त्वरायुक्तः सन् दशाननं द्रष्टुं यामि । कौटुशं कुलभार्यां कुलपालिकां प्रकुर्वाणं साहसेनाभिगच्छन्तं तस्यां साहसात् प्रवर्त्तमानमित्यर्थः सूचनावक्षेपणेत्यादिना साहसे मम् । कुलस्त्री कुलपालिकेत्यमरः । अतएव कस्यचित् मा उपस्कृताः कस्यापि दृश्यस्य भोज्यस्य पेयस्य वा मदर्थे प्रतियत्नं न कुरु पूर्वेण प्रतियत्ने मं सतो गुणान्तराधानं प्रतियत्नः उत्कर्षसमीहा प्रतियत्नमिति केचित् । सम्परे सुमुपादिति सुम् भस्स्वाञ्छसीति सेलीपः कस्यचिदिति समर्थेनेत्यादिना कर्मणि षष्ठी एधोदकस्योपस्कृता इत्युदाहरता प्रतियत्ने कृजः कर्मणि न द्वितीया इति सूचितं गुणोत्कर्षे कृजः कर्मणि षष्ठीति परः ॥ १८ ॥ म०

योऽपेत्यादि । यः सीतामपचक्रे अभिवभूव अवक्षेपणे तड् वनादिति वनमुपगम्य ल्यवलोपे कर्मणि पञ्चमी । यं हरिरिन्द्रो नाधिचक्रे न प्रसेहे अधेः प्रसहन इति तड् तस्य बलं दशाननस्य सामर्थ्यं कौटुशं खरान् विकुर्वाणं विविधान् खरान् कुर्वाणं वेः शब्दकर्मण इति तड् तस्य दशाननस्य बलं निहन्मि ॥ २० ॥ ज० म०

य इत्यादि । यो वनात् सीतामपचक्रे प्रतिभूतवान्

विकुर्वे नगरे तस्य पापस्याद्य रघुहिषः ।

विनेथे वा प्रियान् प्राणानुदानेथेऽथवा यशः ॥ २१ ॥

विनेथे क्रोधमथवा क्रममाणोऽरिसंसदि ।

सूचनावक्षेपणेत्यादिना अवक्षेपणे मं सूचने ममिति केचित्
तदापकारं प्रयुज्य हिंसां सूचयतीत्यर्थः वनादिति हेतौ
पञ्चमी वनं प्राप्येति यवर्थे वा हरिरिन्द्रो यं नाधिचक्रे नाभि-
भूतवान् अधेः शक्ताविति मं शक्तिरभिभवः तस्य दशाननस्य
बलं शक्तिमहमद्य निहन्मि । कीदृशः स्वरान् विविधान् कुर्वाणः
द्वितीयान्तपाठे यमित्यस्य विशेषणं शब्ददाढादेरिति मम्
॥ २० ॥ भ०

विकुर्वे इत्यादि । तस्य रघुहिषो रामशत्रोः पापस्य नगरे
पुथ्यां अहमद्य विकुर्वे विविधं चेष्टे अकर्मकाच्चेति तङ् तत्र
विकुर्वाणो यदि वा प्रियानपि प्राणान् स्वाम्यर्थे विनेथे अप-
नेथामि सम्माननेत्यादिना व्यये तङ् यतो धर्मादिषु विनि-
योगो व्ययः यशो वा उदानेथे जङ् नैथामि तस्यापकारकर-
णात् अतोत्सञ्जने तङ् उत्सञ्जनमुत्क्षेपणम् ॥ २१ ॥ ज० म०

विकुर्वे इत्यादि । तस्य पापाचारस्य रघूणां रामादीनां
हिषो रावणस्य नगरे लङ्कायाम् अहमद्य विकुर्वे विविधं चेष्टे
शब्ददाढादेरिति अकर्मकत्वान्नं तत्र च विकुर्वाणोऽहं प्रिया-
नपि प्राणान् वा विनेथे स्वाम्यर्थे त्यज्यामि आनार्चीत्क्षेप
इत्यादिना व्ययार्थे मं व्ययो धर्मादिषु विनियोगः अथवा यश
उदानेथे जङ् नैथामि पूर्वेण क्षेपणे मम् ॥ २१ ॥ भ०

विनेथे इत्यादि । यदि वा क्रोधमारमनो विनेथे अपने-
थामि कर्तृस्थे चेति तङ् कर्तृस्थस्य क्रोधकर्मणोऽशरीरत्वात्
अत्र व्ययो न सम्भवतीति अरिसंसदि शत्रुसभायां क्रममाणः

इत्युक्त्वा खे पराक्रंस्त तूर्णं सूनुर्नभस्वतः ॥ २२ ॥

परीक्षितमुपाक्रंस्त राक्षसी तस्य विक्रमम् ।

दिवमाक्रममाणेव केतुताराभयप्रदा ॥ २३ ॥

अप्रतिबन्धेन प्रवर्त्तमानः वृत्तिसर्गेऽद्यादिना वृत्तौ तड् वृत्ति-
रप्रतिबन्धः इत्येवमुक्त्वा सूनुर्नभस्वतः वायोस्तनयः खे तूर्णं
पराक्रंस्त शीघ्रमुत्सेहे उपपराभ्यामित्यनेन सर्गे तड् सर्ग
उत्साहः ॥ २२ ॥ ज० म०

विनेथे इत्यादि । अथवा क्रोधं विनेथे अपनेष्यामि
शत्रुहन्नात् घस्यामूर्त्तदादिति मम् अमूर्त्तमशरीरं कर्तृ-
स्थादुक्तकर्मकादिपूर्वनीज आत्मनेपदमिति विद्यासागरः ।
स्वमतेऽपि शब्ददादादेरित्यतो मण्डूकप्लुत्या वेरित्यनुवर्त्तते
इति वाच्यं क्रोधं विनयत इत्युदाहरणदर्शनात् । अन्ये तु
विपूर्वत्वं न वदन्ति तत्र साधु “विगणय्य नयन्ति पौरुषं
विजितक्रोधरया जिगीषवः” इत्यादिदर्शनात् । किं कुर्वन्
अरिसंसदि शत्रुसभायां क्रममाणः अप्रतिबन्धेन चेष्टमानः
वृत्त्युत्साहेत्यादिना मं वृत्तिरप्रतिबन्धः इत्येवमुक्त्वा नभस्वतो
वायोः सूनुः पुत्रो हनूमान् खे आकाशे तूर्णं शीघ्रं पराक्रंस्त
उत्साहं चकार पूर्वेणोत्साहे मम् आस्फालनरूपोऽत्रोत्साहः
स्रुक्रमोऽमे इति नेम् ॥ २२ ॥ भ०

परीत्यादि । तस्य हनूमतो विक्रमं शौर्यं परीक्षितुं राक्षसी
उपाक्रंस्त उत्सेहे पूर्ववत्तड् दिवमाक्रममाणेव यथा केतुः
स्वर्भानुः तारा नभस्युन्नच्छति भयङ्करा आड उद्गम इति तड्
यत्र हि ज्योतिरुद्गमन इत्युक्तं केतुतारायाश्च ज्योतिःस्वभा-
वत्वात् ॥ २३ ॥ ज० म०

परीत्यादि । तस्य हनूमतो विक्रमं शौर्यं परीक्षितुं

जले विक्रममाणाया हनूमान् शतयोजनम् ।

आस्थं प्रविश्य निरगादणूभूयाप्रचेतितः ॥ २४ ॥

द्रष्टुं प्रक्रममाणोऽसौ सीतामभोनिधेस्तटम् ।

उमाक्रंस्ताकुलं घोरैः क्रममाणैर्निशाचरैः ॥ २५ ॥

राक्षसी उपाक्रंस्त उल्लहते स्म पूर्ववत् मं दिवमाकाशमा-
क्रममाणा उद्गमपूर्वकं प्राप्नुवती केतुस्वभावा तारेव भयप्रदा
भयं प्रददातीति हनजनादिति डः आडो भोद्गम इति मम्
आक्रामति धूमः खमित्यत्र उद्गमो न विवक्षते किन्तु व्याप्ति-
मात्रम् ॥ २३ ॥ भ०

जले इत्यादि । विक्रममाणायाः पद्भ्यां विचरन्त्याः वेः पाद-
विहरण इति तड् जलग्रहणात् गतिविशेषं दर्शयति आस्थं
शतयोजनं शतं योजनानि यस्य प्रमाणतः तदणूभूय सूक्ष्मी-
भूय प्रविश्य निरगात् निर्गत उदरं विदार्थ्येत्यर्थात् अप्रचेतितः
अविज्ञातः ॥ २४ ॥ ज० म०

जले इत्यादि । जले विक्रममाणायाः पद्भ्यां विहरन्त्या
राक्षस्याः शतयोजनमास्थं प्रविश्य हनूमान् अणूभूय सूक्ष्मीभूय
अप्रचेतितस्तया अपरिज्ञातः सन् निरगात् निर्गतः कर्णपथे-
नेत्यर्थात् उदरं त्रित्वेत्यन्ये । तत्तु रामायणविरुद्धं शतं योज-
नानि प्रमाणतो यस्येति विग्रहः वेः पङ्क्तिरिति मं पङ्क्तिरिति
बहुत्वनिर्देशेन पादमात्रस्य कारणत्वे वेः क्रमोपमिति बोध्यं
न तु साधु विक्रमते वाजीत्युदाहरणदर्शनात् बहुपादकरणत्वं
वाच्यं वेः पद्भ्यामिति कातन्त्रसूत्रे द्वित्वमुपलक्षणं तेन तन्मते
साधु विक्रमते वाजीत्यादि सिद्धम् ॥ २४ ॥ भ०

द्रष्टुमित्यादि । असौ हनूमान् सीतां द्रष्टुं प्रक्रममाणः
आरभमाणः आदिकर्म यथा भोक्तुं प्रक्रमते इति उदधेस्तटम्-

आत्मानमपजानानः शशमात्रोऽनयद्दिनम् ।

ज्ञास्ये रात्राविति प्राज्ञः प्रत्यज्ञास्तु क्रियापटुः ॥ २६ ॥

पाक्रंस्तु गन्तुं प्रारब्धवानित्यर्थः ततश्च प्रोपयोरादिकर्मणि समानार्थत्वात् प्रोपाभ्यां समार्थाभ्यामिति तड् । घोरैः रौद्रैः निशाचरैराकुलं व्याप्तं तटं क्रममाणैः इतस्ततो गच्छद्भिः अनुपसर्गादिति तड् ॥ २५ ॥ ज० म०

द्रष्टुमित्यादि । असौ हनूमान् निर्गतः सन् सीतां द्रष्टुं प्रक्रममाण आरभमाण उदधेस्तटमुपाक्रंस्तु गन्तुमारभते स्म । यद्यपि भोक्तुमुपक्रमते इत्यादावारभमात्रमुपक्रमेरर्थस्तथापीह गमनारम्भो वाच्यः लाक्षणिकत्वात् द्रष्टुमित्यस्यानुषङ्गेण अभोनिधेस्तटमुपाक्रंस्तेति वा प्रोपादारम्भे इति मं घोरैर्भयानकैर्निशाचरैराकुलं व्याप्तं क्रममाणैरितस्ततो गच्छद्भिः वागेरिति मम् ॥ २५ ॥ भ०

आत्मेत्यादि । मा कश्चित् द्राक्षीदिति तथाविधमात्मानं शरीरमपजानानः अपङ्गुवानः अपङ्गवे च इति तड्यो हि शशमात्रो भूत्वा स्थितः तेन कथमात्मा लोके नापलपितः स्यात् अनयद्दिनम् अगमयद्दिवसं ज्ञास्ये रात्राविति प्रत्यज्ञास्तु प्रतिज्ञातवानित्यर्थः सम्प्रतिभ्यामनाध्यान इत्यात्मनेपदं लुङी भवति आत्मानञ्चोत्कण्ठनं ज्ञास्ये इत्यकर्मकाच्चेत्यकर्मकक्रियावचनत्वादात्मनेपदं प्राज्ञः क्रियापटुरिति बुद्धिकौशलं कर्मकौशलञ्च दर्शयति ॥ २६ ॥ ज० म०

आत्मानमित्यादि । असौ शशमात्रः शशपरिमाणो भूत्वा दिनमनयत् गमयामास दध्नमात्रद्वयषट्माने इति मात्रट् । कथं तथाविधस्याल्पकायत्वमित्याह आत्मानमपजानानः अपङ्गुवानः निङ्गवे च इति मं रात्रावहं ज्ञास्ये इति प्रत्यज्ञास्तु

सञ्ज्ञानानान् परिहरन् रावणाशुचरान् बह्वन् ।

लङ्कां समाविशद्रात्रौ वदमानोऽरिदुर्गमाम् ॥ २७ ॥

कश्चिन्नोपावदिष्टासौ केनचिद् व्यवदिष्ट न ।

शृण्वन् संप्रवदमानाद्रावणस्य गुणान् जनात् ॥ २८ ॥

प्रतिज्ञातवान् संप्रतेरस्मृताविति मं ज्ञास्ये इति अदादिति
मम् अविवक्षितकर्मत्वात् जिह्वजग्रन्तेत्यादिना वा प्राज्ञः
क्रियापटुरिति पदद्वयेन बुद्धिकौशलं क्रियाकौशलञ्च दर्शितम्
॥ २६ ॥ भ०

सञ्ज्ञेत्यादि । रावणस्यार्थेषु कार्येषु ये चरन्तीति श्रेष्ठः
तान् बह्वन् सञ्ज्ञानानान् चेतयतः परिहरन् अनाधाने तड्
रात्रौ लङ्कां समाविशत् प्रविष्टवान् अरिदुर्गमां राक्षसदुर्गमां
वदमानो भासमानः भासनोपसम्भाषित्यादिना आत्मनेपदम्
॥ २७ ॥ ज० म०

समित्यादि । असौ हनूमान् रात्रौ लङ्कायां समाविशत्
प्रविष्टवान् कौटुंशः वदमानः शोभमानो वदन् शोभोपलक्षितं
शोभाहेतुकं वा यथा स्यात्तथा कथयन् वा ज्ञानयत्प्रलोभे
वद इति मं ज्ञानपदेन ज्ञानपूर्वकत्वात् शोभाप्युच्यत इति कात-
व्जटीकायां व्याख्यातत्वात् प्रकाशनादौ वद इति क्रमदीश्वर-
सूत्रदर्शनाच्च शोभा च वदत्यर्थस्य लक्षणभावेन हेतुभावेन वा
विशेषणं न तु तस्मात्त्र वाच्यमिति न्यासः । बह्वन् रावणस्याशु-
चरान् सेवकान् परिहरन् कौटुंशान् सञ्ज्ञानानान् चेतयमा-
नान् संप्रतेरस्मृताविति मं कौटुंशीं लङ्काम् अरिदुर्गमां शत्रु-
भिर्दुष्प्राप्तम् ॥ २७ ॥ भ०

कश्चिदित्यादि । असौ प्रविष्टः सन् न कश्चिदुपावदिष्ट
उपसन्निवतवान् उपसम्भाषायां तड् केनचित् न व्यवदिष्ट न

जल्पितोत्क्रुष्टसङ्गीतप्रवृत्तस्मितवलितैः ।

घोषस्यान्वदृष्टेव लङ्का पूतक्रतोः पुरः ॥ २८ ॥

भाषितवान् विमतौ तड् विमतिर्नानामति संश्रृण्वन् आकर्ण-
यन् जनात् प्रवदमानात् रावणस्य सम्बन्धिनो गुणान् सम्भूय
भाषमाणान् व्यक्तवाचामित्यात्मनेपदं जनानां व्यक्तवाक्यम्
॥ २८ ॥ ज० म०

किञ्चिदित्यादि । असौ हनूमान् प्रविष्टः सन् न किञ्चि-
दुपावदृष्ट न किञ्चित् प्रलोभनवाक्यं भाषते स्म ज्ञानयत्नेत्या-
दिना प्रलोभे मं केनचित् सह न व्यवदृष्ट नानामतिपूर्वकं
विचित्रं न भाषते स्म विमतिपूर्वकं विचित्रकथनमत्र वदत्यर्थः
विमतिव्यक्तसहोक्त्योरिति विमतौ मं संप्रवदमानात् सम्भूय-
व्यक्तं भाषमाणात् जनात् रावणस्य गुणान् शृण्वन् पूर्वेण
व्यक्तसहोक्तौ मम् ॥ २८ ॥ भ०

जल्पीत्यादि । पूतक्रतोरिन्द्रस्य या पूः तस्या अमरावत्याः
सम्बन्धिनो घोषस्यान्वदृष्टेव लङ्का अनुशब्दः सदृश्ये सदृशं
वादं कृतवती तैर्जल्पितादिभिः उभयत्रापि जल्पितादिघोषस्य
तुल्यत्वात् लङ्केति तत्स्थो जन उच्यते तेन व्यक्तवाग्विषयत्वात्
अनोरकर्मकादिति तड् तत्र व्यक्तवाचामिति अनुवर्तते न
समुच्चारण इति ॥ २८ ॥ ज० म०

जल्पितेत्यादि । लङ्का जल्पितादिभिः पूतक्रतोरिन्द्रस्य
पुरोऽमरावत्या घोषस्य शब्दस्य अन्वदृष्टेव सदृशभाषणं
कृतवतीव उभयत्रापि जल्पितादिघोषणानां तुल्यत्वात् अनु-
शब्दः सदृशभाषणद्योतकः । तद्वतजनानां भाषणेन तद्भाषण-
मुत्प्रेक्ष्यते अनोरठादिति मम् अनुपूर्वादेककर्मकाददेरुक्तौ
व्यक्तवाचामात्मनेपदमिति केचित् तस्मै लङ्काशब्देन लक्षणया

ऐदिप्रवदमानैस्तां संयुक्तां ब्रह्मराक्षसैः ।

तथावगिरमाणैश्च पिशाचैर्मांसशोणितम् ॥ ३० ॥

यथास्वं सङ्गिरन्ते स्म गोष्ठीषु स्वामिनो गुणान् ।

लङ्कास्थितजन उच्यते व्यक्तवाचामिति तु वोपदेवेन नाङ्गीकृतं
अनोरकर्मक इति कातन्त्रसूत्रेऽपि व्यक्तवाचामित्यस्य सम्बन्धो
नाङ्गीकृतः । जल्पितं व्यक्तभाषणम् उत्क्रुष्टमाह्वानं सङ्गीतं
सम्यक् गानं प्रवृत्तं नर्तनशब्दः स्मितं हास्यशब्दः वलितं
मत्तवचनम् ॥ २९ ॥ भ०

ऐदित्यादि । तां ब्रह्मराक्षसैः संयुक्तां हनूमान् ऐत् जगाम
इणो लङि रूपम् । विप्रवदमानैः परस्परविरुद्धार्थाभिधायिभिः
विप्रलापात्मके व्यक्तवाचां समुच्चारणे विभाषाविप्रलाप इति
तड् तथा पिशाचैर्मांसशोणितमवगिरमाणैः भक्षयद्भिः संयुक्तां
गिरतेरभ्यवहारार्थत्वादवादश्च इति तड् मांसशोणितमिति
जातिरप्राणिनामित्येकवद्भावः ॥ ३० ॥ ज० म०

ऐदित्यादि । हनूमान् तां लङ्कां ऐत् गतवान् इणो घ्यां
रूपम् । कौटुशीं ब्रह्मस्वरूपैस्तत्सम्बन्धिभिर्वा राक्षसैः संयुक्तां
कौटुशैः विप्रवदमानैः सम्भूय विरुद्धप्रलापिभिः एको यादृक्
वदति अपरस्तादृक् न वदति वितण्डां कुर्वद्भिरित्यर्थः तद्योगी
वेति मं तद्योग इति तयोः पूर्वोक्तयोः विमतिव्यक्तसङ्कोक्तयो-
र्योगी युगपत्प्रवृत्तौ विमतिरिह विरुद्धप्रलापमात्रं तथा पिशाचैः
संयुक्तां कौटुशैर्मांसशोणितमवगिरमाणैर्भक्षयद्भिः अवगिरते-
रिति मं मांसशोणितमिति समाहारद्वन्द्वः पिशितमश्नातीति
पिशाचो मनीषादिस्तालव्यवान् ॥ ३० ॥ भ०

यथेत्यादि । ब्रह्मराक्षसाः पिशाचाश्च यथास्वम् आत्मीयस्य
स्वामिनो गुणान् गोष्ठीषु गोष्ठीमध्ये सङ्गिरन्ते स्म अभ्युपगत-

पानशौण्डा पथः क्षीवा वृन्दैरुदचरन्त च ॥ ३१ ॥

यानैः समचरन्तान्ये कुञ्जराश्वरयादिभिः ।

संप्रायच्छन्त वन्दीभिरन्ये पुष्पफलं शुभम् ॥ ३२ ॥

वन्तः समः प्रतिज्ञान इति तङ् पानशौण्डाः पानासक्ताः
क्षीवा मत्ताः सन्तः पथो मार्गानुदचरन्त उत्क्रम्य गच्छन्ति
स्म उदञ्चरः सकर्मकादिति तङ् वृन्दैरिति सम्भूयेत्यर्थः ॥ ३१ ॥
ज० म०

यथेत्यादि । ब्रह्मराक्षसाः पिशाचाश्च यथास्वं स्वीयस्व
स्वामिनो गुणान् गोष्ठीषु गोष्ठीमध्ये सङ्गिरन्ते स्म अभ्युपगत-
वन्तः समः प्रतिज्ञायामिति मं पाने शौण्डा आसक्ताः अतएव
क्षीवा मत्ताः सन्तः वृन्दैः सम्भूय पथो मार्गान् उदचरन्त उत्-
क्रम्य जग्मुः उञ्चरः सटादिति मम् ॥ ३१ ॥ भ०

यानैरित्यादि । अन्ये यानैः कुञ्जरादिभिः समचरन्त
सञ्चरन्ते स्म समस्तृतीयायुक्तादिति तङ् । अन्ये वन्दीभिरानी-
ताभिः सम्प्रदाने तृतीया अशिष्टव्यवहारतृतीया चतुर्थ्यर्थे
भवतीति वचनाद्वन्दीभ्य इत्यर्थः पुष्पफलं शोभनं सम्प्रायच्छन्त
ददति स्म दानञ्च सा चेच्चतुर्थ्यर्थ इति तङ् पुष्पफलमिति
जातिरेकवद्भावः ॥ ३२ ॥ ज० म०

यानैरित्यादि । अन्ये कुञ्जरादिभिर्यानैः समचरन्त
सञ्चरन्ते स्म समस्येति मं अन्ये शुभं शोभनं पुष्पं फलञ्च
वन्दीभिः हठहृतस्त्रीभिः संप्रायच्छन्त संप्रददुः सन्दानोभेऽधर्मं
नित्यमिति सम्प्रदाने तृतीया वन्दीभिः सह विहरणेच्छया
ताभ्यो ददुरित्यधर्मः दानः सा चेच्चतुर्थ्यर्थ इति मं सेत्यनेन सम-
स्येत्यस्मात् त्री आह्वयते ॥ ३२ ॥ भ०

कोपात् काञ्चित् प्रियैः प्रत्तमुपायंसत नासवम् ।

प्रेम जिज्ञासमानाभ्यस्ताभ्योऽशप्त कामिनः ॥ ३३ ॥

कोपादित्यादि । काञ्चित् स्त्रियः कोपात् अन्यस्त्रीगमन-
जनितात् आसवं मद्यविशेषं नोपायंसत न स्त्रीकृतवत्यः
विभाषोपयम इत्यकित्वपक्षे रूपम् उपाद्यमः स्त्रीकरण इति
तङ् पाणिग्रहणपूर्वस्य स्त्रीकरणस्य तत्र स्थितत्वादौपचा-
रिकमत्र स्त्रीकरणं द्रष्टव्यं समुदाङ्भ्यो यमो ग्रन्थ इति
वा तङ् उदाङ्पूर्वस्य यम आदानार्थत्वात् अवसरप्राप्तन्तु
सूत्रद्वयमुदाहृतं स्यात् प्रियैः प्रत्तं दत्तम् अच उपसर्गात्तः
प्रेम जिज्ञासमानाभ्यः किमस्मासु प्रेमास्ति वा न वेति
कृतकोपप्रकाशेन ज्ञातुमिच्छन्तीभ्यः ज्ञासुस्मृदृशां सनः
इति तङ् ताभ्यो योषिद्वयः कामिनः अशप्त न मे त्वदन्या
प्रियास्तीति तदीयशरीरस्पर्शनेन शपथञ्चक्रुः शपा उपलम्बने
इत्यात्मनेपदं वाचा उपलम्बनं शरीरस्पर्शनं स्नाघडित्या-
दिना सम्प्रदानसंज्ञायां चतुर्थी तासां ज्ञापयितुमिष्टमाणा-
त्वात् ॥ ३३ ॥ ज० म०

कोपादित्यादि । काञ्चित् स्त्रियः कोपात् सपत्नीसङ्ग-
जनितात् प्रियैः प्रत्तं प्रदत्तमासवं मद्यविशेषं नोपायंसत न
स्त्रीकृतवत्यः उपयमो विवाह इति मं विवाहः स्त्रीकारः उपा-
द्यमः स्त्रीकरणे इति क्रमदीश्वरसूत्रदर्शनात् यमः सूचने
वातूदाह इति मे किञ्चाभावपक्षे मलोपाभावः अत्राप्युदाहः
स्त्रीकारः स्त्रीकरणे चेति परसूत्रदर्शनात् उपयमो विवाह
इत्यत्र विवाहः पाणिग्रहणमेवेति चेत् जिज्ञासन्तपिबेत्यादौ
अग्रत्योक्तमायम इति फलवत्कर्त्तरि उपाङ्पूर्वाभ्यं प्रत्तमिति
ग्यचस्तवेति दाजः क्ली तादेशः अन्यासु प्रियस्य स्नेहोऽस्ति न

प्रादिदृक्षत नो नृत्यं नाशुश्रूषत गायनान् ।

रामं सुसमूर्षमाणोऽसौ कपिर्विरहदुःखितम् ॥ ३४ ॥

अनुजिज्ञासते वाथ लङ्कादर्शनमिन्दुना ।

तमोपहविमुक्तांशुपूर्वस्यां दिश्युदैयत ॥ ३६ ॥

वेति सन्दिह्य कृतकोपेन प्रेम ज्ञातुमिच्छन्तीभ्यस्ताभ्यः
स्त्रीभ्यः कामिनोऽश्रम्यत न मेऽन्या प्रियास्तीति ज्ञापनार्थं
शपथं चक्रुः शपथाशीर्गल्यनुकारे शपेति मं मिथ्यामिरासार्थं
ज्ञापनमिह शपथः वाचा शरीरस्पर्शनमिति पाणिनीयाः
यस्मै दिक्षेत्यादिना सम्प्रदानत्वं स्मृदृशननुज्ञेति ज्ञो मम्
॥ ३३ ॥ भ०

प्रादीत्यादि । असौ कपिलङ्कायां नो नृत्यं प्रादिदृक्षत
गायनान् गायकान् गस्थकान् युञ्ज नाशुश्रूषत न श्रोतुमिष्ट-
वान् किमिति रामं विरहदुःखितं सुसमूर्षमाणः स्मर्तुमिच्छन्
सनन्त्येभ्यः पूर्ववदात्मनेपदम् अजम्भनगमां सनीति दीर्घत्वम्
उदोक्षपूर्वस्येत्युक्तत्वम् ॥ ३४ ॥ ज० म०

प्रादीत्यादि । असौ कपिलङ्कायां नृत्यं नटनं न प्रादि-
दृक्षत न द्रष्टुमिच्छति स्म गायनान् नाशुश्रूषत न श्रोतुमि-
च्छति स्म तद्गीतश्रवणेन गायनश्रवणमुपचर्यते यतोऽसौ
विरहेण दुःखितं रामं सुसमूर्षमाणः स्मर्तुमिच्छन् सर्वत्र
स्मृदृशननुज्ञेत्यादिना सनि मं शृर्नानिमीत्यगुणत्वं दृशः
शच्छाजिति षड् षटोः कः से श्रुस्मृधात्वोर्घोऽजम्भनिङ्गमामिति
दीर्घः स्मरते ऋदिरणावुरित्युर् गायतेर्गीणनट्यकाविति
षणट् ॥ ३४ ॥ भ०

अन्वित्यादि । अथैतस्मिन् प्रस्तावे इन्दुना चन्द्रेण उदै-
यत उदितम् इणो भावे लङि रूपं पूर्वस्यां दिशि पूर्णेनेति

आशुश्रूषन् स मैथिल्या वार्त्तां हन्येषु रक्षसाम् ।

शीयमानान्धकारेषु समचारीदशङ्कितः ॥ ३६ ॥

दर्शयति दृश्यते यत् दर्शनं रूपं लङ्काया रूपमनुजिज्ञासतेव
पूर्वेण प्राप्तस्यात्मनेपदस्य नानोर्ध्व इति प्रतिषेधः तमोपहास्त-
मोविध्वंसमानाः विमुक्ताः प्रेरिता अंशवो यस्मिन् उदय इति
॥ ३५ ॥ ज० म०

अश्वित्यादि । अथानन्तरमिन्दुना पूर्वस्थां दिशि उदयत
उदितम् इणो भावे घी पूर्वस्थां दिशीत्युपादानेन इन्दोः पूर्णत्वं
सूचितं कृष्णपक्षः सूचितो वा किङ्कुर्वता लङ्काया यद्दर्शनं
हनूमतेत्यर्थात् तदनुज्ञातुमनुमन्तुमिच्छतेव चन्द्रोदये सत्येव
हनूमता लङ्का द्रष्टव्येति तत्र तदनुमतिरुत्प्रेक्ष्यते अन्ये तु
दृश्यते इति दर्शनं रूपं लङ्काया रूपं ज्ञातुमिच्छतेवेत्याह स्मृष्ट-
शननुज्ञेत्यत्र अनुवर्जनाच्च मं तमोऽपहा अन्धकारविध्वंसका
विमुक्ताः प्रेरिता अंशवो यत्रेत्युदयक्रियाविशेषणं यद्यपि
परमते ज्ञान्तस्य पूर्वनिपातो दृश्यते तथापि विमुक्तशब्दस्यात्र
न पूर्वनिपातो गमकत्वात् अतएव ऐक्यं सोऽन्वये सतीत्युक्तं
केचित् तु हन्तेर्भावे क्तिप् तमोऽपहननाय विमुक्ता अंशवो
यत्रेत्याहुः ॥ ३५ ॥ म०

आश्वित्यादि । स कपिमैथिल्याः सीताया वार्त्तामाशु-
श्रूषन् ओत्तुमिच्छन् प्रत्याङ्भ्यां श्रुव इत्यात्मनेपदप्रतिषेधः ।
रक्षसां हन्येषु गृहेषु समचारीत् संक्रान्तवान् अतो लान्त-
स्वेति वृद्धिः शीयमानान्धकारेषु अपगच्छतमः सु शदलृशा-
तने शदेः शित इति तङ्पात्रेति शीयादेशः अशङ्कितः शङ्का-
रहितः ॥ ३६ ॥ ज० म०

आश्वित्यादि । हनूमान् मैथिल्या वार्त्तामाओत्तुमिच्छन्

शतसाहस्रमारक्षं मध्यगं रक्षसां कपिः ।

ददर्श यं कृतान्तोऽपि म्रियेतासाद्य भौषणम् ॥ ३७ ॥

अध्यासिसिषमाणेऽथ वियन्मध्यं निशाकरे ।

रक्षसां हर्म्येषु सौधगृहेषु समचारीत् संचरति न तृतीया-
योगाभावात् समस्येति न मं व्रजवदेति त्रिः स्मृदृशऽननुज्ञे-
त्यादावाङ् वर्जनान्न मं कीदृशेषु शीयमाना अपगच्छन्तोऽ-
न्धकारा येभ्यः शदोऽपि ममिति मं अशङ्कितः निर्भयः कर्त्तरि
क्तः अकर्मकत्वात् भावे क्तो वा शङ्काजाताऽस्येति इतोऽस्येति
जात इति इतो वा ॥ ३६ ॥ भ०

शतेत्यादि । मध्यगं मध्यप्रकोष्ठगतम् आरक्षं गोपकं
शतसाहस्रं रक्षसां लक्षमात्रं ददर्श विलोकितवान् शतस-
हस्रं परिमाणमस्येति प्राग्वतेः संख्यापूर्वपदानां तदन्तग्रहण-
मनुकीति वचनात् शतमानविंशतिकेत्यादिना अणि संख्यायाः
संवत्सरेत्युत्तरपदवृद्धिः । भौषणं भयानकम् आसाद्य प्राप्य
कृतान्तोऽपि यमोऽपि म्रियेत प्राणान् सन्त्यजेत् म्रियतेर्लङ्-
लिङोश्चेति तङ् तत्र हि शित इत्यनुवर्त्तते ॥ ३७ ॥ ज० म०

शतेत्यादि । कपिर्मध्यगं मध्यकोष्ठगतं रक्षसामारक्षं
ददर्श शतसाहस्रं शतसहस्रं परिमाणमस्येति विकारसंवे-
त्यादिना तदस्य परिमाणमित्यर्थे णः सुपञ्चालादित्वादुत्तर-
पदे वृद्धिः यं भौषणं भयङ्करम् आसाद्य प्राप्य कृतान्तोऽपि
म्रियेत प्राणान् त्यजति किमुतान्धः विधिनिमन्त्रणेत्यादिना
सम्भावनायां स्त्री ऋडष्टीञ्च ममिति मम् ॥ ३७ ॥ भ०

अध्येत्यादि । अथ निशाकरे चन्द्रमसि वियन्मध्ये अध्या-
सितुमारोढुमिच्छति सति पूर्ववत् सन इत्यात्मनेपदम् आस्ते-

कासाञ्चक्रे पुरी सौधैरतीवोक्तासिभिः सितैः ॥ ४८ ॥

इन्दुचषकसंक्रान्तमुपायुङ्क्त यथामृतम् ।

प्रयुञ्जानः प्रियावाचः समाजानुरतो जनः ॥ ३९ ॥

रनुदात्तेष्वमात्मनेपदनिमित्तं तेनैव सनन्तादपि भवति अत्र सनि इटि कृते अजातेर्द्वितीयस्येति द्विर्वचनं पुरी लङ्गा कासाञ्चक्रे शोभते स्म सौधैः सौधानां ज्योत्स्नया चोद्भास्यमानत्वात् आम्प्रत्ययवदिति तड् ॥३८॥ ज० म०

अध्येत्यादि । अध्यानन्तरं निशाकरे चन्द्रे आकाशस्य मध्यमध्यासितुमारोढुमिच्छति सति पुरी लङ्गा सौधैः गृह-विशेषैः कासाञ्चक्रे शुशुभे कासृड् कुशब्द इत्यस्थानिकार्थत्वात् दीप्त्यर्थता कासृड् दीप्तौ दन्त्यान्तोऽस्तीति विद्यासागरः । केचित् तु काशाञ्चक्र इति तालव्यशकारवान् पाठः कासृड् द्युतावित्यस्य रूपं वदन्ति ॥३८॥ भ०

इन्दुमित्यादि । एवं शोभितायां लङ्गायां समाजानुरतः पानगोष्ठीरतो जनः चषकसंक्रान्तं मद्यभाजने प्रतिविम्बेन संक्रान्तमिन्दुमुपायुङ्क्त उपभुक्तवान् प्रतिविम्बावच्छिन्नस्य मद्यस्योपलब्ध्यमाणत्वादेवमुक्तं यथाऽमृतम् अमृतमिव प्रिया अनुकूला वाचः प्रयुञ्जानः अभिदधानः प्रोपाभ्यामिति तड् ॥३९॥ ज० म०

इन्दुमित्यादि । एवं शोभितायां लङ्गायां समाजानुरतः पानगोष्ठीरतो जनश्चषकसंक्रान्तं मद्यपात्रे प्रतिविम्बेन सङ्गतं चन्द्रमुपायुङ्क्त दर्शनादिक्रियाव्याप्यं चकार चन्द्रस्योपयोगो दर्शनादिरूप एव जयमङ्गलायान्तु चन्द्रमुपायुङ्क्त बुभुजे चन्द्रशब्देन तत्प्रतिविम्बावच्छिन्नमद्यभागस्य लक्षितत्वात् यथामृतमिवेत्युक्तं किं कुर्वन् यथामृतं तद्वत् प्रिया वाचः

संक्षुप्तान् इवीक्ष्यतामुपाभुङ्क्त सुरामलम् ।
 ज्योत्स्नायां विगलन्मानस्तरुणो रक्षसां गणः ॥४०॥
 मध्वपाययत स्वच्छं सोत्पलं दयितान्तिके ।
 आत्मानं सुरताभोगविश्रम्भोत्पादनं भुङ्क्त ॥४१॥

प्रयुञ्जानः पीयतामित्याद्यनुकूलवाचोऽभिदधानः युजिर उद्गात्र इति मं महाकाव्योचितं मधुपानवर्णनमिदम् ॥३८॥ म०

संक्षुप्तान् इत्यादि । रक्षसां तरुणो गणः उत्कण्ठां प्रियासु संस्मरणं संक्षुप्तान् इव समुत्तेजयन्निव समः क्षुब्ध इति तड् ज्योत्स्नायां सुराम् अलम्पय्याप्तमुपाभुङ्क्त अभ्याहृतवान् भुजोऽनशन इति तड् विगलन्मानः ॥४०॥ ज० म०

संक्षुप्तान् इत्यादि । तरुणो युवा रक्षसां गणः उत्कण्ठां प्रियाभिलाषं संक्षुप्तान् इव समुत्तेजयन्निव ज्योत्स्नायां सुरां मदिरां अलमत्यर्थम् उपाभुङ्क्त भक्षितवान् सुरापानादेव विगलन्मानः अपगतमानः संक्षुप्तोः भुजोऽशने इति मम उत्कण्ठोक्ताऽनवाप्तौ योऽभिलाषस्तदवासये इति ॥४०॥ म०

मध्वित्यादि । कौटुम्भं मधु स्वच्छत्वात् सोत्पलतया सुरभित्वात् शोभनं जातं यतः स्वयमात्मानं मुहुर्पाययत पायितवत् षेरणाविति तड् दयितान्तिके दयितस्य समीपे सुरताभोगः सुरतविमर्दः तत्र विश्रम्भः तस्योत्पादनं जनकं उत्पादयतीति कृत्यण्टो बहुलमिति कर्त्तरि ल्युट् ॥ ४१ ॥

ज० म०

मध्वित्यादि । रक्षसां गणो दयितान्तिके रमणीसमीपे आत्मानं मधु मुहुर्वारं वारम् अपाययत जिज्ज्यान्तपिबेति मं यद्वा मन्त्रेव कर्त्तृभूतमात्मानम् अपाययत् निःस्पृहमपि रक्षोगणं सुरापानमकारयत् मधुगुणादेव पानात् जेटोऽजीवे

अभीषयन्त ये शक्रं राक्षसा रणपण्डिताः ।

अविस्मापयमानस्नान् कपीराटीद् गृहाद् गृहम् ॥४२॥

सीतां दिदृक्षुः प्रच्छन्नः सोऽगर्वयत् राक्षसान् ।

अवञ्चयत् मायाञ्च स्वामायाभिर्नरदिषाम् ॥४३॥

इति मम् अजौ मधुनः कर्मत्वात् । मधु कौटुशं स्वच्छं निर्मलं
सोत्पलं प्रियाकर्णोत्पलप्रतिविम्बात् सौरभाय प्रक्षिप्तोत्-
पलं वा सुरताभोगे सुरतविमर्दे विश्रम्भस्य विश्वासस्य उत्-
पादनं जनकं कभावेऽमीति कर्त्तरि अनट् भावेऽनटि रूप-
कालङ्कारो वा न नन्द्यादित्वाद्वाऽनः । उत्पादनक्षममिति
पाठस्तु सुगम एव ॥४२॥ भ०

अभौत्यादि । एवं रक्षःसु यथायथं चेष्टमानेषु ये राक्षसा
रणपण्डिताः संग्रामविज्ञाः शक्रमभीषयन्तः भीषितवन्तः
भीःभ्योर्हेतुभय इति तड् भियो हेतुभये षुक् भयग्रहणमुप-
लक्षणं तेन स्मयतेरपि भवति तानसौ कपिरविस्मापयमानः
विस्मयमकारयन् नित्यं स्मयतेरित्यात्वं गृहात् गृहमाटीत्
गतवान् लुङि रूपम् ॥४२॥ ज० म०

अभीषयन्तेत्यादि । रणे पण्डिताः कुशला ये राक्षसाः
शत्रून् अभीषयन्त त्रासितवन्तः तान् अविस्मापयमानः विस्मि-
तास्त कारयन् मधुपानाद्यासक्तया तैरविज्ञात इति भावः अस्मा
कपिर्गृहात् एकस्मात् गृहमपरमाटीत् जगाम भीर्भीष् वेति
जौ मं भीयादेशश्च अत्र घाट्ठर्थ इत्यनुवर्त्तते अत्र ध्वर्थीभयं
तत्तु राक्षसकर्त्तृत एव स्मिडः स्मिभ्योर्घाट्ठर्थे मञ्चेति जौ इका-
रस्यात्वं मञ्च अट्टेष्ट्याः सिः ॥४२॥ भ०

सीतामित्यादि । स कपिः सीतां दिदृक्षुः सीतां द्रष्टु-
मिच्छुः प्रच्छन्नः राक्षसानगर्वयत् व्यामोहयत् स्वमायाभिश्च

अपलापयमानस्य शत्रून् स्तस्याभवत् मतिः ।

मिथ्या कारयते चारैर्घोषणां राक्षसाधिपः ॥ ४४ ॥

नरद्विषां मायाश्च अवञ्चयत अतिसंहतवान् गृध्रिवञ्चरोः
प्रलम्बन इति तड् ॥ ४३ ॥ ज० म०

सौतामित्यादि । सौतां दिदृक्षुर्द्रष्टुमिच्छुः प्रच्छन्नी गुप्तः
स कपिः राक्षसान् अगर्हयत व्यामोहयत् स्वमायाभिर्नर-
द्विषां राक्षसानां मायाश्च अवञ्चयत हृथा चकार प्रतारे
वञ्चिगर्हेरिति मं प्रतारो विसंवादनं मिथ्यास्थानमिति केचित्
॥ ४३ ॥ भ०

अपेत्यादि । तस्य कपेः शत्रून् राक्षसान् अपलापय-
मानस्य न्यक्कुर्वतः विभाषा लीयतेरित्यात्वे लियः सम्माने-
त्यादिना शालिनीकरणे न्यग्भावने आत्मनेपदं मतिरभवत् ।
कीदृशीत्याह मिथ्याकारयत इति अयं राक्षसाधिपतिश्चारै-
र्दण्डवाहकैः यां घोषणां पुनः पुनः कारयति जागृत जागृत-
तेति तां मिथ्याकारयते येनाहमविज्ञात एव प्रविष्टः मिथ्यो-
पपदात् कृजोऽभ्यास इति तड् अभ्यासश्च पुनः पुनः करणम्
॥ ४४ ॥ ज० म०

अपेत्यादि । शत्रून् राक्षसान् अपलापयमानस्य वञ्चय-
मानस्य तस्य कपेरित्यं मतिरभवत् मिथ्योरिति लियोडा
पूजाभिभवे च लापेरिति चकारात् प्रतारे मं कीदृशी मति-
रित्याह राक्षसाधिपो रावणश्चारैर्घोषणां मिथ्याकारयते
जागृत जागृतेत्युच्चैर्घुष्टं मिथ्यैव चारैः कारयति तां कर्तुं
चरान् पुनः पुनः प्रयुङ्क्ते निष्फलमेव येनाहमविज्ञात एव
भ्रमामि मिथ्याकारैरभ्यास इति मम् अभ्यासः पौनःपुन्यं चर
एव चारः स्वार्थे णः ॥ ४४ ॥ भ०

गूहमानः स्वमाहात्म्यमटित्वा मन्त्रिसंसदः ।

नृभ्योऽपवादमानस्य रावणस्य गृहं ययौ ॥ ४५ ॥

दिशो द्योतयमानाभिर्दिव्यनारीभिराकुलम् ।

श्रियमायच्छमानाभिरुत्तमाभिरनुत्तमाम् ॥ ४६ ॥

गूहेत्यादि । स्वमाहात्म्यं स्वपराक्रमं गूहमानः आवृण्वन् उदुपधायागोह इत्युत्त्वं स्वरितजित इति तङ् अटित्वा मन्त्रिसंसदः शुकसारणादिगृहाणि गत्वा रावणस्य गृहं ययौ कीदृशस्य नृभ्योऽपवादमानस्य कुप्यतः असूयतो वा अपाहदः इति तङ् नृभ्य इति क्रुधद्रुहेति सम्प्रदानसंज्ञायां चतुर्थी ॥ ४५ ॥ ज० म०

गूहेत्यादि । असौ स्वमाहात्म्यं स्वपराक्रमं गूहमानः संवृण्वन् मन्त्रिणां संसदो गृहाणि अटित्वा गत्वा रावणस्य गृहं ययौ कीदृशस्य नृभ्योऽपवादमानस्य असूयतः जिज्ञासन्तपिबेत्यादिना अपवदेर्मं यस्मै दिक्तेत्यादिना असूयार्थे न सम्प्रदानत्वं गुहजः संवृत्तौ उभयपदी ण्वर्ण्ड इति गुणः गुहोणोरुरित्योकारस्य जत्वम् ॥ ४५ ॥ भ०

कीदृशं गृहमित्याह । दिश इत्यादि । दिशः द्योतयमानाभिः भासयमानाभिः णिचञ्चेति तङ् दिव्यनारीभिः उत्तमाभिः प्रधाननायिकाभिराकुलं व्याप्तं श्रियमनुत्तमामतिशयवतीम् आयच्छमानाभिः स्त्रीकुर्वाणाभिः समुदाङ्भ्यः इति तङ् ॥ ४६ ॥ ज० म०

दिश इत्यादि । कीदृशं गृहं ययौ दिव्यनारीभिर्दिवि भवाभिः स्त्रीभिराकुलं व्याप्तम् कीदृशीभिः दिशो द्योतयमानाभिः भासयमानाभिः जगन्तत्वादुभयपदम् उत्तमाभिः श्रेष्ठाभिः अनुत्तमाम् अत्युत्कृष्टां श्रियम् आयच्छमानाभिः स्त्रीकुर्वाणाभिः

नित्यमुद्यच्छमानाभिः स्मरसंभोगकर्मसु ।

जानानाभिरलं लीलाकिलकिञ्चितविभ्रमान् ॥ ४७ ॥

स्वं कर्म कारयन्नास्ते निश्चिन्तो या भूषध्वजः ।

स्वार्थं कारयमाणाभिर्यूनो मदविमोहितान् ॥ ४८ ॥

जिज्जगन्तेत्यादिना आङ्पूर्वयमो मं न विद्यते उत्तमं यस्याः
इति विश्वः उत्तमेऽनुत्तमं विद्यादिति द्विरूपकोषः ॥ ४६ ॥ भ०

नित्येत्यादि । स्मरसंभोगकर्मसु कामोपभोगक्रियासु
नित्यमुद्यच्छमानाभिः पूर्ववत् तड् लीलाः स्त्रीणां शृङ्गार-
चेष्टाविशेषाः । तथाचोक्तं “लीलाः सलीलाः किलकिञ्चितानि
विव्वोकमाध्यायितविभ्रमाणि । विच्छिन्नमाकुट्टमितेक्षितानि
योज्यानि तज्ज्ञैः सुकुमारनृत्ये ॥” इति लक्षणचौषां नृत्य-
शास्त्रे ॥ ४७ ॥ ज० भ०

नित्यमित्यादि । कीदृशीभिः सुरतसंभोगकर्मसु कामोप-
भोगक्रियासु नित्यमुद्यच्छमानाभिः उद्यमं कुर्वतीभिः जिज्-
जगन्तेत्यादिना उत्पूर्वयमो मं लीलाकिलकिञ्चितविभ्रमान्
शृङ्गारचेष्टाविशेषान् अलमत्यर्थं जानानाभिः पूर्ववत् अभिज्ञो
मं प्रियानुकरणे लीलावेशभाषाविचेष्टितैः “क्रोधाशुहर्षभी-
त्यादेः सङ्गरः किलकिञ्चितम् । विभ्रमस्वरया काले भूषा-
स्थानविपर्ययः” ईदृशीभिर्दिव्यनारीभिराकुलं गृहं ययाविति
सम्बन्धः ॥ ४७ ॥ भ०

स्मित्यादि । स्वमात्मोयं मोहनादिकर्म दिव्यनारीः
कारयन् अनुष्ठापयन् एष भूषध्वजः कामदेवः निश्चिन्त आस्ते
ताभिराकुलमिति योज्यं हृत्कोरन्यतरस्यामिति द्विकर्मकता
यनः स्वार्थं स्वप्रयोजनं मैथुनाख्यङ्गारयमाणाभिः आकुलं तान्

कान्तिं स्वां वहमानाभिर्यजन्तीभिः सविग्रहान् ।

नेत्रैरिव पिबन्तीभिः पश्यतां चित्तसंहतौ ॥ ४८ ॥

इहूमानिति वक्ष्यमाणेन सम्बन्धः । कीदृशान् मदविमोहितान्
मधुपानमदपरवशान् ताभिः ॥ ४८ ॥ ज० म०

स्वमित्यादि । या दिव्यवारीः स्वं कर्म मोहनादि कार-
यन् भक्षध्वजः कामो निश्चिन्तो निराकुलः सन्नास्ते यासां काम
एवास्ति न चिन्ता तद्दिरोधिनी ताभिराकुलं गृहं ययौ घोऽ-
ञ्जीजेरित्यादिना प्रयोज्यस्व कर्मत्वं मदेन विमोहितान् यून्-
स्तद्वशान् स्वार्थं स्वप्रयोजनं कारयमाणाभिः अग्रन्तस्त्रोभयप-
दित्वात् शब्दशानौ दर्शितौ ॥ ४८ ॥ भ०

कीदृशीभिरित्याह । कान्तिमित्यादि । स्वां कान्तिं शोभां
वहमानाभिः यजन्तीभिः स्वविग्रहान् ददतीभिः कामिभ्यः
तत्र स्वं कर्मेति णिचष्टेत्यस्य विषयः कान्तिं स्वां स्वविग्रहानिति
स्वरितेत इत्यस्य विषयः विभाषोपपदेन प्रतीयमान इति
विभाषा आत्मनेपदम् इत्यात्मनेपदाधिकारः शेषभूतत्वात्
परस्मैपदविधानमाह नेत्रैरिति पश्यतां चित्तसंहतौः चित्त-
सन्दोहान् पिबन्तीभिरिव गृह्णन्तीभिरिव शेषात् कर्त्तरि परस्मै-
पदम् ॥ ४८ ॥ ज० म०

कान्तिमित्यादि । स्वां कान्तिं वहमानाभिः धारयन्तीभिः
वह्नीज्प्रापणे जिज्जग्रन्तपिबेति फलवत्कर्त्तरि मं “मन्त्राथे-
नार्पिता द्वाया सैव कान्तिरिति स्मृता ।” स्वविग्रहान् स्वदे-
हान् यजन्तीभिः कामिभ्यो ददतीभिः यजैञ्जीदेवार्चादा-
नसङ्गतिज्ञतौ जिज्जग्रन्तेत्यादौ जिज्ञातोः फलवत् कर्त्तर्या-
त्मनेपदस्यानित्यत्वं नित्यत्वे हि नवशः पमे इत्यनेन जिज्ञातो-
रभयपदकथनमनर्थकं स्यात् फलवत् कर्त्तृनियमितात्मने-

तां हनुमान् पराकुर्वन्नगमत् पुष्पकं प्रति ।

विमानं मन्दरस्याद्रेः रनुकुर्वदिव श्रियम् ॥ ५० ॥

पदादन्यत्र परस्मैपदस्य गम्यमानत्वात् टीक्ष्णमिति निय-
मादन्यत्र किं परस्मैपदं न गम्यते तेनात्र यजेः फलवत्कर्त्त-
र्यपि परस्मैपदं फलवत्कर्त्तरि आत्मनेपदमेव अन्यत्रोभयपद-
मिति नवशः पमे जितइत्यस्य साफल्यमिति चेत् कचिद-
पवादविषयेऽप्युत्सर्गोऽभिनिविशत इति न्यायात् नवशः
पमे जित इत्यनेनोभयपदित्वं विद्यासागरसु फलवत्त्वाविव-
क्षायां पदं संस्कृत्य पश्चात् स्वशब्दादिसम्बन्धात् वाक्ये क्रियाफ-
लस्य कर्त्तृत्वयो गम्यत इत्याह अपरे तु कर्त्तृभिप्रायेऽपि क्रिया-
फले विभाषोपपदेन प्रतीयमान इति सूत्रेण पक्षे आत्मनेपदा-
भावमाहुः । इत्यात्मनेपदाधिकारः । अथ परस्मैपदमुच्यते ।
पश्यतां जनानां चित्तसमूहान् नेत्रैरिव पिबन्तीभिः स्त्रीभि-
राकुलं गृहं ययावित्यन्वयः पापानि नवशः पमे इति पं शतः
॥ ४८ ॥ भ०

ता इत्यादि । ता दिव्यनारीः पराकुर्वन्नपक्षिपन् अग-
मत् पुष्पकं प्रति पुष्पकविमानं प्रति पुष्पकविमानेन जगाम ।
कीदृशं मन्दरस्याद्रेः श्रियमनुकुर्वदिव अनुपराभ्यां कृञः
कर्त्तृभिप्राये आत्मनेपदस्य प्राप्तत्वात् ॥ ५० ॥ ज० म०

ता इत्यादि । हनुमान् ता दिव्यनारीः पराकुर्वन् विक्षि-
पन् पुष्पकनामानं विमानं प्रति लक्ष्मीकृत्य अगमत् । कीदृशं
मन्दरनाम्नोऽद्रेः श्रियमनुकुर्वदिव स्वश्रिया सदृशीकुर्वदिव अनु-
पराभ्यां कृञो जिह्वादुभयपदप्राप्ते चे पं परेति पं ता इत्यत्र
तान् इति पठित्वा यान् यूयः स्वार्थं कारयमाणाभिराकुलं गृहं

रम्यं मेरुमिवाधूतकाननं श्वसनोर्मिभिः ॥ ५४ ॥

दृष्ट्वा दयितया साकं रहीभूतं दशाननम् ।

नात्र सीतेत्युपारंस्त दुर्मना वायुसम्भवः ॥ ५५ ॥

मिष्टात् सीतान्वेषणादुपारंसीत् निवृत्तः उपाश्वेत्यधिकात्
विभाषाकर्मकादिति तुल्यः परस्मैपदं तस्य मेरोरिव रम्य-
त्वात् यदाह मेरुमिव श्वसनोर्मिभिः वातसमूहैः आधूत-
काननं प्रचलितवनं मेरुं तथा श्वसितकलोलैः आधूतानि
शिरांस्थाननानि च यस्येति ॥ ५४ ॥ ज० म०

उपेत्यादि । वानरस्तं रावणं संपश्यन् चिकीर्षितात्
कर्तुमिष्टात् सीतान्वेषणादपि उपारंसीत् निवृत्तः चे मि-
त्यादौ वातूपरम इति पक्षे पं यमरमेति ह्रस्वसौ मेरुवत्
रम्यं श्वसनोर्मिभिर्निःश्वासवेगैराधूतानि श्वत्कम्पितानि कान-
नानि गृह्णाणि येन कानि शिरांसि आननानि च यस्येति वा
मेरुपक्षे श्वसनोर्मिभिर्वायुवेगैराधूतानि काननानि वनानि
यत्र । कर्मिस्तरङ्गे पीडायां वेगे सङ्गप्रकाशयोः । काननं
विपने गेहे परमेष्ठिमुखेऽपि चेति विश्वः । कं शिरोऽम्बु-
नोरित्यमरः ॥ ५४ ॥ भ०

दृष्टेत्यादि । रहीभूतं विजनस्थं दशाननम् अरुर्मनश्चतु-
रित्यादिना चूी सलोपः दयितया साकं दृष्ट्वा नात्र सीतेति ज्ञत्वा
उपारंस्त विमना निवर्त्तते अ विभाषाकर्मकादिति तड्
वायुसम्भवो हनुमान् ॥ ५५ ॥ ज० म०

दृष्टेत्यादि । दयितया साकं सह रहीभूतं विजनदेशस्थं
दशाननं दृष्ट्वा अत्र सीता नास्तीति ज्ञत्वा दुर्मना दुःखित-
चित्तो वायुसम्भवो हनुमान् उपारंस्त निवर्त्तते अ तस्मादे-

ततः प्राकारमारोहत् क्षपाटानविबोधयन् ।

नायोधयत् समर्थोऽपि सीतादर्शनलालसः ॥ ५६ ॥

अध्यासीद्वाघवस्याहं नाशयेयं कथं शुचः ।

वैदेह्या जनयेयं वा कथमानन्दमुत्तमम् ॥ ५७ ॥

शादित्वर्थात् पूर्ववत् पक्षे मम् अरहसि रहसि भवन्तमिति
मनश्चक्षुरित्यादिना सलोपः ॥ ५५ भ०

तत इत्यादि । तत उत्तरकालं प्राकारमारोहत् आरूढ-
वान् क्षपाटान् राक्षसान् अविबोधयन् अचेतयन् शिचक्षेत्या-
त्मनेपदे प्राप्ते बुधयुधेत्यादिना वा लटः परस्मैपदं बुधेरणौ
सकर्मकस्य चित्तवत्कर्तृकत्वात् हनूमतश्चित्तवत्त्वात् तत्र द्वक-
र्मका ये तेषामन्वितवत्कर्तृत्वार्थमुपादानमित्युक्तं तान्नायोधयत्
समर्थोऽपि न संग्रामितवान् यतः सीतादर्शनलम्पटः अणाव-
कर्मकादित्यनेन उभयत्रापि लङः परस्मैपदं युधेरकस्याचित्त-
वत्कर्तृकत्वात् ॥ ५६ ॥ ज० म०

तत इत्यादि । ततोऽनन्तरं हनूमान् प्राकारमारोहत्
आरूढवान् । किं कुर्वन् क्षपाटान् राक्षसान् अविबोधयन्
अचेतयन् समर्थोऽप्यसौ तान् नायोधयत् सीतायाः दर्शने
लालसो महाभिलाषोऽस्य अग्रन्तादुभयपदे प्राप्ते कम्पान्नाये-
डित्यादिना पम् ॥ ५६ ॥ भ०

अधेत्यादि । राघवस्याहं कथं केन प्रकारेण शुचं शोकं
नाशयेयं कथं वा वैदेह्याः सीताया आनन्दं जनयेयमिति
हनूमान् अध्यासीत् चिन्तितवान् ध्येचिन्तायामित्यस्य लुङि
रूपं नशिजन्योरकर्मकत्वात् अणावित्यनेन लिङः परस्मैपदं
नबुधेत्यादिना जनिजृषित्यादिना जनेर्मित्संज्ञायां क्लृप्तत्वम् ॥
५७ । ज० म०

दृष्ट्वा राघवकान्तां तां द्रावयिष्यामि राक्षसान् ।

तस्या हि दर्शनात् पूर्वं विक्रमः कार्यनाशकृत् ॥ ५८ ॥

चिन्तयन्नित्यमुत्तुङ्गैः प्रावयन्तीं दिवं वनैः ।

अशोकवनिकामारादपश्यत् स्तवकाचिताम् ॥ ५९ ॥

अधेत्यादि । अहं राघवस्य शुचः शोकान् केन प्रकारेण नाशयेयं कथं वा वैदेह्याः सीताया उत्तममानन्दं जनयेयम् इति हनूमान् अध्यासीत् चिन्तितवान् ध्यै चिन्तायाम् एचोऽशित्या यमरमेति इमसनौ, अग्रन्तनशजनाभ्यां कम्पान्नाथ इत्यादिना पं जपेर्घटादिजनीति ऋसः ॥ ५७ ॥ भ०

दृष्ट्वेत्यादि । इयमसाविति राघवस्य कान्तां दृष्ट्वा द्रावयिष्यामि राक्षसान् पलाययिष्यामि अत्र अणावित्यनेन नबुधेत्यादिना तस्याकर्मकस्य चित्तवत्कर्तृकत्वात् । हि यस्मात् तस्याः सीताया दर्शनात् पूर्वं विक्रमः कार्यस्य सीतादर्शनरूपस्य नाशकृत् ॥ ५८ ॥ ज० म०

दृष्ट्वेत्यादि । तां राघवस्य कान्तां सीतां दृष्ट्वा अहं राक्षसान् द्रावयिष्यामि पलायनपरान् करिष्यामीति पूर्ववत् पं हि यस्मात् तस्य राघवस्य कान्ताया दर्शनात् पूर्वकालं विक्रमः कार्यस्य सीतादर्शनस्य नाशमभावं करिष्यति इत्यं चिन्तयन्निति वक्ष्यमाणश्लोकेनान्वयः ॥ ५८ ॥ भ०

चिन्तेत्यादि । इत्यं पूर्वोक्तप्रकारेण चिन्तयन्नारात्ममीपे अशोकवनिकामपश्यत् उत्तुङ्गैरुच्चैर्वनैर्दिवमाकाशं प्रावयन्तीं व्याघ्रवानां बुधशुधेत्यादिना तिप् प्रवतेरकर्मकस्थान्वितवत्त्वात् स्तवकाचिताम् अशोकपुष्पस्तवकैः कृन्ताम् ॥ ५९ ॥ ज० म०

चिन्तेत्यादि । इत्यं पूर्वोक्तप्रकारेण चिन्तयन् आरात् समीपेऽशोकवनिकाम् अपश्यत् । कीदृशी उत्तुङ्गैरुच्चैर्वनैर्दिव-

तां प्राविशत् कपिव्याघ्रस्तरुनचलयन् शनैः ।

अत्रासयन् वनेश्यान् सुप्तान् शाखासु पक्षिणः ॥ ६० ॥

अवाहायुः शनैर्यस्यां लतां नर्त्तयमानवत् ।

माकाशं प्रावयन्तीं व्याप्नुवतीं पूर्ववत् पं नगैरिति पाठे नगै-
र्वृक्षैरित्यर्थः स्तवकैः पुष्पगुच्छकैराचितां व्याप्तम् ॥ ५९ ॥ भ०

तामित्यादि । तामशोकवनिकां कपिव्याघ्रः कपिव्याघ्र-
इव शनैर्मन्दं प्राविशत् तरुनचलयन् अकम्पयन् चलेरकर्म-
कत्वाच्चित्तवत्कर्तृकादणावित्यनेन च लटः परस्मैपदं ननिगर-
णेत्यादिना तद्धि तच्च सकर्मकार्थं अचित्तवत् कर्तृकार्यश्चेत्युक्तं
वनेश्यान् पक्षिणः शाखासु सुप्तान् अत्रासयन् अणावित्यनेन
परस्मैपदं वने शेरत इति अधिकरणे शेतेरित्यच् शयवास-
वासिष्वित्यादिना सप्तम्या विभाषा अलुक् ॥ ६० ॥ ज० म०

तामित्यादि । कपिव्याघ्रः कपिश्रेष्ठो हनुमान् तामशोक-
वनिकां शनैर्मन्दं प्राविशत् किङ्कुर्वन् तरुन् अचलयन् अक-
म्पयन् पूर्ववत् पं घटादित्वात् ऋस्त्रः वनेश्यान् वनचरान्
शाखासु सुप्तान् पक्षिणोऽत्रासयन् कम्पान्नार्थेऽदित्यादिना अजि
प्राणिघाटादिति पं वने शेते इति पचादित्वादन् अभिधानात्
सप्तम्या अलुक् असमासेऽपि न क्षतिः अकालवाचिनः शय-
वासवासिषु इति सप्तम्या अलुगिति परः एओमुद्धा अवण-
मिति आविलङ्घ इति वचनात् ने इत्यस्य लघुत्वं गुरुत्वे
जिह्वाकष्टं वनशयानिति केचित् पठन्ति अकालवाचिन-
इत्यादि परसूत्रस्यानित्यत्वेन विभक्तिलोपात् ॥ ६० ॥ भ०

अवादित्यादि । यस्यामशोकवनिकायां वायुर्वातः शनैर्म-
न्दमवात् वाति स्म तामाटेति वक्ष्यमाणेन सम्बन्धः लतां
नर्त्तयमानवत् नृत्यमिव कारयन् नृतिस्त्रलने वर्त्तते ततश्च

नायासयन्त सन्त्रस्ता ऋतवोऽन्योन्यसम्पदः ॥ ६१ ॥

ज्योत्स्नामृतं शशी यस्यां वापीर्विकसितोत्पलाः ।

अपाययत सम्पूर्णः सदा दशमुखाश्रया ॥ ६२ ॥

निगरणेत्यादिना परस्मैपदं प्राप्तं नपादमीत्यादिना प्रतिषिद्धं
ऋतवोऽन्योन्यं सम्पदं परस्परस्य विभूतिं नायासयन्त नोप-
पीडयन्ति स्म सन्त्रस्ता रावणात् आङ्पूर्वाद्यसेः चित्तवत्-
कर्तृकत्वात् अष्टावित्यादिना परस्मैपदं प्राप्तं नपादमीत्यादिना
प्रतिषिद्धम् ॥ ६१ ॥ ज० म०

अवादित्यादि । यस्यामशोकवनिकायां वायुः शाखाभङ्ग-
भयात् शनैर्मन्दम् अवात् वाति स्म ताः प्राविशदिति पूर्वेषां
तामाटेति वक्ष्यमाणेन वा सम्बन्धः कृतां नर्त्तयमान इव
जिज्ज्वलन्तेत्यनेन फलवत्कर्त्तरि मं फलवत्कर्तृत्वाभावे तु
नृतेः कम्मार्थत्वात् परस्मैपदं स्यादिति पुरुषोत्तमः यत्र
रावणात् सन्त्रस्ता भीता ऋतवो वसन्तादयः परस्परसम्बन्धिनं
नायासयन्त न पीडयन्ति स्म अजि प्राणिघाटाच्चेति प्राप्ते
पूर्ववक्ष्यम् ॥ ६१ ॥ भ०

ज्योत्स्नेत्यादि । यस्यां रावणाश्रया शशी सदा संपूर्णः
सन् ज्योत्स्नामृतं वापीरपाययत पायितवान् निगरणार्थत्वा-
त्तिपि प्राप्ते नपादमीत्यादिना प्रतिषिद्धे णिच्चेति तङ्
॥ ६२ ॥ ज० म०

ज्योत्स्नेत्यादि । यस्यां रावणाश्रया सदा सम्पूर्णः शशी
ज्योत्स्नारूपममृतं वापीर्गृहदीर्घिका अपाययत पायितवान्
अन्तार्थत्वात् पे प्राप्ते पूर्ववक्ष्यं शाच्छाशास्त्रेत्यादिना यन् अत-
एव विकसितास्ति उत्पलानि यासु तास्तथा ज्योतिरस्याम्
अस्तीति ज्योत्स्ना निपातनात् ॥ ६२ ॥ भ०

प्रादमयन्त पुष्पं यस्यां वन्द्यः समाहृताः ।
परिमोहयमाणभी राक्षसीभिः समावृताः ॥ ६३ ॥
यस्यां वासयते सीतां केवलं स्म रिपुः स्मरात् ।
न त्वरोचयतात्मानं चतुरो बुद्धिमानपि ॥ ६४ ॥

प्रादेत्यादि । यस्यां वन्द्यः समाहृताः समानीताः पुष्पेषु कामं प्रादमयन्त शमितवत्यः तन्मत्तस्याचरणात् । कौटुम्भः परिमोहयमाणभिः व्यामोहयन्तीभिः राक्षसीभिः परिवृताः दमिपरिमुह्योः अणावित्यादिना प्राप्तस्य परस्मैपदस्य नपादमौल्यादिना प्रतिषेधे णिचञ्चेत्यात्मनेपदम् ॥ ६३ ॥ ज० म०

प्रादेत्यादि । यस्यामशोकवनिकायां समाहृताः आनीताः एकत्र कृता वा वन्द्यो हठहृताः स्त्रियः पुष्पेषु कामं प्रादमयन्त प्रशमितवत्यः अतिदुःखात् यतः परिमोहयमाणभिर्व्यामोहयन्तीभिः राक्षसीभिः समावृताः परिवृताः दमुपरिमुह्योरञ्जि प्राणिघादाच्चेति पे प्राप्ते पूर्ववत् मम् ॥ ६६ ॥ भ०

यस्यामित्यादि । रिपुर्दशाननः स्मरात् कामाद्देतोः केवलं निष्फलं यस्यां सीतां वासयते स्म वासितवान् न त्वरोचयत् आत्मानं नैवात्मानमुपरोचितवान् चतुरोऽपि योषिदाराधनकुशलोऽपि बुद्धिमानपि सम्पन्नीऽपि रोचिवास्योरणावित्यादिना प्राप्तस्यापि च परस्मैपदस्य नपादमीति प्रतिषेधे णिचञ्चेति तङ् ॥ ६४ ॥ ज० म०

यस्यामित्यादि । यस्यामशोकवनिकायां रिपुर्दशाननः स्मरात् कामात् केवलं सीतां वासयते स्म वसतिं कारयति स्म न तु आत्मानं तस्यै अरोचयत् रोचितवान् चतुरोऽपि योषिदाराधनकुशलोऽपि बुद्धिमानपि स्मरशास्त्रज्ञानवानपि वस-
रुचोरञ्जि प्राणिघादाच्चेति पे प्राप्ते पूर्ववन्मम् ॥ ६६ ॥ भ०

मन्दायमानगमनो हरितायत्तरुं कपिः ।

द्रुमैः शकशकायङ्गिर्माकृतेनाट सर्वतः ॥ ६५ ॥

मन्देत्यादि । कपिः सर्वतः सर्वत्र तामाट विजहार यत्तदो-
नित्यसम्बन्धात्तामिति गम्यते मन्दायमानगमनः मन्दोभव-
न्नमनः । कीदृशीं हरितायत्तरुं शाहलीभवदृक्षाम् अप्राणिजाते-
ष्वेत्यूङ्द्रुमैरुपलक्षिताम् । कीदृशैः शकशकायङ्गिः शकस्वभावैः
शकीभवङ्गिः केन मारुतेन अत्र अमन्दं मन्दं भवति अहरिता
हरिता भवन्तीति लोहितादित्वात् कषष् अशका शका भव-
न्तीति वाक्ये अव्यक्तानुकरणादिति डाच् तस्मिन् विषयभूते
डाचि बहुलं हे भवतः-नित्यमास्त्रेडिते डाचीति पररूपत्वं
डाजन्तात् शकशकाशब्दात् कषष् वा कषष् इति पररूपदम्
आत्मनेपदञ्च ॥ ६५ ॥ ज० म०

मन्देत्यादि । कपिः सर्वतः सर्वत्र तामशोकवनिकामाठ
बभ्राम कीदृशः मन्दायमानगमनः अमन्दं मन्दं भवति मन्दा-
यमानं तादृशं गमनमस्येति विग्रहः भृशदेश्च चूर्थे इति ड्यः
डित्त्वान्नं तां कीदृशीं हरितायत्तरुं हरिद्वर्णीभवदृक्षाम् अह-
रिता हरिता भवन्ति हरितायन्तस्तादृशास्तरवो यत्र डाज्जोहि-
तादेरिति चूर्थे ड्यः पक्षे पञ्च मारुतेन वायुना शकशकायङ्गिः
शकत्शकदिति शब्दं कुर्वङ्गिः द्रुमैरुपलक्षितां द्रुमैः करण-
भूतैराटेति वा शकदित्यनुकरणशब्दात् नैकाचोऽव्यक्तानुकर-
णादिति डाच् द्वित्वञ्च तलोपोऽत इति प्रकृतेर्हेञ्च तलोपः
अशकशकाः शकशका भवन्तीति डाज्जलोहितादेरिति चूर्थे
ड्यः पक्षे पञ्च शकदित्यस्य शब्दवाचकस्यापि लक्षणया तद्वति
वृत्ते वृत्तिः ॥ ६५ ॥ भ१

अस्मिन् दन्तिन्दुमणयो व्यरुचन् कुमुदाकराः ।

अलोठिषत वातेन प्रकीर्णाः स्तवकोच्चयाः ॥ ६६ ॥

सीतान्तिके विवृत्सन्तं वत्स्यसिद्धिं प्रवङ्गमम् ।

पतन्निणः शुभा मन्द्रमानुवानास्त्वजिह्वदन् ॥ ६७ ॥

अस्येत्यादि । चन्द्रोदयादिन्दुमणयः अस्यन्दन् स्यन्दन्ते
स्म तामाटेति योज्यं व्यरुचन् कुमुदाकराः विराजितवन्तः
स्तवकोच्चयाः गुच्छराशयः वातेन प्रकीर्णाः इतस्ततो विक्षिप्ताः
सन्तः अलोठिषत लुठन्ते स्म सर्वत्र दृश्यो लुडीति विभाषा
परस्मैपदं द्युतादयश्च कृपूपर्यन्ताः ॥ ६६ ॥ ज० म०

अस्येत्यादि । इन्दुमणयश्चन्द्रकान्ता अस्यन्दन् स्रवन्ति
स्म चन्द्ररश्मिभिरित्यर्थात् यस्यां तामाटेति सम्बन्धो बोध्यः
यस्यां कुमुदानामाकराः उत्पत्तिस्थानानि व्यरुचन् विरेजुः
यस्यां स्तवकोच्चयाः पुष्पगुच्छसमूहा वातेन प्रकीर्णाः इतस्ततो
विक्षिप्ताः सन्तः अलोठिषत लुलुठुः स्यन्दूड्वल्सुतौ रुच्छड्-
प्रीतिप्रकाशयोः लुलुठ्ठ्वादिवत् एषां डिच्चादात्मनेपदे सिद्धे
शासुलिद्युत्पुष्पादेरिति द्युतादित्वात् टी पे डविधानं तेनैव
पम् अतएव द्युतादेष्ट्यामुभयपदित्वं गम्यते परे तु लुडि
द्युतादेरिति सूत्रेण विकल्पेनात्मनेपदमाहुः डे स्यन्देर्नलोपा-
भावो बाहुल्यात् देवीदासचक्रवर्ती तु शासुलिद्युदित्यादौ
ग्लुचुनैवेष्टसिद्धौ ग्लुचूपदानेन डे क्वचित् नलोपाभावो ज्ञापित
इत्याह । केचित्तु क्वचिदात्मनेपदिनोऽपि परस्मैपदित्वं स्यादिति
ज्ञापनाय ध्यां रूपं दर्शितमित्याहुः । अलोठिषतेति मात्तोऽद-
न्त इत्यतादेशः ॥ ६६ ॥ भ०

सीतेत्यादि । सीतासमीपे विवृत्सन्तं वर्त्तितुमिच्छन्तं प्रव-
ङ्गमं वत्स्यसिद्धिं वत्स्यन्ती भविष्यन्ती सिद्धिः सीतादर्शनलक्षणा

वर्त्तिथ्यमाणमात्मानं सीता पत्युरिवात्मिके ।

उदपश्यत्तदा तथैर्निमित्तैरिष्टदर्शनैः ॥ ६८ ॥

यस्य वृद्धयः स्वसनोरिति विभाषा तिप् तं पक्षिणः शुभाः
प्रशस्ताः अजिह्वदन् सुखयन्ति स्म णिचि लुडि चडि रूपम् ।
कीदृशाः मन्द्रं गभीरं मधुरमानुवाना वाश्यमानाः आङ्गि-
पृच्छोरुपसंख्यानमिति तड्, गुसुतावित्यादादिकस्य परस्मै-
पदित्वात् ॥ ६७ ॥ ज० म०

सीतेत्यादि । शुभाः अनुकूलाः पतक्षिणः पक्षिणः प्रवङ्गमं
हनुमन्तम् अजिह्वदन् आनन्दयामासुः झादीडमोदने औ-
द्यां रूपम् । किं कुर्वन्तः मन्द्रं गभीरम् आनुवानाः उत्कण्ठा-
पूर्वकं शब्दं कुर्वाणाः आङ्पूर्वो नौतिरुत्कण्ठायां शब्दे वर्त्तते
विपराजीत्यादिना मम् । कीदृशं सीतासमीपे विवृक्षन्तं
वर्त्तितुमिच्छन्तं वत्स्यन्ती भविष्यन्ती सिद्धिः सीतादर्शनरूपा-
यस्य तं शुभशब्देन भाविनीं सिद्धिमनुमाय कपेरानन्द इति
ध्वनिः । वृङ्गो नेम्पे स्वसनोर्वात्वमे इति इमन्निषेधः अतएव
पं तेन वृतादेः स्वसनोरुभयपदित्वं गम्यते ॥ ६७ ॥ भ०

वर्त्तीत्यादि । सीतापि तदा तस्मिन् काले पत्युः रामस्या-
त्मिके आत्मानं वर्त्तिथ्यमाणमिव उदपश्यत् उग्रे क्षते स्म वृङ्गः
स्वसनोरिति विभाषावचनात्तड् निमित्तैश्चक्षुःस्यन्दनादिभिः
तथैरविसंवादिभिः इष्टदर्शनैः इष्टार्थप्रकाशकैः दर्शनमिति
कृत्यल्युटो बहुलमिति कर्त्तरि ल्युट् ॥ ६८ ॥ ज० म०

वर्त्तीत्यादि । तदा तस्मिन् काले सीतापि पत्युः रामस्या-
त्मिके वर्त्तिथ्यमाणमिवात्मानं निमित्तैश्चक्षुःस्यन्दनादिभिरु-
दपश्यत् उग्रे क्षितवती तथैरविसंवादिभिः इष्टः प्रियो दृश्यते
यैः करणेऽनट् इष्टं दर्शयन्तीति कर्त्तरि वा इष्टस्य दर्शनं

निरवर्त्य न चेद्वार्त्ता सीताया वितथैव न ।

अकल्प्स्यदुद्यतिः सर्वा हनूमानित्यचिन्तयत् ॥ ६८ ॥

अथ कारकाधिकारः ।

वृक्षादुद्यत्तं परिक्रामन् रावणाद् बिभ्यतीं भृशम् ।

शशास्त्राण्यमपश्यन्तीमदृश्यो जनकात्मजाम् ॥ ७० ॥

येभ्य इति वा वृतादेः पे स्यसनोरिन्निषेधः मे तु इम् भव-
त्येव इवार्थोऽत्र सादृश्यं सम्भावना वा ॥ ६८ ॥ भ०

निरेत्यादि । चेदिति यद्यर्थे यदि सीताया वार्त्ता न
निरवर्त्यत् निर्वृतिं नायास्यत् तदा वृथैव निष्फलैव नोऽस्मा-
कमुद्यतिः सर्वः अयमुद्यमः समुद्रलङ्घनादिकः अकल्प्स्यत्
अभविष्यत् इत्येवं हनूमानचिन्तयत् क्रियातिपत्तौ लृङ् तत्र
निरवर्त्यदिति वृद्धः स्यसनोरिति विभाषापरस्मैपदं अक-
ल्प्स्यदिति लुटि चकृप इति चकारात् स्यसनोरपि भवति
विभाषापरस्मैपदं उद्यतिरिति यमेः स्त्रियां क्तिन् अनुदात्ते-
त्यादिना अनुनासिकलोपः । इत्यात्मनेपदपरस्मैपदाधिकारः
॥ ६८ ॥ ज० भ०

निरेत्यादि । चेद्यदि सीताया वार्त्ता न निरवर्त्यत् न
निष्पत्यते तदास्माकं सर्वा समुद्रलङ्घनादिरूपा उद्यतिरुद्यमो
वितथैव निष्फलैव अकल्प्स्यत् अभविष्यत् इति हनूमान्
अचिन्तयत् वृतादेः पूर्ववदुभयपदं अनिम् च य्थां रूपं निष्पूर्वो
वृतिर्निष्पत्यर्थः कृपूषड्वलृच कल्पने कृपकृपोऽकृपादाविति
कृपादेशः यमेः स्त्री वनतनाद्यनिमामिति मलोपः । इति परस्मै-
पदाधिकारः ॥ ६८ ॥ भ०

इतः प्रभृति कारकमधिकृत्याह । वृक्षादित्यादि । तां
जनकात्मजां सीतां स कपिकुञ्जरोऽपश्यदिति वक्ष्यमाणेन

तां पराजयमानां स प्रीतेरक्ष्यां दशाननात् ।

अन्तर्दधानां रक्षोभ्यो मलिनां ज्ञानमूर्ध्वजाम् ॥ ७१ ॥

सम्बन्धः वृक्षात् वृक्षं परिक्रामन् गच्छन् ध्रुवमपायोऽपादान-
मित्यपादानसंज्ञायां पञ्चमी रावणात् बिभ्यतीं भृशं तस्यन्तीम्
अत्यर्थं शत्रोः रावणाद्रक्षामपश्यन्तीं यतो भयन्ततः कुतो
रक्षेति भीतार्थानामित्यपादानसंज्ञा अदृश्यः प्रच्छन्नो भूत्वा
ऋदुपधेत्यादिना क्यप् ॥ ७० ॥ ज० म०

अथ कारकाधिकारः । वृक्षादित्यादि । तां जनकात्मजां
कपिकुञ्जरोऽपश्यदिति तृतीयश्लोकेनान्वयः किं कुर्वन् अदृश्यो
भूत्वा वृक्षादेकस्मादपरं वृक्षं परिक्रामन् गच्छन् । तां कीदृशीं
रावणात् बिभ्यतीं तस्यन्तीं शत्रोः रावणात् त्राणं रक्षणम्
अपश्यन्तीं यतोऽपायेत्यादिना सर्वत्रापादानत्वम् अपायः संश्लेषः
अपाययोगे यच्छब्दोऽवधिवचनः यतो भीर्भयमित्यत्र यच्छब्दो
भयहेतुवचनः तेन भयार्थयोगे भयहेतोरपादानत्वं त्राणं रक्षणं
तच्च भीतस्य तेनात्रापि यच्छब्दोभयहेतुवचनः तेन त्राणार्थ-
योगेऽपि भयहेतोरपादानत्वं दृभृजुषेत्यादिना ऋदुङ्त्वात्
दृशेः क्यप् ॥ ७० ॥ भ०

तामित्यादि । प्रीतेः रावणसम्बन्धिन्याः पराजयमानां
विमुखीभवन्तीं पराजेरसोढ इत्यपादानत्वं असोढोऽर्थः प्रीतिः
रक्ष्यां दशाननात् रावणविषये स्वयं निवार्यप्रसरां वारणार्था-
नामीप्सित इत्यपादानत्वं प्रवृत्तिविघातलक्षणया रक्षण-
क्रियया आत्मसम्बन्धिन्या दशाननस्य व्याप्तुमभिप्रेतत्वात् अन्त-
र्दधानां रक्षोभ्यः मा मां रक्षांसि द्राक्षुरिति ततश्चान्तर्द्धौ येना-
दर्शनमित्यपादानसंज्ञा अन्तर्द्धिनिमित्तं हि रक्षोभिरात्मनो-

रामादधीतसन्देशो वायोर्जातश्च्युतस्मिताम् ।

प्रभवन्तीमिवादित्यादपश्यत् कपिकुञ्जरः ॥ ७२ ॥

दर्शनस्थानीप्सितत्वात् मलिनां शरीरेण स्नानमूर्धजां मलिन-
केशां बद्धवेणीत्वात् ॥ ७१ ॥ ज० म०

तामित्यादि । तां कीदृशीं प्रीतिः रावणसम्बन्धिन्या इत्य-
र्थात् पराजयमानां प्रीतिमसहमानामित्यर्थः यतोऽपायेत्यादौ
पराजयोऽसहनं पराजयपदनिर्देशेन परापूर्वजरसहनविषयी-
भूतो गम्यते पराजरसोढ इति पाणिनिसूत्रदर्शनात् पराजेः
सोढुमशक्यमिति क्रमदीश्वरसूत्रदर्शनाच्च अशक्त्या निवर्त्तनं
वा पराजयः रावणप्रीतेः सकाशात् अशक्त्या निवर्त्तमानामि-
त्यर्थः । यद्यपि प्रीतिं बुद्ध्या प्राप्य ततो निवर्त्तत इति बुद्धिक्-
तापाय एवापादानत्वं घटते तथापि पराजयेति कृतं प्रपञ्चार्थं
दशाननात् रक्ष्यां रक्षणीयां त्राणार्थेऽपादानत्वं रक्ष्यां निवा-
रणीयां वा तदा वारणार्थेऽपादानत्वं रक्षोभ्योऽन्तर्दधानां
राक्षसकर्तृकदर्शनाभावेच्छया व्यवहितीभवन्तीं अन्तर्द्वावपा-
दानत्वं अन्तर्द्द्विर्यवधानं तच्च यदीयदर्शनाभावेच्छया तस्मा-
त्पादानत्वं रक्षांसि विलोक्येति वा यवर्थे पञ्चमी मलिनां शरी-
रेण स्नानमूर्धजां मलिनकेशां वेणीबन्धात् मलशब्दात् फला-
दित्वात् गोतृणमेधेत्यादिना इनः ॥ ७१ ॥ भ०

रामादित्यादि । सत्कृत्य अधीतसन्देशो गृहीतसन्देशः
कपिकुञ्जरः आख्यातोपयोग इत्यपादानसंज्ञा रामस्याख्यात-
त्वात् सावधानतया सन्देशग्रहणात् नियमपूर्वकविद्यावत्-
सन्देशग्रहणं वायोर्जात इति जनिकर्तुरित्यपादानसंज्ञा
जन्यर्थस्य जन्मनः कर्त्ता हनूमान् तस्य वायुः प्रकृतिः कारणं
च्युतस्मितां शोकाक्रान्तत्वात् प्रभवन्तीमिवादित्यात् भुवः

रोचमानः कुट्टष्टिभ्यो रक्षोभ्यः प्रप्तवान् त्रियम् ।

ज्ञाघमानः परस्त्रीभ्यस्तन्नागाद्राक्षसाधिपः ॥ ७३ ॥

प्रभवः इत्यनेन भवत्वर्थस्य सीतायाः कर्तृभूतायाः प्रथमतः
उपलभ्यमानत्वात् अतः प्रभव आदित्यः तस्यास्तेजस्वित्वात्
॥ ७२ ॥ ज० म०

रामादित्यादि । च्युतं क्लितं यस्याः शोकाक्लान्तत्वात् तां
आदित्यात् प्रभवन्तीमिव उत्पन्नामिव प्रथमतः उपलभ्यमानां
वा एतेन तेजोऽतिशयो दर्शितः यतोऽपायेत्यादिना यतो भूरि-
त्यपादानत्वं भूरुत्पत्तिः उत्पत्तितुल्यत्वलक्षणाया प्रथमोपल-
भस्थानञ्च बुद्धिसंश्लेषपूर्वकस्यापायस्य सत्त्वात् यतोऽपाय इत्य-
पादानत्वं वा यत्र प्रकाशनं प्रभुव इत्याधारस्यापादानत्वमिति
श्रीपतिः । भुव आद्योपलभस्थानमित्यपादानसंज्ञार्थं क्रम-
दीश्वरसूत्रं ईदृशीं तां कपिकुञ्जरः कपिश्रेष्ठो हनूमान् अपश्य-
दित्यन्वयः । स कीदृशः रामादधीतसन्देशः गृहीतवाचिकः
यत आदानमित्यपादानत्वं वायोजातः यतो भूरित्यपादान-
त्वम् ॥ ७२ ॥ भ०

रोचेत्यादि । तत्र तस्यामशोकवनिकायां राक्षसाधिपो
रावणः आगात् आगतः रोचमानः कुट्टष्टिभ्यः त्यक्तत्रयीधर्मत्वात्
ये कुट्टष्टयः कुबुद्धयः तान् स्वविषये स्पृहावतः कारयन्नित्यर्थः
रुच्यर्थानां प्रीयमाण इति सम्प्रदानसंज्ञायां चतुर्थी रुचेरभि-
लाषस्य तत्रानस्थानात् कुट्टष्टयः प्रीयमाणाः रक्षोभ्यः त्रियं
विभूतिं प्रप्तवान् कर्मणा यमभिप्रैतौति सम्प्रदानं ददाति-
क्रियया राक्षसानामभिप्रीयमाणत्वात् ज्ञाघमानः परस्त्रीभ्यः
बुभुक्षिष्येऽस्माकं ज्ञाघेति परकलत्राणि ज्ञापयितुमेषयन्

अशप्त निङ्गुवानोऽसौ सीतायै स्मरमोहितः ।

धारयन्निव चैतस्यै वसूनि प्रत्यपद्यत ॥ ७४ ॥

श्लाघद्भित्यादिना सम्प्रदानत्वं श्लाघया बहुमानेन ज्ञाप-
यितुमिच्छमाणत्वात् तासाम् ॥ ७३ ॥ ज० म०

कुलकम् । रोचेत्यादि । तत्र तस्यामशोकवनिकायां राक्ष-
साधिपो रावण आगात् आगतः । कौटुशः कुट्टिभ्यो रोचमानः
ये कुट्टिभ्यः कुबुद्धयः त्यक्तधर्मत्वात् तेभ्यो रोचमानस्तेषां प्रीति-
मुत्पादयन् यस्मै दित्सेत्यादिना यस्मै रुचिरिति सम्प्रदानत्वं
रुचिरभिलाषोत्पादनं तेन रुच्यर्थस्य कर्त्ता यस्य प्रीतिमुत्पा-
दयति तस्य सम्प्रदानत्वमिति पर्यवसितोऽर्थः रक्षोभ्यः श्रियं
प्रप्तवान् कृतसम्प्रत्तिदानः ग्यचस्तुवेति दाजस्तादेशः यस्मै
दित्सेति सम्प्रदानत्वं परस्त्रीभ्यः श्लाघमानः तासां श्लाघया
तास्तोषयन् स्वकीयश्लाघां ता ज्ञापयन् वा तास्मात्प्रश्लाघां
कथयन् वा यस्मै श्लाघार्थ इति सम्प्रदानत्वं यस्मै श्लाघार्थ
इति श्लाघार्थेन यो ज्ञीप्स्यमानस्तस्य सम्प्रदानत्वमित्यर्थः
॥ ७३ ॥ भ०

अशप्तेत्यादि । सीतायै निङ्गुवानः क्रौर्यादिकं न मेऽ-
स्तीति सीतां ज्ञापयितुमेषयन्नित्यर्थः तस्यै सीतायै अशप्यत्
शपथं सीतां ज्ञापयितुमैषदित्यर्थः । किमित्येवमाह स्मरमो-
हितः अत्र शपथापङ्गुतिक्रियया सीतामाज्ञापयितुमिच्छमाण-
त्वात् पूर्ववत् सम्प्रदानसंज्ञा । किञ्चास्यै सीतायै स्वामिनी-
भूतायै वसूनि द्रव्याणि प्रत्यपद्यत अङ्गीकृतवान् धारयन्निव
गृहीतवित्त इव अत्र धारेरुत्तमर्ण इति सीतायाः कयाचि-
दुत्तमर्ण्या तुल्यत्वात् ॥ ७४ ॥ ज० म०

अशप्तेत्यादि । असौ रावणः स्मरेण मोहितः सन् सीतायै

तस्यै सृह्यमाणोऽसौ बहु प्रियमभाषत ।

सानुनीतिश्च सीतायै नाक्रुध्यन्नाप्यसूयत ॥७५॥

अशत शपथं मिथ्यानिरासनं तां आपयितुमिच्छति सा स्वश-
पथपूर्वकं वा किञ्चित् आपयितुमिष्टवान् शपथाशीर्गत्यनु-
कार इति शपथे मं तस्यै निष्ठुवानः कपटापह्णवेन सीतां
स्वाभिप्रायं आपयितुमिच्छन् किञ्च एतस्यै सीतायै वसूनि
धारयन्निव तत्सम्बन्धीनि धनानि आत्मनि स्थापयन्निव गृहीत-
वित्तोऽधमर्ण इव तस्यै वसूनि प्रत्यपद्यत दातुमङ्गीकृतवान्
यस्मै दितुमेत्यादिना सर्वत्र सम्प्रदानत्वं शपद्भुधात्वर्थयोगे
यच्छब्दो ईप्स्यमानवचनः धात्वर्थयोगे यच्छब्दः उत्तमर्ण-
वचनः ॥ ७४ ॥ भ०

तस्यै इत्यादि । असौ राक्षसाधिपः सृह्यमाणः सीता-
माप्तुमिच्छन् बहु प्रियमभाषत वक्ष्यमाणं सृहेरीपूषित इति
सृह्यतेः स्वार्थिकण्यन्तस्य प्रयोगे सीताया ईप्स्यमानत्वात्
सानुनीतिश्च सानुनयः सीतायै नाक्रुध्यन् तां प्रति कोपं न
कृतवान् नाप्यसूयत दोषाविष्करणलक्षणासूयां न कृतवान्
क्रुध्यतिसूयत्योर्दिवादिकयोरुदात्तेत्तडि तोर्लङिप्रयोगे क्रुध-
हुहेत्यादिना सम्प्रदानत्वम् ॥ ७५ ॥ ज० म०

तस्यै इत्यादि । असौ रावणो बहुप्रियं वक्ष्यमाणं अभा-
षत तस्यै सीतायै सृह्यमाणः सृहां कुर्वन् यस्मै दितुमेत्या-
दिना सम्प्रदानत्वं सृह्यर्थे यच्छब्द ईप्सितवचनः सानुनीतिः
सानुनयः सन् सीतायै मा क्रुध्यन् न कोपं कृतवान् नापि
असूयत दोषाविष्करणं नापि कृतवान् सूयोऽसूतावित्यस्या-
नेकार्थत्वात् इदं रूपं घ्यां कण्ठादावसूधातोर्घीटीथीषमित्यस्य

संकुप्यसि मृषा किं त्वं द्रिष्टुं मां मृगेक्षणे ! ।

ईक्षितव्यं परस्त्रीभ्यः स्वधर्मो रक्षसामयम् ॥ ७६ ॥

मृगद्वयः प्रतिमृगन्ति मध्यमा भीरु ! नोत्तमाः ।

कचित् व्यभिचारादमोऽभाव इति केचित् । माप्यसूयतेति केचित् पठन्ति पूर्ववत् सम्प्रदानत्वम् ॥ ७५ ॥ भ०

संक्रुत्यादि । किं त्वं शुभाशुभे द्रिष्टुं द्रष्टुमिच्छुं मां हे मृगेक्षणे ! संक्रुध्यसि क्रुधद्रुहोरुपसृष्टयोः कर्मेति कर्मसंज्ञा क्रुधेरुपसर्गेण युक्तत्वात् । कुतस्ते परिज्ञानं यत्परस्त्रीषु शुभाशुभं निरूपयसि अन्यत्र दुष्टाशयत्वात् अथ कथं मृषा संक्रुध्यामीति चेदाह ईक्षितव्यं परस्त्रीभ्यः का शुभा न शुभेति यदीक्षितव्यमीक्षणीयं तदयं स्वधर्मो रक्षसां राधीक्ष्योर्यस्य विप्रश्न इति सम्प्रदानसंज्ञा यतः स्त्रीविषये विविधस्य प्रश्नस्य क्रियमाणत्वात् ॥ ७६ ॥ ज० भ०

संक्रुत्यादि । किं प्रियमभाषतेत्याह हे मृगेक्षणे ! त्वं शुभा न वेति द्रष्टुमिच्छन्तं मां किं मृषा त्वं संक्रुध्यसि क्रुधद्रुहोरुपसर्गे सम्प्रदानस्य कर्मत्वमिति केचित् । स्वमते स्वभावादिमौ सोपसर्गौ सकर्मकाविति दुर्गवाक्यमादृतं क्रियाव्याप्यस्य कर्मत्वात् । परस्त्रीदर्शने युक्त एष क्रोधः कथं मृषेति चेदाह परस्त्रीभ्य ईक्षितव्यं विविधप्रश्नपूर्वकं तद्दर्शनं तासां शुभाशुभनिरूपणं वा कर्त्तव्यमित्ययं रक्षसां स्वधर्मः यस्मै दितृषेत्यादिना ईक्षार्थयोगे सम्प्रदानत्वं ईक्षित्वं विविधप्रश्नपूर्वकदर्शनार्थः शुभाशुभपर्यालोचनार्थो वा ॥ ७६ ॥ भ०

मृगद्वित्यादि । अनेनात्मना प्रभावं दर्शयति मृगद्वयः प्रार्थयमानेभ्यः स्वामिन्निदं क्रियतामिति मध्यमाः प्रभवः प्रतिमृगन्ति ओमित्युपगच्छन्ति हे भीरु ! नोत्तमा मादृशाः

गुणज्ञोऽनुगुणक्यन्ये कृतार्था नैव मद्दिधाः ॥ ७७ ॥

ते हि स्वातन्त्र्यात् स्वयमेव हितं प्रतिपद्यन्त इति भावः प्रत्या-
ङ्भ्यां श्रुवः पूर्वस्य कर्त्तेति सम्प्रदानसंज्ञा पूर्वस्याः प्रार्थनक्रि-
यायाः प्रार्थयितुः कर्त्तृत्वात् अन्ये प्रभवोऽकृतार्थाः अलब्ध-
लाभाः गुणज्ञः अनुग्राह्यस्य भृत्यस्य कस्यचित्तु स्तुतिं कुर्वद्गो-
मन्त्रिभ्यः अनुगुणन्ति तान् प्रोत्साहयन्ति अनुगुणीत
अनुगुणीतेति ममानुगतो भवतीति नैव मद्दिधा अनुगुणन्ति
कृतार्थत्वात् गुणशब्द इत्यस्य प्रयोगे अनुप्रतिगुणश्चेति सम्प्र-
दानसंज्ञा गुणातेः स्तुतिक्रियापेक्षया कर्त्तृत्वात् ॥ ७७ ॥
ज० म०

शृण्वदित्यादि । इदानीमात्मोत्कर्षः कथ्यते हे भोक् !
शृण्वद्गः प्रार्थयमानेभ्यः स्वामिन्निदं क्रियतामित्युपदेष्टृभ्यो
मध्यमा एव प्रभवः प्रतिशृण्वन्ति तैः प्रयुक्ताः सन्तस्तथा कर्त्त-
व्यमित्युपगच्छन्ति न तु मद्दिधा मादृशाः उत्तमाः ते हि
स्वातन्त्र्यात् स्वयमेव हिताहितं जानन्तीति भावः अन्ये ते
अकृतार्थाः प्रभवो गुणज्ञः स्तुतिं कुर्वद्ग एव अनुगुणन्ति तैः
प्रयुक्ता धनादिकं दातुमभ्युपगच्छन्ति स्वप्रसिद्धये स्तावकेभ्यो
यच्छन्तीत्यर्थः न त्वेव मद्दिधाः स्वतः प्रसिद्धत्वेन परस्तुत्यन-
पेक्षत्वात् यस्मै दिक्षेत्यादिना उभयत्र सम्प्रदानत्वम् अत्र आप्र-
तिश्रुतिप्रत्यनुग्रहार्थयोगे यच्छब्दो गम्यपूर्वक्रियाकर्त्तृवचन इति
तु रामं वदन्तं प्रोत्साहयामासेत्यर्थः इत्यनेन सूचितम् अत्र हि
प्रार्थनमेव पूर्वक्रिया गम्या तस्याः कर्त्ता शृण्वच्छब्दः एवं
स्तुतिकरणमेव पूर्वक्रिया गम्या तस्याः कर्त्ता गुणच्छब्दः
॥ ७७ ॥ भ०

इच्छ स्नेहेन दीव्यन्ती विषयान् भुवनेश्वरम् ।

सम्भोगाय परिक्रीतः कर्त्तास्मि तव नाप्रियम् ॥ ७८ ॥

आस्व साकं मया सौधे मा धिष्ठा निर्जनं वनम् ।

मा धिवात्सीर्भुवं शय्यामधिशेष्य स्मरोत्सुका ॥ ७९ ॥

इच्छेत्यादि । ईदृशं पूजितं भुवनेश्वरं त्रिलोकविजयिन-
मिच्छ अङ्गीकुरु आत्मानमुद्दिश्य स्नेहेन प्रेम्णा साधकतम-
ङ्करणमिति करणसंज्ञा । दीव्यन्ती क्रीडन्ती विषयान् शब्दादि-
भिरित्यर्थः दिवः कर्म चेति करणसंज्ञापवादात् कर्मसंज्ञा
सम्भोगाय परिक्रीतः त्वद्विषयभोगेन परिक्रीत इत्यर्थः परि-
क्रयणे सम्प्रदानमिति सम्प्रदानत्वं तव नाप्रियं कर्त्तास्मि न
करिष्यामि ॥ ७८ ॥ ज० म०

इच्छेत्यादि । भुवनानामीश्वरं मां त्वं स्नेहेन प्रेम्णा इच्छ
अङ्गीकुरु साधनहेत्विति करणत्वम् । किं कुर्वती विषयान्
दीव्यन्ती विषयैः स्रक्चन्दनादिभिः क्रीडन्ती दिवोधेवेति
पक्षे करणे द्वितीया सम्भोगाय सम्भोगेन परिक्रीतो नियत-
कालं त्वया सेवायै स्वीकृतोऽहं तवाप्रियं अहं न कर्त्तास्मि न
करिष्यामि परिक्रियोधेवेति पक्षे करणे चतुर्थी ॥ ७८ ॥ भ०

आस्वेत्यादि । मया साकं साङ्गं सौधे धवलगृहे आस्व
तिष्ठ आसेर्लोटि रूपं आधारोऽधिकरणमित्यधिकरणसंज्ञायां
सप्तमी मा धिष्ठा निर्जनं वनं अधिशीङ्ख्यासां कर्मेत्यधिकरणे
कर्मसंज्ञा लुङि रूपं मा धिवात्सीः भुवं भूमौ मा शयिष्ठाः
माङि लुङि रूपम् उपान्वध्याङ् वस इति अधिकरणे कर्मसंज्ञा
किन्तु शय्यामधिशेष्य शीङो लोटि रूपं अधिशीङिति कर्म-
संज्ञा स्मरोत्सुका कामार्थिनी ॥ ७९ ॥ ज० म०

आस्वेत्यादि । मया साकं सह सौधे धवलगृहे आस्व

अभिन्यविच्छयास्त्वं मेऽयथैवाव्याहता मनः ।

तवाप्यध्यावसन्तं मां मा रौत्सीर्हृदयं तथा ॥ ८० ॥

मावमंस्या नमस्यन्तमकार्यज्ञे ! जगत्पतिम् ।

संदृष्टे मयि काकुत्स्थमधन्यं कामयेत का ॥ ८१ ॥

तिष्ठ जिलासङ् उपवेशे आमन्त्रणे प्रार्थने वा गौ कालभावा-
धारमित्याश्नेषाधारत्वं निर्जनं वनं त्वं मा धिष्ठाः निर्जने
वने न तिष्ठ कर्मक्रियेत्यादिना अधिपूर्वस्य आधारस्य कर्मत्वं
भूष्येति सेर्लुक् गौकः सुसुनेत्यादिना षत्वं भुवं मा धिवात्सीः
भूमौ मा शयिष्ठाः पूर्ववदधिवसेराधारस्य कर्मत्वं सत्स्वर इति
तः स्मरोत्सुका कामासक्ता सती त्वं शय्यां अधिशेष्य पूर्ववदधि-
शीङ् आधारस्य कर्मत्वम् ॥ ७९ ॥ म०

अभीत्यादि । यथैव त्वमव्याहता अनिवारिता सती
मे मम मनः अभिन्यविच्छयाः अभिनिविष्टासि लुङि रूपं
नेर्विश इति तङ् अभिनिविशसेत्यधिकरणे मनसः कर्मसंज्ञा
तथा त्वमपि त्वद्दृढमध्यावसन्तं मां मा रौत्सीः मा निवा-
रय रुधेरुङि रूपं उपान्वध्येति हृदयस्य कर्मसंज्ञा ॥ ८० ॥
ज० म०

अभीत्यादि । यथैव येनैव प्रकारेण त्वमव्याहता मया
अनिवारिता सती मम मनोऽभिन्यविच्छयाः, अभिनिविष्टासि
शौविश प्रवेशे विपराजीति मं हृशषोऽनिमिजुङ इति सक्
अभिन्यविशया इति पाठे घौ पूर्ववदाधारस्य कर्मत्वं तथा
तेनैव प्रकारेण तव हृदयमध्यावसन्तं मां त्वमपि मा रौत्सीः
न निवारय मां हृदि कुर्वति भावः रुधिरौजिधज् आवृत्तौ टी
पूर्ववदधिवसेराधारस्य कर्मत्वम् ॥ ८० ॥ म०

मावेत्यादि । हे अकार्यज्ञे ! अविशेषज्ञे ! मां जगत्-

यः पयो दोग्धि पाषाणं स रामाङ्गुतिमाप्नुयात् ।

रावणं गमय प्रीतिं बोधयन्तं हिताहितम् ॥ ८२ ॥

पतिं नमस्यन्तं मावमंस्थाः लुङि रूपं कर्तुरीप्सिततममिति कर्मसंज्ञा अवमानक्रियया कर्तृसम्बन्धिन्या जगत्पतेराप्तुमिष्टत्वात् संहृष्टे मयि काकुत्स्थमधन्यं मन्दभाग्यं का कामयेत का इच्छेत् नैवेत्यर्थः तथा युक्तं चानीप्सितमिति कर्मसंज्ञा येनैव प्रकारेण कर्तुरीप्सिततमं क्रियया युक्तं तेनैवप्सितादन्यस्य रामस्य प्रयुज्यमानत्वात् ॥ ८१ ॥ ज० म०

मावेत्यादि । हे अकार्यज्ञे ! अविशेषज्ञे ! नमस्यन्तं प्रणमन्तं जगत्पतिं मां त्वं मावमंस्थाः नावजानीहि जगन्नमस्योऽप्यहं त्वां नमस्यामीति नावज्ञा युक्तेति भावः । कर्मक्रियेति कर्मत्वं कर्मक्रियेत्यत्र कर्म क्रियाव्याप्यं तच्च चतुर्विधं प्राप्यनिर्वर्त्यविकार्यानीप्सितभेदात् इदन्तु प्राप्यं कर्म प्राप्तुमिष्टत्वात् तत्र पूर्वमवमननक्रियया जगत्पतिर्व्याप्यते पञ्चान्नज्योगेन वह्निरङ्गेन न तन्निवृत्तिः नलः करोतीति नमस्तपोवरिव इति कथः मयि संहृष्टे सति अधन्यं मन्दभाग्यं काकुत्स्थं रामं का कामयेत् इच्छेत् । इदमनीप्सितं कर्म ॥ ८१ ॥ भ०

यः पेत्यादि । यथा पाषाणात् पयो न सम्भवति तथा रामादपि विभूतिरिति नैराश्यं दर्शयति पयसः पूर्वेणैव कर्मसंज्ञा पाषाणस्याकथितश्चेत्यनेन रावणं गमय प्रीतिं भवत्या सह प्रीतिं गच्छन्तं गमय प्रीतिं स्वयमेव हिताहितं भवतीं बुध्यमानां बोधयन्तं गतिबुद्धीत्यादिना कर्मसंज्ञा गतिबुध्यो-रस्यन्तावस्थायां तयोः कर्तृत्वात् ॥ ८२ ॥ ज० म०

य इत्यादि । यः पाषाणं पयो दोग्धि पाषाणेन हेतुना पयो निःसारयति स एव रामाङ्गुतिं प्राप्नुयात् सम्भावनायां

प्रीतोऽहं भोजयिष्यामि भवतीं भुवनत्रयम् ।

किं विलापयसेऽत्यर्थं पार्श्वे शायय रावणम् ॥ ८३

आज्ञां कारय रक्षोभिर्मां प्रियाण्य पहारय ।

स्त्री यथा पाषाणात् पयो न सम्भवति तथा रामादपि भूति-
रिति भावः याच्ञार्थेत्यादिना दुहो द्विकर्मकत्वं पाषाणमिति
कर्महेतोः कर्मत्वं पय इति निर्वर्त्य कर्म तस्मात् रावणं मां
प्रीतिं गमय प्रापय हितञ्चाहितञ्च बोधयन्तं भवतीमित्यु-
त्तरश्लोकस्थमिहानुषज्यते घोऽजीजेरिति गतिज्ञानार्थयोः प्रयो-
ज्यकर्तुः कर्मत्वम् ॥ ८२ ॥ भ०

प्रीत इत्यादि । अहं प्रीतः सन् भुवनत्रयं तत्समुत्थं भोज्यं
भोक्तुं योग्याभवतीं भोजयिष्यामि प्रत्यवसानार्थत्वात्कर्मसंज्ञा
प्रत्यवसानमभ्यवहारः अकर्त्रभिप्राये णिचञ्चेत्यात्मनेपदं न
भवति विलपन्तं विविधं भाषमाणं किं विलापयसेऽत्यर्थं नाहं
त्वामिच्छामीति ब्रुवाणा अत्र शब्दकर्मकत्वात् कर्मसंज्ञा
कर्त्रभिप्राये णिचञ्चेत्यात्मनेपदं तस्मादिदं प्रार्थये पार्श्वे रावणं
शायय अत्राकर्मकत्वात् कर्मसंज्ञा ॥ ८३ ॥ ज० म०

प्रीत इत्यादि । अहं प्रीतः सन् भवतीं त्वां भुवनत्रयं
भोजयिष्यामि भुवनत्रयसम्बन्धिसुखोपभोगो भुवनत्रयभोगेन
लक्ष्यते पूर्ववदशनार्थस्य प्रयोज्यकर्तुः कर्मत्वं किं रावणं मां
अत्यर्थं विलापयसे विविधं भाषयसि शब्दार्थत्वात् प्रयोज्यस्य
कर्मत्वं तस्मादिदं प्रार्थये मां पार्श्वे शायय स्वापय प्रार्थनायां
गौ शीङोऽकर्मकत्वात् प्रयोज्यस्य कर्मत्वम् ॥ ८३ ॥ भ०

आज्ञामित्यादि । रक्षांसि त्वदाज्ञां कुर्वन्त्येव कारय
प्रियाणि च त्वत्सम्बन्धीनि मामुपहरन्तमुपहारय उत्पादय
हृक्कोरन्त्यतरस्यामिति कर्मसंज्ञा शक्रेण कृतं विरचितं अस्त्र-

कः शक्रेण कृतं नेच्छेदधिमूर्धानमञ्जलिम् ॥ ८४ ॥

इति कारकाधिकारः ।

वचनं रक्षसां पत्युरनुक्रुद्धा पतिप्रिया ।

पापानुवसितं सीता रावणं प्राब्रवीद्वचः ॥ ८५ ॥

लिमधिमूर्धानम् अधिगतः प्राप्तो मूर्धा येनेति को नेच्छेत् स्वतन्त्र इति कर्त्तृसंज्ञा शक्रेण प्रणतोऽहमित्यर्थः प्रयोज्यकर्त्ता नोदाहृतो ह्यन्तावस्थायामुदाहृतत्वात् । इति कारकाधिकारः ॥ ८४ ॥ ज० म०

आज्ञामित्यादि । रक्षोभिराज्ञां कारय तान्याज्ञाकरणाय प्रेरय मां प्रियाणि अभिलषणीयानि उपहारय प्रियाण्युपहर्त्तुमानेतुं मां प्रेरय ह्यक्तमाभिवादितृशसुवेति प्रयोज्यस्य विकल्पेन कर्मत्वं कर्मत्वाभावपक्षे साधनहेत्वित्यादिना कर्त्तरि तृतीया । को जनः शक्रेण कृतं विरचितम् अधिमूर्धानमञ्जलिं न इच्छेत् अपि तु सर्व एवेच्छति इन्द्रेणाहं प्रणतः त्वामपि मत्प्रियामसौ नमस्कृष्यतीति भावः मूर्धानमधिगतः प्राप्तः अधिमूर्धा अधिगतो मूर्धा येनेति वा अत्र स्वतन्त्रकर्त्तोदाहृतः जौ प्रयोज्यकर्त्ता दर्शित एव ल्यर्थेत्यादिना उक्तकर्त्तरि प्रथमा कर्त्ता क्रियासुख्यः प्रयोजकश्च । इति कारकाधिकारः ॥ ८४ ॥ भ०

इतः प्रभृति कर्मप्रवचनीयमधिकृत्याह । वचनमित्यादि । रक्षसां पत्युः रावणस्य वचनमनु लक्ष्यीकृत्य अनुलक्षणे इति कर्मप्रवचनीयसंज्ञायां द्वितीया क्रुद्धा सती सीता पतिप्रिया पतिः प्रियो यस्या इति रावणं प्राब्रवीद्वचो वक्ष्यमाणं पापानुवसितं पापेन संयुक्तं तृतीयार्थ इत्यनेन कर्मप्रवचनीयसंज्ञायां द्वितीया

न भवाननु रामश्चेदुपशूरेषु वा ततः ।

अपवाह्य छलादीरौ किमर्थं मामिहाहरः ॥ ८६ ॥

पापमन्ववसित इति द्वितीयेति योगविभागात् सः सुपसुपेति वा
॥ ८५ ॥ ज० म०

अथ कर्मप्रवचनीयाधिकारः । स च स्वमते धिक्समये-
त्यादिसूत्रसमूहनिर्दिष्टविभक्त्यधिकारः । वचनमित्यादि । पतिः
प्रियो यस्याः सा सीता रक्षसां पत्युः रावणस्य वचनमनु
लक्ष्योक्त्य तेन हेतुना वा क्रुद्धा सती रावणं वचो वक्ष्यमाणं
प्राब्रवीत् । रावणं कौटुशं पापानुवसितं पापमनु पापेन
सह वसितं सम्बद्धमिति द्वितीयासमासः पिन्गज् बन्धे अव-
पूर्वात् क्तः वातो वाप्योरिति अवस्थालोपः धिक्समयेत्या-
दिना अनुयोगे द्वितीया वीप्सेत्यभावचिह्नेऽभिस्तेषु भागे
परिप्रती । अनुस्तेषु सहाय्ये च हीनेऽनूपौ मताविहेति वीप्सा-
दिसम्बन्धं द्वितीया वक्ति अभ्यादयो द्योतका अनुरत्न चिह्नार्थे
सहाय्ये च चिह्नं लक्षणं हेतावप्यनुयोगे द्वितीयेति केचित्
॥ ८५ ॥ भ०

नेत्यादि । यदि भवान्नानुरामं रामान्न हीन इत्यर्थः हीना
इत्यनेन कर्मप्रवचनीयसंज्ञा अनुशब्दस्य स्वहीनार्थद्योतकः
हीनस्योत्कृष्टापेक्षः उपशूरेषु वा शूरेभ्यो वा यद्यधिको भवान्
उपोऽधिके चेति चकारादीनि उपशब्दस्य कर्मप्रवचनीयसंज्ञा
यस्मादधिकमित्यनेन सप्तमी उपशब्दस्याधिकद्योतनात् किमर्थं
कनकमृगच्छूलेन वीरौ रामलक्ष्मणौ अपवाह्य अन्यतो नीत्वा
मामिहाहरः लङ्कामानीतवान् ॥ ८६ ॥ ज० म०

नेत्यादि । किं प्राब्रवीदित्याह । चेद्यदि भवान् अनु-
रामं रामात् हीनो न भवेत् यदि वा उपशूरेषु शूरेभ्यो यद्य-

उपशूरं न ते वृत्तं कथं रात्रिञ्चराधम ! ।

यत् सम्प्रत्यपलोकेभ्यो लङ्कायां वसतिर्भयात् ॥ ८७ ॥

आरामदर्शनात् पाप ! विद्योतस्व स्त्रियः प्रति ।

सदृत्ताननुदुर्वृत्तः परिस्त्रीं जातमस्यः ॥ ८८ ॥

धिको भवान् तदा किमर्थं किं निमित्तं कनकमृगच्छलेन वीरो रामलक्ष्मणौ अपवाञ्च अन्यतो नीत्वा त्वं मामिहाहरः लङ्कायामानीतवानसि समर्थो हि जित्वैवानयति हृजो घी पूर्ववदनुयोगे द्वितीया अनुरत्न हीनार्थे अधिकेशार्थोपाधिभ्यामिति अधिकार्थोपयोगे सप्तमी ॥ ८६ ॥ भ०

उपेत्यादि । हे रात्रिञ्चराधम ! कथं ते वृत्तं चरितं नोपशूरं शूरेभ्यो न हीनम् उपोऽधिके चेति चकाराद्धीने उपशब्दस्य कर्मप्रवचनीयसंज्ञा यत् यस्मात् सम्प्रत्यधुना भयाङ्गलङ्कायां जलपर्वतदुर्गायां वसतिः वसेरतिवसिवर्त्तिभ्यश्चेत्यौणादिकः अपलोकेभ्यो लोकान् वर्जयित्वा अपपरीवर्जन इति कर्मप्रवचनीयसंज्ञायां पञ्चम्यपाङ्परिरिति पञ्चमी ॥ ८७ ॥ ज० म०

उपेत्यादि । हे रात्रिञ्चराधम ! कथं ते तव वृत्तं चरितं नोपशूरं शूरेभ्यो न हीनं शूरशब्दोऽत्र लक्षणाया शूरवृत्तवाची धिक्समयेत्यादिना द्वितीया उपोऽत्र हीनार्थे यत् यस्मात् सम्प्रति भयाद्धेतोरपलोकेभ्यो लोकान् वर्जयित्वा लङ्कायां जलपर्वतदुर्गायां तव वसतिर्निवासः अन्यारभ्येत्यादिना अपयोगे पञ्चमी अपस्थागार्थे आङ्ग्याप्तिसौम्योक्त्यागेऽन्यौ प्रतिदाननिधौ प्रतीति अन्यौ पर्यपौ ॥ ८७ ॥ भ०

आरेत्यादि । हे पाप ! आरामदर्शनात् रामदर्शनं यावत् आङ्मर्यादावचनेन पूर्ववत्पञ्चमी स्त्रियः प्रति योषितो लक्ष्मीकृत्य विद्योतस्व शोभस्व लक्ष्णेत्यभूतेति कर्मप्रवचनीयत्वं

अभियोतिष्यते रामो भवन्तमचिरादिह ।

उदगूर्णबाणः संग्रामे यो नारायणतः प्रति ॥ ८६ ॥

परिस्त्रीं जातमन्त्रयः अत्र वीप्सायां कर्मप्रवचनीयत्वम् ॥ ८८ ॥

ज० म०

आरामेत्यादि । हे पाप ! दुराचार ! आरामदर्शनात्
रामदर्शनं यावत् स्थितः प्रति लक्ष्यीकृत्य विद्योतस्व शोभस्व
पूर्ववत् सीमार्थाङ्गयोगे पञ्चमी धिक्समयेत्यादिना चिह्नार्थप्रति-
योगे द्वितीया । त्वं कीदृशः सदृत्तान् सदाचारान् अनुदुर्वृत्तः
दुश्चरित्रः सदाचारेषु कथञ्चित् प्रकारं द्रोहादिकमापन्नो दुर्वृत्तो
भवसीत्यर्थः पूर्ववदित्यन्भावार्थानुयोगे द्वितीया इत्यन्भावः कस्य-
चित् प्रकारस्यापत्तिः स्त्रीः परि लक्ष्यीकृत्य स्त्रीषु कथञ्चित्प्रकारं
विहारित्वादिकमापन्नो वा जातकामः पूर्ववच्चिह्नार्थे इत्यन्भा-
वार्थे वा परियोगे द्वितीया वीप्सायां परिशब्दस्य कर्मप्रवचनी-
यत्वमिति जयमङ्गला न युक्ता वीप्सायां द्वित्वं लोकतः प्रसिद्ध-
मिति टीकायामुक्तत्वात् कचिद् सम्बुद्धान्तमिदं विशेषणद्वयं
दृश्यते ॥ ८८ ॥ भ०

अभीत्यादि । भवन्तमभि भवन्तं लक्ष्यीकृत्य अभिरभाग
इति कर्मप्रवचनीयत्वम् अचिरादिह लङ्कायां रामो द्योतिष्यते
असह्यतेजा भविष्यति य उदगूर्णबाणः उद्यतबाणः संग्रामे नारा-
यणतः प्रति तेन तुल्यः प्रतिनिधिः प्रति प्रतिनिधीति प्रति-
निधौ कर्मप्रवचनीयत्वं प्रतिः प्रतिनिधि प्रतिदाने च यस्मा-
दिति पञ्चमी प्रतियोगे पञ्चम्यास्तसिः मुख्यसदृशः प्रतिनिधिः
॥ ८९ ॥ ज० म०

अभीत्यादि । भवन्तमभि लक्ष्यीकृत्य रामोऽचिरादिह
लङ्कायां द्योतिष्यते असह्यतेजा भविष्यतीत्यर्थः पूर्ववत् चिह्नार्था-

कुतोऽधियास्यसि क्रूर ! निहतस्तेन पत्रिभिः ।

न सूक्तं भवतात्युग्रमतिरामं मदोद्धत ! ॥ ८० ॥

परिशेषं न नामापि स्थापयिष्यति ते विभुः ।

अपि स्थाणुं जयेद्रामो भवतो गृह्णं कियत् । ८१ ॥

भियोगे द्वितीया यो रामः संग्रामे उद्गूर्णबाणः उद्धतकाण्डः
सन् नारायणतः प्रति तेन तुल्यः अन्यारभ्येत्यादिना प्रतिनि-
धिर्यप्रतियोगे पञ्चमी प्रसक्तेरिति पञ्चम्यास्तम् ॥ ८८ ॥ म०

कुत इत्यादि । हे क्रूर ! तेन रामेण उद्गूर्णबाणेन
पत्रिभिः शरैः निहतः सन् कुतोऽधियास्यसि केन प्रकारेण
निःसरिष्यसि अधिपरो अनर्थकाविति अधेः कर्मप्रवचनीयसंज्ञा
धात्वर्थ्यतिरेकेणार्थस्यानभिधानादनर्थकत्वं संज्ञा च गत्युप-
सर्गसंज्ञाबाधनार्था तेन तिङि चोदात्तवतीति निघाताभावो-
द्गृह्यः पञ्चमी च प्रश्नाख्यानयोरित्युपसंस्थानात् भवति
किमिति हनिष्यतीति चेत् यतो भवता न सूक्तं प्रशस्तमुक्तं
सुः पूजायामिति कर्मप्रवचनीयत्वं गतिरनन्तर इति स्वराभावः
अत्युग्रमतिरौद्धं अतिरामं राममधिच्छिप्य काकुत्स्थमध्वन्य-
मिति अतिरतिक्रमणे चेति कर्मप्रवचनीयत्वं चकारात् पूजा-
याञ्च तत्र चाप्युक्तमिति प्रयोगः हे मदोद्धत ! ॥ ८० ॥ ज० म०

कुत इत्यादि । हे क्रूर ! तेन रामेण संग्रामे पत्रिभिः
शरैर्निहतः सन् कुतस्त्वं अधियास्यसि सर्वतोभावेन कस्मात्
निःसरिष्यसि हे मदोद्धत ! अतिरामं राममतिक्रम्य अवच्छिप्य
अत्युग्रं अतिरौद्धं भवता न सूक्तं न शोभनमुक्तं रामाक्षेपकं
तव पूर्ववचनं मिथ्यैवेति भावः धिक्स्ममयेत्यादिना अतियोगे
द्वितीया । ८० ॥ म०

परीत्यादि । रामो विभुः प्रभुः ते परिशेषं नामापि

अपिसुहृदपिसेधास्मांस्तथ्यमुक्तं नराशन ! ।

अपि सिद्धेः कृशानी त्वं दर्पं मय्यपि योऽभिकः ॥८२॥

संज्ञामपि न स्थापयिष्यति किमु देहं अपिः पदार्थेत्यादिना पदार्थं कर्मप्रवचनीयसंज्ञा पदस्य देहस्याप्रयुज्यमानस्यार्थे अपिशब्दो वर्तते अपि स्थाणुं जयेद्रामो यमाराध्याधिपत्यं प्राप्तवानसि तमपि स्थाणुं महादेवं जेतुं सम्भाव्यते भवतो ग्रहणं कियत् वस्त्वेव न भवति अत्र सम्भावनायां कर्मप्रवचनीयत्वं सम्भावने लिङ् उपसर्गबाधनत्वात् संज्ञाया उपसर्गात् सुनोतीत्यादिना षत्वं न भवति ॥८१॥ ज० म०

परीत्यादि । स प्रभूरामस्ते तव परिशेषं नामापि संज्ञामपि न स्थापयिष्यति किं पुनः शरीरं अत्रापिशब्देन देहस्य समुच्चयात् “अत्रार्चायां स्वतो नातिक्रमेऽतिः पर्यधी गती । अपि पदार्थसंभाव्यगर्हानुज्ञासमुच्चये” इत्यनेनोपसर्गत्वाभावः तेन व्यस्वग्यनुकारेत्यादिना न समासः धातुपूर्वत्वनियमाभावः गीकःसुसुभेत्यादिना न षत्वञ्च परैस्त्वेतदर्थं कर्मप्रवचनीयसंज्ञा कृता कुतस्तस्यैवं सामर्थ्यमित्याह रामः स्थाणुमपि जयेत् यमाराध्य त्वमाधिपत्यं प्राप्तवान् तमपि स्थाणुं महादेवं स जयेदिति सम्भाव्यते अपिशब्दः सम्भावनाया द्योतकः तत्रैव खी तेन रामेण बलाद्भवतो ग्रहणं कियत् अल्पायाससाध्यमेव पूर्ववत् षत्वनिषेधः ॥८१॥ भ० ।

अपीत्यादि । हे नराशन ! मया तथ्यमुक्तं यन्नामापि न स्थापयिष्यतीति अस्मानपि सुहि साधूक्तमिति प्रशंस सेह्यपिञ्चेति अपिति ङित्वाद्गुणाभावः अपिसेध निगृह्याण यथेच्छं तथा क्रियतां मया तु सत्यमेवोक्तमिति भावः । अत्रानुपसर्गकामचारानुज्ञाने कर्मप्रवचनीयसंज्ञा । किञ्च कृशानावग्नौ

अधिरामे पराक्रान्तमधिकर्त्ता स ते क्षयम् ।

इत्युक्त्वा मैथिली तूष्णीमासाञ्चक्रे दशाननम् ॥ ८३ ॥

दर्प अपिसिञ्चेः क्षरेस्त्वं अत्र गर्हायां लिङि रूपं योऽयं
मय्यपि मद्दिष्येऽपि अभिकः कामधिता अनुकामिकेत्यादिना
निपातितः उपसर्गसंज्ञाबाधनार्थत्वात् स्तौतिसेधिसिन्वां षत्वं
न भवति ॥ ८२ ॥ ज० म०

अधीत्यादि । हे नराशन ! परिशेषं न नामापि स्थाप-
यिष्यतीति तथ्यं सत्यमेव मयोक्तं त्वमस्मान् अपि सुहि साधूक्त-
मिति प्रशंस अपिसेध निगृह्याण यथा तवेच्छा तथैव क्रियतां
मया तु सत्यमेवोक्तमिति भावः । अत्रापिशब्दः समुच्चयेऽनुज्ञायां
वा पूर्ववत् षत्वनिषेधः शुज्लसुतौ पिधूशिवेशास्त्रे ह्यौ रूपम् ।
त्वं क्लृप्तानौ वक्त्रावेव दर्पं अपिसिञ्चेः मुञ्च अत्रापिशब्दो गर्हायां
पूर्ववत् षत्वनिषेधः । यद्यपि जात्वपिभ्यां सदाक्षेपे इति काल-
सामान्ये गर्हायां कौ विहिता तथापि पदसंस्कारात् विधौ खी
अग्रतः स्यात् । अत्र दर्पशब्देन दर्पजनकत्वाद्देत उच्यते ।
यस्त्वं मय्यपि मद्दिष्ये अभिकः कामुकः ॥ ८२ ॥ भ०

अधीत्यादि । पराक्रान्तस्य शौर्यस्य राम ईशितेत्यस्मिन्नथ
अधिरामे पराक्रान्तं नपुंसके भावे क्तः अधिरोश्चर इति स्वस्वामि-
सम्बन्धे अधेः कर्मप्रवचनीयसंज्ञा यस्मादधिकमित्यादिना
सप्तमी । यच्चैवं स रामस्ते क्षयमधिकर्त्ता करिष्यति अत्र कर्म-
ण्येव द्वितीया न कर्मप्रवचनीययुक्त इति विभाषाकृजोति या
संज्ञा तस्या गत्युपसर्गसंज्ञाबाधनार्थत्वात् संज्ञापक्षे तिङि
चोदात्तवतीति निघाताभावो द्रष्टव्य इति एवमुक्त्वा दशाननं
मैथिली तूष्णीमासाञ्चक्रे तूष्णीं स्थितवती । इति कर्मप्रवच-
नीयाधिकारः ॥ ८३ ॥ ज० म०

ततः खड्गं समुद्यम्य रावणः क्रूरविग्रहः ।

वैदेहीमन्तरा क्रुद्धः क्षणमूचे विनिश्चसन् ॥ ८४ ॥

अधीत्यादि । रामः पराक्रमस्य स्वामीत्यर्थे अधिरामे
अधिकेशार्थोपाधिभ्यामिति सप्तमी पराक्रान्तमिति भावे क्तः
अधिरामे पराक्रान्तं यथा भवति तथा स रामस्ते तव क्षयं
कधिकर्त्ता अधिकं करिष्यति स्वकीयपराक्रमेण क्षयं करिष्य-
तीत्यर्थः इति दशाननमुक्त्वा मैथिली तूष्णीं मौनेन आसाञ्चक्रे
स्थितवती विजादीत्वाम् । इति कर्मप्रवचनीयाधिकारः
॥ ८३ ॥ भ०

इतः प्रभृत्यनभिहित इत्यधिकृत्य विभक्तिविधानमाह ।
तत इत्यादि । ततः सीतावचनादुत्तरकालं रावणः खड्गं समु-
द्यम्य उत्क्षिप्य कर्मणि द्वितीया क्रूरविग्रहः दुष्प्रेक्ष्यत्वात्
वैदेहीमन्तरा क्रुद्धः वैदेह्या मध्ये कुपितः अन्तरान्तरेण युक्त
इति षष्ठ्यपवादात् द्वितीया अन्तराशब्दो मध्यमाधेयप्रधान-
माचष्टे आर्धेयश्चात्र क्रुद्धो रावणः क्षणमूचे उक्तवान् उक्तिक्रि-
यया क्षणस्य कालस्य साकल्येन सम्बन्धात् कालाध्वनोरिति
द्वितीया विनिश्चसन् क्रोधात् ॥ ८४ ॥ ज० भ०

अथानभिहिताधिकारः । अथानभिहित इत्यधिकृत्य
पाणिनिना या द्वितीयादिविभक्तयो विहितास्ताः कथ्यन्ते
स्वमतोऽनभिहिताधिकाराभावेऽपि उक्ते कर्मादौ प्रथमा स्यात्
पारिशेष्यादनभिहित इत्यवगम्यते । तत इत्यादि । सीताव-
चनानन्तरं रावणः क्रूरविग्रहो रोषात् दुष्प्रेक्ष्यशरीरः सन्
खड्गमुद्यम्य उत्क्षिप्य क्षणं विनिश्चसन् जचे । कौटुशः वैदेही-
मन्तरा सीताया मध्ये क्रुद्धः मध्यभागं छेत्तुमुद्यत इत्यर्थः
किंवा रावणपरिजनञ्चेत्यत्राध्याहार्यं वैदेहीं रावणः परिज-

चिरेणानुगुणं प्रोक्ता प्रतिपत्तिपराङ्मुखी ।

न मासे प्रतिपत्तासे माञ्चेभर्त्तासि मैथिलि ! ॥ ८५ ॥

नञ्चान्तरा क्रुद्धः वैदेह्या रावणपरिजनस्य चान्तरामध्ये कुपितः सन्नित्यर्थः खड्गमिति कर्मणि द्वितीया अन्तराशब्दो मध्यार्थः तद्योगे धिक्समयेत्यादिना द्वितीया क्षणमिति सदाध्वादि- व्याप्ताविति द्वितीया विनिश्चासक्रियया वचनेन वा तस्याति- संयोगसम्बन्धात् ॥ ८४ ॥ भ०

चिरेत्यादि । हे मैथिलि ! चिरेणापि कालेनानुगुणमनुकूलं मया प्रोक्तापि सती प्रतिपत्तिपराङ्मुखी उक्तस्यार्थस्यानुष्ठानं प्रतिपत्तिः तस्यां पराङ्मुखी इदानीं यदि त्वं मासे त्रिंशद्दि- वसलक्षणे मां न प्रतिपत्तासे नाङ्गीकरिष्यसि तदा भर्त्तासि मरिष्यसि उभयमपि लुटि रूपं तत्र चिरेण प्रोक्तेत्यपवर्गे तृतीया विवक्षितार्थप्रकाशनं फलं तस्य प्राप्तौ तत्क्रियापरि- समाप्तिरपवर्ग इति मां मासेन प्रतिपत्तासे इति सप्तमी- पञ्चम्यौ कारकमध्य इति सप्तमी कर्मकर्त्तृः कारकयोर्मध्यत्वात् मासस्य ॥ ८५ ॥ ज० भ०

चिरेणेत्यादि । हे मैथिलि ! चिरेण कालेन मयानुगुणं अनुकूलं प्रोक्तापि तस्योक्तस्य प्रतिपत्तिरनुमतिस्ततः पराङ्- मुखी त्वमधुना चेद्यदि मासे त्रिंशद्दिनपरिमिते काले मां न प्रतिपत्तासे नाङ्गीकरिष्यसि तदा भर्त्तासि मरिष्यसि खड्ग- प्रहारेणेत्यर्थात् मास इति व्याप्त्यविवक्षया न द्वितीया सत्या- मपि व्याप्तौ निर्धारे अधिकेन क्रियान्तः कालाध्वनोश्च पी चेति सप्तमी आद्यैका वचनक्रिया अपरा च प्रतिपत्तिक्रिया तन्मध्ये मासः कालस्तेन तद्विषयः मासे अनतिक्रान्ते सतीत्यध्याहृत्य पदं साध्विति श्रीपतिः प्रतिपूर्वप्रदो मृडश्च ज्ञां रूपम् ॥ ८५ ॥ भ०

प्रायुङ्क्त राक्षसीभीमा मन्दिराय प्रतिव्रजन् ।

भयानि दत्त सीतायै सर्वा यूयं कृते मम ॥ ८६ ॥

गते तस्मिन् समाजग्मुर्भयाय प्रति मैथिलीम् ।

राक्षस्यो रावणप्रीत्यै क्रूरञ्चोचुरलं सुहुः ॥ ८७ ॥

प्रायुङ्क्तेत्यादि । रावणो राक्षसीभीमा भयानकाः प्रायु-
ङ्क्त समादिष्टवान् लङ्घि रूपं मन्दिराय प्रतिव्रजन् गृहाय
प्रतिव्रजन् गत्यर्थकर्मणीत्यादिना तु चतुर्थी कर्मप्रवचनीयाधि-
कार एव दर्शितत्वात् किमादिशदित्याह सर्वा यूयं सीतायै
भयानि दत्त लोटि रूपं चतुर्थी सम्प्रदाने सम्पूज्यादृत्य प्रकर्षेण
दीयत इति सम्प्रदानं मम कृते मदनुग्रहनिमित्तम् ॥ ८६ ॥
ज० म०

प्रायुङ्क्तेत्यादि । रावणो मन्दिराय प्रतिव्रजन् गृहं प्रति
गच्छन् भीमा भयानका राक्षसीः प्रायुङ्क्त समादिष्टवान्
गत्यर्थमन्यटे इति कर्मणि चतुर्थी । किमादिशदित्याह । सर्वा
यूयं मम कृते मन्त्रिमित्तं मत्कार्याय वा सीतायै भयानि दत्त
प्रयच्छत सम्प्रदाने चतुर्थी । यद्यपि स्वस्वत्वध्वंसपूर्वेत्यादिलक्षणं
दानं भयस्य न सम्भवति आरोपणार्थं एव ददातिस्तथापि
दित्वाशब्दस्य विवक्षामात्रवचनत्वात् साधुत्वं कृते शब्दो निमि-
त्तार्थोऽव्ययः किपि तादर्थ्ये वा चतुर्थी ॥ ८६ ॥ भ०

गते इत्यादि । तस्मिन् रावणे गते सति राक्षस्यः समा-
जग्मुः सम्भूय गताः समोगमृच्छीत्यादिना आत्मनेपदं न
भवति आङ्ग व्यषहितत्वात् मैथिलीं प्रति लक्ष्मीकृत्य भयाय
सीतायै भयं दातुं क्रियार्थोपपदस्य कर्मणि स्थानिन इति
चतुर्थी ददातिः क्रियाथोपपदस्य स्थानिनः प्रयुज्यमानस्य भयं
कर्म क्रिया चात्र समागमः तत्रोपपदं क्रियार्थमिति क्रूरञ्च

रावणाय नमः कुर्याः स्यात् सीते ! स्वस्ति ते ध्रुवम् ।

अन्यथा प्रातराशाय कुर्याम त्वामस्मै वयम् ॥ ६८ ॥

भयानकं मुहुः प्रतिक्षणम् अलं पर्याप्तमूचुः उक्तवत्यः रावण-
प्रीत्यै रावणस्यैवं प्रीतिः स्यादिति तुमर्थाच्च भाववचनादिति
चतुर्थी क्रियायां क्रियार्थायामिति तुमुना समानार्थत्वात्
भाववचनाच्चेत्यनेन विहितस्य क्तिनः क्रियार्थं उपपदं क्रूराभि-
धानम् ॥ ६७ ॥ ज० म०

गते इत्यादि । तस्मिन् रावणे गते सति मैथिलीं प्रति
लक्ष्मीकृत्य भयाय सीतायै भयं दातुं राक्षस्यः समाजग्मुः आङ्-
व्यवधानात् समोगमृच्छेति न मं भयायेति नित्यं कर्मणि
तुमोऽप्रयोगिन इति चतुर्थर्थं परस्त्रं स्वमते तादर्थ्यं एव मैथि-
लीमिति धिक्स्मयेत्यादिना प्रतियोगे द्वितीया । अथ रावण-
प्रीत्यै क्रूरं कठोरं अलम् अत्यर्थं मुहुर्वारं वारं ऊचुः क्रूरमिति
क्रियाविशेषणे द्वितीया ॥ ६७ ॥ भ०

रावणेत्यादि । हे सीते ! रावणाय नमः कुर्यां रावणं नम-
स्कुरु एवञ्च सति ते तुभ्यं स्वस्ति कल्याणं ध्रुवं स्यात् युष्मच्छ-
ब्दस्य चतुर्थ्यैकवचनान्तस्य ते आदेशः नमस्कृत्येति पाठान्तरं
तत्र नमस्कृत्वा स्थितायै तुभ्यमित्यध्याहृत्य योज्यम् अन्यथा
ह्यसमानकर्तृकत्वात् क्ताप्रत्ययो न घटते नमस्कृत्येति पाठा-
न्तरं साक्षात्प्रभृतिषु नमःशब्दस्य विकल्पेन गतिसंज्ञा गत्य-
भावपक्षे नित्यं गतिसमासाभावे ह्यवादेशः नमस्पुरसोर्गत्यो-
रिति विसर्जनोपसर्गस्य सकारादेशस्य न सम्भवतीति अन्यथेति
यदि न नमस्कुर्याः तदा अलम्प्रातराशाय प्रातर्भोजनाय त्वां
कुर्याम वयमित्यूचुः नित्यं कृत इति सलोपः रावणायेत्या-
दिषु नमःस्वस्तीत्यादिना चतुर्थी ॥ ६८ ॥ ज० म०

तृणाय मत्वा ताः सर्वा वदन्तीस्त्रिजटावदत् ।

आत्मानं हत दुर्वृत्ताः ! स्वमांसैः कुरुताशनम् ॥ ८८ ॥

रावणायेत्यादि । किमूचुरित्याह हे सीते ! त्वं रावणाय नमः प्रणामं कुर्याः तेनैव ध्रुवं ते तुभ्यं स्वस्ति कुशलं स्यात् शक्तार्थवषडित्यादिना नमःस्वस्तियोगे चतुर्थी नमःशब्दोऽयं यदा वाचक एव तदा तद्योगे चतुर्थीति बोध्यं नारायणं नमःस्त्वेत्यादिषु नमःशब्दो द्योतकः कृजेव प्रणामं वक्ति तेन तद्योगे न चतुर्थी किन्तु द्वितीया नमस्कुर्या इति सकारव-
त्पाठे हस्तेपाणावित्यादिना साक्षादादित्वात् पक्षे समासः सेतुकखपफे वेति पक्षे विसर्गस्य सकारः । नमस्त्वेत्येति पाठे स्थिताया इत्यध्याहार्यं विष्णुं नत्वा स्त्रीतीत्युदाहरणेन एक-
कर्तृकधातुद्वययोगे पूर्वकाले क्वाचो ज्ञापितत्वात् अन्यथा यदि रावणं न प्रणमसि तदा प्रातराशाय प्रातर्भोजनायालं समर्था त्वां वयं कुर्याम प्रातर्भोज्याम इत्यर्थः अलंशब्दः शक्तार्थस्तेन तद्योगे चतुर्थी ॥ ८८ ॥ भ०

तृणायेत्यादि । अथानन्तरं राक्षसीर्वदन्तीः त्रिजटा रावण-
स्वसा अवदत् उक्तवती तृणाय मत्वा तृणमिव सङ्गणय्य मन्य-
कर्मण्यनादर इति चतुर्थी तत्र कुक्षितग्रहणं कर्तव्यमित्युक्तं इह मा भूत् तृणं मत्वेति किमवदत् आत्मानं हत मारयत दुर्वृत्ताः दुराचाराः स्वमांसैः कुरुताशनमिति करणे तृतीया ॥ ८८ ॥ ज० म०

तृणायेत्यादि । इति वदन्तीस्ताः सर्वा राक्षसीस्तृणाय मत्वा तृणवन्मत्वा त्रिजटा नाम राक्षसी वक्ष्यमाणमवदत् गत्यर्थमन्यठे इति अवज्ञाबोधकतृणात् कर्मणि चतुर्थी राक्षसीशब्दो नावज्ञाबोधकः तेन तच्छब्दात् कर्मणि न चतुर्थी

अथ सीता मया दृष्टा सूर्यं चन्द्रमसा सह ।
 स्वप्ने स्पृशन्ती मध्येन तनुः श्यामा सुलोचना ॥१००॥
 तास्तया तर्जिताः सर्वः सुखैर्भीमा यथागतम् ।
 ययुः सुषुप्सवस्तल्पं भीमैर्वचनकर्मभिः ॥१०१॥

किन्तु द्वितीया । किमवददित्याह हे दुर्वृत्ताः ! दुराचाराः !
 यूयं आत्मानं हत मारयत स्वकीयैर्मांसैरशनं भोजनं कुरुत
 यतः सीताभोजनोद्यताः करणे तृतीया वनतनाद्यनिमामिति
 हन्तेर्नलोपः ॥ ८८ ॥ भ०

किमर्थमेवमाहेत्याह अथेत्यादि । स्वप्ने मया अथ सीता
 दृष्टा कर्त्तरि तृतीया सूर्यं स्पृशन्ती चन्द्रमसा सह सहयोगे
 तृतीया सूर्याचन्द्रमसाविति रामलक्ष्मणाविति भावः मध्येन
 तनुः तन्वी इत्यभूतलक्षणे तृतीया वोतोगुणवचनादिति डीब्-
 भावपक्षे रूपम् श्यामा वर्णेन सुलोचना शोभननेत्रा ॥१००॥
 ज० म०

अथेत्यादि । अथ स्वप्ने मया सीता दृष्टा कर्त्तरि तृतीया ।
 कीदृशी चन्द्रमसा सह सूर्यं स्पृशन्ती एतादृशः स्वप्नः साम्ना-
 ज्यलक्षणमिति केचित् । सूर्याचन्द्रमसाविव रामलक्ष्मणावि-
 त्याशय इति जयमङ्गला सहवारणेति सहयोगे तृतीया मध्येन
 तनूः तन्वी भेदके तृतीया श्यामा “शीते सुखोष्णसर्वाङ्गी ग्रीष्मे
 या सुखशीतला । तप्तकाञ्चनवर्णाभा सा स्त्री श्यामेति कथ्यते ॥’
 श्यामवर्णेत्यन्ये । सुलोचना शोभननेत्रा ॥ १०० ॥ भ०

ता इत्यादि । ता राक्षस्यस्तया त्रिजटया तर्जिता भर्त्सिताः
 सुषुप्सवः स्वप्तुमिच्छवस्तल्पं शयनीयं ययुर्गताः यथागतं यतो
 यतस्तस्यादुत्थायगताः यथासादृश्य इति वीप्सायामव्ययी-
 भावः सुखैर्भीमा रौद्राः मुखानां विकृतत्वात् येनाङ्गविकार

गतासु तासु मैथिल्याः संजानानोऽनिलात्मजः ।

आयातेन दशास्यस्य संस्थितोऽन्तर्हितश्चिरम् ॥ १०२ ॥

इति तृतीया भीमैर्वचनकर्मभिः उपलक्षिताः इत्यभूते तृतीया

॥ १०१ ॥ ज० म०

ता इत्यादि । ताः सर्वा राक्षस्यः तथा त्रिजट्या तर्जिताः
भर्त्सिताः सत्यः सुषुप्सवः शयितुमिच्छवस्तत्त्वं ययुः यथागतं
यस्माद्यस्मात् उत्यायागतास्तत्र तत्रैव वीप्सायामव्ययीभावः
मुखैर्भीमाः मुखविकारोपलक्षिताः भेदके तृतीया येनाङ्गे-
नाङ्गिनो विह्वलितोऽप्यते तस्मादिति परः भीमैर्वचनकर्मभि-
रुपलक्षिताः विशेषणं तृतीया । तत्त्वं शय्यादृदारैष्वित्यमरः

॥ १०१ ॥ भ०

गतेत्यादि । तासु राक्षसीषु गतासु अनिलात्मजो हनू-
मान् रामसङ्ग्रथां प्राप्तावीदिति वक्ष्यमाणेन सम्बन्धः मैथिल्या
सञ्जानानः इयं सेत्यवगच्छन् सङ्गोऽन्यतरस्यामिति कर्मणि
तृतीया सम्प्रतिभ्यामिति तड् दशास्यस्यायातेनागमनेन
हेतुना चिरमन्तर्हितो विलीनः स्थितः हेताविति तृतीया

॥ १०२ ॥ ज० म०

गतास्त्रित्यादि । तासु राक्षसीषु गतासु सतीषु अनिला-
त्मजो हनूमान् रामसङ्ग्रथां प्राप्तावीत् प्रावर्त्तयदिति वक्ष्य-
माणश्लोकेनान्वयः । कीदृशः मैथिल्या सञ्जानानः सैवेयमित्यव-
गच्छन् सङ्गोऽस्मृताविति कर्मणि तृतीया सम्प्रतेरस्मृताविति मं
दशास्यास्यायातेनागमनेन हेतुना अन्तर्हितो विलीनः सन्
चिरं संस्थितः हेतौ तृतीया व्यभावक्तेति दशास्यात् कर्त्तरि षष्ठी
सम्बन्धविवक्षया वा ॥ १०२ ॥ भ०

ऋणाद् बद्ध इवोन्मुक्तो वियोगेन क्रतुद्विषः ।

हेतोर्बोधस्य मैथिल्याः प्रास्तावीद्रामसङ्ग्रहाम् ॥ १०३ ॥

तं दृष्ट्वाचिन्तयत् सीता हेतोः कस्यैष रावणः ।

अवरुह्य तरोरारादैति वानरविग्रहः ॥ १०४ ॥

ऋणादित्यादि । ऋणाद्धेतोर्बद्धः इवोन्मुक्तो यथा स्थानान्तरं गतवान् अकर्तृऋण इति पञ्चमी ऋणस्याकर्तृहेतुत्वात् ऋणेन बन्धित इवेति नोक्तं अप्रयोजकं कर्तृत्वादृणस्य उन्मुक्तः क्रतुद्विषो रावणस्य वियोगेन विस्मेषेण विभाषागुणेऽस्त्रियामिति पक्षे तृतीयोदाहृता न पञ्चमी वियोगस्य गुणपदार्थत्वात् । सङ्ग्रहाम् प्रास्तावीदित्याह हेतोर्बोधस्य मैथिल्याः एष रामदूत इति मैथिल्या बोधोऽवगमः स्यात् षष्ठी हेतुप्रयोगे इति बोधशब्दस्य षष्ठी प्रास्तावीदिति सुसुधूजभ्यः परस्मैपदेष्वितीद् नेटीति हलन्तलक्षणाया वृद्धेः प्रतिषेधः नेगन्तलक्षणायाः ॥ १०३ ॥ ज० म०

ऋणादित्यादि । हनूमान् कीदृशः क्रतुद्विषो रावणस्य वियोगेन विस्मेषेण हेतुना उन्मुक्तः स्वच्छन्दः यथा ऋणाद्धेतोर्बद्धः सन् उन्मुक्तः स्थानान्तरं गतस्तद्वत् हेतौ पञ्चमी तृतीया च दर्शिता । किमर्थं रामसङ्ग्रहाम् प्रास्तावीदित्याह एष रामदूत इति मैथिल्या यो बोधस्तस्य हेतोस्तदर्थं प्रयोजनमपि हेतुरुच्यते तदुद्देशेन कार्योत्पत्तेः तत्रादयोऽर्थार्थैकत्वेरिति षष्ठी सुसुधोः सेरिम्भे इतीम् व्रजवदेति त्रिः ॥ १०३ ॥ म०

तमित्यादि । तं हनूमन्तं रामं सुवन्तं दृष्ट्वा सीता अचिन्तयत् कस्य हेतोः रावणो वानरविग्रहः सन् ऐति आयाति आङ्पूर्वस्थेणो रूपं सर्वनाम्नस्तृतीया चेति षष्ठी किंशब्दस्य सर्वनामत्वात् आरात् अन्तिके तरोरिति अन्यारा-

पूर्वस्मादन्यवद्भाति भावाद्वाशरथिं सुवन् ।

ऋते क्रौर्यात् समायातो मां विश्वासयितुं नु किम् ॥१०५॥

दित्याराच्छब्दयोगे पञ्चमी अवरोहणापेक्ष-
येत्यपादाने पञ्चमी अपेक्षा आयौगपद्याभावादुपपदविभक्तेः
कारकविभक्तिर्बलीयसी आराद्योगे न वर्तते ॥१०४॥ ज० म०

तमित्यादि । तं रामं सुवन्तं हनूमन्तं दृष्ट्वा सीताचि-
न्तयत् । किं चिन्तितवतीत्याह कस्य हेतोः किमर्थं रावणोऽयं
वानरमूर्तिः सन् अवरोह्य वृक्षान्तरादरथात् तरोरारात् तदा-
श्रितवृक्षस्य समीपे ऐति आगच्छति आङ्पूर्वं दृणगतौ कस्य
हेतोरिति त्रादयोऽर्थार्थकक्तेः अस्तु सर्वा इति षष्ठी तरोरित्या-
वृत्त्या उभयत्र सम्बन्धादेकत्रापादाने पञ्चमी अपरत्र अन्या-
रभ्येत्यादिना द्वयमेवोदाहृतं अपादानपञ्चम्याः कारकाधि-
कारे दर्शितत्वात्तरोरित्यस्यावरुह्येत्यनेन सम्बन्धो न विवक्षितः
आरादित्यनेनैव सम्बन्ध इति केचित् उपपदविभक्तेः कारक-
विभक्तिर्गरीयसीत्यपादान एव पञ्चमीति केचित् ॥ १०४ ॥ म०

पूर्वेत्यादि । पूर्वस्माद्वावणादन्यवद्भाति ज्ञायते अन्येन
तुल्यं वर्तते इति कृत्वा अन्यशब्दयोगे पञ्चमी यतो भावात्
अत्रेहाशरथिं सुवन् किन्तु क्रौर्यादृते क्रौर्यं वर्जयित्वा ऋते
शब्दयोगे पञ्चमी मां विश्वासयितुं सम्भावयितुं किमागतः
इत्यचिन्तयत् ॥ १०५ ॥ ज० म०

पूर्वस्मादित्यादि । अयं पूर्वस्माद्वावणादन्य इव भाति
प्रकाशते अन्यारभ्येति पञ्चमी । कुत इत्याह भावादभिप्राया-
हेतोर्दाशरथिं सुवन् हेतौ पञ्चमी क्रौर्यात् ऋते रामविषये
कूरतां विना मां विश्वासयितुं किन्तु समायातः नु वितर्के
ऋतेयोगे पूर्ववत् पञ्चमी । भावः स्वभावेऽभिप्राये चेष्टासत्ता-

इतरो रावणादेर्ष राघवानुचरो यदि ।

सफलानि निमित्तानि प्राक् प्रभातात्ततो मम ॥१०६॥

उत्तराहि वसन् रामः समुद्राद्रक्षसां पुरम् ।

अवल्लवणतोयस्य स्थितां दक्षिणतः कथम् ॥१०७॥

लज्जामसु । क्रियालीलाप्रदार्थेषु वृष्टजन्तुविभूतिष्विति विश्वः
॥ १०५ ॥ भ०

इतर इत्यादि । यदि रावणादितरः प्रतियोगी राघवानु-
चरः राघवार्थकारी इतरयोगे पञ्चमी ततो मम सफलानि स्वप्न-
लक्षणानि दर्शनादीनि निमित्तानि प्राक् प्रभातात् आदित्यो-
दयात् पूर्वस्मिन् काले अन्यस्य हि प्रभातादुत्तरकालं सफलानि
उत्तरपदयोगे पञ्चमी ॥ १०६ ॥ अ० म०

इतर इत्यादि । एष यदि रावणादितरोऽन्यः राघवानु-
चरः रामप्रयोजनकारी भवेत् मम प्राक् प्रभातात् सूर्योदयात्
पूर्वकाले यानि शुभस्य निमित्तानि स्वप्नदर्शनादीनि तानि
मम सफलानि स्युः इतरशब्दोऽन्यार्थः तदयोगे दिक्शब्दयोगे
च पञ्चमी दिक्शब्दादिक्देशकालेऽस्तातस्य लुक् च । १०६ ॥ भ०

उत्तरेत्यादि । रामदूतोऽयमिति न सम्भाव्यते यतः समु-
द्रादुत्तरा या दिक् तस्यामुत्तराहि वसन् रामः आहिचदूरे
उत्तराच्चेति तत्राहिप्रत्ययान्तेन उत्तराहिशब्देन योगे समु-
द्रादिति पञ्चमी लवणतोयस्य लवणसमुद्रस्य दक्षिणतो दक्षि-
णस्यां दिशि स्थितां रक्षसां पुरीं लङ्कां कथमवैत् ज्ञातवान्
दक्षिणत इति दक्षिणोत्तराभ्यामतसुच् तदन्तेन योगे षष्ठ्यत-
सर्थप्रत्ययेनेति षष्ठी ॥ १०७ ॥ अ० म०

उत्तरेत्यादि । अथ रामदूतोऽयं न सम्भाव्यते यतः इतः
समुद्रादुत्तरस्यां दिशि वसन् रामो लवणतोयस्य समुद्रस्य

दण्डकान् दक्षिणेनाहं सरितोऽद्रीन् वनानि च ।

अतिक्रम्याम्बु धिञ्चैव पुंसांमगममाह्वता ॥ १०८ ॥

पृथङ्भस्वतश्चण्डाद् वैनतेयेन वा विना ।

गन्तुमुत्सहते नैह कश्चित् किमुत वानरः ॥ १०९ ॥

दक्षिणस्यां दिशि स्थितां रक्षसां पुरं लङ्गां कथमवैत् ज्ञातवान्
दक्षिणोत्तरादाहोति सप्तम्या आहि अन्यारभ्येति दिक्शब्द-
योगे पञ्चमौ तस्तेरिति सप्तम्यास्तस् तद्योगे समर्थेनेत्यादिना
षष्ठी ॥ १०७ ॥ भ०

दण्डेत्यादि । दण्डकानामदूरे या दक्षिणा दिक् तस्या-
मिति एनवन्यतरस्यामिति सप्तम्यन्तादेनप्रत्ययः तदन्तेन
योगे एनपा द्वितीयेति द्वितीया दक्षिणेन दण्डकानां दक्षि-
णस्यां दिशि सरितोऽद्रीन् वनानि च अम्बुधिं चातिक्रम्य
पुंसांमगममगम्यं ग्रहदनिश्विगमसेत्यप् अहमाह्वता आनी-
ता तत्कथमवैदित्यचिन्तयत् ॥ १०८ ॥ ज० म०

दण्डकानित्यादि । दण्डकाया अदूरे दक्षिणस्यां दिशि
स्थितानि सरितोऽद्रीन् वनानि च अम्बुधिञ्चातिक्रम्य पुंसा-
मगममविज्ञातं यथा स्यात्तथाहमाह्वता पुंसांमगम्यं देशं
प्रापिता वा न विद्यते गमो ज्ञानं यत्र तत्कथमवैदिति सम्बन्धः
वैनोऽपीति सप्तम्या एनः तद्योगे धिक्समयेत्यादिना द्वितीया
एनोऽपञ्चम्या इति परस्परसात् “कृतक्षितसमासानामभिधानं
नियामकम्” इत्युक्तेरदूरार्थमपि बोध्यं दण्डकाशब्दोवनेऽपि
स्त्रीलिङ्गः नित्यबहुवचनात् पुंलिङ्ग इत्यन्ये तस्मते दण्डका-
निति पाठः ॥ १०८ ॥ ज० म०

पृथगित्यादि । नभस्वतो वातात् चण्डात् पृथक् वायुं
त्यक्त्वा वैनतेयेन वा विना गरुडं वा वर्जयित्वा पृथग्विनेत्या-

इति चिन्तावतीं कृच्छात् समासाद्य कपिहिपः ।

मुक्तां स्तोकेन रघोभिः प्रोचेऽहं रामकिङ्करः ॥ ११० ॥

विप्रकृष्टं महेन्द्रस्य न दूरं विन्ध्यपर्वतात् ।

नानभ्यासे समुद्रस्य तव मात्स्यवति प्रियः ॥ १११ ॥

दिना तृतीयापञ्चम्यौ इह लङ्कायां कश्चित् गन्तुं नोत्सहते
किमुत वानरः ॥ १०८ ॥ ज० म०

पृथगित्यादि । चण्डान्नभस्वतो वातात् पृथगन्यः वैनते-
येन गरुडेन वाऽन्यः कश्चिदिह गन्तुं न उत्सहते किं पुनर्वानरः
इत्येवमचिन्तयदिति सम्बन्धः पृथक्शब्दोऽन्यार्थस्तेन तद्योगी
विनायोगे च अन्यारभ्येत्यादिना पञ्चमी । नभस्वन्तं वैनते-
यञ्च वर्जयित्वेत्यर्थ इति केचित् । किमुतेत्यव्ययं पुनरर्थे
॥ १०८ ॥ भ०

इतीत्यादि । एवमुक्तेन प्रकारेण चिन्तावतीं कपिहिपो
हनूमान् कृच्छात् समासाद्य कथमप्युपगम्य अहं रामकिङ्करः
रामप्रेषणकर इति प्रोचे मुक्तां स्तोकेनाल्पेन रघोभिः कर्तृभिः
करणेन च स्तोकाल्पेत्यादिना तृतीयापञ्चम्यौ कृच्छस्तोकयो-
रसत्त्ववचनयोः करणत्वात् ॥ ११० ॥ ज० म०

इतीत्यादि । कपिहिपः कपिश्रेष्ठो हनूमान् तां सीतां
कृच्छात् चिरकालान्वेषणेन समासाद्य प्राप्य अहं रामस्य
किङ्करः परिचारक इति प्रोचे वदति स्म । कीदृशीम् एवमुक्त-
प्रकारेण चिन्तायुक्तां रघोभिः स्तोकेनाल्पेन मुक्तां त्यक्तां
करणे कतिपयस्तोकाल्पकृच्छ्रादसत्त्व इति सूत्रेण विभाषया
पञ्चमीमाह परः स्वमते कृच्छ्रादिति हेतौ पञ्चमी स्तोकेनेति
करणे तृतीया ॥ ११० ॥ भ०

यदि त्वं रामकिङ्करः क्वासावित्याह विप्रेत्यादि । मात्स्यः

असंप्राप्ते दशग्रीवे प्रविष्टोऽहमिदं वनम् ।

तस्मिन् प्रतिगते द्रष्टुं त्वामुपाक्रांस्यचेतितः ॥ ११२ ॥

वति पर्वते तव प्रियो रामः महेन्द्रस्य पर्वतस्य विप्रकृष्टं दूरं विन्ध्यपर्वताच्च न दूरं दूरान्तिकार्थैः षष्ठ्यन्यतरस्यामिति षष्ठी-
पञ्चम्यौ महेन्द्रपर्वतविन्ध्ययोर्दूरविप्रकृष्टयोस्तु दूरान्तिकार्थभ्यो
द्वितीया चेति द्वितीया नानाभ्यासे न दूरे समुद्रस्य दूरान्ति-
कार्थैरिति षष्ठी मात्स्यवति सप्तम्यधिकरणे चेति सप्तमी चका-
रात् दूरान्तिकार्थेभ्यश्च यस्य च भावेनेत्यनेनानभ्यास इति
सप्तमी ॥ १११ ॥ ज० म०

विप्रेत्यादि । यदि त्वं रामकिङ्करस्तदा कासावित्यत
इदमुच्यते तव प्रियो मात्स्यवति पर्वते वर्तते महेन्द्रस्य पर्वत-
विशेषस्य न विप्रकृष्टं न दूरं विन्ध्यनाम्नः पर्वतात् न दूरं
समुद्रस्य नानभ्यासे न दूरे वारादर्थैरिति विन्ध्यपर्वतशब्दात्
पक्षे पञ्चमी तदप्रवृत्तिपक्षे सम्बन्धे षष्ठेऽप्य आरादर्थैरिति
दूरान्तिकार्थैः दूरान्तिकार्थादसत्त्वेऽमृताडसिर्द्धिश्चेति परः
स्वमते विप्रकृष्टादयो देशार्थत्वे विवक्षिताः स्थितिक्रिया-
त्वर्थाल्लभ्यत एव तेनास्तीत्यध्याहारात् देशाध्वकालभावं वादै-
रिति पाक्षिककर्मत्वं कर्मत्वाभावपक्षे सप्तमी ॥ १११ ॥ भ०

असमित्यादि । दशवदने असंप्राप्ते अप्रविष्टे अहमचे-
तितः सन् इदं वनमशोकवनिकाव्यं प्रविष्ट इति तस्मिन् प्रति-
गते त्वां द्रष्टुमुपाक्रांसि समुत्साहे स्य यस्य च भावेनेति सप्तमी
कपेः प्रवेशोपक्रमयोः रावणसंप्राप्तिप्रतिगमनक्रियाभ्यां लक्ष्य-
माणत्वात् उपाक्रांसीति उपप्राभ्यामित्यनेन वृत्त्यादिषु सर्ग
उत्साहे क्रमेस्तुङ् उत्तमपुरुषैकवचनम् इट् स्त्रीक्रमोरनात्मने-
पदनिमित्त इति सिच् इट् न भवति ॥ ११२ ॥ ज० म०

तस्मिन् वदति रुष्टोऽपि नाकार्षं देवि ! विक्रमम् ।

अविनाशाय कार्यस्य विचिन्वानः परापरम् ॥ ११३ ॥

वानरेषु कपिः स्वामी नरेष्वधिपतेः सखा ।

असमित्यादि । रावणे असम्प्राप्ते अनायाते सति अहम-
पैतितोऽन्नातः जन्निदं वनं प्रविष्टः प्रवेशस्य गतिविशेषत्वात्
गत्यर्थादिति कर्त्तरि क्तः तस्मिन् प्रतिगते सति त्वां द्रष्टुं
साक्षात्कर्तुम् अहम् उपाक्रंसि उद्यतोऽस्मि प्रोपादारम्भ इति
मं त्वां सिः उपाक्रंसि उत्साहं कृतवानस्मीति वार्थः वृत्त्युत्सा-
हतायन इति मं कालभावाधारमिति उभयत्र भावे सप्तमी
॥ ११२ ॥ भ०

यद्यादावेव प्रविष्टोऽसि तर्हि किमिति स्वकर्म न दर्शित-
वानसीत्याह तस्मिन्नित्यादि । हे देवि ! तस्मिन् वदति रुष्टो-
ऽपि विक्रमं नाकार्षं तं तथा वदन्तमनादृत्य विक्रमं नाकार्ष-
मित्यर्थः षष्ठी चानादर इति चकारात्सप्तमी किमर्थं कार्यस्य
सन्देशकथनादेरविनाशाय विचिन्वानः परापरं पौर्वापर्यं निरू-
पयन् कर्त्तुं भिप्राये तड् ॥ ११३ ॥ ज० म०

तस्मिन्नित्यादि । हे देवि ! तस्मिन् रावणे वदति वदन्तं
तम् अनादृत्य रुष्टोऽप्यहं विक्रमं नाकार्षं न कृतवान् स्वामी-
श्वराधिपतीत्यादिना अनादरे सप्तमी तस्मिन् वदति सतीति
भावे सप्तमीति विद्यासागरः । कुत इत्याह यतोऽहं कार्यस्य
सन्देशकथनस्य अविनाशाय अविघाताय परापरं विचिन्वानः
परं यद्गविष्यति विरोधादि अपरञ्च यद्भूतं सन्देशकथनार्थ-
भागमनादि तत्सर्वं विचारयन् उत्तरे सति कथं न पूर्वस्य बाध
इति चिन्तयन् ॥ ११३ ॥ भ०

क्रथं वानरस्त्वं तस्य किङ्कर इत्याह वानरेत्यादि । वान-

आतो रामस्य सुग्रीवस्ततो दूतोऽहमागतः ॥११४॥

ईश्वरस्य निशाटानां विलोक्य निखिलां पुरीम् ।

कुशलोऽन्वेषणस्याहमायुक्तो दूतकर्मणि ॥११५॥

दर्शनीयतमाः पश्यन् स्त्रीषु दिव्यास्त्रपि स्त्रियः ।

प्राप्तो व्यालतमान् व्यस्यन् भुजङ्गेभ्योऽपि राक्षसान् ॥११६॥

रेषु स्वामी यः कपिः सुग्रीवः स नरेष्वधिपतेः रामस्य सखा
जातः स्वामीश्वरेत्यादिना षष्ठीसप्तम्योर्विधानात् सप्तम्युदाहृता
ततोऽहं दूत आगतः ॥११४॥ ज० म०

रामस्यानुचरो वानरः कथमित्याह वानरेष्वित्यादि । वान-
राणां कपिः सुग्रीवो नराणामधिपतेः रामस्य सखा जातः ततो-
ऽहं दूत आगतः स्वामीश्वसधिपतीति सप्तमी ॥११४॥ म०

आगत्य च लङ्कां प्रविश्य इहायात इत्याह ईश्वरस्येत्यादि ।
निशाटानां राक्षसानामेश्वरस्य दशाननस्य अत्र षष्ठ्युदाहृता
पुरीं निखिलां निःशेषां विलोक्य किं तत्र वर्तत इति प्राप्त
इति वक्ष्यमाणेन सम्बन्धः कुशलोऽन्वेषणस्याहं सीतायाः
अन्वेषणस्य निपुणः आयुक्तो दूतकर्मणि दूतक्रियायां
व्यापृतः आयुक्तकुशलाभ्यामिति षष्ठीसप्तम्यौ ॥११५॥
ज० म०

ईश्वरस्येत्यादि । निशाटानां राक्षसानां ईश्वरस्य राव-
णस्य निखिलां समस्तां पुरीं विलोक्य अहं प्राप्त इत्यग्रिम-
श्लोकेनावयः । कीदृशः अन्वेषणस्य कुशलः सीतान्वेषणनिपुणः
दूतकर्मणि आयुक्तः तत्परः स्वामीश्वराधिपतीत्यादिना षष्ठी-
सप्तम्यौ ॥११५॥ म०

दर्शेत्यादि । तत्र दिव्यास्त्रपि स्त्रीषु मध्ये दर्शनीयतमाः
स्त्रियः पश्यन् यतश्च निर्धारणमिति सप्तमी दर्शनीयतमत्वेन

भवत्यामुत्सुको रामः प्रसितः सङ्गमेन ते ।

मघासु कृतनिर्वापः पितृभ्यो मां व्यसर्जयत् ॥११७॥

गुणेन पृथक्करणात् भुजङ्गेभ्योऽपि व्यालतमान् हिंस्रान् राक्ष-
सान् व्यस्यन् अपक्षिपन् पञ्चमीविभक्ते इति पञ्चमी भुज-
ङ्गेभ्यो राक्षसानां विभागात् प्राप्तो देव्याः पादमूलमित्यर्थात्
॥ ११६ ॥ ज० म०

दर्शेत्यादि । दिव्यास्त्रपि स्त्रीषु मध्ये दर्शनीयतमाः स्त्रियः
पश्यन् भुजङ्गेभ्योऽपि व्यालतमान् अतिहिंस्रान् राक्षसान्
व्यस्यन् अपक्षिपन् अहं प्राप्तो देव्याः स्थानमित्यर्थात् गम्यते ।
स्त्रीष्वित्यत्र दर्शनीयतमत्वेन गुणेन समुदायादेकदेशस्य निर्द्धार-
णात् स्वामीश्वराधिपतीत्यादिना निर्द्धारः सप्तमी भुजङ्गेभ्य
इत्यत्र पञ्चमीव्यतिरेके इति सूत्रेण पञ्चमीमाह परः व्यति-
रेको हीनाधिकभाव इति परः स्वमते निर्द्धारोऽधिकेनेत्यादिना
निर्द्धारः पञ्चमी केनचिद्गुणेन समानधर्मिभ्यो यत् पृथक्करणं
स निर्द्धारः भुजङ्गराक्षसयोस्तु सधर्मित्वं व्यालत्वेन वासवता
अपि क्वचित् पञ्चमीत्यनेन निर्द्धारः पञ्चमीमाहुः ॥११६॥ भ०

किमवस्थो राम इत्याह, भवेत्यादि । भवत्यां त्वयि उत्सुकः
उत्सुकाः रामः तव सङ्गमेन प्रसितः प्रसक्तः प्रसितोत्सुकाभ्यां
तृतीया चेति चकारात्सप्तमी मघाभिर्युक्तः कालः तत्समीपे
चन्द्रमसो वर्त्तमानत्वात् नक्षत्रेण युक्तः काल इत्यण् तस्य
लुबविशेष इति लुप् तस्मिन् काले पितृभ्यः कृतनिर्वापः दत्त-
दानः मां व्यसर्जयत् नक्षत्रे च लुपीति सप्तमी तत्रापि लुपि
युक्तवद्व्यक्तिवचन इति स्त्रीलिङ्गबहुवचने भवतः व्यसर्जय-
दिति विशब्दात् प्रातिपदिकेत्यादिना प्रातिपदिकमात्रे प्रथमा
॥ ११७ ॥ ज० म०

अयं मैथिल्यभिज्ञानं काकुत्स्थस्याङ्गुरीयकः ।

भवत्याः स्मरतात्पर्यमर्पितः सादरं मम ॥११८॥

भवत्यामित्यादि । रामो मां व्यसर्जयन्नास्थापयत् कौटुशः
सन् भवत्यां त्वयि उत्सुकः उन्मत्तः तव सङ्गमेन प्रसितः प्रसक्तः
प्रसितोत्सुकाभ्यां तृतीयासप्तम्याविति परः स्वमते विषयविव-
क्षया सप्तमी करणत्वविवक्षया तृतीया मघासु मघानक्षत्रयुक्त-
काले पितृभ्यः कृतनिर्वापः कृतदानः काले सप्तमी मघा-
शब्दस्य तदयुक्तकालवाचित्वं कालवाचिनो नक्षत्रादित्युक्तेरेव
गम्यते लोकोपचारात् कालेऽपि स्त्रीलिङ्गत्वं बहुवचनान्तत्वञ्च
परं तु मघानक्षत्रेणैन्दुयुक्तेन युक्तः काल इत्यर्थे टण्त्तन्लुक् च
प्रकृतिवर्तिङ्गवचने इति स्त्रीत्वं बहुवचनत्वञ्चाहुः ॥११७॥ भ०

सन्देहनिवृत्त्यर्थं चाभिज्ञानं दर्शयन्नाह, अयमित्यादि ।
काकुत्स्थस्यायमङ्गुरीयकोऽभिज्ञानं चिह्नमयमभिज्ञानमिति
लिङ्गाधिके प्रातिपदिकमात्रे प्रथमा मैथिलीति सम्बोधना-
धिके सम्बोधने चेति सामन्वितं सम्बुद्धिश्चात्रैव द्रष्टव्यं काकुत्-
स्थस्येति षष्ठी शेष इति षष्ठी भवत्या अत्यर्थं स्मरता मम सादर-
मर्पितम् अधोगत्यर्थेत्यादिना स्मरणार्थं कर्मणः शेषविवक्षायां
षष्ठी ॥ ११८ ॥ ज० म०

सन्देहनिरासार्थमाह अयमित्यादि । हे मैथिलि ! अयं
काकुत्स्थस्य रामस्य अङ्गुरीयकः आभरणविशेषोऽभिज्ञानं
चिह्नं त्वय्यसम्बुद्धुक्तार्थ इति लिङ्गार्थे सम्बोधने च प्रथमा
काकुत्स्थस्येति सम्बन्धे षष्ठी अत्यर्थं भवतीं स्मरता रामेण
सादरं यथा स्यात्तथा मम समर्पितः भवत्या इति समर्थ-
नेत्यादिकर्मणि षष्ठी अन्ये तु कर्मणो वा दयादेः स्मृत्यर्थस्य
चेत्यादिविशेषसूत्रैः कर्मणि षष्ठीमुक्ता कर्मादिविशेषेऽप्य-

रामस्य दयमानोऽसावध्येति तव लक्ष्मणः ।

उपास्कृषातां राजेन्द्रावागमस्येह मा त्रसीः ॥ ११८ ॥

विवक्षिते कर्मादौ सम्बन्धविवक्षायां षष्ठेऽवेत्यनेनान्यत्रापि षष्ठीं स्वीकुर्वन्ति विशेषसूत्रविषयादन्यत्रापि दृष्टत्वात् ममेत्याधारे सम्बन्धविवक्षा अङ्गुली भवति तिष्ठतीति ढघेकादिति ईयः तदन्तस्य वाचलिङ्गत्वात् अलङ्कारशब्दस्य गम्यमानत्वात् पुंस्त्वमुदाहृतम् अङ्गुलीयकमूर्मिकेत्यमरेण सामान्यत्वात् नपुंसकं प्रयुक्तम् ॥ ११८ ॥ भ०

रामेत्यादि । असौ लक्ष्मणो रामस्य दयमानो रामं रक्षन् शुचं मा कार्षीरिति दयतेः कर्मणि षष्ठी तवाध्येति त्वां स्मरति अधीगर्थे षष्ठी । आश्वासनार्थमाह मा त्रसीः उद्देगं मा कार्षीः त्रसेरीदित्वान्निष्ठायामिट्प्रतिषेधात् सिच इट् भवति यतो राजेन्द्रौ रामलक्ष्मणौ इहागमस्यागमनस्य भावे अप् उपास्कृषातां प्रतियत्नं कृतवन्तौ आगमनस्य निश्चितत्वात् तस्यैव सुग्रीवसंस्थेन गुणाधानात् तेन कृतः प्रतियत्न इति कर्मणि षष्ठी प्रतियत्ने लुङ् तङ् सुट् ॥ ११८ ॥ ज० म०

रामेत्यादि । असौ लक्ष्मणो रामस्य दयमानः शोकापनोदनेन रामं प्रतिपालयन् तव अध्येति त्वां स्मरति पूर्ववत् कर्मणि षष्ठी । आश्वासार्थमाह राजेन्द्रौ क्षत्रियश्रेष्ठौ तौ इहागमस्य उपास्कृषाताम् आगमनमुपस्कृतवन्तौ अतो मा त्रसीः भयं न कुरु सूचनावक्षेपणेत्यादिना प्रतियत्ने मं सम्परः सुमुपादित्यादिना सुम् सतो गुणान्तराधानं प्रतियत्नः निश्चितत्वात् सत एव गमनस्य सुग्रीवसंस्थेन गुणान्तरस्योत्कर्षस्याधानात् पूर्ववत्कर्मणि षष्ठी कृजः प्रतियत्ने कर्मणि षष्ठीति परः त्रसी उद्देगे टी ॥ ११८ ॥ भ०

रावणस्येह रोष्यन्ति कपयो भीमविक्रमाः ।

धृत्या नाथस्व वैदेहि ! मन्योरुज्जासयात्मनः ॥ १२० ॥

राक्षसानां मयि गते रामः प्रणिहनिष्यति ।

प्राणानामपण्डितासौ रावणस्वामिहानयन् ॥ १२१ ॥

रावणेत्यादि । इह लङ्कायां कपयो भीमविक्रमाः असह्य-
पराक्रमाः रावणस्य रोष्यन्ति सरोजं रावणं करिष्यन्ति भीम-
विक्रमा इति गुणप्रधानो निर्देशः ततश्च विक्रमे रजः भाव-
कर्तृकत्वात् रजार्थानां भाववचनानामज्वर इति षष्ठी अतो
हे वैदेहि ! धृत्या नाथस्व आशंसस्व धृतिं लभस्वेत्यर्थः आशिषि
नाथ इति कर्मणि षष्ठी आशिषि नाथ इत्युपसंख्यानान्तङ्
मन्योरुज्जासयात्मनः मन्युं नाशय जसु हिंसायां ताडने च
चौरादिकस्य हिंसार्थत्वात्तेन जासिनिप्रहणेति कर्मणि षष्ठी
॥ १२० ॥ ज० म०

रावणस्येत्यादि । इह लङ्कायां कपयो भीमपराक्रमाः
सन्तो रावणस्य रोष्यन्ति रावणं पीडयिष्यन्ति रजो भङ्गे ती
कर्मणि षष्ठी । अन्ये तु रजार्थस्य भावकर्तृत्वे इति सूत्रेण
कर्मणि षष्ठ्या उदाहरणार्थं कपयस्तत्सम्बन्धिनो भीमा विक्र-
माश्च इह रावणस्य रोष्यन्तीत्यन्वयं कुर्वन्ति हे वैदेहि ! धृत्या
नाथस्व धृतिर्भूयादित्यात्मन्याशिषं कुरु धृतिं लभस्वेति भावः
कर्मणि षष्ठी आशिषि नाथ इति षष्ठ्यर्थं परसूत्रं शपथाशी-
रित्यादिना मम आत्मनो मन्योरुज्जासय आत्मनः शोकं नाशय
जसकवधे कर्मणि षष्ठी जासिनिप्रहणनाटिकाधिपिषां हिंसा-
यामिति षष्ठ्यर्थं परसूत्रम् ॥ १२० ॥ भ०

राक्षेत्यादि । मयि गते रामो राक्षसानां प्रणिहनिष्यति
राक्षसान् मारयिष्यति पूर्ववत् कर्मणि षष्ठी निप्रहण इति

अदेवीद् बन्धुभोगानां प्रादेवीदात्मसम्पदम् ।

शतकृत्वस्तवैकस्याः स्मरत्यङ्गो रघूत्तमः ॥ १२२ ॥

सङ्घातविगृहीतविपर्यस्तग्रहणमित्युक्तं नेर्गदेत्यादिना शतत्वं
किञ्च प्राणानामपणिष्टायमिति अयं रावणस्वामिहानयन्
प्राणानपणिष्टं विक्रीतवान् व्यवहृज्पणोः समर्थयोरिति षष्ठी
प्राणानामपणायिष्टेति पाठान्तरं तदयुक्तं सुत्यर्थस्य पणस्तत्र
ग्रहणात् गुपूधूपेत्यादिना आयप्रत्ययो न भवति ॥ १२२ ॥ ज० म०

राक्षसानामित्यादि । मयि गते सति रामो राक्षसानां
प्रणिहनिष्यति राक्षसान् मारयिष्यति प्राग्वन्नो ए इति
नेर्णत्वं कर्मणि षष्ठी । असौ रावणस्वामिह लङ्कायामानयन्
प्राणानामपणिष्टं प्राणान् विक्रीतवान् व्यवहृज्पणेर्यवहारे
इति षष्ठ्यर्थं परसूत्रं तत्र व्यवहारे इति क्रयविक्रयलक्षणे
द्युतक्रियायाच्चेति व्याख्यातं पणङ् व्यवहृतौ सुतौ वारे इत्य-
नेन कमऋत इत्यादिसूत्रविहिता जिडीयङाया विभाषिताः
तेन पक्षे नायप्रत्ययः अपणिष्टेति चिन्त्यमिति विद्याविनोदस्य
प्रलपितं व्यवस्थितवाधिकारादयादयोऽसार्वधातुके वा भव-
न्तीति पक्षे नायप्रत्यय इति विद्यासागरेणोक्तत्वात् स्वमतं
युक्तमेव ॥ १२१ ॥ भ०

अदेवीदित्यादि । न केवलं प्राणानपणिष्टं बन्धुभोगाना-
मदेवीत् बन्धुभोगान् विक्रीतवान् दिवस्तदर्थस्येति षष्ठी
दिवो व्यवहारत्वात् प्रादेवीदात्मसम्पदं विक्रीतवान् विभाषोप-
सर्ग इति पक्षे द्वितीया प्रशब्देन युक्तत्वात् रामानुरागं पुन-
र्दर्शयन्नाह रघूत्तमः स्मरति अधीगर्थेति षष्ठी अङ्ग इति
एकस्मिन्नप्यङ्गि कृत्वोऽर्थप्रयोगकालेऽधिकरण इति षष्ठी ॥
१२२ ॥ ज० म०

तवोपशायिका यावद्वाञ्छस्यसेतयन्ति न ।

प्रतिसन्दिश्यतां तावद्भर्तुः शार्ङ्गस्य मैथिलि ! ॥ १२३ ॥

अदेवीदित्यादि । न केवलं प्राणानामपणिष्टासौ रावणो बभूव भोगांश्च अदेवीत् क्रीतवान् त्यक्तवानिति-यापत् कर्मणि षष्ठी आत्मसम्पदमपि प्रादेवीत् विक्रीतवान् कर्मणि द्वितीया परे तु व्यवहारे सोपसर्गस्य दिवः कर्मणि वा षष्ठी नित्यन्व-नुपसर्गस्येत्याहुः । अथ संचिद्य पुनरपि रामानु रागं दर्शयति अङ्गः शतकृत्वो दिवसे शतं वारान् राम एकस्यास्तव एकां त्वां स्मरति चकृत्वस वारे इति शतशब्दात् चकृत्वस् तद्योगे स्वामीश्वराधिपतौत्यादौ भुजयैरिति अहन्शब्दात् षष्ठी तवेति कर्मणि षष्ठी ॥ १२२ ॥ भ०

एवं तामाश्वास्य सन्देशं दापयितुमाह तवेत्यादि । हे मैथिलि ! तवोपशायिका परिपाठ्या शयनं याभिः राक्षसीभिः सहेत्यर्थात् पर्यायार्हणोत्पत्तिषु खलुच यावन्न चेतयन्ति न प्रतिबुध्यन्ते तावत् प्रतिसन्दिश्यतां प्रतिसन्देशो दीयतां शार्ङ्गस्य भर्तुः शार्ङ्गं धनुर्धारयतो रामस्य तव शार्ङ्गस्येति यथाक्रमं कर्तृकर्मणोः कृतीतिः षष्ठी ॥ १२३ ॥ ज० म०

तवेत्यादि । हे मैथिलि ! तवोपशायिका पर्यायशयनं याभिः राक्षसीभिः सहेत्यर्थात् पर्यायप्राप्त्या ताश्च राक्षस्यो यावन्न चेतयन्ति न प्रतिबुध्यन्ते तावत् शार्ङ्गस्य भर्तुर्धनुर्धार-यतो रामस्य प्रतिसन्दिश्यतां प्रतिसन्देशो दीयताम् इत्येवं हनूमान् प्रोचे इति पूर्वेण सम्बन्धः उपपूर्वशीङ् पर्यायशयन-वाचकः असूयणकेति ज्ञापकात् भावे णकः स्त्रीत्वञ्च ढघेकृती-त्यादिना तवेत्यत्र कर्त्तरि षष्ठी शार्ङ्गस्येत्यत्र कर्मणि तव उप

पुरः प्रवेशमाश्चर्यं बुद्धा शाखामृगेण सा ।

चूडामणिमभिज्ञानं ददौ रामस्य सन्मतम् ॥१२४॥

समीपे शायिकाः शयानाः राक्षस्यः कर्त्तरि एक इति केचित्
चित्संज्ञानं चुभ्यो जिः ॥१२३॥ भ०

पुर इत्यादि । शाखामृगेण मर्कटेन पुरो लङ्कायाः
दुष्प्रवेशायाः प्रवेशः तमाश्चर्यमद्भुतं बुद्धा सा सीता चूडा-
मणिमभिज्ञानं ददौ सर्वमुक्तमस्य सम्भाव्यते इति उभयप्राप्तौ
कर्मणीति षष्ठी प्रवेश इत्युभयप्राप्तौ कृति लङ्काहनूमतोः
कर्मकर्त्तृत्वात् रामस्य सन्मतं प्रियं गतिबुद्धीत्यादिना वर्त्तमाने
निष्ठा नलोकेति षष्ठीप्रतिषेधे प्राप्ते क्तस्य च वर्त्तमाने इति
षष्ठी ॥ १२४ ॥ ज० म०

पुर इत्यादि । शाखामृगेण वानरेण पुरो लङ्कायाः प्रवे-
शमाश्चर्यं बुद्धा मत्वा सा सीता चूडामणिमभिज्ञानं शिरोरत्नं
स्वकीयचिह्नं ददौ रामस्य सन्मतं रामेण मन्यमानं ज्ञायमानं
सदा स्मरणात् चार्त्तार्थेति वर्त्तमाने क्तः तद्योगे कामुक-
सङ्गार्थक्ते इति कर्त्तरि षष्ठी प्रपूर्वविशेषणं तद्योगे दधेकृतीति
पुर इत्यत्र कर्मणि षष्ठी क्वचिदपवादविषयेऽप्युत्सर्गोऽभिनि-
विशते इति न्यायात् शाखामृगेणेत्यत्र दधेकृतीत्यनेन षष्ठी-
विषयेऽपि साधनहेत्वित्यादिना कर्त्तरि तृतीया इति केचित् ।
वस्तुतस्तु यत्रैककद्योगे कर्त्तरि कर्मणि च षष्ठ्या विषयः स्यात्
तत्र दधेकृतीत्यादिना कर्मणि नित्यं षष्ठी ल्यभावक्तेत्यादौ
सद इत्यनेन तु कर्त्तरि विभाषया षष्ठी सद्विषयी योग्यकर्मवत्
कृति प्रयुज्यमाने इत्यर्थः । यत्तु कर्त्तृकर्मप्राप्तौ कर्मण एवैक-
कृतीति षष्ठ्यर्थं क्रमदीश्वरस्य सूत्रं तत्तु प्रायिकं अनात् कृद्भि-

रामस्य शयितं भुक्तं जल्पितं हसितं स्थितम् ।

प्रक्रान्तश्च मुहुः पृष्ट्वा हनूमन्तं व्यसर्जयत् ॥

असौ दधदभिज्ञानं चिकीर्षुः कर्मदारुणम् ।

गामुकोऽप्यन्तिकं भर्तुर्मनसाचिन्तयत् क्षणम् ॥१२६॥

वेत्यपरे इति तेनैव पञ्चादुक्तम् । शब्दानामनुशासनमाचार्ये-
णाचार्यस्येत्याद्युदाहरन्ति प्राञ्चः ॥१२४॥ भ०

रामेत्यादि । रामस्य अभिज्ञानं दत्त्वा शयितादिकं
मुहुः पृष्ट्वा हनूमन्तं व्यसर्जयत् प्रेषितवती तस्य शयितं शय-
नस्थानं किं भूमौ श्येते अन्यत्रेति वा भुक्तं भोजनस्थानं किं
गृहे भुङ्क्ते मुनिजनगृहे वेति जल्पितं मन्त्रस्थानं किं रहसि
मन्त्रयते प्रकाशे वेति हसितं हसनस्थानं किं शृङ्गारवस्तुनि
हसति वीरवस्तुनि वेति स्थितं निवासस्थानं किं गुहायां
तिष्ठत्युत तरुतले वेति प्रक्रान्तं प्रचक्रमणस्थानं अनुनासि-
केत्यादिना दीर्घः किम् अङ्गेन क्रम्यते अन्यत्र वेति एषां ध्रौव्य-
गतिप्रत्यवसानार्थत्वात् क्तोऽधिकरणे वेति क्तः तस्य प्रयोगे
अधिकरणवाचिनश्चेति षष्ठी ॥१२५॥ ज० भ०

रामस्येत्यादि । अभिज्ञानं दत्त्वा रामस्य शयितादि मुहु-
र्वारं वारं पृष्ट्वा सीता हनूमन्तं व्यसर्जयत् प्रेषितवती शयितं
शयनस्थानं भूमिः शय्या वेति भुक्तं भोजनस्थानं स्वगृहं मुनि-
गृहं वेति जल्पितं मन्त्रास्थानं रहः प्रकाशितं वा हसितं
हास्यस्थानं शृङ्गारवस्तु वीरवस्तु वा स्थितं वासस्थानं तरुतलं
गृहादिकं वा प्रक्रान्तं चक्रमणस्थानम् अङ्गणं वनं वा सर्वत्र
ध्रौव्यगत्यदनार्थादिति आधारे क्तः तद्योगे कामुकसङ्घर्षार्थे इति
कर्त्तरि षष्ठी सम्बन्धविवक्षया वा ॥१२५॥ भ०

असावित्यादि । असौ हनूमान् दधत् धारयन्नभिज्ञानं

कृत्वा कर्म यथादिष्टं पूर्वकार्याविरोधि यः ।

करोत्यभ्यधिकं कृत्यं तमाहुर्दूतमुत्तमम् ॥१२७॥

वैदेहीं दृष्टवान् कर्म कृतवान्यैरपि दुष्करम् ।

चिह्नं कर्तृकर्मणोः कृतीति षष्ठ्यां प्राप्तायां न लोकेति लप्रयोगे प्रतिषेधः ल इति शानजादयो गृहीताः दारुणमशोकवनि-
भङ्गादिकं कर्म चिकीर्षुः कर्तुमिच्छुः उकारप्रक्षेपात् षष्ठ्याः
प्रतिषेधः भर्तुः स्वामिनः अन्तिकं समीपं गामुकोऽपि गमन-
शीलोऽपि उक्तप्रयोगे प्रतिषेधः मनसा क्षणं चिन्तितवान् वक्ष्य-
माणं कर्म ॥१२६॥ ज० म०

असावित्यादि । असौ हनुमान् अभिज्ञानं चिह्नं दधत्
धारयन् दारुणं कर्म चिकीर्षुः कर्तुमिच्छुः भर्तुः रामस्य
अन्तिकं समीपं गामुको गमनशीलोऽपि क्षणं मनसाचिन्तयत्
वक्ष्यमाणमिति योज्यं दधेकृतीति सूत्रे व्यादिवर्जनात् न
कर्मणि षष्ठी ॥ १२६ ॥ भ०

कृत्वेत्यादि । यो दूतो यथादिष्टं कर्म कार्यं कृत्वा अत्र
कृत्वेत्यथयप्रयोगे प्रतिषेधः तत उत्तरकालं पूर्वकर्माविरोधि
पूर्वकृतस्य कार्यस्य यदविरोधि तदधिकं करोति तमुत्तमं
दूतमाहुर्विदुर्नीतिविद इति शेषः मया च यथादिष्टं सीता-
न्वेषणं कृतमिति भावः ॥१२७॥ ज० म०

कृत्वेत्यादि । यो दूतो यथादिष्टमाज्ञानतिक्रमेण कार्यं
कृत्वा पूर्वकार्याविरोधि अधिकं कार्यान्तरं करोति तमुत्तमं
दूतमाहुर्नीतिविद इति शेषः तस्मात् सीतान्वेषणमादिष्टं
कर्म कृत्वा अधिकमपि करिष्यामीत्यग्रिमश्लोके वक्ष्यति कृत्वेति
व्यवर्जनात् न तद्योगे षष्ठी ॥ १२७ ॥ भ०

तदेव च दर्शयन्नाह वैदेहीमित्यादि । अहमद्य तावद्वैदेहीं

यशो यास्याम्युपादाता वार्त्तामाख्यायकः प्रभोः ॥१२८॥

राक्षसेन्द्रस्य संरक्ष्यं मया लब्धमिदं वनम् ।

इति सञ्चिन्त्य सदृशं नन्दनस्याभनक् कपिः ॥१२९॥

दृष्टवान् निष्ठाप्रयोगे प्रतिषेधः अन्यदपि कार्यमतिदुष्करं
कृत्वा खलुप्रयोगे प्रतिषेधः ततो यश उपादाता आत्मसात्कर्त्ता
इदमतिदुष्करं तेन कृतमिति तदनन्तस्य प्रयोगे प्रतिषेधः वार्त्ता-
माख्यायकः प्रभोर्वार्त्तामाख्याता स्मातिभविष्यदधिकारात्तु-
मुन्मुखलौ क्रियायामिति खलु अकेनोर्भविष्यदाधमर्ण्ययोरिति
प्रतिषेधः ॥ १२८ ॥ ज० म०

वैदेहीमित्यादि । वैदेहीं दृष्टवानहं अन्यैरतिदुष्करं कर्म
वक्ष्यमाणं वनभङ्गादि कृत्वा यश उपादाता उपादानशीलः
सन् प्रभोः समीपे वार्त्तामाख्यायकः आख्यातुं यास्यामि तत्र-
तुखलर्थशीलार्थदृष्टां योगे षष्ठीनिषेधो दर्शितः आख्यायकः
इति असूच्यणकेत्युक्तेस्तृणकौ घे इति विधानादन्यत्रापि णको
भवतीति आप्तं तेनात्र तुमर्थे णको बोध्यः किंवा तन् णकौघे
इत्यनेनैव णकः तत्र कालस्याविशेषात् सर्वस्मिन् काले तौ
भवत इति प्राप्तं अत्र तु भविष्यत्कालो विवक्षितः आख्यायकः
आख्यास्यन्नित्यर्थः कचिदपवादविषयेऽप्युत्सर्गोऽपि प्रवर्त्तते इति
न्यायात् षष्ठीविषयेऽपि द्वितीया । परे तु क्रियार्थाद्भविष्यतीति
सूत्रेण णकं णकस्तुमर्थे प्राय इति सूत्रेण षष्ठीनिषेधश्चाहुः
प्रायोग्यहणात् कचित् षष्ठीमपि ॥ १२८ ॥ भ०

राक्षेत्यादि । इदं वनमशोकवनिष्काख्यं राक्षसेन्द्रस्य संरक्ष्यं
रक्षार्हं अर्हे कृत्यः ऋहलोर्यत् तन्मया लब्धं लवनीयं कृत्यानां
कर्त्तरि वेति षष्ठीद्वितीये कर्त्तरि भवतः इत्येवं सञ्चिन्त्य
कपिर्नन्दनस्य वनस्य सदृशं तुल्यं तुल्यार्थैरिति पक्षे षष्ठी अभ-

राघवाभ्यां शिवं दूतस्त्वयोरहमिति ब्रुवन् ।

हितो भनज्मि रामस्य कः किं ब्रूतेऽत्र राक्षसः ॥ १३० ॥

नक् भग्नवान् भञ्जेर्लङि स्त्रान्नलोप इति नलोपे हल्ङादि-
लोपे जश्चेत्त्वं च रूपम् ॥ १२८ ॥ ज० म०

राक्षेत्यादि । 'इदं वनं राक्षसेन्द्रस्य संरक्ष्य' सम्यक् रक्षाहं
मया लब्धं छेदनीयं इति सञ्चित्य नन्दनस्य इन्द्रवनस्य
सदृशं तदनं कपिर्हनुमान् अभनक् भग्नवान् भनज्जेर्घ्यां रुधा-
दित्वात् अण् ल्यभावक्तेति ल्ययोगे कर्त्तरि विभाषया षष्ठी
समार्थेनेति समर्थेन षष्ठी ॥ १२८ ॥ म०

राक्षेत्यादि । राघवाभ्यां रामलक्ष्मणाभ्यां शिवं भद्रमस्तु
तयोर्हनुमान् दूतो हितो रामस्य भनज्मीदं वनं एवञ्च क्रिय-
माणे को भवतां मध्ये राक्षसः किं ब्रूते इत्येवं ब्रुवन् बभञ्ज
एवनात्मजो रिपुवनमिति वक्ष्यमाणेन सम्बन्धः राघवाभ्यां
शिवं हितो रामस्येति चतुर्थी चाशिष्येत्यादिना षष्ठीचतुर्थी ।
इति विभक्त्यधिकारः ॥ १३० ॥ ज० म०

राघवाभ्यामित्यादि । हे राक्षसाः ! राघवाभ्यां रामलक्ष्म-
णाभ्यां शिवं भूयादिति शेषः शक्तार्थवषडित्यादिना हिता-
र्थत्वात् शिवशब्दयोगे चतुर्थी तत्र हि शक्त इत्यनेन शक्तार्थानां
अलंप्रभुप्रोथपर्याप्तसमर्थादीनां ग्रहणं अथशब्दः प्रयोजन-
वाची तेन प्रयोजनार्थानां ग्रहणं हितमित्यनेन हितार्थानां
भद्रशोभनशिवादीनां कल्याणपर्यायपठितानां अन्येषाञ्च
साध्वादीनां ग्रहणं हितार्थत्वेन स्वस्तिशब्दे गृहीतेऽपि स्वस्ति-
शब्दग्रहणं समर्थेनेत्यादिना हितार्थत्वेन प्राप्तपष्ठ्या अप्रवृत्त्यर्थं
अतएव स्वस्तिवजं कुशलार्थेरिति विभाषया चतुर्थ्यर्थं परस्त्वम्
एवं सुखार्थानां सुत्प्रीत्यादीनां ग्रहणम् अतएव क्षत्राय साधुः

विलुलितपुष्परेणुकपिशं प्रशान्तकलिकापलाशकुसुमं
 कुसुमनिपातविचित्रवसुधं सशब्दनिपतद्द्रुमोत्कशकुनम् ।
 शकुननिनादनादिककुब्बिलोलविपलायमानहरिणं
 हरिणविलोचनाधिवसतिं बभञ्ज पवनात्मजो रिपुवनम् ॥१३१॥

इति भट्टिकाव्येऽष्टमः सर्गः ।

क्षत्रिय इत्युदाहृतं रामस्य हितः सन् इदं वनं भनज्मि समा-
 र्थेनेति सम्बन्धे हितयोगे च षष्ठी एवं क्रियमाणे अत्र कर्मणि
 को राक्षसः किं ब्रूते इति ब्रुवन् पवनात्मजो रिपुवनं बभञ्जे
 त्यग्रिमश्लोकेनान्वयः ॥ १३० ॥ भ०

विलुलितेत्यादि । कीदृशं बभञ्ज विलुलितानां पुष्पाणां
 रेणुभिः कपिशं पिङ्गं प्रशान्ता अवसन्नाः कलिकाः पलाशानि
 पत्राणि कुसुमानि च यत्र कुसुमानां निपातेन विचित्रा
 वसुधा यत्र सशब्दैर्निपतद्भिर्द्रुमैरुक्ता उन्नयनसः शकुना यत्र
 शकुनानां पलायमानानां निदानेन नादिताः सञ्जातनादाः
 ककुभो दिशो यत्र विलोला व्याकुला विपलायमाना हरिणा
 यत्र हरिणस्येव लोचने यस्याः सीतायाः तस्या अधिवसतिं
 निवासम् । इत्यनभिहिताधिकारः ॥ १३१ ॥ ज० भ०

इति भट्टिकाव्यटीकायां जयमङ्गलायां अधिकारकाण्डे

तृतीयः परिच्छेदः । काव्यस्याशोकवि-

काभङ्गो नामाष्टमः सर्गः ।

विलुलितेत्यादि । पवनात्मजो रिपुवनं बभञ्ज । कीदृशं
 विलुलितानां विघटितानां पुष्पाणां रेणुभिः कपिशं पिङ्गलं
 प्रशान्तानि अवसन्नानि कलिकाः पत्राणि पुष्पाणि च यत्र
 कुसुमानां निपातेन विचित्रा वसुधा यत्र सशब्दैः सशब्दैः
 वा निपतद्भिर्द्रुमैरुक्ताः स्थानान्तरं गन्तुमुन्नयनसः शकुनाः

नवमः सर्गः ।

अथ प्रकीर्णकाः ।

द्रुमङ्गध्वनिसंविग्नाः कुवत्पक्षिकुलाकुलाः ।

अकार्षुः क्षणदाचर्य्यो रावणस्य निवेदनम् ॥ १ ॥

पक्षिणो यत्र शकुनानां पलायमानानां निनादेन नादिताः
सञ्जातनादाः शब्दायमानीकृता वा ककुभो दिशो यत्र
विलोला व्याकुलाः सन्तो विपलायमाना हरिणा यत्र हरिण-
स्येव विलोचने यस्याः सीतायास्तदधिवसतिं तन्निवासस्थानम्

॥ १३१ ॥ भ०

इति सदैव्यहरिहरखानवंशसम्भवगौराङ्गमल्लीकात्मज-

श्रीभरतसेनकृतायां मुग्धबोधिन्यां भट्टिटीकाया-

मधिकारकाण्डेऽष्टमः सर्गः ।

अत्रान्तरे प्रकीर्णकश्लोकानाह द्रुमङ्गेत्यादि । क्षणदाचर्य्यः
निशाचर्य्यः चरेष्टः रावणस्य निवेदनमकार्षुः कृतवत्यः वक्ष्य-
माणप्रकारेण द्रुमङ्गध्वनिसंविग्नाः शाखाभङ्गशब्देन सन्वस्ताः
ओविजीभयचलनयोः ओदितश्चेति निष्ठानत्वं कुवत्पक्षि-
कुलाः कूजङ्गिः पक्षिकुलैः व्यस्तमानसाः कुशब्दे तौदादिक-
स्तस्य उवडादेशः ॥ १ ॥ ज० म०

द्रुमङ्गेत्यादि । सीतासन्निधिस्थाः क्षणदाचर्य्यो राक्षस्यो
रावणस्य निवेदनं वक्ष्यमाणम् अकार्षुः कृतवत्यः कञ्जष्टी अनु-
स्मिहेरित्युस् । कीदृश्यः द्रूणां वृक्षाणां भङ्गशब्दैः सन्वस्ताः
विजडीशोभीकम्पे ओदिच्चात् तस्य नः कुवङ्गिः शब्दायमानैः
पक्षिणां कुलैः समूहैराकुला व्यस्तचित्ताः कुडशब्दे कुलचेत्या-

यदताप्सीच्छनैर्भानुर्यत्रावासीभितं भरत् ।

यदाप्यानं हिमोस्त्रेण भनक्तु पवनं कपिः ॥ २ ॥

ततोऽशीतिसहस्राणि किङ्कराणां समादिशत् ।

इन्द्रजित्सर्विनाशाय मारुतेः क्रोधमूर्च्छितः ॥ ३ ॥

दादिकात् शठः कुशब्दे तौदादिक इति जयमङ्गलायां प्रमा-
दस्तस्यात्मनेपदित्वात् शपो गुणित्वाच्च । कुजत्पक्षिकुला इति
क्वचित् पाठः ॥ १ ॥ भ०

यदित्यादि । यदनं भानुः शनैर्मन्दमताप्सीत् तपति स्म
हलन्तलक्षणा वृद्धिः भरत् भितं स्तोकमवासीत् वाति स्म
हिमोस्त्रेण शिशिररश्मिना आप्यानं वृद्धिं नीतं प्यायतेर्लोपो
व्योर्वलीति यलोपः ओदिच्छान्नत्वं तदुपवनं कपिर्भनक्ति चूर्ण-
यतीति निवेदनमकार्षुः ॥ २ ॥ ज० म०

निवेदनमाह यदित्यादि । यदुपवनं भानुः शनैर्मन्दं
अताप्सीत् तपति स्म व्रजवदेति त्रिः अनित्वात् यत्रोपवने
वायुर्मितमल्पम् अवासीत् वाति स्म यमरमेति इमसनी यदुप-
वनं हिमोस्त्रेण चन्द्रेण आप्यानं वृद्धम् ओप्यायीङ् वृद्धौ कर्त्तरि
क्तः योर्लोप इति यलोपः । “किरणोस्त्रमयूखांशुगभस्तिष्ठणिधृ-
णायः” इत्यमरः । तदुपवनं कपिर्भनक्ति इति निवेदनमकार्षु-
रिति पूर्वेण सम्बन्धः ॥ २ ॥ भ०

तत इत्यादि । निवेदनानन्तरमिन्द्रजित्सूः रावणः इन्द्र-
जितं सूते इति सत्सूद्विषेत्यादिनानुपसर्गे क्विप् मारुते-
र्हनुमतो विनाशाय किङ्कराणाम् अशीतिसहस्राणि समा-
दिशत् समादिष्टवान् किं कुर्वन्ति दिवाविभेत्यादिना टच्-
क्रोधमूर्च्छितः क्रोधोद्धतः मूर्च्छेः समुच्छ्राये वर्तमानत्वात्
॥ ३ ॥ ज० म०

शक्त्यृष्टिपरिघप्रासगदामुद्गरपाणयः ।

व्यश्रुवाना दिशः प्रापुर्वनं दृष्टिविषोपमाः ॥ ४ ॥

दध्वान मेघवह्नीममादाय परिघं कपिः ।

नेदुर्दीप्तायुधास्तेऽपि तडित्वन्त इवाम्बुदाः ॥ ५ ॥

तत् इत्यादि । ततोऽनन्तरमिन्द्रजित्सूः रावणः क्रोधेन मूर्च्छितः सञ्जातमूर्च्छः सन् मारुतेर्हनूमतो विनाशाय किङ्कराणाम् अशीतिसहस्राणि समादिशत् आम्नापयत् । इन्द्रजितं मूर्ते इति क्विप् ॥ ३ ॥ भ०

शक्त्यीत्यादि । ते किङ्करा वनं प्रापुः प्राप्तवन्तः शक्त्यादयः प्रहरणविशेषाः पाणौ येषामिति प्रहरणार्थेभ्यः परे निष्ठासप्तम्यौ भवतः व्यश्रुवानाः दिशो व्याप्नुवन्तः अशूङ् व्याप्तौ सौवादिकः दृष्टिविषोपमा भुजङ्गवत् दृष्ट्यैव विनाशयन्त इत्यर्थः ॥ ४ ॥ ज० म०

शक्त्यीत्यादि । शक्त्यादयः पाणौ येषां ते किङ्करा वनं प्रापुः दिशो व्यश्रुवाना व्याप्नुवन्तः अशूङ्गन व्याप्तिसंहत्योः दृष्टिविषैः सर्पविशेषैरुपमा येषां ते दृष्टिदर्शनं विषोपमा विषमिव येषामिति वा ॥ ४ ॥ भ०

दध्वेत्यादि । कपिर्भीमं परिघं भयानकमर्गलमादाय मेघवदध्वान ध्वनति स्म तेऽपि किङ्कराः तडित्वन्त इवाम्बुदाः नेदुः नदन्ति स्म किङ्कराणां कृष्णत्वात् मेघैः सादृश्यम् आयुधानाञ्च तडितेति ॥ ५ ॥ ज० म०

दध्वानेत्यादि । कपिर्हनूमान् भीमं भयानकं परिघं लौहवन्मुद्गरमादाय गृहीत्वा मेघ इव दध्वान ध्वनशब्दे तेऽपि दीप्तप्रहरणा राक्षसास्तडियुक्ता मेघा इव नेदुः शब्दितवन्तः ॥ ५ ॥ भ०

कपिनाभोधिधीरेण समगंसत राक्षसाः ।

वर्षासूतततोयौघाः समुद्रेणैव सिन्धवः ॥ ६ ॥

लाङ्गूलमुद्धतं धुन्वद्बुद्धहन् परिघं गुरुम् ।

तस्थौ तोरणमारुह्य पूर्वं न प्रजहार सः ॥ ७ ॥

एते प्रकीर्णकाः ।

सिचि वृद्धाधिकारमाह ।

अक्षारिषुः शराभ्रांसि अस्मिन् रक्षःपयोधराः ।

कपीत्यादि । कपिना अभोधिधीरेण क्षोभ्यत्वात् राक्षसाः समगंसत सङ्गताः समोगमीत्यादिना तड् लुङ् यथा सिन्धवो नद्यः सूतततोयौघाः उद्विक्तजलपूराः समुद्रेण सङ्गच्छन्ते ॥ ६ ॥ ज० म०

कपिनेत्यादि । ते राक्षसाः समुद्रवक्षीरेण कपिना समगंसत मिलिता बभूवुः समोगमृच्छेति मं मान्तोऽदनत इत्यादेशः यथा वर्षासूततजलपूराः सिन्धवो नद्यः समुद्रेण सङ्गता भवन्ति ॥ ६ ॥ भ०

लाङ्गूलेत्यादि । स हनूमान् लाङ्गूलं पुच्छमुद्धतम् उत्क्षिप्तं धुन्वन् धूज् कम्पन इति स्वादौ पठितः परिघं गुरुम् उद्वहन् तोरणमारुह्य तस्थौ न तु पूर्वं प्रजहार प्रहृतवान् शूराणां पश्चात् प्रहारित्वात् ॥ ७ ॥ ज० म०

एते प्रकीर्णकाः ।

लाङ्गूलेत्यादि । स हनूमान् तोरणं बहिर्द्वारमारुह्य उद्धतमुत्क्षिप्तं लाङ्गूलं धुन्वन् कम्पयन् गुरुं परिघम् उद्वहन् धारयन् तस्थौ पूर्वं न प्रजहार शूराणां पश्चात् प्रहारित्वात् ॥ ७ ॥ भ०

एते प्रकीर्णकाः ।

इतः परं सिचि वृद्धिमधिकृत्याह अक्षेत्यादि । तस्मिन्

न चाह्वालीव चाब्राजीक्षासं कपिमहीधरः ॥ ८ ॥

अवादीत्तिष्ठतेत्युच्चैः प्रादेवीत् परिघं कपिः ।

तथा यथा रणे प्राणान् बहूनामग्रहीद् द्विषाम् ॥ ९ ॥

वने रक्षःपयोधराः रक्षांसि पयोधरा इव शरान्भांसि शरान्
अन्भांसीव अक्षारिषुः क्षरितवन्तः क्षरतिरकर्मकः क्षरेत् क्षुतज-
वृत्तिरित्यादिप्रयोगेषु दृश्यते इह तु सकर्मको विवक्षितः
कपिर्महीधर इव न चाह्वालीत् न चलितवान् द्वयोरप्यतो
हलादेर्लघोरिति विकल्पे प्राप्ते अतो लान्तस्येति सिचि वृद्धिः
नाब्राजीत् त्रासं भयञ्च न जगाम महीधरतुल्यत्वात् नेटीति
प्रतिषेधस्यातो हलादेर्लघोरिति विकल्पिते वदव्रजेत्यादिना
वृद्धिः ॥ ८ ॥ ज० म०

अथ सिचि वृद्धाधिकार स्वमते सिच् सिः । अन्तेत्यादि ।
तस्मिन् कपौ रक्षांसि पयोधरा इव शरान्भांसीव अक्षारिषुः
क्षिप्तवन्तः किन्तु कपिर्महीधर इव न च अह्वालीत् नैव चलि-
तवान् न च त्रासमब्राजीत् प्राप्तवान् क्षर्जसञ्चलने हलहल-
चाले व्रजगतौ सर्वत्र त्र्यां सिः व्रजवदेति त्रिः ॥ ८ ॥ भ०

अवेत्यादि । तत उत्तरकालं कपिस्तिष्ठत मा पलायध्व-
मिति उच्चैस्तानवादीत् पूर्ववद्वृद्धिः तथा तेन प्रकारेण परिघं
परिघेण प्रादेवीत् विजिगीषते स्म दिवः कर्म चेति परिघस्य
कर्मसंज्ञा दिवेनेटीति वृद्धिप्रतिषेधः यथा बहूनां द्विषां शत्रूणां
प्राणान् अग्रहीत् निगृहीतवान् अतो हलादेरिति विकल्पे
प्राप्ते ह्यन्तच्छणश्वसु इति प्रतिषेधः ॥ ९ ॥ ज० म०

अवादीदित्यादि । अतः परं यूयं तिष्ठत मा पलायध्वमित्यु-
च्चैर्महता ध्वनिना कपिरवादीत् उक्तवान् पूर्ववद्वृद्धिः परि-
घेण तथा तेन प्रकारेण प्रादेवीत् क्रीडति स्म जेतुमैच्छद्वा

व्रणैरवमिषूरक्तं देहैः प्रौर्णाविषुर्भुवम् ।

दिशः प्रौर्णाविषुश्चान्ये यातुधाना भवद्भियः ॥ १० ॥

अक्काणिषुषुप्रतोत्साहा भिन्नदेहाः प्रियासवः ।

कपेरत्वासिषुर्नादान् मृगाः सिंहध्वनेरिव ॥ ११ ॥

इति सिचि वृद्धप्रधिकारः ।

दिष्युजिगीधेच्छापणिद्युतौ क्रीडागत्योः टी शुर्घूङ् इति शः
दिवोधेवेति करणे द्वितीया यथा रणे बहूनां शत्रूणां प्राणान्
अग्रहीत् अपहृतवान् हसादेः सेम इति हान्तवर्जनान्न त्रिः
॥ ८ ॥ म०

व्रणैरित्यादि । यातुधाना राक्षसा व्रणैः प्रहारमार्गैः
रक्तं शोणितमवमिषुः वमन्ति स्म ह्यन्तेति वृद्धिप्रतिषेधः देहै-
र्भुवं प्रौर्णाविषुः छादितवन्तः अन्ये यातुधाना भवद्भियः
भवन्ती भीर्येषामिति भयात्पलायमानाः दिशः प्रौर्णाविषुः
छादितवन्तः ऊर्णैर्तेर्विभाषेति विकल्पः ऊर्णैर्विभाषोर्णैरित्य-
ङित्त्वपक्षे द्रष्टव्यः ङित्वे गुणवृद्धिप्रतिषेधात् ॥ १० ॥
ज० म०

व्रणैरित्यादि । यातुधाना व्रणैः प्रहारमार्गेरक्तम् अवमिषुः
वमन्ति स्म पूर्ववन्मान्तवर्जनान्न त्रिः देहैर्भुवं प्रौर्णाविषुः
आच्छादितवन्तः भवन्ती विद्यमाना भीर्भयं येषां तेऽन्ये यातु-
धाना दिशः प्रौर्णाविषुः पलायन्तेऽेत्यर्थः ऊर्णूलजाच्छादने
शूवत्रिष्टयामिति वृद्धिरुवादेशश्च ॥ १० ॥ म०

अक्केत्यादि । च्युतोत्साहाः निरुत्साहाः अक्काणिषुः मृताः
स्म इति शब्दितवन्तः यतः प्रियासवः प्रियप्राणाः कपेः सम्ब-
न्धिनो नादादत्रासिषुः वस्ताः उभयत्रापि नेटीति प्रतिषिद्धो-

मायानामीश्वरास्तेऽपि शस्त्रहस्ता रथैः कपिम् ।

प्रत्याववृत्तिरे हन्तुं हन्तव्या मारुतेः पुनः ॥ १२ ॥

ऽतो हलादेरिति विकल्पः । इति सिचि वृद्धाधिकारः ॥ ११ ॥

ज० म०

अंक्त्यादि । प्रिया असवः प्राणा येषां ते यातुधाना भिन्न-
देहा विदीर्णशरीरा भूत्वा निरुत्साहा निःस्पृहाः सन्तः अक्ता-
णिषुः मृताः स्म इति शब्दितवन्तः कणशब्दे हसादेः सेम इति
पक्षे त्रिः कपेर्नादात् अत्रासिषुः त्रस्ताः पूर्ववत्पक्षे त्रिः यथा
सिंहस्य ध्वनेर्मृगास्त्रस्यन्ति । इति सिचि वृद्धाधिकारः

॥ ११ ॥ भ०

इत इट्प्रतिषेधमधिकृत्याह मायेत्यादि । अथानन्तरं
राक्षसा ये दिशो गताः ते कपिं हन्तुं पुनः प्रत्याववृत्तिरे प्रति-
निवृत्ताः मायानामीश्वराः प्रभवः स्थेति वरच् नेदृशिक्षतीति
नेट् आर्द्धधातुकेत्यादिना प्राप्तत्वात् रथैस्तत्र गताः सन्तः
शस्त्रहस्ताः शस्त्राणि हस्तेषु येषामिति हनिकुशेत्यादिना
रमेरौणादिकः कथन् रथाः चमिचमीत्यादिना शसेरौणादि-
स्त्रन् हसिमृग्वच्चेत्यादिना हसेस्तन् तयोस्तितुत्रेत्यादिना इट्-
प्रतिषेधः हन्तव्या मारुतेरिति हनूमतो बधार्हाः कृत्यानां
कर्त्तरि वेति षष्ठी एकाच इत्यादिना इट्प्रतिषेधः हन्तेर्नमान्ते-
ष्वनिट्त्वात् ॥ १२ ॥ ज० म०

इत इट्प्रतिषेधाधिकारः । मायानामित्यादि । अथा-
नन्तरं ये दिशः प्रीर्णविषुः ते कपिं हन्तुं रथैः पुनः प्रत्याव-
वृत्तिरे प्रत्यागताः प्रतिनिवृत्ता हनलौ गतौ बधे वसोरस्येमनौ-
दित इति औदिहर्जनादनिम् । कीदृशास्ते मायानामीश्वराः
प्रभवः यायायभासकस इति वरः हवचतेति नेम् शस्त्रं हस्ते

तांश्चेतव्यान् क्षितौ श्रित्वा वानरस्तोरणं युतान् ।

जघानाधूय परिघं विजिष्टक्षून् समागतान् ॥ १३ ॥

संयुष्टक्षव आयूषि ततः प्रतिकूलेष्ववः ।

रावणान्तिकमाजग्मुर्हतशेषा निशाचराः ॥ १४ ॥

येषां ते तथा शस्यते हन्यतेऽनेनेति शस्त्रं शसबधे त्रासुसिति
त्रः पूर्ववधेम् भारतेर्हनुमतो हन्तव्याः हन्तुं शक्याः व्यभावेति
पक्षे कर्त्तरि षष्ठौ ॥ १२ ॥ भ०

तांश्चेतेत्यादि । समुदिता एकस्यामिव बेलायां मया हन्तव्या
इति वानरस्तोरणमाश्रितवान् स तोरणं श्रित्वा तान् राक्ष-
सान् विजिष्टक्षून् विगृहीतुमिच्छून् युतान् समुदितान् समा-
गतान् ढौकितान् क्षितौ मृथिव्यां चेतव्यान् पुञ्जीकर्त्तव्यान्
जघान हतवान् परिघमाधूय परिभ्राम्य तत्र चेतव्यानिति
एकाच इतीट्प्रतिषेधः क्षिताविति क्तिच्क्षौ च संज्ञायामिति
क्तिच् तितुचेत्यादिना इट्प्रतिषेधः श्रित्वा युतानिति श्रुत्यः
क्षितौट्प्रतिषेधः विजिष्टक्षूनिति सनि ग्रहगुहोऽयेति तत्र
रुदविदेति सनः कित्त्वं ग्रहिज्येति सम्प्रसारणं ठत्वकत्वष-
त्वानि ॥ १३ ॥ ज० भ०

तानित्यादि । तोरणं श्रित्वा परिघमवधूय परिभ्राम्य
वानरस्तान् राक्षसान् जघान । कीदृशान् क्षितौ चेतव्यान्
पुञ्जीकर्त्तव्यान् युतान् एकीभूतान् विजिष्टक्षून् विग्रहं कर्त्तु-
मिच्छून् समागतान् मिलितान् चिजस्तव्यः नेमिकाजादित्या-
दिना इन्निषेधः वृदुश्चिजूर्णोरिति श्रियुभ्यां नेम् नेसुगुहग्रह
इति ग्रहेः सनि नेम् गमेरीदित्वाच्चेम् ॥ १३ ॥ भ०

संज्वित्यादि । तत उत्तरकालं ये हतशेषा निशाचराः ते
संयुष्टक्षव आयूषि जीविताति गोहितुमिच्छवः गुहेः पूर्ववत्

एकेन बहवः शूराः साविष्काराः प्रमत्तवत् ।

वैमुख्यचक्रमेत्युच्चैरुचुर्दशमुखान्तिके ॥१५॥

मांसोपभोगसंशूनानुद्दिग्नांस्तानवेत्य सः ।

प्रतिषेधः रावणान्तिकमाजग्मुः आगताः प्रतिरूपवः वक्ष्य-
माणमर्थं कथयितुमिच्छवः अत्रापि पूर्ववत् प्रतिषेधः तत्र
चकारेणोगन्तानां सनि समुचितत्वात् ॥१४॥ ज० म०

समित्यादि । ततोऽनन्तरं हतशेषा निशाचरा रावणस्य
समीपमासेदुः समाजग्मुः । कीदृशाः आर्यूषि जीवितानि
गोपायितुमिच्छवः गुह्यं संवृत्तौ सन् नेमगुह्यह इति नेम्
प्रतिरूपवः वक्ष्यमाणं कथयितुमिच्छवः रूढध्वनौ पूर्ववन्नेम्
॥१४॥ भ०

एकेनेत्यादि । वयं बहवः शूराः साविष्काराः साहङ्गाराः
अपि सन्तः एकेनापि कपिना हेतुभूतेन वैमुख्यं चक्रम परा-
ङ्मुखत्वमनुष्ठितवन्तः प्रमत्तवत् मद्यपानमत्ता इव एवञ्च
चित्तव्याघ्रेपादुत्तमपुरुषे लिटि कृते कृष्ट इत्यादिना इट्प्रति-
षेधः नियमित इति एवं दशमुखान्तिके उच्चैरुचुः ॥ १५ ॥
ज० म०

एकेनेत्यादि । एकेन कपिना हेतुना बहवोऽपि समर्थाः
अपि प्रमत्ता इव साहङ्गारा अपि वैमुख्यं विमुखतां चक्रम
विमुखा भवामः स्मेत्यर्थात् इति ते हतशेषाः निशाचरा राव-
णस्य समीपे ऊचुः नेमसुमिति नेम् परमते अस्मदि वाच्ये
चित्तविच्छेपार्थे टी तदर्थसूचनाय प्रमत्तवदित्युक्तं मद्यपानां
हि चित्तविच्छेपः सम्भवत्येव स्वमते सर्वत्र टी दुर्निवारा
॥ १५ ॥ भ०

मांसेत्यादि । स दशमुखस्तानुद्दिग्मान् भीतानवेत्य ज्ञात्वा

उद्धृत्तनयनो मित्रान्मन्त्रिणः स्वान् व्यसर्जयत् ॥१६॥

प्रमेदिताः सपुत्रास्ते सुखान्ता वाढविक्रमाः ।

अन्विष्टनादा निरगुः फाण्टचित्रास्त्रपाणयः ॥१७॥

स्वानात्मीयान् मन्त्रिणो व्यसर्जयत् प्राहिणोत् । कीदृशांस्तान्
मांसोपभोगसंशूनान् मांसोपभोगेन स्थूलवर्षणः उभयत्रापि
श्रीदितो निष्ठायामितीट्प्रतिषेधः तत्र श्रयतेर्यजादित्वात्
सम्प्रसारणं हल इति सम्प्रसारणस्य दीर्घः द्वयोरप्योदित्वान्निष्ठा-
नत्वं उद्धृत्तनयनो रोषात् निष्क्रान्ततारकः यस्य विभाषेतीट्-
प्रतिषेधः वृतेरुदित्वात् मित्रान् स्निग्धान् मन्त्रिणः आदित-
श्वेतीट्प्रतिषेधः रदाभ्यामिति निष्ठानत्वम् ॥१६॥ ज० म०

मांसेत्यादि । तान् राक्षसान् उद्दिग्धान् वस्त्रान् अवेत्य
ज्ञात्वा स रावणो मन्त्रिणो व्यसर्जयत् । कीदृशान् मांसोप-
भोगेन संशूनान् स्थूलान् मित्रान् स्निग्धान् । स कीदृशः उद्धृत्त-
नयनः उद्धृष्टनिर्गतनेत्रः क्रोधवशात् द्रुष्टोश्चोर्गतिवृद्धोः नेमडी-
श्रीदिति नेम् यजादित्वात् ग्रहस्त्रपाद्योरिति जिः जिर्घोऽन्त्यः
सूखाद्योदिति ओदित्वात् तस्य नः विजडीशोभौकम्पे इदि-
त्त्वात् पूर्ववत्त्वेम् वृत्तुङ्वल्त्वर्त्तने पूक्षिशुदित इत्यनेन वेम्त्वात्
पूर्ववत् नेम् इर्मियाङ्गृमिदाजिङ्च इति चकारात् स्नेहने
आदित इति नेम् ॥१६॥ भ०

प्रमे इत्यादि । ते मन्त्रिणः सपुत्राः पुत्रैः सह निरगुः
निर्गताः इक्षो गा लुङि प्रमेदिताः स्निग्धौभवितुमारब्धा आदि-
कर्म्मणि निष्ठा ततो विभाषाभावादिकर्मणोरिति प्रतिषेधः
इदपक्षे निष्ठा शीङित्यादिना किञ्चप्रतिषेधात् गुणः सुखान्ताः
स्वामिनि कल्याणमनसः वाढविक्रमाः भृशपराक्रमाः अन्वि-
ष्टनादाः विस्मृष्टवाचः मन्त्रिणां वाग्मित्रात् फाण्टचित्रास्त्रपा-

तान् दृष्ट्वातिदृष्टान् धृष्टान् प्राप्तान् परिवृष्टान्नया ।

कष्टं विनर्दतः क्रूरान् शस्त्रघुष्टकरान् कपिः ॥ १८ ॥

अथः यदश्रुतपिष्टं कषायं उदकसम्पर्कमात्रादिभक्तारसम् ईष-
दुष्णं तदल्पप्रयाससाध्यत्वात् अनायाससाध्यं फाण्टमित्युच्यते
तेन चित्राणि रञ्जितानि अस्त्राणि पाणौ येषामिति । स्वान्ता-
दयः क्षुब्धेत्यादिना निपातिताः ॥ १७ ॥ ज० म०

प्रमे इत्यादि । ते मन्त्रिणः सपुत्राः पुत्रैः सह निरगुर्नि-
र्गतवन्तः इण्ड्यां रूपम् । कौटुशाः प्रमेदिताः वह्निर्गमनसमये
भार्यादीन् प्रति स्नेहं कर्तुमारब्धवन्तः राजप्रभादात् स्निग्धा
भवितुमारब्धा विविधोपभोगेन प्रीता भवितुमारब्धा वा भावा-
दिदे वेति पक्षे इम् सुस्वान्ताः शोधनमनसः वाढविक्रमाः भृश-
पराक्रमाः अस्निष्टनादाः विस्मृष्टवाचः मन्त्रिणां वाग्मिन्त्वात्
फाण्टचित्रास्त्रपाणयः फाण्टेन कषायभेदेन चित्राणि अस्त्राणि
पाणौ येषां ते तथा क्षुब्धवाढेत्यादिना स्वनवाङ्मन्त्रेच्छकिफणां
स्वान्तवाढस्निष्टफाण्ट निपातिताः पुनातीति पुत्रः प्लादेः स्त्र
इत्यस्य योगविभागेन ऋस्वत्वान्न गुणः हवत्वतेरिति नेम्
॥ १७ ॥ भ०

तानित्यादि । तान् दृष्ट्वा कपिः आर्दिददिति दध्यमाणेन
सम्बन्धः । किञ्च तान् धृष्टान् धृष्टोतीति धृष्टः धृष्टीशसीवैयात्य
इतीट्प्रतिषेधः अतिदृष्टान् बलवतः दृढस्थूलबलयोरिति निपा-
तनं परिवृष्टान्नया परिवृष्टस्य प्रभोराज्ञया प्राप्तान् प्रभौ परि-
वृष्ट इति निपातनं कष्टं विनर्दतः कच्छं ध्वनतः गम्भीररवश्च
कच्छगहनयोः कष इतीट्प्रतिषेधः क्रूरान् हिंस्रान् शस्त्रघुष्ट-
करान् घुषिरविशब्दन इतीट्प्रतिषेधः ॥ १८ ॥ ज० म०

तानित्यादि । कपिर्हनुमान् तान् राक्षसान् दृष्ट्वा द्रुतं आर्दि-

अव्यर्णो गिरिकूटाभानभ्यर्णानादिदद् द्रुतम् ।

वृत्तशस्त्रान् महारभानदान्तांस्त्रिदशैरपि ॥१८॥ युग्मकम् ।

दमितारिः प्रशान्तोर्जावादापूरितदिङ्मुखः ।

जघान रुषितो रुष्टांस्वरितस्तूर्णमागतान् ॥ २० ॥

ददित्यग्रिमश्लोकेनान्वयः । कीदृशान् अतिदृढान् बलवत्तरान्
 धृष्टान् प्रगल्भान् परिवृढस्य प्रभोराज्ञया प्राप्तान् कष्टं कृच्छ्रं
 श्रोत्रदुःखदं विमर्दतः शब्दायमानान् क्रूरान् हिंस्रान् शस्त्रै-
 र्घुष्टो घोषणां प्राप्तः सततधारणात् घृष्टो वा करो येषां तान्
 पूर्ववत् इह वृषवृहकषणेषां क्ते निपातः ॥१८॥ भ०

अव्यर्ण इत्यादि । अव्यर्णोऽप्रीडितः अर्देः संनिविभ्य इती-
 ट्प्रतिषेधः गिरिकूटाभान् महागिरिसदृशप्रमाणान् अव्यर्णा-
 नविदूरान् अभेद्याविदूर्य इतीट्प्रतिषेधः द्रुतमादिदत् हिंसि-
 तवान् अर्देः स्वार्थिकण्यन्तस्य लुङि रूपम् । वृत्तशस्त्रोऽधीत
 शस्त्रविद्यः शेरध्ययने वृत्तमिति इङ्भावो णिलुक् च निपा-
 त्यते । महारभान् अनल्पव्यापारान् त्रिदशैरप्यदान्तान् अश-
 मितान् वादान्तेत्यादिना इङ्भावो णिलुक् च निपात्यते ॥१८॥
 ज० भ०

अव्यर्ण इत्यादि । गिरिकूटाभान् पर्वतशृङ्गसदृशान् अभ्यः-
 र्णान् समीपगतान् वृत्तशस्त्रान् अधीतशस्त्रविद्यान् महार-
 भान् कृतव्यूहत्वात् त्रिदशैर्देवैरपि अदान्तान् अदमितान् ।
 कपिः कीदृशः अव्यर्णः अप्रीडितः अर्देः क्ते नेम्संनिव्यर्द
 इति नेम् लुब्धवादेत्यादिना सामीप्ये अभिपूर्वादर्देर्जन्त-
 वृत्तोरध्ययने च निपातितः जन्तदमेर्दान्तशान्तेत्यादिना निपातः
 ॥ १८ ॥ भ०

दमीत्यादि । ये तु प्रशान्तौजसः शमितबलाः सन्तो रुष्टाः

तेषां निहन्यमानानां संघुष्टैः कर्णभेदिभिः ।

अभूदभ्यमितत्रासमास्त्रान्ताशेषदिग्जगत् ॥ २१ ॥

तूर्णमागताः तान् कपिर्जघान व्यापादितवान् प्रतापाहास्य-
न्तोऽरयो दमिता येन दमितारिः प्रशान्तं शत्रूणामोजो येन
स प्रशान्तौजाः नादापूरितदिङ्मुखं तस्य हृष्टत्वात् रुषितः
क्रुद्धः त्वरितः ससन्भ्रमः अत्र दमितप्रशमितपूरिताः स्यन्ताः
वादान्तेत्यादिना विकल्पितेष्टः रुष्टरुषितत्वरिताः रुथमत्वरि-
त्यादिना ॥ २० ॥ ज० म०

दमौत्यादि । कपिस्तूर्णं शीघ्रम् आगतान् राक्षसान् त्वरितः
सन् जघान । कौटुशः दमिता उपशमिता अरयः शत्रवो येन
स तथा नादैरापूरितं दिङ्मुखं येन रुषितः क्रुद्धः । कौटुशान्
प्रशान्तौर्जान् उपशमितबलान् रुष्टान् क्रुद्धान् अन्तश्चमेः क्रुः
इम्लोपो जेरिति जिलोपः अन्तदमेर्दान्तशान्तेत्यादिना
निपातः रुषत्वरिभ्यां क्रुत्वा रुषामित्यादिना विभाषित इम्
त्वरनिम्पन्ने स्त्रिवावमवेत्यादिना ऊट् ॥ २० ॥ भ०

तेषामित्यादि । तेषां रक्षसां निहन्यमानानां संघुष्टैः शब्दैः
कर्णभेदिभिः वाधिर्यकरैः अभ्यमितत्रासम् अभिगतत्रासं जग-
दभूत् आस्त्रान्ताः अशेषा दिशो यस्मिन् जगति संघुष्टाभ्यमि-
तास्त्रान्ताः रुथमत्वरिति विकल्पितेष्टः ॥ २१ ॥ ज० म०

तेषामित्यादि । हनूमता निहन्यमानानां तेषां राक्षसानां
संघुष्टैः शब्दैः जगत् भुवनम् अभ्यमितत्रासं प्राप्तभयम् अभूत् ।
कौटुशैः कर्णभेदिभिः श्रोत्रविदारिभिः । कौटुशम् आस्त्रान्ता
आशब्दिता अशेषा दिशो यत्र तत्तथा सम्पूर्वघुष अम् आङ्-
पूर्वस्त्रनाश्च वा रुषामित्यादिना क्रुत्वावत्वोर्वेम् त्वम् ॥ २१ ॥ भ०

भयसंहृष्टरोमाणस्ततस्तेऽपचितद्विषः ।

क्षणेन क्षीणविक्रान्ताः कपिनानेषत क्षयम् ॥ २२ ॥

इतीट्प्रतिषेधाधिकारः ।

हत्वा रक्षांसि लवितुमक्रमीभारतिः पुनः ।

अशोकवनिकामेव निगृहीतारिशासनः ॥ २३ ॥

भयेत्यादि । ततस्ते राक्षसाः कपिना क्षणेन क्षयं विना-
शमनेषत नीताः कर्मणि लुङ् । भयसंहृष्टरोमाणः भयो-
द्गतरोमाश्चाः हृषेर्लोभस्त्विति विभाषितेट् । अपचितद्विषः
अपचितानां पूजितानाम् ऋषीणां शत्रवः अपचितश्चेति
निपातः । क्षीणविक्रान्ताः क्षीणं विक्रान्तं पराक्रमो येषां
क्षियो दीर्घादिति निष्ठातकारस्य नः ॥ २२ ॥ ज० म०

भयेत्यादि । ततोऽनन्तरं कपिना ते राक्षसाः क्षणेन क्षयं,
अनेषत प्रापिताः कर्मणि टौ णुर्धुङ् इति णुः भान्तोऽदनत
इत्यदादेशः न्यादिअन्ताढगत्यर्था इति मुख्यकर्मोक्तम् । कीदृशाः
भयेन संहृष्टानि उद्गतानि रीमाणि येषां वारुषामहृषेति
वेम् अपचितानां पूजितानां मुन्यादीनां द्विषः शत्रवः नेमेका-
जिति नेम् । क्षीणं विक्रान्तं पराक्रमो येषां क्षेः पूर्ववन्नेम् क्षेर्घो-
ढे इति दीर्घत्वे सुल्वादोदित्यादिना क्तस्य नः क्रमुगतावि-
त्यस्य पूक्षिशदित इत्यनेन वेमत्वात् नेम् डीक्षीदिति नेम्
अमुङ्भस्य णाविति र्घः । इतीट्प्रतिषेधाधिकारः ॥ २२ ॥ भ०

इतः प्रभृतीट्मधिकृत्याह हत्वेत्यादि । रक्षांसि हत्वा
मारुतिरशोकवनिकामेव पुनर्लवितुं ह्नेत्तुम् आर्द्धधातुकस्येट्
अक्रमीत् गतवान् स्रुक्रमोरनात्मनेपदनिमित्त इतीट् । निगृही-
तारिशासनः ध्वस्तारिव्यवस्थः ग्रही लिटि दीर्घ इतीटो
दीर्घत्वम् ॥ २३ ॥ ज० म०

आवरीतुमिवाकाशं वरितुं वीनिवोलितम् ।

वनं प्रभञ्जनसुतो नादयिष्ट विनाशयन् ॥ २४ ॥

वरिषीष्ट शिवं क्षिप्यन् मैथिल्याः कल्पशाखिनः ।

प्रावारिषुरिव क्षीणीं क्षिप्ता वृक्षाः समन्ततः ॥ २५ ॥

अथेडंभिकारः । हत्वेत्यादि । रक्षांसि हत्वा निगृहीत-
रावणाञ्चो मारुतिर्हनूमान् पुनरप्यशोकवनिकामिव लवितुं
हेतुं अक्रमीत् जगाम लूजगिच्छिदि वसोरस्येतीम्
क्रमेणैव स्रुक्रमोऽस्य इति इम् मान्तवर्जनात् हसादेः सेम इति
न त्रिः ग्रहेरिमो र्धत्वम् ॥ २३ ॥ भ०

आवेत्यादि । प्रभञ्जनसुतो हनूमान् वनमशोकवनिकास्थं
विनाशयन् नादयिष्ट दयां न कृतवान् लुडि रूपम् । आका-
शमावरीतुमिव अवष्टम्भमिवोलितं वीन् पक्षिणो वरितुं प्रार्थ-
यितुमिवोलितम् आगच्छत नान्यत्र यात इहैव फलवृद्धिं प्राप्स्य-
थेति आवरीतुं वरितुमिति वृतो वेति विकल्पेनेटो दीर्घत्वम्
॥ २४ ॥ ज० भ०

आवेत्यादि । प्रभञ्जनसुतो हनूमान् वनं विनाशयन् न
अदयिष्ट दयां न कृतवान् । कीदृशम् आकाशम् आवरीतुम्
आच्छादयितुमिव वीन् पक्षिणो वरितुं प्रार्थयितुमिव उल्लितम्
अत्युच्चत्वात् उच्चत्वोत्प्रेक्षा नेमेकाजित्यादौ वृवर्जनादिम्
वृतोवेमो र्ध इति वा दीर्घः ॥ २४ ॥ भ०

वरीत्यादि । ये कल्पशाखिनः कल्पवृक्षाः स्वर्गादादाया-
रोपितास्तानुन्मूल्य यथास्थानं क्षिप्यन् मैथिल्याः शिवं कल्याणं
वरिषीष्ट प्रार्थितवान् मैथिल्या भद्रमस्त्वित्याशंसावचने
लिङ् न लिङीति दीर्घप्रतिषेधः । अन्ये च वृक्षास्तेन समन्ततः
क्षिप्ताः सन्तः क्षीणीं पृथ्वीं प्रावारिषुरिवाच्छादितवन्त इव

संववूर्षुः स्वमाकृतमाज्ञां विवरिषुं द्रुतम् ।

अवरिष्टाक्षमक्षयं कपिं हन्तुं दशाननः ॥ २६ ॥

तेषामनाच्छादितत्वादिवार्थः सिचि वृद्धिः परस्मैपदेष्विति वृद्धिः ॥ २५ ॥ ज० म०

वरीत्यादि । हनूमान् मैथिल्याः शिवं 'मङ्गलं' वरिषीष्ट प्रार्थितवान् आशिषि टी स्याद्यृद्धृदृरिति पक्षे इम् अठीठीप-
सेरिति नेमो दीर्घः । किं कुर्वन् ये कल्पवृक्षाः स्वर्गादानीया-
शोकवनिकायामारोपितास्तानुन्मूल्य यथास्थानं क्षिप्यन्ननुप्रे-
रयन् शिवशब्दस्य हितार्थत्वात् समर्थेनेत्यादिना मैथिल्या
इत्यत्र षष्ठी । अन्ये वृक्षाः समन्ततस्तेन क्षिप्ताः क्षीणीं भूमिं
प्रावारिषुरिव आच्छादितवन्त इव व्या अनि रूपं पूर्ववत्
नेमो घः ॥ २५ ॥ भ०

समित्यादि । रामदूतेन कपिना कर्मेदृशं कृतमिति
स्वमाकृतमभिप्रायं संववूर्षुः संवरीतुमिच्छुः दशाननो द्रुत-
माज्ञां विवरिषुः प्रकटितुमिच्छुः अक्षं स्वसुतमवरिष्ट प्रार्थित-
वान् कर्त्रभिप्राये तड् । किमर्थं कपिं हन्तुं हनिष्यामीति
अक्षयं क्षन्तुमशक्यं पोरदुपधादिति यत् संववूर्षुः विवरिषु-
रिति उगन्तत्वात् सनि ग्रहगुहोक्षेति चकारिणेट्प्रतिषेधे
प्राप्ते इट् सनि वेति विभाषेत् तत्रानिट्पक्षे इको भलीति
किञ्च उदो ष्टपूर्वस्थेत्युत्वपक्षे गुण एव ॥ २६ ॥ ज० म०

समित्यादि । अथ दशाननो द्रुतं कपिं हन्तुम् अक्षना-
मानं कुमारम् अवरिष्ट प्रार्थितवान् पक्षे इमो घाभावः । कीदृशम्
अक्षयं न क्षमाहं कीदृशः कपिमात्रेण रामदूतेनैवं कृतमिति
स्वमाकृतं स्वकीयमाशयं संववूर्षुः संवरीतुमिच्छुः आज्ञां विव-
रिषुः हे अक्ष ! आगच्छ आगच्छ कपिर्हन्यतामित्याज्ञां विवरीतुं

जचे संवरिषीष्ठास्त्वं गच्छ शत्रोः पराक्रमम् ।

ध्वृषीष्ठा युधि मायाभिः स्वरिता शत्रुसम्मुखम् ॥ २७ ॥

द्रुतं संस्वरिषीष्ठास्त्वं निर्दयः प्रधनोत्तमे ।

प्रकटयितुमिच्छुः स्याद्यृदुदृङ्गुरिति वृजः सनो वेम् अनिमृपचे
घोऽञ्जनिङ्गमामिति दीर्घत्वे गुर्नानिमिसनीत्यणुत्वात् ऋदि-
रणावित्युर् ॥ २६ ॥ भ०

जचे इत्यादि । किमित्याह त्वं गच्छ शत्रोः पराक्रमं
संवरिषीष्ठाः सञ्ज्ञादय आशिषि लिङ्सिचोरात्मनेपदेष्विति
वृजो विभाषेष्ट उञ्चेतौट् पचे न किञ्चम् । ध्वृषीष्ठाः युधि
मायाभिः कर्तृभूताभिः त्वं कुटिलीकषीष्ठाः ध्वृङ्गर्क्ष्णे ऋर्क्ष्णी-
कौटिल्ये तस्य चोदात्तत्वात् आशिषि कर्मणि लिङ् ऋतश्च
संयोगादेरिति विभाषेष्ट अनिट्पचे उञ्चेति किञ्च स्वरिता उप-
तापयिता शत्रुसम्मुखं शत्रोरग्रतः अतो द्रुतं स्वरिषीष्ठा इति
वक्ष्यमाणेन योज्यं स्मृशब्दोपतापयोरित्यस्य स्वरतिसूतिसूयेत्या-
दिना विभाषेष्ट लिङ्सिचोरिति नानुवर्तते ॥ २७ ॥ ज० म०

विवरणमाह जचे इत्यादि । दशानन जचे । किमित्याह
हे अक्ष ! त्वं गच्छ गत्वा शत्रोः कपेः पराक्रमं संवरिषीष्ठाः
आच्छादय आशिषि टी पूर्ववत् पचे इम् । त्वं युधि संग्रामे
मायाभिः कर्त्रीभिः ध्वृषीष्ठाः कुटिलीकषीष्ठाः ध्वृ कौटिल्ये
कर्मणि टी स्याद्यृदुदृङ्गुरिति पचे इमोऽभावे इगुङ्मढौस्यनिम
इति किञ्चान्न गुणः । त्वं कीदृशः शत्रुसम्मुखं यथा स्यात्तथा
स्वरिता शत्रोरग्रत उपतापयितेत्यर्थः किंवा शत्रुसम्मुखं शत्रूणां
प्रधानं स्वरिता उपतापयन्शीलः । मुखमाद्ये प्रधाने चेत्यमरः ।
स्मृजशब्दोपतापयोः वेम्भूदित्स्वरिति पचे इम् ॥ २७ ॥ भ०

द्रुतमित्यादि । संस्वरिषीष्ठाः उपतापय निर्भयः सन्

स मायानामगात् सोता कपेर्विधवितुं द्युतिम् ॥ २८ ॥

विगाढारं वनस्यासौ शत्रूणां गाहिता कपिः ।

अक्षं रधितुमारिभे रक्षा लङ्कानिवासिनाम् ॥ २९ ॥

निष्कोषितव्यानिष्कोष्टं प्राणान् दशमुखात्मजात् ।

आशिषि लिङ् समोगमृच्छीत्यात्मनेपदम् अत्र ऋतश्चेतीट्
प्रधनोत्तमे संग्रामवरे एवमुक्तः सन् स मायानां सोता जनकः
कपेर्युतिं तेजो विधवितुमपनेतुमगात् गतःसोता धवितुमिति
स्वरतीत्यादिसूत्रेण विभाषेष्ट् ॥ २८ ॥ ज० म०

द्रुतमित्यादि । त्वं प्रधनोत्तमे महायुद्धे निर्भयः सन् द्रुतं
संस्वरिषीष्टाः उपतापय शत्रुमित्यर्थात् समोगमृच्छेति मम्
एवमुक्तः सोऽक्षः कपेर्युतिं तेजो विधवितुम् अपनेतुम् अगात्
गतः । कीदृशः मायानां सोता जनकः स्रधूजां पूर्ववत् पक्षे इम्
॥ २८ ॥ भ०

विगेत्यादि । असौ कपिः वनस्य विगाढा अवलोडयिता
अरं शीघ्रं शत्रूणां गाहिता विनाशयिता कर्मणि षष्ठी जदि-
त्त्वादिभाषेष्ट् स्वरतीत्यादिना अक्षं रधितुं हिंसितुमारिभे
प्रवृत्तः लङ्कानिवासिनां रक्षसां रक्षा हिंसिता रक्षादिभ्यश्चेति
विभाषेष्ट् ॥ २९ ॥ ज० म०

विगेत्यादि । असौ हनूमान् अक्षं रधितुं हिंसितुम्
आरिभे प्रवृत्तः । कीदृशः अरं शीघ्रं वनस्य विगाढा विलोड-
यिता शत्रूणां गाहिता नाशयिता लङ्कानिवासिनां रक्षा हन्ता
गाहविलोडे इत्यस्य जदित्वात् रधहतौ इत्यस्य च रक्षादि-
त्वात् पूर्ववदिभाषया इम् ॥ २९ ॥ भ०

निष्कइत्यादि । दशमुखात्मजादक्षात् प्राणान्निष्कोषि-
तव्यान् अपनेतव्यान् अपनयार्हान् निष्कोष्टम् अपनेत्यामीति

आदाय परिधं तस्थौ वनाभिष्कुषितद्रुमः ॥ ३० ॥

एष्टारमेषिता संख्ये सोढारं सहिता भृशम् ।

रेष्टारं रेषितुं व्यास्यद्रोष्टाक्षः शस्त्रसंहतीः ॥ ३१ ॥

शस्त्रैर्दिदेविषुं संख्ये द्रुद्युषुः परिधं कपिः ।

अर्दिधिषुर्यशः कीर्त्तिमीर्त्तुं वृक्षैरताडयत् ॥ ३२ ॥

परिधमादाय तस्थौ निरः कुष इति विभाषेत् निष्कुषितद्रुमः
वनादपनीतवृक्षः इच्छिष्टायामितीट् ॥ ३० ॥ ज० म०

निष्क इत्यादि । दशमुखात्मजात् अक्षात् निष्कोषित-
व्यान् आकर्षणयोग्यान् प्राणान् निष्कोष्टुम् अपहर्त्तुं परिधम्
आदाय गृहीत्वा कपिः तस्थौ । कीदृशः वनात् निष्कुषिता
आकृष्टा द्रुमा वृक्षा येन पूर्ववत् निःपूर्वकुशो वेम् नेम्डोश्चो-
दिदेम् इति क्लेनेम् निषेधस्तत्र निष्कुषवर्जनात् ॥ ३० ॥ भ०

एष्टेत्यादि । कपिं युद्धस्यैष्टारं एषिता एषणशीलोऽक्षः
ताच्छीत्ये तन् न लोकेति पठौप्रतिषेधः सोढारं ग्रहरणस्य
सहितारं सहिता भृशं सहनशीलः रेष्टारं हिंसकं रेषितुं
हिंसितुं रोष्टा रोषणशीलः शस्त्रसंहतीर्व्यास्यत् क्षिप्तवान् लङि
रूपं सर्वत्र तीपसहेत्यादिना वेट् ॥ ३१ ॥ ज० म०

एष्टेत्यादि । अक्षः संख्ये युद्धे रेष्टारं हिंसकं हनूमन्तं
रेषितुं हिंसितुं शस्त्रसमूहान् व्यास्यत् क्षिप्तवान् अस्य
इत्थेपे घौ । कीदृशम् एष्टारम् इच्छाशीलं युद्धस्येत्यर्थात् सोढारं
सहनशीलं भृशमत्यर्थं सोऽपि एषिता एषणशीलः सहिता
सहनशीलः रोष्टा रोषणशीलः द्रुषुश्वाञ्छे सहजङ्गशक्नौ रिष-
वधे रुषञि च चकारात् वधे नेम्सहेत्यादिना वेम् ॥ ३१ ॥ भ०

शस्त्रैरित्यादि । कपिः अर्दिधिषुः यशो वर्द्धितुमिच्छुः
परिधं द्रुद्युषुः परिधेण क्रीडितुमिच्छुः अक्षं वृक्षैरताडयत्

भूयस्तं धिप्सुमाङ्गय राजपुत्रं दिदम्भिषुः ।

अहंस्ततः स मूर्च्छावान् संशिश्रीषुरभूजम् ॥ ३३ ॥

हतवान् कौटुशं शस्त्रैर्दिदम्भिषुं क्रीडितुमिच्छुं कौर्त्तिमीर्त्तुं
वर्धितुमिच्छुं दिवेरिवन्तस्य ऋधुवृद्धावित्यस्य च संसीवन्तर्हे-
त्यादिना विभाषितेष्टं तत्र दिवेरिडभावपक्षे ह्योः शूट् ऋधे-
रापञ्चपृथगमीदितौत्वम् अभ्यासलोपश्च ॥ ३२ ॥ ज० म०

शस्त्रैरित्यादि । कपिः संख्ये युद्धे वृक्षैरक्षमताङ्गयत् ।
अक्षं कौटुशं शस्त्रैर्दिदम्भिषुं क्रीडितुमिच्छन्तम् ईर्त्तुं वर्धयितु-
मिच्छुम् । कपिः कौटुशः परिघेण दुग्धुः क्रीडितुमिच्छुः दिवो-
धैवेति करणे द्वितीया यशोऽर्दिधुषुः वर्धयितुमिच्छुः दिव्यु-
क्रीडादौ भ्रसृजश्रिस्त्रयूणुभरेत्यादिना इवन्तत्वात् सनौ वेम्
इमोऽभावपक्षे ह्योः शूटावित्यादिना जट् ऋधुवृद्धौ पूर्वेण सनो
वेम् नाजन्तादेरादिर्हिरित्यकरास्य स्यादौ नवद्रोऽये इति
रेफस्य च न हित्वं अनिमृपक्षे ज्ञपधर्पापामीर्थ्य इति ईर खिलो-
पश्च अन्तर्भूतजगार्थोऽत्र बोध्यः ॥ ३२ ॥ म०

भूय इत्यादि । तं राजपुत्रम् अक्षं धिप्सुं दम्भितुं वञ्च-
यितुमिच्छुं भूयः पुनरपि दिदम्भिषुः वञ्चयितुमिच्छुः आङ्गया-
गच्छेत्यङ्गन् हतवान् ततः सोऽक्षः मूर्च्छावान् मूर्च्छायुक्ताः ध्वज-
मात्मीयं संशिश्रीषुः संश्रयितुमिच्छुः अभूत् भूतः अत्र दम्भेः
अयतेश्च सनीवन्तर्हेतीट् अत्र अयतेरनिट्पक्षे अञ्जानगमां
सनीति दीर्घः द्वितीयस्य च दम्भ इक्ष अभ्यासलोपः दम्भेर्हल्-
ग्रहणस्य जातिपरत्वात्सिद्धमिति किञ्चे अनुनासिकलोपः
एकाचो वश्च इति भष् खरि चेति चत्त्वम् ॥ ३३ ॥ ज० म०

भूय इत्यादि । कपिस्तमक्षम् आङ्गय आगच्छ युद्धे, इत्युक्ता
भूयः पुनरपि अङ्गन् हन्तेर्धी । कौटुशं धिप्सुं दम्भं कर्त्तुमिच्छुं

आश्वस्याक्षः क्षणात्तोलान् विभ्रक्षुरिव तेजसा ।

रुषा विभ्रज्जिषुप्रख्यं कपिं बाणैरवाकिरत् ॥ ३४ ॥

संयुयूषुं दिशो बाणैरक्षं यियविषुर्दुमैः ।

कपिर्मायामिवाकार्षीर्दृश्यन् विक्रमं रणे ॥ ३५ ॥

सचं दिदृक्षिषुः दम्भं कर्तुमिच्छुः ततः प्रहारानन्तरं सोऽक्षो ध्वजं संशिश्रीषुः आश्रयितुमिच्छुः सन् मूर्च्छावान् मूर्च्छितोऽभूत् भ्रसजश्रीत्यादिना दम्भेः श्रयतेष्व सनो वेम् दम्भेरनिम्पक्षे दम्भोयाविति अच ईत्वं खिलोपश्च अनकारनिर्देशात् नस्य लोपः भभान्तस्येति दस्य धः श्रयतेर्घोऽज्भनिङ्गमामिति दीर्घः ॥ ३३ ॥ भ०

आश्वस्येत्यादि । क्षणात् क्षणमात्रेणाश्वस्य संज्ञां लब्ध्वा लोकान् जनान् तेजसा क्रोधोत्थेन विभ्रक्षुरिव अथ स कपिं बाणैरवाकिरत् सञ्छादितवान् । कौटुशं विभ्रज्जिषुप्रख्यम् अग्नितुल्यं विभ्रज्जिषुः विभ्रक्षुरिति सनीवन्तर्हेत्यादिना विभाषेत् तत्रानिट्पक्षे स्कोरिति सलोपः व्रक्षेति षः इट्पक्षे सकारस्य जश्त्वं सुत्वञ्च ॥ ३४ ॥ ज० म०

आश्वस्येत्यादि । ततोऽक्षः क्षणात् आश्वस्य चेतनां प्राप्य बाणैः कपिमवाकिरत् आच्छादितवान् । कौटुशः तेजसा लोकान् विभ्रक्षुरिव क्रोधलक्षणात् तेजः रुषा क्रोधेन विभ्रज्जिषुप्रख्यम् अग्नितुल्यं भ्रसजश्रीति भ्रसजेः सनिवेम् ॥ ३४ ॥ भ०

समित्यादि । बाणैर्दिशः संयुयूषुं मिश्रयितुमिच्छुम् कपिः दुर्मैरियविषुः योतुमिच्छुर्मायामिवेन्द्रजालमिवाकार्षीत् कृतवान् रणे विक्रमं दर्शयन् यौतेः सन् सनीवन्तर्हेति विभाषेत् ओः पुयण्यपर इतीत्वं अङ्गनगमां सनीति दीर्घः ॥ ३५ ॥ ज० म०

वानरं प्रोर्णुनविषुः शस्त्रैरक्षौ विद्विद्युते ।

तं प्रोर्णुनूपुरुषलैः स वृक्षैरावभौ कपिः ॥ ३६ ॥

स्त्रां जिज्ञापयिषू शक्तिं बुभूषू नु जगन्ति किम् ।

शस्त्रैरित्युक्तपातां तौ पश्यतां बुद्धिमाहवे ॥ ३७ ॥

समित्यादि । कपिः रणे विक्रमं दर्शयन् भायामिव अका-
शीत् इन्द्रजालमिव दर्शितवानित्यर्थः । कौटुशः द्रुमैरक्षं गिय-
विषुः मिश्रयितुमिच्छुः । अक्षं कौटुशं बाणैर्दश दिशः संशुयूषं
मिश्रयितुमिच्छुं भ्रसजश्चीति वेम् ॥ ३५ ॥ भ०

वानरमित्यादि । वानरं प्रोर्णुनविषुः छादयितुमिच्छुरक्षः
विद्विद्युते विद्योतते अ द्युतिस्त्राप्योरिति सम्प्रसारणं कपिरपि
तमक्षं उपलैर्वृक्षसहितैः प्रोर्णुनूपुः संवरीतुमिच्छुरावभौ भाति
अ जर्णीतेः पूर्ववद्भिभाषेत् इट्पक्षे गुणः अन्यत्र अज्जनेति
दीर्घः उभयत्र नन्दा इति रेफो न द्विरुच्यते ॥ ३६ ॥ ज० म०

वानरमित्यादि । अक्षः शस्त्रैर्वानरं प्रोर्णुनविषुः आच्छा-
दयितुमिच्छुः सन् विद्विद्युते दीप्तः द्युत्स्त्राप्योः खेर्जिः कपि-
रपि वृक्षसहितैरुपलैः पाषाणैस्तमक्षं प्रोर्णुनूपुः आच्छादयितु-
मिच्छुः सन् आवभौ दीप्यते अ जर्णुलज् आच्छादने भ्रसज-
श्चीत्यादिना वेम् ॥ ३६ ॥ भ०

स्वामित्यादि । तौ कपिराक्षसौ किं स्त्रां शक्तिं जिज्ञा-
पयिषू बोधयितुमिच्छु इव बुभूषू त्रिजगन्ति किं नु त्रैलोक्यं
शस्त्रेण भर्तुं पूरयितुमिच्छू इत्येवं बुद्धिमाहवे पश्यतां प्रेक्ष-
काणां अकृपातां कृतवन्तौ जिज्ञापयिषू बुभूषू इति विभाषेत्
अत्र भृजभरण इति भीवादिकस्य ग्रहणं सनीवन्तर्हेति सूत्रे
भरेति शपा निर्देशात् ॥ ३७ ॥ ज० म०

स्वामित्यादि । तौ कपिराक्षसौ पश्यतां जनानां आहवे

मायाभिः सुचिरं क्लिष्टा राक्षसोऽक्लिशितक्रियम् ।

सम्प्राप्य वानरं भूमौ पपात परिघाहतः ॥ ३८ ॥

पवितोऽनुगुणैर्वातैः शीतैः पूत्वा पयोनिधौ ।

बभञ्जाध्युषितं भूयः क्षुधित्वा पत्रिभिर्वनम् ॥ ३९ ॥

युद्धे इति बुद्धिमत्तपातां चक्रतुः कौटुशीं बुद्धिमित्याह किन्तु
किमु एतौ स्वां शक्तिं ज्ञापयितुमिच्छू जगन्ति त्रिभुवनानि
शस्त्रैर्बभूषूँ पूरयितुमिच्छू अपिभूभ्यां भ्रसृजन्तीत्यादिना सनो
वेम् भूमौवादिकः सूत्रे भरेति निर्देशात् ॥ ३७ ॥ भ०

मायेत्यादि । राक्षसो मायाभिः सुचिरं क्लिष्टा क्लेशं कृत्वा
वानरम् अक्लिशितक्रियमनभिभूतव्यापारं सम्प्राप्य परिघाहतः
भूमौ पपात क्लिशः क्लानिष्ठयोरिति विभाषेत् ॥ ३८ ॥ ज० म०

मायाभिरित्यादि । राक्षसोऽक्षो मायाभिः सुचिरं क्लिष्टा
क्लेशं प्राप्य अक्लिशितक्रियम् अनभिभूतव्यापारं वानरं सम्प्राप्य
परिघेणाहतः सन् भूमौ पपात क्लिशेः पूक्लिशदित इति क्लाचो
वेम् पूक्लिशवमजप्रेति क्लृप्तवत्वोर्वेम् ॥ ३८ ॥ भ०

पवीत्यादि । कपिरपि पयोनिधौ पूत्वा स्नात्वा अनुगुणैरनु-
कूलैः शीतैर्वातैः पवितः पवित्रीकृतः पूड्येति विभाषेत् भूयः
पुनर्वनं बभञ्ज । कौटुशं पत्रिभिः पक्षिभिः क्षुधित्वा क्षुधितै-
र्भूत्वा अध्युषितं कृतनिवासं वसतिक्षुधोरितौट् ॥ ३९ ॥ ज० म०

पवित इत्यादि । कपिः क्षुधित्वा क्षुधितो भूत्वा पयो-
निधौ पूत्वा स्नात्वा फलादिकं भुक्त्वा चेत्यर्थात् शीतलैरनु-
गुणैर्वातैः प्रवित्तस्यक्तत्रयमः सन् भूयः पुनरपि तदनं बभञ्ज
भग्नवान् । कौटुशं पत्रिभिः पक्षिभिरध्युषितम् अधिष्ठितं क्षणं
भङ्गाभावात् पूजः पूक्लिशवमेति क्लृप्तवत्वोर्वेम् पूशीष्टपेत्यादिना

उच्चैरञ्चितलाङ्गूलः शिरोऽञ्चित्वेव संवहन् ।

दधद्विलुभितं वातैः केशरं वक्त्रिपिङ्गलम् ॥ ४० ॥

जरित्वेव जवेनान्ये निपेतुस्तस्य शाखिनः ।

ब्रश्चित्वा विवशानन्यान् बलेनापातयत्तरुन् ॥ ४१ ॥

एषः पूक्षिष्ठदित इति ज्ञाचो वेम् वसे; क्षुधेक्ष क्षुधवसपूजार्थाञ्च इतीम् ॥ ३८ ॥ भ०

उच्चैरित्यादि । उच्चैरुद्धम् अञ्चितं पूजितं लाङ्गूलं पुच्छं यस्य शोभनविन्यासेन स्थितत्वात् शिरोऽञ्चित्वेव संवहन् अन-
न्यत्वात् पूजयित्वेव शिरो विभ्राणः अञ्चेः पूजायामिति विभा-
षेट् वक्त्रिपिङ्गलञ्च केशरं सटां दधत् बिभ्रत् वातैर्विलुभितम्
आकुलितं लुभोविमोहने इतीट् विमोहनमाकुलीकरणम्
॥ ४० ॥ ज० म०

उच्चैरित्यादि । कपिः कीदृशः उच्चैरञ्चितलाङ्गूलः ऊर्ध्वम्
अञ्चितं पूजितं लाङ्गूलं पुच्छं यस्य स तथा शिरोऽञ्चित्वेव
अनन्यत्वात् पूजयित्वेव संवहन् बिभ्राणः वातैर्विलुभितं चञ्च-
लीकृतं वक्त्रिवत् पिङ्गलं केशरं दधत् धारयन् ईदृशो वनं
बभञ्जेति पूर्वणान्वयः क्षुधवसपूजार्थाञ्चागार्थार्थलुभ इति इम्
नेदित् पूजार्थाञ्चोरिति नलोपाभावः ॥ ४० ॥ भ०

जरीत्यादि । तस्य कपेर्जवेन वेगेन अन्ये शाखिनः जरि-
त्वेव जीर्णा इव भूत्वा निपेतुः अन्यांस्तरुन् बलेन ब्रश्चित्वा
क्षित्वा विवशान् स्तूपप्लवानपातयत् पातितवान् जृवन्तोः
क्षीतीट् ॥ ४१ ॥ ज० म०

जरित्वेत्यादि । अन्ये शाखिनः तस्य कपेर्जवेन वेगेन
जरित्वेव जीर्णा इव भूत्वा निपेतुः निपतितवन्तः अन्यान्
विवशान् अनायत्तान् तरुन् बलेन ब्रश्चित्वा क्षित्वा कपिर-

दमित्वाप्यरिसङ्घातान्श्रान्त्वा कपिकेशरी ।

वनं चचार कर्त्तिष्यन्नर्त्यं न्विव निरङ्कुशः ॥ ४२ ॥

पारं जिगमिषन् सोऽथ पुनरावर्त्य तां द्विषाम् ।

मत्तद्विरदवद्रे मे वने लङ्घानिह सिनाम् ॥ ४३ ॥

पातयत् पातयामास जृम्भ्यौ न जिरिति इम् जिनिषेधश्च ॥
४१ ॥ भ०

दमौल्यादि । कपिकेशरी हनूमान् अरिसङ्घातान् दमित्वा
उपशमं नीत्वा अश्रान्त्वा अपरिश्रान्तो भूत्वा वनं चचार
उदितो वेति विकल्पेनेट् । निरङ्कुशः निरवग्रहः कर्त्तिष्यन्
क्रेत्यन् नर्त्यं न्विव नर्त्तुकाम इव सेसिचीत्यादिना विभाषेट् ॥
४२ ॥ ज० म०

दमित्वेत्यादि । कपिकेशरी हनूमान् शत्रुसमूहान् दमित्वा
नाशयित्वापि अश्रान्त्वा अश्रान्तो भूत्वा वनं कर्त्तिष्यन्
क्रेत्यन् नर्त्यं न्विव नर्त्तुकाम इव निरङ्कुशो निरवग्रहः सन्
चचार बभ्राम दम्भ इर्शमे अमुभ्य इर्त्तपः खेदयोरुदित्वात्
पूक्तिशुदित इति वेम् कृतीशपच्छिदि नृत्यनृत्ये अनयोर्नृत्
कृदिति वेम् ॥ ४२ ॥ भ०

पारमित्यादि । अथ स कपिर्द्विषां पारं जिगमिषन्
गन्तुमिच्छन् गमेरिट् परस्मैपदेषु पुनरावर्त्यतां प्रतीपीभ-
विष्यतां नष्टय्य इतीट् प्रतिषेधः वृद्धयः स्वसनोरिति परस्मैपदं
लङ्घानिवासिनां वने मत्तद्विरद इव रेमे क्रीडितवान् ॥ ४३ ॥
ज० म०

पारमित्यादि । अथानन्तरं स हनूमान् पुनरावर्त्यतां
प्रत्यागमिष्यतां लङ्घानिवासिनां द्विषां शत्रूणां पारमन्तं
गन्तुं इच्छुः सन् वने मत्तद्विरद इव रेमे क्रीडति स्म गमोऽमे

यद्यकल्पस्वदभिप्रायो योऽहुं रक्षःपतेः स्वयम् ।

तमप्यकर्त्स्यमद्याहं वदन्नित्यचरत् कपिः ॥ ४४ ॥

हृते तस्मिन् प्रियं श्रुत्वा कल्प्ता प्रीतिं परां प्रभुः ।

तोषोऽद्यैव च सीतायाः परश्चेतसि कल्पस्यति ॥ ४५ ॥

स इति गच्छतेरिम् वृद्धो नेम् पे इति हृतेर्नेम् अतएवं पम् ॥
४३ ॥ भ०

यदीत्यादि । रक्षःपतेः रावणस्य स्वयं योऽहुं यद्यभिप्रायो-
ऽकल्पस्यत् समपत्स्यत् तासि च क्लृप इति चकारात् स्वकारे
च नेट् तदा तमप्यहमकर्त्स्यम् उत्सारयामि अहमर्द्येति
एवं वदन् कपिर्वनमचरत् सेसिचीत्यादिना विभाषेष्ट् अकल्-
प्सादकर्त्स्यमिति च लिङ्निमित्त इति लृङ् हेतुहेतुमद्भावश्च
लिङो निमित्तम् ॥ ४४ ॥ ज० म०

यदीत्यादि । यदि रक्षःपतेः रावणस्य स्वयं योऽहुमभिप्रा-
योऽकल्पस्यत् कल्पित्यते तमप्यद्याहमकर्त्स्यम् अच्चेत्स्यम् इति
वदन् कपिरचरत् चरति स्म क्लृपूड्वल्लचकल्पने पूर्ववत्
हृतादित्वात् स्वस्य नेम् कृतीशपच्छिदि नृत्कृदिति वेम् ॥
४४ ॥ भ०

हृते इत्यादि । हृते तस्मिन् रक्षःपतौ प्रियं श्रुत्वा प्रभुः
रामः परां प्रीतिं कल्प्ता जनयिता अवान्तर्भावितो स्वर्यः
धातोरकर्मकत्वात् सीतायाश्चाद्यैव चेतसि तोषः परो महान्
कल्पस्यति सम्पत्स्यते तासि च क्लृप इतीट्प्रतिषेधः लुटि च
क्लृप इति परस्मैपदम् ॥ ४५ ॥ ज० म०

हृते इत्यादि । तस्मिन् रावणे हृते सति प्रियं श्रुत्वा प्रभुः
रामः परां प्रीतिं कल्प्ता प्राप्स्यति नेम्पेद्या इति तेनैव पं
किञ्च अद्यैव च अधुनैव च सीतायाश्च तसि परस्तोषः कल्-

आह्वय रावणोऽवोचदयेन्द्रजितमन्त्रिकात् ।

वने मत्त इव क्रुद्धो गजेन्द्रः प्रधनेष्वटन् ॥ ४६ ॥

ययाथ त्वं द्विषामन्तं भूयो यातासि चासक्तत् ।

शशक्थ जेतुं त्वं देवान् मायाः सस्मर्थ संयति ॥ ४७ ॥

स्मरति भविष्यति पूर्ववत् वृतादित्वात् स्वस्य नेम् इति वदन्
कपिरचरदिति पूर्वेणान्वयः ॥ ४५ ॥ भ०

आह्वयेत्यादि । अथ रावणः इन्द्रजितमाह्वय अन्तिकमवो-
चत् किमवोचदित्याह वने मत्त इव यथा गजेन्द्रो मत्तः क्रुद्धो
वने पर्यटन् द्विषामन्तं गतवान् तथा त्वं प्रधनेषु संग्रामेष्वटन्
द्विषामन्तं ययाथेति वक्ष्यमाणश्लोकेनान्वयः ॥ ४६ ॥ ज० म०

आह्वयेत्यादि । अध्यानन्तरम् अन्तिके समीपे इन्द्रजितमा-
ह्वय रावणोऽवोचत् उक्तवान् । किमवोचदित्याह त्वं क्रुद्धः मन्
प्रधनेषु युद्धेषु अटन् परिभ्रमन् वने गजेन्द्र इव द्विषामन्तं
ययाथेत्यग्रिमश्लोकेनान्वयः मदीभिर्यजिह्वैर् नेम्डौलीदिति
इदिस्त्वान्नेम् सूत्राद्योदित्यादौ मदवर्जनाच्च तस्य नः क्रुध्क्वयौ
कोपे औदिस्त्वान्नेम् ॥ ४६ ॥ भ०

ययेत्यादि । न केवलं ययाथ भूयः पुनरपि यातासि
यास्यसि यातेः क्तादिनियमात् प्राप्तस्येष्टः अचस्तास्वत्यत्यनिटो
नित्यमिति प्रतिषेधः तस्य हि तासौ नित्यमनिट्वम् अजन्ता
धातवोऽनुदात्त इति वचनात् देवान् जेतुं त्वमसक्तत् बहुधा
शशक्थ शक्तोऽसि उपदिष्टे त्वत इति यलीट्प्रतिषेधः शक्-
स्तासौ नित्यानिट्वं शकिसु कान्त इति वचनात् मायाश्च
कूटशुद्धानि संयति युद्धे सस्मर्थ ज्ञातवानसि ऋतो भारद्वाज-
स्येतीट्प्रतिषेधः ॥ ४७ ॥ ज० म०

ययाथेत्यादि । असक्तत् वारं वारं द्विषामन्तं ययाथ प्राप्त-

त्वं ससर्जिथ शस्त्राणि दद्रुषारौंश्च दुःसहान् ।

शस्त्रैरादिथ शस्त्राणि त्वमेव महतामपि ॥ ४८ ॥

स त्वं हनिष्यन् दुर्बुद्धिं कपिं ब्रज ममाश्रया ।

मा नाञ्जीराञ्चसीर्मायाः प्रस्तावीर्मा न विक्रमम् ॥ ४९ ॥

वानसि सृजदृशजिति वेम्त्वं भूयः पुनरपि यातासि च
यास्यसि च नेमेकाजिति नेम्त्वं देवान् जेतुं शशक्थ शक्तो
भूतोऽसि सृजदृशजिति वेम् संयति युद्धे माया बह्वीः सस्मर्थं
स्मृतवानसि नेमृतस्थप इति नेम् ॥ ४७ ॥ भ०

त्वमित्यादि । शस्त्राणि त्वं ससर्जिथ क्षिप्तवानसि अरौंश्च
दुःसहान् युध्यतः दद्रुष दृष्टवानसि न पलायितोऽसि विभा-
षासृजिदृशोरिति थलि विभाषेत् अनिट्पक्षे सृजिदृशोर्भक्त्य-
मृकिति षत्वष्टुत्वे महतामपि मध्ये त्वमेव शस्त्राणि परकी-
यानि शस्त्रैः, स्वैरादिथ जग्धवानसि इङ्त्वतिर्व्ययतीनामित्य-
देरिट् ॥ ४८ ॥ ज० म०

त्वमित्यादि । त्वं शस्त्राणि च ससर्जिथ क्षिप्तवानसि सृज-
दृशेति वेम् दुःसहानरीन् दद्रुष दृष्टवानसि पूर्ववक्षेम्त्वात्
पक्षेऽनिम् शक्काजिति षड् वद्रीऽकिदिति ऋतोरः स्वकीयैः
शस्त्रैः त्वमेवाद्वितीयः महतामिन्द्रादीनामपि शस्त्राणि आदिष्ट
भक्षितवानसि सृजदृशेत्यादौ अदवर्जनान्नेम् सुमित्यादिना
नियमात् नित्यमिम् ॥ ४९ ॥ भ०

स त्वमित्यादि । स त्वमेवंविधः कपिं दुर्बुद्धिं चपलत्वाद्दनि-
ष्यन्निति मदाश्रया ब्रज ऋषिनोऽस्य इतीट् वस्त्रेकाजिति
सूत्रत्रयं नोदाहृतं वस्त्रादेशस्य हन्तोविषयत्वात् राक्षसीं
मायां मा नाञ्जीः मा न व्यक्तीकुरु अपितु व्यक्तीकुर्वित्यर्थः

मा न सावीर्महास्त्राणि मा न धावीररिं रणे ।

वानरं मा न संयंसीर्ब्रज तूर्णमशङ्कितः ॥ ५० ॥

अञ्जेः सिचीतीट् विक्रमं न मा प्रस्तावीः मा न प्रादुरभूश्च
सुसुधूज्भ्य इतीट् ॥ ४९ ॥ ज० म०

स त्वमित्यादि । स एवंविधः प्रसिद्धस्त्वं दुष्टमतिं कपिं
हनिष्यन् विनाशयिष्यन् ममाज्ञया ब्रज गच्छ स्वस्वर्द्धन इति
इम् राक्षससम्बन्धिनीर्माया मा न अञ्जीः व्यक्तीकरिष्यसि
अपित्ववश्यमेव अनूजूधजिव्यक्तिगतिम्रक्षणे ऊदिस्वाद्धेम्त्वे
अनूजः सेरिमिति नित्यमिम् विक्रमं मा न प्रस्तावीः न न
प्रसुतं करिष्यसि अपित्ववश्यमेव सुसुधोः सेरितीम् ब्रजवदेति
त्रिः मायोगे इमोऽभावः माटी वेति सदा टी च ॥ ४९ ॥ भ०

मानेत्यादि । रणे महास्त्राणि मा न सावीः मा न प्रसुहि
मा न सुष्ठेत्यर्थः पुप्रसवैश्वर्ययोरित्यस्य रूपं अरींश्च मा न
धावीः मा न कम्पय अपि तु भीषयस्वेत्यर्थः पूर्ववदिट् वानरं मा
न संयंसीः मा न बधोः यमरमेत्यादिना सगिटी समुदाङ्भ्यो
यम इति तङ् न भवति तत्राकर्मकादिति वर्तते यत एवं
तस्मादशङ्कितस्तूर्णं ब्रज ॥ ५० ॥ ज० म०

मा नेत्यादि । महास्त्राणि मा न सावीर्न न सन्धास्यसि
अपि तु सन्धानं करिष्यस्येव रणे अरिं शत्रुं मा न धावीर्न न
कम्पयिष्यसि अपित्ववश्यमेव वानरं मा न संयंसीः बधं न
न करिष्यसि अपित्ववश्यमेव तस्मात्त्वं निर्भयः सन् तूर्णं शीघ्रं
ब्रज गच्छ पुञ्जसध्याक्लेदपीडामन्ये धुञ्जकम्पे आभ्यां
सुसुधोः सेरितीम् यमौ उपरतौ संपूर्वो बन्धनार्थः यमरमेति
इमस्यौ जिज्जगन्तेत्यादौ अग्रन्योत्समायम इति न मं कर्तुः

अनंसीचरणौ तस्य मन्दिरादिन्द्रजिद् व्रजन् ।

गते तस्मिन्नुपारंसीत् संरम्भाद्रक्षसां पतिः ॥ ५१ ॥

इन्द्रजिद्विक्रमाभिन्नो मन्वानो वानरं जितम् ।

संसिद्धयिषमाणोऽगाभायां व्यञ्जिजिषुर्द्विषः ॥ ५२ ॥

फलवत्त्वाभावात् इति रावणोऽवोचदिति पूर्वेषु सम्बन्धः
॥ ५० ॥ भ०

अनमित्यादि । एवमुक्त इन्द्रजित् मन्दिरात् व्रजन् गमि-
ष्वन् वर्त्तमानसामौप्ये वर्त्तमानवदिति लट् तस्य पितुश्चरणव-
नंसीत् नतवान् पूर्ववत्सगिटौ गते तस्मिन् रक्षसां पतिः रावणः
संरम्भात् क्रोधात् उपारंसीत् निवृत्तवान् पूर्ववत्सगिटौ रमे-
रुपाञ्चेति तिप् ॥ ५१ ॥ ज० म०

अनंसीदित्यादि । एवमुक्त इन्द्रजित् मन्दिरात् व्रजन्
गच्छन् तस्य रावणस्य चरणौ अनंसीत् प्रणनाम तस्मिन्निन्द्र-
जिति गते सति रक्षसां पतिः रावणः संरम्भात् क्रोधात् उपारं-
सीत् निवृत्तः उभयत्र यमरमनमेति इमस्यनौ ॥ ५१ ॥ भ०

इन्द्रेत्यादि । वानरं जितं मन्वानोऽवगच्छन् यतो विक्रमा-
भिन्नः अगात् गतवान् द्विषः शत्रून् संसिद्धयिषमाणः उपहसि-
तुमिच्छन् पूर्ववत्सन इति तङ् मायां व्यञ्जिजिषुः व्यक्तीकर्तु-
मिच्छुः स्मिपूड् रञ्जशासनीतीट् तत्राञ्जेर्नन्द्रा इति नकारो न
द्विरुच्यते ॥ ५२ ॥ ज० म०

इन्द्रजिदित्यादि । इन्द्रजित् स्वविक्रमाभिन्नः अतएव
वानरं जितमभिभूतं मन्वानो जानन् द्विषः शत्रोः संसिद्धयि-
षमाणः उपहसितुमिच्छुः सन् मायां व्यञ्जिजिषुर्व्यक्तीकर्तु-
मिच्छुः सन् अगात् गतः स्मिपूडित्यादिना स्मिडोऽनुजश्च
सन इम् द्विष इति सम्बन्धे षष्ठी ॥ ५२ ॥ भ०

जगत् पिपविषुर्वायुः कल्पान्त इव दुर्धरः ।

लोकानाग्निशिषोस्तुल्यः कृतान्तस्य विपर्यये ॥ ५३ ॥

वने चिकरिषोर्वृक्षान् बलं जिगरिषुः कपेः ।

लसद्विचित्रशस्त्रौघः संश्रामो मूर्त्तिमानिव ॥ ५४ ॥

जगदित्यादि । कल्पान्ते युगान्ते वायुरिव दुर्धरः जगत् पिपविषुः पवितुमुत्क्षेप्तुमिच्छुः विपर्यये विनाशकाले लोकानाग्निशिषोः भक्षयितुमिच्छोः कृतान्तस्य तुल्योऽगादिति पूर्वेषां सम्बन्धः पूर्ववदिट् ॥ ५३ ॥ ज० म०

जगदित्यादि । कीदृशः जगत् भुवनं पिपविषुः पवितुमुत्क्षेप्तुमिच्छुः कल्पान्ते वायुरिव दुर्धरः धर्तुमशक्यः विपर्यये जगतां विनाशकाले लोकान् आग्निशिषोः व्याप्तुमात्मसात्कर्तुमिच्छोः कृतान्तस्य यमस्य तुल्यः ईदृश इन्द्रजिदगादिति पूर्वेषां न्वयः पूङ्गोघे अशूङ्गव्याप्तिसंहर्त्योः आभ्यां सनः स्मिडपूङ्गित्यादिना इम् आग्निशिषोर्भक्षयितुमिच्छोरिति केचित् तन्न साधु सूत्रे अशू इत्यदनुबन्धनिर्देशात् ॥ ५३ ॥ भ०

वने इत्यादि । वने वृक्षांश्चिकरिषोः विक्षेप्तुमिच्छोः कपेर्बलं सामर्थ्यं जिगरिषुः अपनेतुमिच्छुः कथोरुगन्तत्वात् सनि ग्रहगुहोद्येति प्रतिषेधे प्राप्ते इच्छन्ति वेति विकल्पे किरञ्च पञ्चभ्य इतीट् किरतेरिटो दीर्घत्वं नेच्छन्तीति न दीर्घः लसन् शोभमानो विविधो बहुप्रकारः शस्त्राणामायुधानामोघः समूहो यस्य स मूर्त्तिमान् शरीरी संश्राम इव इन्द्रजिदगादिति पूर्वेषां न्वय इत्यर्थः ॥ ५४ ॥ ज० म०

वने इत्यादि । पुनः कीदृशः वने वृक्षान् चिकरिषोर्विक्षेप्तुमिच्छोः कपेर्बलं सामर्थ्यं जिगरिषुर्भक्षयितुं नाशयितुमिच्छुः लसन् दीप्यमानो विचित्रो नानाविधः शस्त्रसमूहो

रोदिति स्मेव चायाति तस्मिन् पक्षिगणः शुचा ।

मुक्तकण्ठं हतान् वृक्षान् बन्धून् बन्धोरिवागमे ॥ ५५ ॥

आश्वसीदिव चायाति तद्देगपवनाहतम् ।

विचित्रस्तवकोद्भासि वनं लुलितपक्षवम् ॥ ५६ ॥

यस्य मूर्त्तः संग्राम इव इन्द्रजिदगादिति पूर्वेण सम्बन्धः कृश-
विक्षेपे गृशनिगरणे आभ्यां सनः पूर्ववदिम् ॥ ५४ ॥ भ०

रोदीत्यादि । तस्मिन्निन्द्रजिति आयात्यागच्छति सति
पक्षिगणः हतान् वृक्षान् कपिनाशितान् शुचा शोकेन मुक्त-
कण्ठं सशब्दं नामग्राहं रोदिति स्मेव रुदितवानिव नामग्र-
हणपूर्वया रोदनक्रियया व्याप्यमानत्वात् वृक्षाणां कर्मसंज्ञा
रुदादिभ्य इतीट् बन्धून् बन्धोरिव यथा बन्धोरागमने कश्चित्
बन्धून् रोदिति । ५५ ॥ ज० म०

रोदितोत्यादि । तस्मिन्निन्द्रजिति आयाति आगच्छति
सति पक्षिगणः शुचा शोकेन मुक्तकण्ठं सशब्दं यथा स्यात्तथा
हतान् हनूमता विनाशितान् वृक्षान् रोदिति स्मेव क्रन्दति
स्मेव यथा बन्धोरागमने लोको हतान् बन्धून् रोदिति सशब्द-
रोदनक्रियायां रुदिः सकर्मकः रुद्रोऽयोहस्त्रस्येतीम् हन्लौ
गतौ बधे औदिस्त्रात्वेम् ॥ ५५ ॥ भ०

आश्वेत्यादि । तस्मिन्नायाति वनं तद्देगपवनाहतं सत्
आश्वसीदिव सञ्जीवितमिव लङ्ङि रूपं यतो विचित्रस्तवको-
द्भासि लुलितपक्षवश्च जातं पूर्ववदिट् ॥ ५६ ॥ ज० म०

आश्वसीदित्यादि । तस्मिन्नायाति सति वनञ्च आश्व-
सीदिव सञ्जीवितमिव श्वसध्लुप्राणने चो रुदाद्यसीति द्वेम् ।
कीदृशं तस्य हनूमतो वेगवायना आहतम् आश्वस्ततामाह

न प्राणिषि दुराचार ! मायानामीशिषे न च ।

नेडिषे यदि काकुत्स्थं तमूचे वानरो वचः ॥ ५७ ॥

इतीडधिकारः ।

ससैन्यश्चादयन् संख्ये प्रावर्त्तिष्ट तमिन्द्रजित् ।

शरैः क्षुरप्रैर्मायाभिः शतशः सर्वतो मुहुः ॥ ५८ ॥

विचित्रेण स्तवकेनोद्भासमानं ग्रहादित्वाच्चेम् लुलितं मनो-
हरं पल्लवं यस्य तत् तथा ॥ ५६ ॥ भ०

न प्रेत्यादि । वानरस्तमागच्छन्तमिदं वचनमूचे हे दुरा-
चार ! न प्राणिषि न जीवसि अनचेत्यस्य रूपं पूर्ववदिदं
अनितेरिति णत्वं न च मायानामीशिषे नेशिता भवसि ईशः
स इति ईदृग् अधीगर्थेति कर्मणि षष्ठी यदि काकुत्स्थं नेडिषे
न स्तौषि ईडजनुर्ध्वं चेति चकारात् सेचेतीट् ॥ ५७ ॥ ज० म०

इतीडधिकारः ।

न प्रेत्यादि । वानरो हनूमान् तमिन्द्रजितं वच ऊचे ।
किं वच इत्याह हे दुराचार ! त्वं काकुत्स्थं यदि नेडिषे न
स्तौषि तदा न प्राणिषि न जीवसि न च मायानामीशिषे
मायानामीश्वरो न भविष्यसि माया यथेष्टं न च विनियोच्यसे
इति वा कर्मणि षष्ठी धातूनामनेकार्थत्वात् विनियोगार्थता
वर्त्तमानसामीप्येऽपि वर्त्तमानवद्विवक्ष्यत इति न्यायात्
सर्वत्र की अनघ्लुप्राणने रुद्रोऽय इति इम् इडलडसुतौ
आभ्यां सध्वोरस्येमिति इम् ॥ ५७ ॥ भ०

इतीडधिकारः ।

इदानीं विसर्जनीयस्य स इत्याधिकृत्याह, सेत्यादि ।
इन्द्रजित् ससैन्यः सबलः तं वानरं सर्वतः शरैः क्षुरप्रैः भक्षैः
श्चादयन् मुहुः क्षणं मायाभिः शतशोऽनेकधा संख्ये प्रावर्त्तिष्ट

वानरः कुलशैलाभः प्रसङ्गायुधशोकरम् ।

प्रवृत्तः लुङि रूपं तत्र ससैन्यं छादयन् इति विसर्जनीयस्य स
इति सत्त्वं ककारे परे सुत्वं शरैः क्षुरप्रैरिति सत्त्वापवादः
शर्परोखरि विसर्जनीयस्य विसर्जनीयः विसर्जनीयस्य विकार-
निवृत्त्यर्थः मायाभिः शतशः सर्वत इति वाशरीति विकल्पः
विसर्जनीय सकारो वा ॥ ८५ ॥ ज० झ०

अतः परं विसर्जनीयसत्त्वाधिकारः । सकारपदमादेश-
मात्रोपलक्षणं स्वमते विसर्ज्यधिकारः । ससैन्य इत्यादि ।
इन्द्रजित् ससैन्यः सैन्यैः सह शरैः क्षुरप्रैश्च सर्वतो मुहुर्वारं
वारं तं वानरं छादयन् संख्ये युद्धे मायाभिः शतशः शतं
शतं वारान् प्रावर्तिष्ट प्रवृत्तः ससैन्यं छादयन्नित्यत्र वेः
सोऽशसन्तेच्छते इति विसर्गस्य सः सुसुभिरिति तालव्यत्वं
शरैः क्षुरप्रैरित्यत्र कखप्रफयोर्मुन्यावित्यस्य न विषयः अश-
सन्त इत्यस्यानुवर्त्तनात् विभक्त्यव्यत्ययेन अशसन्तयोरिति
कखप्रफयोर्विशेषणात् परे तु शषपरयोः स्याजि च न स्या-
दिति जिह्वामूलीयनिषेधं षस्परयोर्न स्यादित्यनेन उपधा-
नीयनिषेधश्चाहुः क्षुरप्रैर्मायाभिरित्यत्र रिचोऽवे इति विसर्गस्य
रेफः यद्यपि रवे इति कृते इष्टसिद्धिः स्यात्तथापि इव इति
कृतस्य साफल्यमाह देवीदासचक्रवर्त्ती यथा क्वचिदपवाद-
विषयेऽप्युत्सर्गोऽपि प्रवर्त्तत इति न्यायात् अभोभगोऽघो-
भ्योऽवे लुबित्यादिसूत्रविषये प्रवृत्त्याशङ्कानिरासः तेन हि
न्यायेन दधिना पतिनेत्यादिसिद्धं मायाभिः शतश इत्यत्र
शसिशसित्यस्य विषयः सर्वतो मुहुरित्यत्र अतोऽहव्युरित्यस्य
विषयः ॥ ८५ ॥ झ०

वानेत्यादि । वानरः कुलशैलाभः संग्रामे स्थिरत्वात्

रक्षस्याशान् यशस्काभ्यं स्तमस्कल्पानदुद्रुवत् ॥ ५८ ॥

धनुष्याशसृतः संख्ये ज्योतिष्कल्पोरुकेशरः ।

आयुधं शीकरमिव नैरन्तर्येण पतनात् प्रसङ्गाभिभूय कुप्यौः
कःपौ चेति जिह्वामूलीयोपाधानीयौ रक्षस्याशान् कुक्षित-
राक्षसान् पाप्येषाशपस्वार्थिका अपि प्रकृतितो लिङ्गवचना-
न्यतिवर्तन्ते यशस्काभ्यन् आत्मनो यश इच्छन् अत्र तकारे
परतो नञ्छब्दप्रशानिति नुत्व' विसर्जनीयसकारौ च पूर्वस्यानु-
नासिकः तमस्कल्पान् ईषदसमाप्ततमसः कुप्योरपवादः
सोपदादाविति सकारः तत्र पाशकल्पकाम्येष्विति परिगणनं
अदुद्रुवत् ढौकते स्म णिञ्श्रीत्यादिना चङ् ॥ ५८ ॥ ज० म०

वानर इत्यादि । वानरः कुलपर्वततुल्यः क्लेशरहितत्वात्

यत् स्वधर्ममधर्मत्वं दुर्बलं प्रत्यपद्यथाः ।

रिपौ रामे च निःशङ्को नैतत् क्षेमङ्करश्चिरम् ॥ १३१ ॥

अन्वयादिविभिन्नानां यथा सख्यमनौषितम् ।

नैषीर्विरोधमप्येवं सार्धं पुरुषवानरैः ॥ १३२ ॥

फलं महत्त्वमस्तीति यत्स्वया प्रोक्तं तेन निमित्तेन शतशोऽने-
कशः असुररक्षसां कुलानि विनेशुः विनष्टानि ॥ १३० ॥ ज० म०

अभीत्यादि । मा भूद्भ्रामविग्रहे रक्षादिलाभोऽभिमानफलं
महत्त्वमस्तीति यत्स्वया प्रोक्तं तेन हेतुना शतशः शतं शतं
असुराणां रक्षसाञ्च कुलानि विनेशुर्विनष्टानि ॥ १३० ॥ भ०

यत् खेत्यादि । यदधर्मं परस्त्रीभोगहरणं दुर्बलम् असारम्
अश्रेयसाम् आवाहकत्वात् स्वधर्ममात्मीयमाचारं त्वं प्रत्यप-
द्यथाः प्रतिपन्नवानसि स्वधर्म एव नराशिनामिति लङ्घि श्यनि
रूपं यच्च रिपौ रामे निःशङ्कः निर्भयः विहरसि का मे साशङ्कता
त्वयीति तदेतदुभयमपि न चिरं क्षेमङ्करं कल्याणकरं क्षेमप्रिय-
मद्रोऽणु चेति खच् ॥ १३१ ॥ ज० म०

यदित्यादि । परस्त्रीभोगहरणं यत् स्वधर्ममात्मीयमाचारं
धर्मरहितं दुर्बलमसारं प्रत्यपद्यथाः प्रतिपन्नवानसि यच्च रामे
रिपौ त्वं निःशङ्कः निर्भयः का मे साशङ्कता त्वयित्युक्तवान्
तदेतदुभयं चिरं क्षेमङ्करं कल्याणदायकं न भविष्यति क्षेमप्रिय-
मद्रात् कुर्वेति खः ॥ १३१ ॥ म०

अन्वेत्यादि । यथा नरादीनाम् अन्वयादिभिर्दूरविभिन्न-
त्वात् सख्यमनौषितम् आसुमनिष्टम् एवं पुरुषवानरैः सार्धं
विग्रहमपि नैषीः नेष्टवानसि ॥ १३२ ॥ ज० म०

ब्रूहि दूरविभिन्नानामित्यादि यदुक्तं तदुत्तरमिदम् । अन्व-
येत्यादि अन्वयादिविभिन्नानां नरवानररक्षसां यथा सख्य-

विराधं तपसां विघ्नं जघान विजितो यदि ।

परो धनुर्भृतां रामः स कथं न विवक्षितः ॥ १३२ ॥

प्रणश्यन्नपि नाशक्तोदत्येतुं बाणगोचरम् ।

त्वयैवोक्तं महामायो मारीचो रामहस्तिनः ॥ १३४ ॥

मनीरिसितं नेष्टं विरोधमप्येवं पुरुषवानरैः सह नैवीः न इच्छ
मायोगे टी ॥ १३२ ॥ भ०

विरेत्यादि । तपसां विघ्नं विराधं विहन्यतेऽस्मिन्निति
चजर्थे कविधानमिति कः तादृक् कलेनापि हन्तुं न दोषयेति
दर्शयति धनुर्भृतां वरः श्रेष्ठः सन् विजितोऽभिभूतोऽपि रामो
यदि जघान स कथं न विवक्षितः यतो राममप्यसौ जितवान्
॥ १३३ ॥ ज० भ०

एको द्वाभ्यामिति यदुक्तं तदुत्तरमाह विराधमित्यादि ।
धनुर्धराणां श्रेष्ठोऽपि रामः आदौ विजितोऽभिभूतोऽपि सन्
पश्चात्तपसां विघ्नमन्तरायं विराधं यदि जघान तदा कथं स
विराधो न विवक्षितः न प्रसिद्धः अपि तु विवक्षित एव अ
राम इत्यन्ये विहन्यतेऽस्मिन्निति विघ्नः अभिधानादाधारे टक्
॥ १३३ ॥ भ०

प्रणेत्यादि । मारीचः प्रणश्यन्नपि पलायनपरोऽपि सन्
महामायः कनकमृगरूपधारित्वात् रामहस्तिनः रामो
हस्तीव तस्य बाणगोचरं बाणपदवीं अतिक्रमितुम् अत्येतुं
नाशक्तो न शक्तवानिति त्वयैवोक्तं ममारित्यभिदधता न मया
यदि शक्तोति अतिक्रमितुं न ममार ॥ १३४ ॥ ज० भ०

मन्त्रियोगाच्च मारीच इत्यादि यदुक्तं तदुत्तरमाह प्रणश्य-
न्निति । महतो माया यस्य स मारीचः प्रणश्यन्नपि पला-
यमानोऽपि रामहस्तिनो बाणगोचरं बाणपदवीम् अत्येतुम् अति-

अन्यासक्तस्य यद्दीर्घं न त्वं स्मरसि बालिनः ।

मूर्च्छावान् नमतः सन्ध्यां ध्रुवं तद्बाहुपीडितः ॥ १३५ ॥

असद्वन्धुबधोपपन्नं विमुञ्च बलिविग्रहम् ।

सीतामर्पय नन्तव्ये कोषदण्डात्मभूतिभिः ॥ १३६ ॥

क्रामितुं न अशक्नोत् न शक्नोऽभूत् इति तु त्वयैवोक्तं 'रामो हस्तीव बलवत्त्वात् एतेन रामस्य धन्विन्नेष्टत्वमस्येवेति सूचितम् ॥ १३४ ॥ भ०

अन्येत्यादि सन्ध्यादेवतां नमतो अन्यासक्तस्य बालिनो यद्दीर्घं सामर्थ्यं तत् ध्रुवमवश्यं त्वं न स्मरसि न चेतयसि कुतः बाहुपीडितः सन् मूर्च्छावान् जातः अतएव न स्मरसि येनैवमुक्तवानसि ॥ १३५ ॥ ज० भ०

निजघानान्यसंसक्तमित्यादि यदुक्तं तदुत्तरमाह अन्येत्यादि । अन्यासक्तस्य बालिनः यद्दीर्घं तत्त्वं ध्रुवं न स्मरसि कीदृशस्त्वं सन्ध्यां नमतो वन्दमानस्य तस्य बाहुपीडितः सन् मूर्च्छावान् एतेन बालिवधेऽपि महत्त्वमस्तीति सूचितम् ॥ १३५ ॥ भ०

निजघानान्यसंसक्तमिति उपसंहरन्नाह असदित्यादि । यतो बलवद्गोऽपि बलीयान् रामः तस्माद्बलिना रामेण सह विग्रहं मुञ्च त्यज । कीदृशं बन्धुबधोपपन्नं प्रथमतो ज्ञातिविनाशेन विदितमित्यर्थः उपज्ञायते इत्युपपन्ना इगुपधेति कः बन्धुबधस्योपपन्नेति सः उपपन्नोपक्रममिति नपुंसकलिङ्गता तत् सामानाधिकरण्यादसदिति नपुंसकलिङ्गता नन्तव्ये प्रणामार्हे कोषदण्डात्मभूतिभिः सह सीतामर्पय ॥ १३६ ॥ ज० भ०

असदित्यादि । तस्मात् बलिना रामेण सह विग्रहं विरोधं विमुञ्च त्यज । कीदृशम् असतां बन्धूनां बधस्य उपपन्नं

स्फुटपुरुषमसङ्गमित्यमुच्चैः

सदसि मरुत्तनयेन भाष्यमाणः ।

परिजनमभितो विलोक्य दाहं

दशवदनः प्रदिदेश वानरस्य ॥ १३७ ॥

इति प्रकीर्णकाः ।

इति भट्टिकाव्येऽशोकवनप्रभञ्जनं नाम

नवमः सर्गः ।

प्रथमतो ज्ञातिवर्धनावेदितमित्यर्थः उपज्ञायते यत् इत्युपज्ञ
आत इति डः परमते उपज्ञोपक्रमयोरादिकथने क्लीवत्वं
तस्मते असतां बन्ध नां बधस्य उपज्ञा प्रथमतो ज्ञानं यस्मादिति
बहुव्रीहिः एतेन रावणस्य बन्धुबधो न भविष्यतीति यत्
ज्ञानमासीत् बलिविग्रहेण तदभाव इति सूचितं तस्मात्
नन्तव्ये प्रणम्य रामे कोषादिभिः सीतां समर्पय ॥ १३६ ॥

स्फुटेत्यादि । इत्थं स्फुटपुरुषम् उक्तप्रकारेण स्फुटं स्पष्टं
पुरुषं रुक्मं अतएवासङ्गं सोढुमशक्यम् उच्चैर्महता ध्वनिना
सदसि सभायां मरुत्तनयेन भाष्यमाणोऽभिहितः इत्यमित्य-
नेन वसुनः परिसमापितत्वात् तेन वर्त्तमानसामीप्य इति
लट् परिजनमभितः उभयपार्श्वे स्थितान् भृत्यान् विलोक्य
वानरस्य दाहं प्रदिदेश आदिष्टवान् ॥ १३७ ॥ ज० म०

इति भट्टिकाव्यटीकायां जयमङ्गलायामधिकारकाण्डे

चतुर्थः परिच्छेदः ।

काव्यस्य सारुतिसंयमो नाम नवमः सर्गः ।

स्फुटेत्यादि । इत्थमुक्तप्रकारेण स्फुटं स्पष्टं पुरुषं रुक्मं
अतएवासङ्गं उच्चैर्महता ध्वनिना सदसि सभायां मरुत्तनयेन

हममता मायनं उक्तं सन् अभित उभयपाशे परिजम्
विलोक्य दशवदना रावणो वानरस्य दाहं प्रदिदेश आदिष्ट-
वान् ॥ १२७ ॥ म०

इति प्रकीर्णकाः ।

इति सद्यहरिहरखानवंशसम्भवगौराङ्गमल्लीकालजग्रीभरत-
सेनविरचितायां भट्टिटीकायां सुगन्धबोधिण्यां नवमः सर्गः ।

समाप्तमधिकारकाण्डम् ।

—

